

STEVEN SPIELBERG DIGITAL YIDDISH LIBRARY

NO. 11867

# TSAYTNSHNIT



Israel Kaplan



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

ישראל קאפלאן

צייטונשניט

ארויסגעגעבן מיט דער מיטהילף פון  
קרן תל-אביב לספרות ולאמנות

ישראל קאפלאן

# צייטנשניט

דער ציילונגען



פארלאג "המנורה", תל-אביב

ISRAEL KAPLAN  
Tzaitnshnit

©

Copyright by Israel Kaplan  
P.O.B. 23117, Tel-Aviv, Israel

נדפס בישראל תשל"ו  
Printed in Israel 1976

סידור : משה חמיאל  
הדפסה : "חבצלת", הרצליה



מיט די יארן זײַנען געוואָרן אַדורכגעלעבט אויך צײַטן. אַך יעדע  
צײַט אויך מיט איר באַנעם און שניט אין שאַפונג.  
אין געטאָ זײַנען אַלע מײַנע פּתב־ידן פּאַרלאָרן געגאַנגען.  
נאָך דער מילחמה האָבן זיך ביסלעכווייז אַפּגעזוכט פּון די דער־  
ציילונגען וואָס זײַנע געווען געדרוקט אין צײַטשריפטן.  
גײט אויך אַ טײל פּון די אַפּגעזוכטע אין דעם בוך.



דוסיען



א

---

א גוטער תשרי  
שער השמים



## אַ גוטער תשרי

### די דין-תורה

דאָס נייע יאָר קומט אָן. אַט-אַט שוין דער חודש תשרי מיט די טעג פון ראש-השנה און יום-פיפור און הושענא-רבא. פאַרכטיק איז די פלאַ-טערניש אין דעם חודש פון דער כתיבה-וחתימה, ווען דער גורל פון יעדן מענטשן אויף דעם גאַנצן קומענדיקן יאָר איז אויף דער וואַגשאַל!.. האָט אויך אויף רב אַשר-זיסלען שוין אַנגעוואַרפן פחד דער חודש אלול, דער לעצטער חודש פון אַפּגייענדיקן יאָר. בלאַזן האָט גענומען דער שופר אין זײַן בית-מדרש, און תקיעות האָבן זיך געטראָגן פון די נאָך און נאָך בתי-תפילה אין גאולה און אין בית-ישראל און אין מאה-שערים, די דערבנייקע שכונות אין זײַן ירושלים. געשאַלט האָט דער שופר, געמאַכט ציטערן הערצער און גערופן צו תשובה. אין די טעג האָט רב אַשר-זיסל שוין גאָר ניט פאַרגעסן אַז ער איז ווייטלעך איבער די זיבעציק, די צאַל יאָרן וואָס זײַנען פון הימל צוגעטיילט דעם בן-אָדם אויף דער וועלט, און אַז ער לעבט די „געשענקטע יאָרן“. האָט ער אין דעם חודש געוויס שוין גענומען טאָן אויפן נייעם יאָר, און ניט דורכגעלאָזן האָט ער אויך די קברים פון

זײַנע קרובים און פון צדיקים וקדושים. שעהן און שטיקער טעג איז ער אָפּגעווען אויפן הר־הזיתים און הר־המנוחות, און איז געפֿאַרן צום קבר רחל און קיין חברון, צו דער מערת־המכּלה. אומעטום האָט ער מיט תּפּילות מערער געווען די ישׁני־עפר, זיי זאָלן זײַן מליץ־יושרס פֿאַר אים ביים יום־הדין און אַז אין זייער זכות זאָל צום נײַעם יאָר געטאָן ווערן זסד מיט אים און מיט זײַנע בני־בית.

און שוין טאַקע אין חודש אלול, נאָך איידער פֿאַרביי דאָס אַלטע יאָר, האָט רב אַשר־זיסל שוין באַקומען אַ האַפּערדיקן ווונק פון דעם אַנקומיקן יאָר, אַן אות לטובה, אַ צייכן אויף גוט. אַ גאָר פּײַנעם נצחון האָט ער גע־האַט אין דעם ערשטן טאָג פון סליחות, ווען אין די גרויע מאָרגנס פון דער לעצטער יאָרוואָך געמען זיך ײַדן פּעדערן מיט תּפּילות ותּחנונים קעגן דעם יום־הדין. געוונען האָט ער אין דעם טאָג אַ דינ־תּורה אין אַ סיכסוך אַ פֿאַרלענגערטן און פֿאַרשאַרפטן. אײַנגעשפֿאַרט געהאַט האָבן זיך מתּפּלים פון דעם גרויסן בית־מדרש אין דער שכונה, מער ניט צוצולאָזן אים ראש־השנה און יום־כיפור צום עמוד! יאָרן איז זײַן שווער געווען אין די טעג דער בעל־מוסף, און נאָך זײַן פּטירה איז געשטאַנען בײַם עמוד אַן עלטערער איידעם. איז ער אויך נײַפּטר געוואָרן, לאַ עלינו. און אַט שוין צוויי יאָר ווי רב אַשר־זיסל, דער צווייטער איידעם, נעמט בײַ מענטשן אַזוי אויס מיט זײַן דאַוונען. האָבן זיך אין בית־מדרש גאָר אײַנגעפּונען חצופים, און מיט זיי אַ יונגער גבאי וואָס איז אַנגעשמעקט פון די הײַנטיקע, און די דרייען אויף אים מיט דער נאָז. איז אַוועק אַ דינ־תּורה.

די צרות־עין בײַ מענטשן, אַ בייזע ניט־פֿאַרגינערישקייט!

מקנא געווען האָט מען שוין רב אַשר־זיסלס טאַטן עליו־השלום, וואָס האָט זיך דאָ אין ירושלים געעפּנט אַ בעקעריי און געהאַט פּײַנע פרנסה. אַ יגיע־פּיים איז ער געוואָרן, דער טאַטע, באַלד ווי ער איז מיט זײַן משפּחה געקומען אין ארץ־ישׂראל, און ניט נהנה געווען פון דער חלוקה, פון די געלטער וואָס ײַדן איבער דער גאַנצער וועלט שיקן אַהער פֿאַר די פּוללים פון יישוב. גאָר גרויס אָבער איז די קינאה צו אים, ר' אַשר־זיסלען, וואָס אַפּילו מיטן פּונאַנדערוואַקסן זיך פון זײַן בעקעריי פֿאַרפּעלט ער ניט

קײן איין טאָג דעם בלאַט גמרא און זיצט בכלל אָפּט בײַ אַ ספר. ניט ווייניק רעדט מען איבער וועגן זײַן שטאַלטיקן געבוי, שטראַמען גאַנג, און אַז בײַ זײַן עלטער האָט ער ניט צו טאָן מיט מיחושים. אויך די ברילן וואָס ער טראַגט, זאָגט מען, זײַנען מער פון חשיבות, ווי מען קאָן זען פון דער רײכער גאַלדענער ברילנראַם. די גלעזער, אויך זיי גלאַנצן און ניט צו מערקן אויף זיי קײן שטויבעלע מעל. זויבער און שײן איז אַפילו זײַן וואַכעדיקער אַנטו. נאָר דער ריח פון פרישן רײציקן געבעק קעז דערצײלן פון אַ בעקערײ. געראַטענע בײַ אים אויך די קינדער און אַלע געוואָרן אויסגעכאַפט פון גאָר מיוחסדיקע ירושלימער משפחות. מיט זײַן שײנער באַרד און הדרת־פנים, און טאַקע אויך פיקחות, איז רב אַשר־זיסל זײער אַנגענומען אין דער סוחרישער וועלט און ווערט פסדר פאַרבעטן ווי אַ בורר אין געשעפטלעכע סיכסוכים; און דערבײַ טאַקע אויך אַ הכנסה...

מיט די אויגן אויפגעגעסן ווערט אויך די פרוי פון רב אַשר־זיסל. אַזוי נגידיש איר הילוך און ממש בליענדיק איר אויסזען. בליקן גייען איר נאָך אין די מאַרגנס פון יעדן פרייטיק און ערב יום־טוב, ווי זי נעמט זיך טראַגן מיט די חלות פון זײער בעקערײ. מיט איר פאַרטיילן קריכט זי אויס אין אַזוי פיל דירות פון ניצרכים, און די קערב נאָך פעסט אין אירע אַלטע הענט. אויך אין אַנדערע טעג טאַפטשעט זי אויס גאַסן מיט איר קלייבן פאַר אַרעמע, און דער עיקר פאַר פלות און קימפעטאַרינס. אין די שענסטע הייזער פון שטאָט ווערט זי וואַרעם אויפגענומען. באַזונדערש אָפן זײַנען פאַר איר די טירן אין רחביה. אין דער אַ אַריסטאָקראַטישער שכונה האָט זי לעצטנס בײַ אַ פרוי פון אַ פראַפעסאָר באַקומען אַ גוטע זינגער־מאַשין, פאַר אַ נײטאַרין. און די מזומנים דאַרט בײַ די גרויסע מנהלים!.. האָט די פרוי צוזאַמען מיט איר מאָן, רב אַשר־זיסלען, האָבן זיי ביידע מיט חדשים צוריק גענומען אײנאַרדענען בר־מיצוות פאַר יתומים. אין זײער געראַמער שטוב ווערט עס געפראַוועט אין די שבתים, מיט אַ מנין און מיט מפטיר, און מיט אַ גרויסאַרטיקן קידוש און טשאַלנט... איז שוין אָבער אויף מאַרגן נאָך דער ערשטער בר־מציווה, ווי נאָר די פרוי איז אַרויס אין גאַס, האָט זי פון הינטער דער פלייצע געהערט:

— אז די וועלט איז זיי דאך ווייניק!

טאקע נאָר קינאה האָט עס געקאָנט דערפירן צו דער דין־תורה וועגן עמוד. און די אַ מידה רעה פון ניט פאַרגינען האָט אויך געשפּאַרט אין די טענות בײַ רב אָשר־זיסלס מתנגדים, די פאַרביסענע קעגנערס זײַנע. אָנגעהויבן האָבן זיי דווקא מיט פּײַנע שבחים, אים אַרײַנגעלויבט ווי אַ גאָר טײַערן ייִדן און געוונטשן אַריכות־ימים. און דערפאַר, הייסט עס, זײַנען זיי אין טיפּסטער זאָרג, דער אָנשטרענג בײַם עמוד ראש־השנה און יום־כיפור זאָל חס־ושלום ניט ווירקן אויף זײַן געזונט... האָט שוין איינער דערבײַ, ווי גאָר אגב־אורחא, זיך דערמאָנט וואָס אין ספרים רעדט זיך וועגן די תּכונות די פּאַסיקע צו זײַן דער שליח־ציבור אין אַזעלכע טעג. גאָר ראוי, ווערט געזאָגט, אַז דער בעל־תּפילה זאָל זײַן אַ קשה־יום, אַ מענטש באלאָדן מיט צרות און לעבט אַליין אין דחקות; די תּפילה פון דעם שווער־געדריקטן גייט דאָך אַרויס פון גאָר טיפּן האַרצן און זײַנע תּחנונים ווערן אין הימל גאָר אַנדערש אויפגענומען, און ער קאָן אַ סך־אַ סך פּועלן, טאקע פאַרן גאַנצן ציבור, ווי אין פּסוק שטייט: קרוב השם לגשברי לב, גאָט איז גאַענט צו די צעבראַכענע הערצער...

אז אויך אַן עמוד האָט אַ שײַכות צו ירושה, האָבן זיי, די בעל־מחלוקת, זיך אויסגעדרײט פון צו ענטפּערן. זיי האָבן זיך נאָר ווידער און ווידער געקליגלט מיט טענות, און אַלץ מיט דעם איין ציל, רב אָשר־זיסלען צו מאַכן אויס שליח־ציבור אין די ימים־נוראים! האָט זיך דער סיכסוך אַזוי פאַרצויגן ביז אין דעם ערשטן טאָג סליחות; אַט־אַט שוין ראש־השנה, האָבן די דײַנים פּלוצלינג דערהערט אַ טענה וואָס האָט ענדלעך אויפגעדעקט דעם אמתן גרונד פון דער מחלוקת. אַרויסגעשאַסן האָט איינער פון דעם צד־שפּנגד:

— קומט אין די תּפילות צו אַ שטעל וואָס מען דאַרף ווײַזן אַ קול און געבן אַ ניוג, צעוויינט ער זיך, אונדזער חזן, באַדט זיך אין טרערן און פאַרכליפעט זיך; איז שוין פאַרקאָמבינירט די מעלאָדיע!

— און אַט ווערט שוין אַ חזקה — האָט צוגעגעבן אַ יונגער גבאי. ער האָט גאָר ניט, הייסט עס, קיין פּײַנע שטים, רב אָשר־זיסל, און



שוואַך איז ער אין די ניגונים. אָבער ווי אַ סוחר און געניטער בורר מאַנע-  
וורירט ער און פאַרדרייט מיט אַ געוויינ... וועט ער שטיין ביים עמוד אויך  
דעם דריטן יאָר, אין די קומענדיקע ימים-נוראים, באַקומט זיך עס אַ חזקה,  
און ער בלייבט שוין חזן אין דעם בית-מדרש אויף זײַן גאַנצן לעבן. האָבן  
זיי זיך עס געכאַפּט, די קעגנערס, רעכטצײַטיק צו פאַרמיידן...

קלאָר דערזען האָבן שוין די דיינים דעם ריכטיקן פּרצוף פון די בעלי-  
דין, פשוטו פּמשעו אַרויסגעהאַט זייערע פּוונות. רב איסר, דער עלטסטער  
פון בית-דין און גרויסער מקובל, האָט פון צאָרן זיך געכאַפּט אָן זײַן  
גאַרטל וואָס האָט זיך צעטרייסלט איבער זײַן לאַנגן גוף, דעם מאַגערן און  
אויסגעפּײַניקטן פון סיגופים. טיף אַרונטערגעגליטשט האָבן זיך די שפּאַ-  
קולן איבער דער פאַרלאַפענער נאָז מיט שווייס וואָס האָט זיך געלאָזן פון  
הויכן שטערן. אָן דער גלעזערנער מחיצה, האָבן זײַנע אויגן ממש גע-  
פּלאַמט און דורכגעברענט די קעגנערס. מיט זייער גאַנצער געדיכטקייט  
האָבן זיך אויך שטעכיק אַ שטעל געטאַן די שניי-ווייסע ברעמען. פאַרקייכט  
האָט זיך רב איסר מיט דער נזיפה וואָס האָט פון אים אַ שפּריץ געטאַן :

— מע-מעלאַדיע!.. אַ קול בכיה, וויינען, איז ניט קיין ניגון? אַ פּסול  
גאַר בײַ דעם יום-הדין, אין די טעג פון סליחה ופּטרה! ימים-נוראים ביים  
עמוד, איז גאַר ציקלען זיך; די מוראדיקע תּפילות אויסזינגען אפשר אויך  
פון אַ בלאַט אַזא, ווי בײַ די מאַדערנע, אַט די נאָטן!.. דאָס געוויינ פון  
בעל-תּפילה, וואָס אין די טעג איז ער דער שליח פון גאַנצן ציבור אויף  
אויסצובעטן אַ גוט יאָר, זײַן וויינען דאַרף דאָך ברעכן ניט נאָר הערצער  
פון די מתפללים, נײַערט אויך אויפרייסן די טויערן פון הימלען, דערגיין  
ביז צו דעם פּסא-הכבוד... אַז מענטשן פאַרגעסן גאַר דעם נאד של דמעות,  
דעם לאַגל דאָרטן פון טרערן! שוין פון קדמונים ווערן דאָך אין פּסוק די  
ווערטער „מלאַתך ודמעך לא תאחר“, ווערן די ווערטער אויסגעטייטשט,  
אַז ניט קומען פאַרשפעטיקט וועט דאָס ממלא זײַן דײַנע טרערן, דײַן בקשה  
מיט געוויין. געוויין איז דאָך דער הייליקסטער ניגון!..

— „כּבּשו פּניהם בקרקע“, די אויגן האָבן זיי ניט וווּ אַהינצוטאַן... —  
האָט באלד איינער פון די דיינים אַ זאָג געטאַן אויף די קעגנערס. אַזא

פנים האבן זיי שוין געהאט ביי בית-דין; ממש אפגעשניטן מיט חרפה...  
מיט אַזאָ הצלחה אַרויס פון דער דין-תורה, און נאָך אין די טעג סאַמע  
פאַר ראש-השנה — האָט זיך פאַר רב אַשר-זיסלען פריידיק צעבליצט דאָס  
אַנקומענדיקע יאָר. אויך אין דעם יום-הדין וואָס קומט אָט אָן, נעמט אים  
דורך אַ זיכערקייט, אויך דאָרט ביים בית-דין-של-מעלה, אַרויס וועט ער  
מיט אַ הכרעה לטובה. ער פילט שוין, ער זעט שוין די פתיבה וחתימה  
אויף אַ שנת חיים ושלום!

### אַ נאָמען

שבת-תשובה, וואָס איז אין דעם יאָר אויסגעפאַלן אויף מאָרגן נאָך  
ראש-השנה, האָט רב אַשר-זיסל אין זײַן בית-מדרש נאָך אַלץ געשלונגען  
שבחים וועגן די מוספים וואָס ער האָט אוועקגעלייגט אין די ביידע טעג  
יום-טוב. און זונטיק פרי איז ער אויפגעשטאַנען מיט אַ שימחה וואָס דער-  
וואָרט אים אין דעם טאָג, און נאָך שטאַרקער געפילט ווי שוין אָנהייב  
נייעם יאָר, אָנהייב תשרי — פאַרנעמט זיך פאַר אים אַלץ מער אויף  
גוטן, אַרום עלף פרי האָט ער אַ ברית פון אַן אייניקל, אַן איבערלעבונג  
פאַר אים אַ גאָר באַזונדערע. יאָרן שוין נאָך דער חתונה פון זײַן יינגסטן  
זון, און ניט געווען קיין קינד, און אָט אַ בן-זכור, אַ בכור!! איז טאַקע דעם  
ראש-השנה רב אַשר-זיסל געווען גאָר גערירט, אַ שטראָם טרערן האָט  
אים אַ ברי געטאָן איבער די באַקן צו קריאת-התורה, ווי נאָך דער בעל-  
קורא האָט גענומען לייענען מיטן וויינענדיק-האַרצרייסנדיקן ניגון דעם  
ערשטן פסוק: „והשם פקד את שרה“, אַז גאָט האָט אויפגעריכט פון איר  
עקרות שרה, אברהם אַבינוס ווייב, און זי האָט געבוירן אַ זון...

גרויס איז אויך געווען ביי רב אַשר-זיסלען די שימחה, וואָס היינט  
ביים ברית וועט זײַן אַ נאָמען נאָך זײַנעם אַ ברודער, שוין איבער אַ האַלב  
יאָר ווי ער איז ניפטר געוואָרן, לאַ עלינו, אַ חשוך-בנים, אַן קינדער, און  
ניטאָ נאָך קיין נאָמען נאָך אים. אין זוכן אַן אַנדענק נאָכן ניפטר, האָט זיך די  
אַלמנה, רב אַשר-זיסלס שוועגערין, געהאַט געלאָזן אַפילו אין אַ קיבוץ

אריין צו אירער א פלימעניצע וואס איז געווען אין די לעצטע טעג פון טראגן. שעהן האט זי איינגעטענהט מיט דער מעוברת און מיט איר מאן, אז אויב זיי וועלן געבענטשט ווערן מיט א בן-זכר, זאל דאס קינד, צו לאנגע יאר, הייסן אויפן נאמען פון פארשטארבענעם פעטער. נאך א לאנגער ריידעניש האט זי זיך צוגעשפארט אפרוען, די אלטע מומע. כאפט אבער באלד אויף איר אויער ווערטער פון דרויסן. אין א הייטערן טאן רעדט דארט פאר וועמען איר פלימעניצע:

— מיין מומע, זאל געזונט זיין, איז אזש פון איר ירושלים ארונטער-געפארן אהער, אין גוי'ישן קיבוץ, און געקומען צו אונדז מיט א פארטיקן נאמען פאר א יינגל, אויב עס וועט מיט מזל געבוירן ווערן א בן-זכר. טא טרעפט טאקע, אדרבא, ווי זאל דאס קינד הייסן?

— אברהם מסתמא — טוט ווער א זאג.

— נאך ערגער... — ציט אן די פלימעניצע.

— יצחק אדער יעקב? — איז טשיקאווע נאך ווער.

— מו'ישע!.. אונדזער קינד זאל הייסן משה... — פלאצט ארויס די פלימעניצע מיט איר איבערראשונג — און צוליב אונדזער קיבוץ, דעם „מאָדערנעם“, ברענגט דא מיין מומע אויך א קרבן, וואס נאך דער איין נאמען; מיין פעטער, איר מאן, האט אין דער אמתן געהייסן גאנצע צוויי נעמען, משה-חיים...

די פרייד פון רב אַשר-זיסלען, וואס האט אים פאר טאג ארומגענומען, דער נחת-רוח אז היינט ביים ברית באקומט שוין זיין ברודער א נאמען — די גאנצע שטימונג זיינע איז נאך עטלעכע שעה געווארן צעפאטשקעט. אין בית-מדרש נאכן אינדערפרי עדיקן דאווענען, בעת רב אַשר-זיסל האט געהאלטן אין צונויפוויקלען די תפילין, גייט צו זיין מחותן, דער שווער פון זון און טאטע פון דער יולדת, און לאזט אים אומגעריכט וויסן, אז דער צד זייערער איז ניט מוותר אויפן נאמען. מיט זיין גאנצער רבנישער תקיפות פסקנט ער אפ, אז דאס קינד דארף הייסן יצחק-משה, נאך א זיידן פון זיין טאכטער. סומך איז ער זיך אויף א מינהג פון קדמונים, אז דער זכות אויפן

נאָמען פון דעם ערשטן וולד געהערט צו דער משפחה פון דער יולדת, פון דעם קינדס מאמען.

אין מינוטן האָבן זיך אין בית-מדרש באַוויזן נאָך פון דעם מחותנתס משפחה. און ווי צוזאַמענגערעדט, האָבן די מענטשן — צוויי פון זיי רבנים און די אַנדערע אויך פון די גרויסע גבאים און עסקנים אין די פוללים — האָבן זיי אַלע בקול אחד גענומען מחזק זײַן די פאָדערונג פון זייער צד. רב אַשר-זיסל האָט אָבער געטענהט, אַז בײַ זיי, בײַ דעם צד פון דער יולדת, איז די משפחה אַ גרויסע, פאַמיליעס אָן עין-הרע, אָן עין-הרע; און ברוך-השם ניטאָ קיין חשוך-בנים; און אַז נאָך דעם זיידן פון דער יולדת זײַנען שוין דאָ וויפּל בעמען... די רייד זײַנע האָבן אָבער ניט געהאַלפּן. ניט געוואַלט האָט דער עס-רב אַפילו הערן פון אַ פּשרה. ער, רב אַשר-זיסל, שענקט פון זײַן זײַט אויפן פולן נאָמען פון זײַן פאַרשטאַרבענעם ברודער, אויפן משה-חיים, און איז מספּים אַז דער יונגל זאָל טאַקע הייסן יצחק-משה, ווי זיי ווילן. אָבער נאָר דער יצחק זאָל זײַן אויפן נאָמען פון דער שנורס זיידן; דער משה אָבער זאָל בפּירוש זײַן מכוון אויפן פעטער פון דעם קינדס טאַטן, אויף דעם ברודער רב אַשר-זיסלס. יענע אָבער — ניין און ניין! און גאָר ניט ווי אין אַ מקום-קדוש, האָט איינער, וואָס איז בײַ מענטשן באַרופן ווי אַ גדול, האָט ער גאָר מיט אַ חוזק גענומען מפרש זײַן דעם צונויפּפאַר דאָ פון יצחק און משה. באַקומען וועט זיך, האָט ער זיך צעחכמהט, אַ מין אַנדערויגנס-נאָמען; קיין מאָל וועט מען ניט קענען וויסן אויף זיכער, נאָך וועלכן פון די צוויי ניפּטרים איז דאָס קינד געוואָרן גערופן...

ניט אַפּגעשראַקן זיך אויך פאַר די עשרת-ימי-תשובה, אין די געציילטע טעג ערב דעם יום-הדין, איז נאָך איינער אַ ניכבד אַרויס פשוט מיט אַ הלצה. חכמהן האָט ער זיך גענומען וועגן עפעס אַ פאַרפאַלק וואָס זאָלן זיך האָבן געאַמפּערט וועגן דעם נאָמען פאַר זייערן אַ נײַ-געבוירן יונגל. טענהט די פרוי, אַז ער זאָל הייסן הירשל, נאָך איר טאַטן עליו-השלום. איז אויף דעם נאָמען מספּים אויך איר מאַן, אָבער דאָס וועט זײַן נאָך זײַן טאַטן, וואָס האָט אויך געהייסן הירשל. איז געקומען די מחלוקת צום רב. פּרעגט ער, וואָס איז געווען דער פּרויס טאַטע. זאָגט מען אים, אַ שוּסטער. און דײַן

טאָטע? ווענדט ער זיך צום מאַן. אַ שניידער, ענטפערט ער. איז דעם רב אינגעפאלן אַן עצה, אַן הייסן זאַל דער ברויזער הירשל, אָבער דערווייל נאָר סתם, אַן אַ נאָך־וועמען. וואַקסט ער אויס אַ שוסטער, איז מן השמים אַן זײַן נאָמען איז נאָכן זיידן מצד דער מאַמען, און אויב אַ שניידער — נאָכן צווייטן זיידן...

צו אַ ברעג איז אין בית־מדרש דער שאַרפער שפּאַר דערגאַנגען ערשט מיטן אַנקום פון בעל־ברית אַליין, דער זון פון רב אַשר־זיסלען און טאָטע פון דעם נײַ־געבוירן קינד. געהאַט געלאָפּן איז אים דער שמש ברענגען, אַרויסהעלפּן זאַל ער דאָ זײַן טאָטן בײַ אַזאַ שטאַרקן צד־שכנגד. האָבן איצט די מענטשן פון אים גאָר דערהערט אַז רב אַהרן־שלמה, דער צוויי־טער זיידע פון זײַן ווײַב, דער יולדת, האָט זיך דערשפּירט זייער שלאָף און מוז ליגן אין בעט. וועט ער היינט ניט קאָנען זײַן דער סנדק אויפן ברית... האָט באַלד אַ שײַן געטאָן אַן אויסוועג אויף מפיס צו זײַן רב אַשר־זיסלען. מיט דער פּולער הסכמה פון זײַן שווער און די אַנדערע מחותנים האָט דער זון מכבד געווען דעם טאָטן, אַז דער סנדק זאַל זײַן — ער, רב אַשר־זיסל.

איז שוין ביים אָנהייב פון נייעם יאָר רב אַשר־זיסלען צוגעפאלן אַ גאָר גרויסער פּבוד, דער חשובסטער פּבוד אויף אַ ברית. ער וועט עס זיצן אויף דעם פּסאָ־אליהו־הנביא, און דאָס קינד בעתן מל זײַן — אויף זײַנע קני... און ווי אַ סנדק איז ער דאָך פּטור פון דעם היינטיקן תענית, צום גדליה, וואָס איז דעם יאָר אַ נידחה, אָפּגעלייגט פון נעכטן, פון שבת. וועט ער מעגן עסן און ניט זײַן אָפּגעשוואַכט. פּוחות אַזוי פיל האָט ער געלאָזן ביים עמוד ראש־השנה, און יום־פּיפור פּאָדערט נאָך מער... דער עיקר אָבער — די מיצווה. סנדקאות, אַזאַ מיצווה, און אין די עשרת־ימי־תשובה, אויף דער שוועל פון דעם יום הקדוש והנורא, אין די טעג וואָס דעם מענטשנס מעשים ליגן אויף דער וואַגשאַל און יעדע צוגעקומענע מיצווה קאָן ברענגען צו אַ הכרעה לטובה!

א נס

דער חשובער פיבוד וואָס רב אַשר־זיסל האָט באַקומען אויפן ברית, האָט אים אָבער דאָך ניט געלאָזט שטילן דאָס האַרץ. בשום אופן האָט ער ניט געקענט באַנעמען די איינגעשפּאַרטקייט פון זײַנע מחותנים וועגן נאָמען פאַרן קינד. אַזוי אַכזריותדיק זיך אָנגעזעצט און אַוועקגעריסן אַן אַנדענק פון זײַן פאַרשטאַרבענעם ברודער, דעם ערירי, וואָס איז אַוועק פון דער וועלט אַן אַ קינד!

געטריבן פון רוגז, איז רב אַשר־זיסלען אָנגעשפרונגען אויפן זיגען אַ טענה־ומענה וואָס איז פאַרלאָפן בײַ אַ ברית שוין מיט יאָרן צוריק. אַ סיכסוך איז געווען אויפגעקומען מיט אַ סנדק וועגן זײַן זכות, וואָס פאַר אַ מין רעכט געהערט צו אים. האָט דער רב פאַרן פּסק־דין אויסגע־לייענט הויך פון אַן אַלטן ספר וואָס שרײַבט, אַז אויב די סנדקאות איז געוואָרן צוגעטיילט פון דעם אַב־הבן אַליין, פון דעם בעל־ברית, האָט דער סנדק דעם זכות־הבכורה אויף אויסטיילן די אַלע אַנדערע פיבודים, אים ווערט דאָ געגעבן די שררה, פּדומה למאַרשאַלעק.

האָט ר' אַשר־זיסל בפּירוש ניט נאָכגעלאָזן פון זײַן זכות, ניט פּהוא־זה. פון דעם צונויפגעקומענעם עולם בײַם ברית האָט ער מיט אַן אָנגעשטרענגט אויג גענומען אַרויסזיפן די קרובים פון זײַן משפּחה, און נאָר זיי אויסגע־טיילט די פיבודים. די פאַרביסנקייט זײַנע האָט ממש געריסן די אויגן. אַ קרוב פון דעם צווייטן צד האָט אַפּילו געלאָזט פאַלן: — בחרבי ובקשתי, מיט שווער און בויגן... ווי רב אַשר־זיסל איז עס אַרויס אויף נקמה!...

באַזונדער קרום האָבן מענטשן געקוקט אויף רב אַשר־זיסלען פאַר זײַן אויסזוכן דאָ צוויי יוגנטלעכע, אַ זי און אַן ער, פאַר דער קוואַטערשאַפט. דער חפּוּשער הילוף פון דער מיידל איז פשוט געווען אַ חרפה. צו דעם קורצן קליידל און דורכזיכטיקע זאַקן, זײַנען בײַ איר פּמעט ניט געווען צו זען קיין אַרבּל. און בײַ איר לאָזן זיך איבערצונעמען דאָס קינד, האָט די פּרוי פון רב אַשר־זיסל קוים באַוויזן איר אַרױפּצוואַרפן אַ ברייטערע שאַל, איבערצודעקן די הפּקר־נאַקעטע אַרעמס. און דער בחור, אויך אַ

קנאפער לייט. היינטוועלטיק אָנגעטאָן און באַהאַנגען מיט אַ פּאַטאַ-אַפּאַראַט. און דער קאַפּ פּאַרוואַקסן מיט קודלעס, ווי ביי די מאַדערנע חברה-לייט. האָט אַט דער תּכּשיט, באַלד ווי ער מיט דער מיידל, זיין קוואַטערפּאַר, האָבן אַוועקגעלייגט דאָס קינד צום מל זיין, האָט ער זיך גאַר ברייטלעך אַוועק-געזעצט אויף אַ שטול. מיט חרפה האָט אים דער עולם געגעבן אַ הייב :

— ווייס גאַרניט אַזאַ יונגער-מאַן אַז צו אַ ברית קומט אליהו הנביא ? שוין פאַר אים אויך ניטאַ קיין דרך-אַרץ ?

די נזיפה צו זיין קרוב האָט קלאַר אויך געהערט רב אַשר-זיסל, וואָס איז שוין געזעסן אויף דעם כּסא-של-אליהו און דאָס קינד אויף זיינע קני. צו זיין אויער האָבן זיך אָבער שפּעטער אַ וויללע דערטראַגן אויך אַנדערע ווערטער וואָס זיינען אים דווקא געווען צום האַרצן. ביי די ברכות און תּפילה נאָך דער מילה, האָט דער שמש פון שכנותדיקן בית-מדרש, אַלט און שווערלעך אויף דער שמיעה, האָט ער ניט דעהערט דעם נאַמען וואָס איז געגעבן געוואָרן דעם קינד. פרעגט ער שרײַק ביי די אַרומיקע. ענטפּערט מען אים אין אויער אַרײַן : יצחק-משה. שאַקלט ער מיטן קאַפּ און מורמלט אונטער :

— הרב יצחק-משה, הרב... וואָס, זיי וועלן אים ניט אַרײַנזעצן ?? פּאַרפּלויגן ווערט שוין פון רב אַשר-זיסלען דאָס לעצטע פּיצל מחשבה וואָס האָט אים נאָך געדריקט. געהאַט האָט ער איבערגעטראַכט, אַז אפשר-אפשר איז גאַר געווען אַן אומרעכט אין זיין שפּאַרעניש וועגן דעם נאַמען פאַרן ברודער. ניין טאַקע, כאַפּט ער זיך, אַזעלכע זיינען זיי, דער מחותן און זיין משפּחה — אַרײַנזעצן, אַרײַנשפּאַרן, אַרײַנרייסן זיך. וואַרפּן זיי אַן אויג אויף אַ וואַרעם ערטעלע, אַ קהלשע התּמנות, איז די שטעלע באַלד פון זיי פּאַרכאַפּט. און ביי אַ רבנות, ווערט זייער קאַנדידאַט אויסגעפּוויקט ווי דער גרעסטער מורנו, אַ גאון שוין בעתן געבוירן ווערן, און מען זעצט אים אַרײַן.

ווי ווייט דער תּשרי, און דאָס גאַנצע אָנהייב יאַר, פּאַרנעמט זיך ביי אים אויך היינט אויף גוט, האָט רב אַשר-זיסל דערזען באַשיימפּערלעך בײַם ענד פּונעם ברית. אַרײַנגעלאַפּן איז איינער און גענומען דערציילן

אז דער זיידע פון דער יולדת, רב אהרן־שלמה, וואס האט זיך שוין פאר טאג געשפירט ניט גוט, איז אפגעפירט געווארן אין שערי־צדק־שפיטאל. און די דאקטוירים דארטן זאגן, אז נאר רחמי־שמים... ווערן די יידן דא געבעטן, אז אין שמונה־עשרה זאל יעדער איינער אויך זאגן די באזונדערע תפילה פאר א רפואה שלמה, און דערמאנען דעם חולה אהרן־שלמה בן רחל־מרים — ווי עס איז נהוג אנצורופן דעם מענטשן אויף דעם נאמען פון זיין מאמען, ביים אויסבעטן פאר אים רחמים.

— דער חולה הייסט אויך חיים! — האט אריינגעשרייען דער אלטער שמש — מיט א וואסער יאר צוריק בין איך געווען אויף זיין חופה מיט דער איצטיקער ווייב, איך האב זיך אונטערגעשריבן אויף דער פתובה און געווען גענוי זיין פולן נאמען, חיים־אהרן־שלמה.

שווינדלען האט גענומען רב אשר־זיסלען פאר די אויגן, און די פיס האלטן ניט. כאפן אים מענטשן אונטער, זעצן אוועק און טונקען זיינע אפ־געלאזענע פינגער אין קאלטן וואסער... נאך שווערלעך דער אטעם, נעמט ער זיך אפגעבן א חשבון אין דעם געפלאנטער בני דעם באשטימען היינט דעם נאמען פאר דעם ניגגעבוירענעם. צעשעפטשעט האט ער זיך:

— אַא־נס, ח־חיים... ווען ניט דער גאנצער סיכסוך, וואלט דאס קינד דאך געהייסן משה־חיים, און חיים איז אט דער נאמען אויך פון א לעבע־דיקן זיידן, און גראד א חולה מסוכן!.. א נאמען ביי אונדזערע יידן נאך א לעבעדיקן מענטשן, איז דאך א טויט־קללה, ווי ער וואלט שוין געווען א הלך־לעולמו... אל תפתח פה לשטן, ענדיקן זאל זיך, חס־ושלום, ביי דעם חולה ניט גוט, וואלט זיך דאך דער נאמען חיים גערעכנט — רציחה... מן השמים האט זיך עס אויסגעדרייט, וואס אן אנדער נאמען. א זכות איז מיר דא בייגעשטאנען, א זכות א גאר גרויסער... א נס שוין ביים אנהייב יאר, אין די ערשטע טעג פון תשרי, און אזא נס... קומט טאקע א גוט יאר!

## א שידוך

אין־לשער איז געווען די געהויבענע שטימונג ביי רב אשר־זיסלען מוצאי־יום־כיפור, אין דעם אױונט נאכן תענית. ביי טאג, נאך זיין מוסף פארן



עמוד, האָבן מתפללים אזוי פיל אים געפאַטשט אין דער אַלטער פלייצע, און צום ייִשר־כּוּחַ האָט ער פון אַלע זײַטן אויך געהערט: אַן עינ־הרע, אַן עינ־הרע! אַ גאָר באַזונדערן פּוּחַ בײַם עמוד האָט ער געוויזן פאַר נאַכט. אין דער נעילה זײַנער האָבן מענטשן אַפילו אײַנגעפונען אַ מתיקות אין זײַן וויינען. איינער האָט בפירוש געזאָגט:

— די בכיות איינערע, רב אַשר־זיסל, האָבן מיר ממש פאַרלייכטערט

דעם תענית!

ניט גאָר שווער איז דער תענית אַריבער אויך אים, דעם זקן. האָט ער נאָכן אָפּפאַסטן שוין געמאַכט דעם אָנהייב פון צונויפשטעלן די סופּה, אויף דעם נאַענטן יום־טובּ. און אויף מאַרגן, ממחרת יום־הכיפורים, איז ער געגאַנגען גאַנץ פרי אין בית־מדרש אַרײַן. אָפּגעהיט האָט ער צו פּעדערן זיך צום דאַוונען אין דעם טאַג, ווי דער מינהג, פּדי צו פאַרלויפן אַ וועג דעם שטן. דער אַ בעל־דבר האַלט דאָך אין איין זוכן חטאים. וועלן יידן היינט צום דאַוונען שוין ניט אויפשטיין אזוי פרי ווי נעכטן, גיבן זיי אַליין אים אַרײַן אַ פּיתחון־פה. גלייך איז ער דאָ מיט אַ טענה פאַרן רבּונו־של־עולם. זעסטו שוין — וועט זיך אַט דער קטיגור צעדערשענען — זע טאַקע, ווי דו, גאַט, קאַנסט גלייבן די יידן דײַנע מיט זייערע תפילות און דעם תענית, און ווי דו געטרויסט עס זייער תשובה טאַן, און ווי דו נעמסט אַן זייערע טרערן. אַט אַריבער נאָר דער יום־כיפור, אַהא, ליגן זיי זיך שוין רויק אין די בעטן און פאַפּן!..

עטלעכע שעה נאָכן דאַוונען האָט רב אַשר־זיסל מיט זײַן ווייב זיך שוין גענומען גרייטן צו אַ שימחה. אַ תנאים בײַ אַן אייניקל, דער בכור פון זייער צווייטער טאַכטער! פון די מצויינים אין דער ישיבת־מיר, די באַרימטע ישיבה פון ירושלים, איז דער בחור. און זײַן טאַטע, זייער איידעם, איז פון אַ משפּחה גבאים אין די פּוללים און אַליין אויך אַ ממונה אין אַ גרויסן מוסד. גאָר פון אַן אַנדער סביבה איז די פּלה. פון אַמעריקע קומט זי און איז אַ טאַכטער פון קנאַפ־פרומע עלטערן. געלערנט האָט זי אין אַן אוניווערסיטעט ניט ווייט פון איר היים, און זיך אויסגעצייכנט אין די לימודים. האָבן אָבער אויף איר געוואָרפּן אַן אויג סטודענטן הפּקריקעס.

עפעס אַ חברה הולטייעס, און זיך גענומען צו איר. איז זי שוין אַטאַט געוואָרן אַרײַנגעצויגן אין זייער געזינדל. בײַ אַזאַ ספּנה, האָבן טאַטע־מאַמע געפאַלגט אַן עצה און זי געשיקט לערנען קיין ישראל.

גאַר גיך האָבן די עלטערן ווידער באַקומען אַן עגמת־נפש. ידיעות זײַנען דערגאַנגען, אַז די טאַכטער האָט זיך אין ירושלים צונויפגעחברט מיט עפעס ווילד־פרומע — און איבערגעבראַכן מיט איר גאַנצער דערצײונג. אויף דעם פאַרלאַנג פון טאַטע־מאַמע, זי זאָל זיך צוריקקערן אַהיים, האָבן זיי באַקומען פון איר בריוו מיט באַדינגונגען אויף באַדינגונגען. אַ בפירושן צוזאַג פאַדערט זי, אַז די קיך אין שטוב וועט ווערן געפּשרט, און כּלים אַ סך אַרויסגעוואָרפן. אַלץ זאָל זײַן שטרענג פּשר. אַניט, טרעט זי ניט אַריבער זייער שוועל. פון טאַטן האָט זי פאַרלאַנגט נאָך התחייבותן. שבת זאָל ער ניט עפענען זײַן געשעפט, גיין זאָל ער אין סינאַגאַגע... מיט אַ מאָל האָבן אויך די בריוו אויפגעהערט צו קומען. ביז איין טאַג, מיט אַ וואַכן צוויי צוריק, האָט זי טאַטע־מאַמען טעלעפּאָניש אַרויסגערופן צו איר תּנאים. זײַנען זיי שוין דאָ. און אײַלן זיך צוריק. קומט עס פאַר די שימחה גלײַך נאָך יום־כּיפור, און אין מיטן טאַג.

דער כּבוד פון זיצן בײַם תּנאים לעבן דעם אַמעריקאַנער מחותן, איז רב אַשר־זיסלען באַלד ניט געווען צום האַרצן. אַן אַ סימן באַרד איז ער, דער אַבײ־הפּלה. באַקן און מאַרדע גלאַנצן, ממש אָפּגעשקראַבעט; אַן אמתער גילוח, און די הענט הערן גיט אויף צו טאַפן די יאַרמלקע, וואָס האָט זיך דאָ ווי אַנגעזעצט אויף אַ קאַפּ אַ ניט־געוויינטן צו זײַן באַדעקט. דורך די דיקע האַרנברילן זײַנען די אויגן אַרײַנגעלאָזן כּמעט נאָר אין דעם גראַבן ציגאַר וואָס איז פאַרקוועטשט אין זײַן מויל. און זויגט פון אים מיטן גאַנצן זויער פון פנים, אין דער פאַרריסענער פרעמדקייט וואָס בלאָזט פון אים צו די אַלט־ירושלימער, טוט ער זיך באַזאַכט אַ קער צו זײַן שכן, רב אַשר־זיסלען, און ווי פון יוצא וועגן וואַרפט ער אים צו אַ וואַרט:

— ווי לעבט זיך אײַך, זיידע? אײַער פרנסה וואָס איז געווען?

— איך בין בײַ מיין בעקערײַ אויך הײַנט, ברוך־השם.

— אַ ביזנעסמאַן! — פאַלט אַרײַן אויפלעביק דעם אַמעריקאַנערס

האנט אין דעם אלטנס מיט א גאר נייעם און ברייטן שלום-עליכם — קאנען מיר ריידן ווי אייגענע... ביים אריינגיין אין א ביזנעס, זאג איך אלע מאָל, טאָר מען ניט האָבן די נאַטור פון אַ שלעכטן אָנווערער, אַ בעד-לוזער, ווי מען רופט אַזאַ איינעם ביי אונדז אין אַמעריקע. אויסקוקן דאַרפסטו טאַקע אויף דעם פעטן ריווח, אָבער זיי אויך גרייט אויף אַן אויסגליטש...

זויגט זיך ווידער אַריין דער מחותן אין זיין ציגאַר. און רב אַשר-זיסל באַנעמט שוין קלאָר באַטייטלעך די ווייטיקדיקע בליקן פון דעם אַמעריי-קאַנער צו זיין טאַכטער, דער פּלה, וואָס זיצט אויף דער צווייטער זייט צימער, ביי דעם ווייבערשן טיש; און וואָס פּמעט ניט צו דערקענען זי אין איר אָנטו און גאַנצן אויסזען. געבוירן ווי זי וואָלט געווען גאַר אין דער גאַטספאַרכטיקער און אַלטמאַדישער שכונה... צו דער פּרוי זינער, וואָס זיצט ביי דער זייט פון דער טאַכטער, וואָרפט זיך זיין אויג אויך מיט אַ שטרײַ-טיקייט. זי איז עס אַ פנים דער בעד-לוזער, וואָס קען נאָך ניט אַינגיין אויף דעם שידוך, און אַ שאַרפּער דערווידער האַלט נאָך אַן צווישן זיי ביידן, טאַטע-מאַמען. זי, די אַמעריקאַנערין, ברעכט אויך איר פאַרביסענעם שווייגן. ווי באַליידיקט פאַלן אַלץ אירע אָנגעלאַדענע בליקן אויף דער אַלטער וואָס מען האָט אַוועקגעזעצט דווקא לעבן איר. די באַבע פון חתן איז זי, און איר מאָן זיצט עס אויך לעבן איר. גדלותדיק זייט די ליידי אַרויס:

— ווי אַלט, באַבעשי?

אין איר קלייבן צדקה טרעפט זיך די פּרוי פון רב אַשר-זיסל מיט די גאַר געלערנטע און איידלסטע גברות אין די געהויבענע שכונות פון ירושלים. קלינגט איר די שאלה פון דער מחותנתטע טעמפּ ממש און נאַריש. מיט אַ שמייכל הייבט אויף די אַלטע אַן אַרעם און צעעפנט אין גאַנצער ברייט דעם האַנטפלאַך:

— מיניע יאַרן... גענוי אין זעלבן עלטער מיט אַט דעם קליינעם פינגערל...

פון דעם געלונגענעם ענטפער שעפט אַ באַזונדערן נחת רב אַשר-זיסל. אַחוץ דער פּיקחות פון זיין פּלונג, פאַרגעסט ער ניט אַז יעדע נאַר הצלחה

אין תשרי, דעם ערשטן חודש, איז אַ גוטער סימן פאַר דעם מענטשן אויף דעם גאַנצן יאָר. דער געכאַפּטער אָפּשניט פון דער אָנגעצויגענער אַמע-ריקאַנערין האָט בײַ ווײַבער דאָ נאָך מער צעברייטערט אויף איר זייערע אויגן. פעסטער נעמען זיי זיך אַרויסצושיילן אויך איר עלטער. ווי אַ מחותנתטע האָט זי קענטיק יע פאַרשטאַנען, אַז אין דער שכונה פאַסט זיך צו זײַן אָנגעטאָן צניעותדיק, ניט אַזוי מאַדערן. אין אַ שיינקייט-סאַלאָן, ווייס מען אָבער, איז זי הײַנט געווען. הילכט אָפּ גאַנץ קלאָר אַ שושקע פון איינער אָן אַלטיטשקער צו אַ צווייטער:

— אַן אויסזען זיך געמאַכט!! כאַטש מיין, אַ ינגערע שוועסטער פון דער פּלה, איר טאַכטער...

דעם שאָס פון נײַט-היימלעכן געלעכטער פּרוווט צו פאַרטרייבן אַ ינגערע פּרוי. אַ מעשה נעמט זי דערציילן מיט אַ מיידל פון זייער שכונה שער-יחסד, וואָס האָט חתונה געהאַט מיט אַ בחור פון דער שכנותדיקער טאַלביע, און דאָרט איז זייער דירה. אין יענער אַ גדלותדיקער סביבה, איז איר שוין ווייניק דער טאַג אויף אַרומלויפן איבער די געשעפטן פון די מאַדעס און צו די שניידערקעס. אַ גאַר אָפטע באַזוכערקע איז זי אויף די „מאָדע-שאַווען“, וואָס מאַדעלקעס פּאַזירן דאָרט מיט די נײַסטע פּאַסאַ-נען. און צוריקוועגס פון אַזעלכע אַנקוקענישן, שפּרינגט זי שוין אַרײַן אין איר אַלטע שער-יחסד צו אַ געוועזענער חברטע, און מיט אַ פאַרצווייפלט קול:

— איך בין נאַקעט און באַרוועס!!

— נאַקעט און באַרוועס... — ברעכט דורך אַ קרעכץ די שטוב — אַט אַזוי ווערט מען אויך בײַ אונדז אויסגעטאָן פון ייִדישקייט, אָפּגעקערט פון דעם אַלטן ריכטיקן דרך...

### מיר זײַנען גבאים

נאָך דעם ברייטן עפענען די טיר, האָט די אַמעריקאַנער פאַר פאַר-שטאַנען אַז חשובע געסט קומען דאָ אָן צו דעם תנאים פון זייער טאַכטער.

דריי יונגע-לייט מיט ביכער וואָס שפּאַרן יוסט פון אונטער די שיינע קאַפּאַטעס, און בערד הערלעך-פּייערלעך צעקאַמט. אין די טריט זייערע די האַפּערדיקע, אויך דריי פרויען, באַהאַנגען מיט צירונג און באַגאַסן מיט שימחהדיקן שמייכל. אין נעמען דעם שלום-עליכם פון דעם ערשטן מאַנצביל, האַלט אים נאָך דער אַמעריקאַנער מחותן פעסט די האַנט און שטעלט אים צו אין פנים אַרײַן זײַן זיגערל.

— ניט נאָר דער קלימאַט איז אַנדערש בײַ אײַך אין ישראל. אויך דער מענטש. שוין געהערט ווי מען איז דאָ ניט קאַרעקט אין ביזנעס. און אַט זע איך פסדר ווי מענטשן הייבן ניט אָן צו וויסן וואָס צײַט איז... אַז צײַט איז געלט — גיט באַלד דער אַמעריקאַנער אַ וואַרף אַ חשבון, וויפל דאָלאַרן אים קאַסט אַרײַן יעדער טאַג, און אַפילו יעדע שעה פון זײַן פאַרברענגען אין ישראל. און אין די הוצאות פון דער נסיעה פאַרגעסט ער ניט אַרײַנצורעכענען דעם גרויסן געלט-היזק פון ניט בײַזײַן אַזוי פיל טעג אין די ביזנעס.

מיט אַ פאַרגיביקן שמייכל שאַקלט מיטן קאַפּ רב אַשר-זיסל, דער זיידע פון חתן, וואָס זיצט די גאַנצע צײַט לעבן דעם אַמעריקאַנער, און שטעלט אים פאַר נאָך איינעם פון די אַרײַנגעקומענע:

— און דעם שלום-עלכם באַקומט איר, רב מחותן, פון אַ שני-בשני, אַ שוועסטערקינד פון דעם חתנס טאַטן, און ער איז עס דער ערב-קבלן. הייבט דער מחותן טרוקן מיט די פלייצעס און קאָן אַפילו ניט איבער-זאָגן ריכטיק דאָס וואָרט ערב-קבלן. דערקלערט אים רב אַשר-זיסל, אַז בײַ תנאים ווערן דאָך געשריבן פונקטן וואָס יעדער צד נעמט אָן אויף זיך, צום באַזאָרגן די יונגע פאַר. וועט אַט דער קרוב מיט זײַן חתימה ווערן דער ערב-קבלן, וואָס נעמט דאָס אַחריות פאַרן ממלא זײַן בשלמות די אַלע אַפּגערעדטע התחייבותן מצד החתן.

פון די רייד פאַרשטייט נאָר דער אַמעריקאַנער צו פּרעגן בײַ דעם גאַראַנט און בײַ די אַנדערע צוויי געסט וואָס שטייען נאָך אַקעגן אים:

— טאָ וואָס זײַנען אײַערע ביזנעס, די ביזנעס פון אײַך יעדערן?

— מיר זײַנען גבאים — ענטפערן זיי.

— אבער איינער פרנסה? — פארטייטשט ער זיין שאלה.  
— מיר זיינען גבאים, עסקנים אין פוללים און מוסדות — צעקניעט  
איינער קלענער.

— איז דאך פון מיצווה וועגן, אדער פבוד, ווי עס האט זיך געפירט  
אין דער אלטער היים. אט אן עסקן אדער גבאי ביי אונדז אין ווילנע, און  
אויך היינט אין אמעריקע... פון וואָנען אָבער לעבט איר, ציט חיונה?  
— מיר זיינען גבאים, באַקומען די גבאות בירושה, אין נדן — ווילן  
שוין די יידן ניט הערן וואָס דער מיסטער נודיעט.

איז שוין דער מענטש אַריין אין זוכן חסרונות, צערעדט ער זיך בריי-  
טער, און פאַר דער גאַנצער שטוב. ניין, ער איז גאַרניט אַזוי טעמפ אין די  
ענינים פון דעם אַלטן יישוב. משמעות זיך אויך אַנגעלייגט וועגן דעם  
לעבן בכלל דאָ אין לאַנד. צום ערשטן מאָל איז ער מיט זיין ווייב אין  
ישראל, דערציילט ער, און ביי זייער קורצן באַווך שוין אַ ביסל אַנגעזען.  
האַט ער אין צפת אַ פּרעג געטאַן אין האַטעל:

— ווו קאָן מען דאָ זען די מקובלים?

— שוין ניטאָ אין צפת קיין מקובלים — האַט אַ שמייכל געטאַן דער  
בעל-הבית — מקובלים, אַט זיי קאָן מען דאָ טרעפן בשפּע...

אין אַפּשיי פאַרן אורח, און נאָך אַ בעל-שימחה און מחותן, איז זיך  
אויך רב אַשר-זיסל מתגבר מיט צושווייגן און שמייכלט אַפילו צו אויף דעם  
באַקאַנטן חכמהלע וועגן די מקובלים. איז אָבער דער אַמעריקאַנער באַלד  
אַרויף מיט פּייער אויף דער חלוקה, אויף דער אויסהאַלטונג וואָס די פוללים  
באַקומען פון דעם געזאַמלטן געלט ביי יידן איבער דער גאַנצער וועלט.  
צדקה-געלט הייסט ביי אים די חלוקה, צוגעוואַרפענע נדבות פאַרן אַלטן  
אַרץ-ישראלדיקן יישוב. פאַרשטיין קען ער ניט, ווי אַ לעבן פון אַן עדה  
אַ גאַנצער איז שוין פון דורות אַזוי אַיינגעשטעלט...

די אַנדערע יידן ווילן גאַרניט אַריין אין וויפּוחים מיט דעם אַדון. די  
עטלעכע טעג וואָס ער איז אין לאַנד, הערט מען, האַלט ער אין איין דרייען  
מיט דער נאָו. און אַ דאָלער פון אים האַט נאָך קיין מוסד ניט אַנגעזען.  
מען ווייסן אויך אַז ער איז געווען אַריין אין שטוב פון אַ גרויסן למדן,

איבערצוגעבן אים אַ גרויס פון אַן אַרעמען קרוב אין שיקאַגאַ. ביי דער געלעגנהייט האָט דער ייִד אַ פּרעג געטאַן דעם גאַסט, אויב ער וואָלט אים געקאַנט העלפֿן מיט צושיקן במתנה דעם גאַנג ספרים „שדה חמד“, וואָס ווערן געדרוקט אין אַמעריקע און זײַנען אים זייער נייטיק, האָט דער אַמע- ריקאַנער אַ וואָרף געטאַן אויגן אויף דעם מעבל אין שטוב און אויף נאָך זאַכן, און אין טיר געגעבן אַ זאַג אַז ער זעט ניט פאַר זיך קיין ניצערך... היינט גיי דערקלער אַזאַ איינעם, אַז לויטן רמב"ם, אויב אַפילו אַ מלך וואָס איז צו קורץ אין סכומים אויף איינצושאַפֿן זיך אַ מרפּבה, אַ מלכותדיקן רײַטוואָגן — רעכנט ער זיך אויך אין דער בחינה פון אַ ניצערך.

אין ניט ענטפּערן דעם מחותן זעט רב אַשר-זיסל ווי אַ פּגיעה בכבוד פון דעם מענטשן, אים שטעלן פשוט אין ביוש. גורט ער זיך אָן, דער אַלטער, מיט סבלנות און וויל אין זײַנע רייד אויך אויסמײַדן אַ האַרבערן וואָרט... פּאַטערלעך נעמט ער אָן די האַנט פון דעם אַמעריקאַנער און דער שמיכל צו אים איז ממש דערצייעריש. אויסוואַרצלען וויל ער דאָ, דער אַלטער, אַ טעות, אַ טעות אַ טיפֿן בײַ אַ סך-אַ סך, וועגן דער חלוקה. קיין רמז לאַזט ער אַבער דערבײַ ניט פּאַלן, אַז פאַר די איבער זעכציק יאָר פון זייער משפּחה אין ארץ-ישראל, האָט ניט ער און אויך ניט זײַן טאַטע גענומען חלוקה-געלט און געהט געווען פון אַ פּולל.

— די חלוקה איז ניט קיין צדקה. אַזאַ פּסק-דין האָבן גאָונים אַרויס- געטראָגן שוין מיט יאָרן און יאָרן צוריק. געווען מעשיות מיט טענות אין די פּוללים קעגן מענטשן וואָס זײַנען געוואָרן פאַרמעגלעך, און אַפילו רײַך, און אַלץ ניט געוואָלט מוותר זײַן אויף דער קיצבה. האָבן די גדולי- הפּוסקים אין דער שאלה קובע געווען, אַז די קיצבה פון די חלוקה-געלטער איז ניט בגדר צדקה אָדער תּמיכה, נײַערט בגדר שכירות, ווי אַ מלך צאָלט זײַנע חיילות. די ייִדן פון גלות שיקן הייסט עס, סכומים פאַר דער מיש- מרת-הקודש, פאַר די וואָס האַלטן אויף דעם ייִשובֿ אין ארץ-הקודש. און דאָס געצאָלט האָט ניט קיין שײַכות מיט פּערזענלעכן פאַרמעגן. וויל איינער מוותר זײַן אויף דעם געלט, איז זײַן זאַך, און תּבואַ עליו ברכה. בלענדיק באַוועגט זיך דער אַפּשטראַל פון בריליאַנט אין דעם רינג

אויפן פינגער פונעם מחותן, וואָס טרייסלט ביזלעך אַרונטער דאָס אַש פון זײַן גראָבן ציגאַר. ניט געלונגען, הייסט עס, איז אים אין אויסזוכן פּגימות אויף דעם צד החתן מיט דעם גאַנצן אַלטן ייִשובּ... קומט ווידער אַ טיפּער זויג פון ציגאַר און דער אַמעריקאַנער נעמט דערציילן ווי אין אַ חיפהער האַטעל האָט מען אים צוגעשטעלט אַ געשוואַלענעם חשבון. און אַרײַן אין אַ געשעפט קויפן, זײַנען די פּרײַזן פּעפּערדיקע, און דער קרע- מער האָט אים פּאַרדרייט אין איבעררעכענען די דאָלאַרן אויף לירות. אין ירושלים, ווידער, האָט מען אים אַט-אַט שוין געהאַט אַרײַנגענאַרט אַ מיגרש גאַר אָן אַ ריכטיקן אייגנטימער...

— און אַלץ האָט געטראָפּן מיט איין טוריסט אין טעג געצייל- טע... — שאַקלט צו רב אַשר-זיסל איראַניש מיט זײַן שניי-ווייסן קאַפּ — דערמאַנט זיך מיר יענע יידענע וואָס גיסט אויס איר האַרץ. מײַן מאַן, קלאַגט זי, קען דאָך אונדזער שטאַט ווי אַלע זײַנע צען פינגער, און האָט אַ קראַנקייט צו פּאַרבאַלאַנדזשען. און יעדן מאָל דווקא אין אַ שענק...

— געלט, געלט... נאָר מיט דער פּראַבע ווערט עס געלייגט דער חותם אויף ארץ-ישראל; וווּ תורה, וווּ קדושה! — האַלט שוין ניט אויס נאָך איינער פון די געסט, אַן עלטער-פּעטער פון חתן — אפשר טאַקע ריכטיק, אַז בײַ אַ סך פון די טוריסטן איז ניטאָ ארץ און חוץ-לאַרץ, נאָר פּיס און חוץ-לפּיס; די קעשענע!..

בײַ זײַן געזאַלצן שווינגן, פּרוווט דעם אַמעריקאַנער אַרויסצוהעלפּן זײַן פּרוי. פון דעם ווייבערשן טיש צעהילכט זיך איר שטים מיט אַן אויסרימעניש פון דער פּלה, איר טאַכטער. זי באַלעקט זיך פון אירע חכמות אין די קינדער-יאָרן. און אין סקול און אוניווערסיטעט האָט זי באַקומען אויסצייכענונגען. אַן אַרטיקל אירער איז געווען אָפּגעדרוקט אין אַ זשורנאַל, וועגן אַן ענגלישן גרויסן שרײַבער. און זי לייענט אַזוי גוט אין לאַטיין, און איז בכלל אַ געראַטענע. זי זינגט אויך פון נאַטן און שפּילט קלאַוויר. הײַנט איר אויסנייען און איר שטריקן!

מיט לויפּנדיקע קנייטשן איבערן שטערן באַטראַכט דער אַלטער די התפּעלותדיקע שושקערײַ צווישן אַנדערע פון עולם. אָפּגעוואַרט אַ ביסל,



הייבט ער אָן באַזאָכט זיך אויסצוקוויטירן מיט דער גדלותדיקער מאַדאַם. אויך דער חתן, זײַן אייניקל, שטייט ניט אָפּ אין די מעלות.

— איינער טאַכטער, זאָגט איר, האָט אָנגעשריבן אַ מאַמר וועגן אַן ענגלישן שרײַבער; ווייסט איר וואָס פאַר אַ חיבור ס'האַט שוין דער בחור אויף דעם רמב"ם? באַהאַונט איז איינערע אויך אין לאַטיין; קען אונדזערער תּרגום. פון נאָטן זינגט זי; וואָלט איר געהערט זײַן קריאת־התורה, און די נביאים און מגילה, ווי עס לעבט אין זײַן מויל דער טראַפּ פון יעדן באַזונדער ניגון! פּיאַנע שפּילט די מיידל; בלאַזט ער, מײַן אייניקל, שופּר. זי גייט אויס און שטריקט; קאָן ער איינמאַכן ציצית. און נאָך אַ טאַג, וועט איר זען די סופּה וואָס ער בויט, און זײַן אויספּוצן! און אַט האַלט איך אין דינגען אַן אתרוג אַ יופּי, אַ בחיר, און ווי נאָר איך קום דורך מיטן סוחר דעם יקרותניק, סאַראַ צאַצקע אַ שידל ער פּלעכט מיר אויס פאַר דעם לולב מיט די מינים, אַט דער חברה־מאַן!..

### ליידיס פּוירסט

— זיי קומען שוין!.. דער חתן, אַט מיט חברים זײַנע, די בעסטע פון דער ישיבה! און מיט זיי דער ראש־ישיבה!

לעבעדיק ווערט אין שטוב. אין וואַרטן אויפן תּנאים גיבן זיך מענטשן אַ וואָרף צו די פענצטער. טיר שוין צעעפּנט. באַלד זײַנען אַלע אינעווייניק. פּנימער צעלויכטענע און טריטעלעך אונטערטענצלידיק, דער חתן הויך און ברייטפלייציק, זײַן אַנטו כּמעט מאַדערן, און קוים זעען זיך אַרויס די ציצית פון אונטערן שפּאַגל־נייעם פּידושאַק. אויך די פּיאַותן דרייען זיך אַוועק צו דעם שמאַלן ראַנד פון קאַפּעליוש און רינגלען זיך באַהעלטיק אַהינטער די אויערן. ער גלעט זײַן בלאַנד בערדל, און די אויגן פּרום פאַרגלאַצט. אין גאַנג שאַקלט זיך מיט יראַת־הכבוד זײַן לאַנגער גוף איבער דער גע־בויגענער פּלייצע און ברייטן פּליושענעם קאַפּעליוש פון זײַן באַרימטן רבּין. דער עולם שטייט אויף די פּיס לכּבוד דעם גרויסן גאון. מאַנצבילן נעמען אים לויפן אַנטקעגן מיט הענט אויסגעשטרעקטע צו אַ שלום־עליכם. די

שיינע ווייסע באַרד און דער גאַר געהויבענער אַנזען גיבן אויך אַ הייב פון שטול דעם אַמעריקאַנער מחותן און ער לאַזט זיך דעם אַלטן רב אין פנים אַרײַן מיט זײַן פּאַטאַ-אַפּאַראַט.

— דרך-אַרץ! — כאַפט אים אָן בײַם אַקסל איינער פון די גבאים, און נאָך איינער מיט אַ געבייזער — אַזאַ זילזול, ביז-ביזיונות!!  
— אַזוי פּאַטאַגעניש!.. — קאָן דער מענטש ניט פאַרשטיין וואָס מען לאַזט אים ניט אַראַפּכאַפּן — אַ קאַמפלעקציע אַ ווונדערלעכע!..

העלפט אים אַרויס גאַר דער ראשי-שיבה אַליין, אַ מילדער שמייכל צעשטראַלט זיך איבער זײַן פנים און די ברייטע אַרבל פון ביידע אַרעמס שאַקלען זיך מיט נאָכגיב. ער זעט ניט, זאָגט ער, קיין בפירושן איסור אין מעשה פּאַטאַגראַפיע. און בײַ זײַן הײַטערער שטימונג גיט ער צו, אַז אין אַ בילד קאָן צו מאַל זײַן אויך אַ תועלת, אַ נוצן...

און ווײַל עס איז שוין נאָך יום-כיפור, האַלט ער זיך ניט אָפּ צו דער-צײַלן אויף אַ שימחה אַ מין מילתא דבדיחותא, אַ טשיקאָוער צופאַל מיט אַ פּאַטאַ, וואָס האָט אים אַליין צוגעשפּילט. פון זײַן זיך אויבנאָן, צערעדט זיך דער רב בניחותא פון זײַנער אַ נסיעה טאַקע אין דעם לאַנד פון דעם מחותן, אין אַמעריקע. מיט יאָרן צוריק, אַז ער האָט נאָך געפירט זײַן ישיבה אין פּוילן, אין דער געגנט פון באַראַנאָוויטש, אין דעם שטעטל מיר. האָט זיך איין צײַט דער חומרדיקער מצב אין דעם מוסד זײַנעם ביטער פאַרערגערט. האָט אים די נויט געטריבן אַזש קיין אַמעריקע, געלט זאַמל לען. אין ניו-יאָרק, ווענדט ער זיך געוויינטלעך אויך צום דזשוונט, אַט דעם באַרימטן הילפס-קאַמיטעט. נעמט אים דאָרט אויף דער דירעקטאָר קאַהן און הערט אויס פרטים אויף פרטים פון דער ישיבה, סאָראַ גרויסע און חשובע פעסטונג פון תורה. ער דערציילט אים אויך וועגן די הונדערטער תלמידים, צווישן זיי אַ סך, אַ סך עילויים, וואָס וואַקסן גאונים און וועלן זײַן, אַם-יִרצה-השם, די זײַלן פון ייִדישקייט און אַ פּבּוד פאַר דעם גאַנצן פּאַלק. און גלײַך באלד האָט ער פאַרן דירעקטאָר גענומען אויסלייגן דעם טרויעריקן מצב פון דער ישיבה אין חומר, וואָס איז דערגאַנגען עד פּיכר לחם. די בני-תורה הונגערן ממש, און גייען אַפּגעריסן, אַפּילו אין די בגדים זייערע פון זאַק-לײַוונט. אַזאַ עלבון התורה, אַזאַ ביזיון; תורה, תורה, תיגריי-

שק, גורט זיך אָן, תורה, אַ זאק!.. האַקט אים איבער דער אָדון הגדול און גיט אַ פּרעג:

— קאַנט איר מיר, רבי, ווייזן פּיקטשעס פון אייער אינסטיטוציע, צו באַקומען אַן איינדרוק ווי זעט דאָרטן בײַ אײַך אויס?  
איז טאַקע געווען גוט וואָס פאַרן זיך לאָזן דעמאָלט אין מרחקים, האָט ער, דער ראשי־שיבה, זיך צוגעהערט צו די רייד פון יודעי־דבר. מענטשן שוין געפרוווטע אין קלייבן געלט האָבן אים געזאַגט, אַז אָן בילדער גייט עס ניט אין דער גרויסער וועלט. איז דער פּאַטאַגראַף פון שטעטל אַרײַן אין דער אַרבעט. אַרונטערגענומען האָט ער דעם בנין פון דער ישיבה און יעדן איינעם פון די תלמידים און אויך די אַנפירערס, און פון די אַלע בילדער צונויפגעשטעלט איין גרויסע קאַרטע, אַ מאָנטאַזש, ווי מען רופט עס. די אַ קאַרטע איז עס אין ניו־יאָרק געוואָרן אַוועקגעלייגט פאַרן דירעקט־טאָר פון דזשוינט... טוט נאָר אַ לויף זיין הויכער בליק, און שוין אַ תקיפער פּסק־דין:

— רבי, איר באַקומט בײַ מיר ניט קיין איין סענט.  
דעם געפּלעפטן אורח נעמט דער גרויסער שררה פאַר דער האַנט און הייבט אָן מיט אים צו גיין אַרום ווענט מיט אויסגעהאַנגענע בילדער. אויף איין פּאַטאַ ווייזט ער אַ לאַנגע ריי יידן אין וואַרשע, ווי זיי שטייען האַלב נאַקעטע אין טיפן שניי, אין די אויפגעלאַפּענע הענט טעפּ און שיס־לען, וואַרטן אויף אַ ביסל זופּ אין דער דזשוינט־קיך. און אַט אין לובלין אַן אַמבולאַטאָריע פאַר קראַנקע און אַ קינדערהיים פאַר עלנטע יתומים. אין ווילנע, ווידער, בילדער ווי דזשוינט שטיצט הונגעריקע, קראַנקע, קינדער עלנטע און פאַרטיילט בגדים פאַר אַרעמע... נאָך אַ גאַנצער הקפה אַרום די ווענט מיט בילדער גיט דער דירעקטאָר אַ נעם פון זײַן טיש די קאַרטע פון ישיבה:

— און דאָ, רבי, האָב איך שוין מיטן ערשטן קוק דערזען בחורים אויס־געפּוצטע...

— שוין מיטן ערשטן קוק... — האָט אַפּגעשמיכלט דער רב — טאָ זײַט מטריח נאָך אַ מאָל אייער קוק, און טיפּער. דער גאַנצער אויספּוץ

פון די אלע דריי הונדערט בחורים, זעט טאקע, איז דאך נאָר פון די זעלבע צוויי פּידזשאַקן, אַ גרעסערער און אַ קלענערער, ווי אויך פון די זעלבע צוויי היט און אייבערהעמדער. ביים פּאַטאַגראַף אין שטוב איז דאָס אַלץ געווען צוגעגרייט, און צום אַרונטערנעמען האָט זיך יעדער איינער אויסגעפּוצט, לויט זײַן מאָס...

דער פּעטער דזשוינט־טשעק מיט יאָרן צוריק אין ניו־יאָרק, שמייכלט דאָ אויפן תּנאים אַרויס אַ היתר פון דעם אַלטן ראשי־שיבה. ער האָט ניט אַפילו קיין התנגדות, אַז דער גאַנצער עולם זאָל זיך אויסזעצן און אויס־שטעלן און זאָל זיך מיט אים צוזאַמען פּאַטאַגראַפירן...

די געהויבענע שטימונג בײַ דעם אַמעריקאַנער מחותן פון דעם לאָזן אים ברייט אַרבעטן מיט זײַן פּאַטאַ־אַפּאַראַט, איז אָבער צעהרגעט דורך זײַן פרוי. זי פּלאַמט, וואָס אין זײַן ברעניקן אויפּכאַפּן פּאַזעס, האָט ער זיך גאַרניט אומגעקוקט אויף דער אייגענער ווייב. בײַ קיין איין בילד האָט מען דאָך זי ניט צוגעלאָזט זיך שטעלן לעבן חתן און מען האָט זי פון די מאַנצבילן צוריקגעטריבן צו דער זײַט פון די פרויען!

נאָך מער אין רוגוז גייט אַרײַן די אַמעריקאַנער מחותנתטע בײַ דעם געזאַנג. מאַדנע און ווילד זעען איר אויס די תּנועות פון די בחורים וואָס צעזינגען זיך. פּאַמעלעך, און באַזאַכטער, נעמען נאָכהאַלטן אויך עלטערע. פּרוווט זי אויך מיטזינגען. דערשפּירט זי פון דער טאַכטערס זײַט אַ האַסטיקן צי בײַם אַרבל, און פון אַרום אויגן אויסגעשטעלטע: אַסור! צו אַ מאַנצבילש אויער טאָר דאָך ניט דערגיין קיין געזאַנג פון אַן אישה... שרעקן זי שוין ניט אַזוי די צעוואַקסענע בערד און צעפּלאַשעטע פּיאָותן פון מאַנצבילן דאָ און דער אַנטו זייערער. אין מיטן דעם ניגון טאַנצט זי אַרײַן מיט לשון. אין דער גרויסער וועלט, נעמט זי אַרויסברענגען, באַגייט מען זיך מיטן העכסטן פּבּוד צו אַ פּרוי. „ליידיס פּוירסט“ — ווער ווייסט עס ניט אין אַמעריקע? די פּרוי אויפן ערשטן אָרט; אויף בעסערס און שענערס האָט זי די בכורה. דאָ איז אָבער אַנדערש, גאָר אַנדערש... גלייבט זיך איר, דער אַמעריקאַנערין, טאקע מער און מער אין די רייד פון מענטשן;

מען דערציילט זיך דאָך אָן פֿון דער באַצײַונג צו אַ ווײַב בײַ די ירושלימער.  
 טאָ ווי זאָל איר ניט קלעמען דאָס האַרץ וועגן איר טאַכטער?!..  
 צײַטן! אויף אַזױנע פֿאַרריסענע טענות פֿון דער אויסלענדישער דאַמע  
 האָבן ניט געפעלט קײן ווײַבעלעך וואָס האָבן אָנגעקוואַלן פֿון אירע רײד,  
 און צוגעפֿאַטשט חנדלדיק מיט די הענט. און עטלעכע פֿון זײערע מענער,  
 די אַברכים, צוזאַמען מיט די בחורים, זײ שמײכלען הנאהדיק אונטער און  
 וואַרפֿן חכמות. זײ ענטפֿערן עס פֿלומרשט אָפֿ דער פֿאַרפּוצטער לײדי מיט  
 איר אָנגעפֿאַרטן פֿנימל. גאָר ווי פֿאַרגעסן אַז ערשט נעכטן איז געווען  
 יום־כּיפור, און עס גײט נאָך אַ הושענאַ־רבה, דער טאָג פֿון גמ־ר־דין, די  
 לעצטגילטיקע באַשטימונג פֿאַר יעדן אײנעם אויפֿן נײַעם יאָר. נײן, די  
 מענטשן האַלטן זיך ניט אָפֿ אויך פֿון ליצנות:  
 — לײדיס פּוירסט... אַ פֿלל אַ וויכטיקער, מסתּמא אויך אַזאַ בפּירושער  
 דין; דאַרף מען טאַקע גוט אַ זוך טאָן אין שולחן־ערוך...

### בכבוד אשתו

אַ שוועריקײט איז געבליבן ליגן אויף די געמיטער פֿון די מענטשן  
 בײַם תּנאים. די בײַסיקע ווערטער פֿון דער פֿלהס מוטער, וועגן דער באַ־  
 צײַונג צו אַ פֿרוי בײַ די מענער פֿון אַלטן ייִשובֿ — זײַנען געפֿאַלן שטרענג  
 אַרויסרופֿעריש. און די ענטפֿערלעך מיט די חכמות און וויצן — האָבן בײַ  
 די אַמעריקאַנער טאַטע־מאַמע נאָך מער פֿאַרשטאַרקט דאָס געפּיל, אַז זײער  
 טאַכטער פֿאַלט דאָ אַרײַן אין אַ וועלט גאָר־גאָר אָן אַנדערע.  
 געניט אין פֿראַקטישן לעבן, קליגט זיך רבֿ אַשר־זיסל, דער זײדע פֿון  
 חתן, אַרײַנצוטראַגן דאָ אַ באַרויקונג. אַן אַלטער בורר צווישן סוחרים,  
 האָט ער שוין זײַן דרך ווי אײַנצוהאַמערען די צדדים בײַ זײער צעהיצן  
 זיך און בײַם פֿאַרקריכן העט וו מיט זײַטיקע טענות. פֿרווזט ער אויך  
 איצט אײַנצושטילן די געמיטער און דערפֿירן דאָ צום אָנהײבן שוין פֿראַ־  
 ווען דעם תּנאים. אַ כאַפֿ גיט ער זיך מיט אַ דערמאָנונג פֿון זײַנע אַמאָליקע  
 יאָרן.

פון זאמעט, א עגגנט אין דער ליטע, נעמט ער באזאכט דערציילן, איז ער עס אין זיין פריער יוגנט געקומען צוזאמען מיט די עלטערן קיין ארץ-ישראל. פון די דארטיקע מקומות שטאמט עס אויך א טייל משפחה פון זיין איידעם, דעם חתנס טאטע. געדענקט ער נאך, דער אלטער, גאר גוט דעם חתנס און עלטער-זיידן, רב אברהם-לייזער, וואס האט געשטאמט פון טשיינע, אבער א יאר נאך זיין חתונה אין קופישאק איז ער אריבער-געפארן קיין אייראגאלע, און ענדלעך זיך באזעצט אין פלונגיאן. ער אליין, ר' אשר-זיסל, איז געבוירן אין גירטעגאלע, ווו זיין טאטע, עליוה-שלום, איז געווען אן איידעם. די פרנסה האט אבער געבראכט זיין טאטן מיט די בני-בית קיין דארביאן. פלעגט ער אים, דעם זון, אפט מיטנעמען אין זיינע נסיעות איבער די מקומות דארט ארום, און האבן זיך ניט איין מאל אפגע-שטעלט אויך אין פלונגיאן, טאקע אין הויז פון דעם חתנס עלטער-זיידן. רב אשר-זיסל פארכליניעט זיך מיט דער גדולה פון אט דעם יידן:

— פון די שענסטע בעלי-בתים אין פלונגיאן איז געווען רב אברהם-לייזער! א למדן, א גרויסער בעל-צדקה, א מוקיר-רבנן. איז געקומען אין שטעטל א רב, א מגיד, א חזן, א משולח, איז די שטוב פון דעם א נכבד געווען פאר אים אפן. זעלטן האט ער זיך געזעצט עסן און אורח ביים טיש. דער גרויסער מכניס-אורח!

— די אמאליקע יידן!.. — שניידט דורך פרום א קרעכץ פון אן

עלטערער פרוי.

— איז אט דער עלטער-זיידע פון אונדזער חתן, אויף לאנגע יאר — לאבט זיך ווייטער דער אלטער, זיין קול נאך פעסטער און דאס אייגל נעמט לויפן ווינקעריש אויף דער זייט פון דער פלה מיט איר מאמען — גאר באווסט איז געווען רב אברהם-לייזער ווי א זהיר בכבוד אשתו; זיין אפהיטן דעם פכוד פון דער ווייב איז געווען א דבר-מפורסם.

ניט ליכט פאלט די נישט-ליטוואקעס מיטן אויפכאפן דעם זאמעטן יידיש פון דעם אלטן. איצט מיען זיך אים צו פארשטיין אויך מענטשן וואס שטאמען פון זיין אמאליקער עגגנט. דאס רעדט ער דאך — קוקן זיי זיך איבער — פון זאמעט מיט צענדליקער-צענדליקער יארן צוריק, א פראווינץ

אן אָפּגעשטאַנענע. שטעטלעך צעוואָרפן אין זומפן און צווישן וועלדער. און אויף די וועגן ניט אַדורכצוקריכן פון די בלאַטעס און ליים און זאַמדן. אַ באַגליניע ערגעץ ווײַט, און זעלטן ווער האָט אויף זײַן לעבן בכלל ווען געזען די „מאַשין“, אַ צוג... הייבט די פלייצעס אַ ייִד פון אַלסיאַד צו זײַן שכן פון מאַסיאַד, און צו זיי ביידן שמייכלט אונטער איינער פון ציטאַוויאַן :

— אין פּלונגיאַן, אַ מאָל אַ ייִד אַ זײַר בכבוד אשתו... באַגריסן פּלעגט ער מסתמא די ווײַב מיט אַ קניקסל און די נאָך רעוועראַנסן, ווי די פּריצים, און אָפּשיטן זי מיט פּראַנציזישע קאַמפּלימענטן, ווי מען רופט עס אַלץ, און קושן די שפיצן פינגער פון אירע אויסגעהאַרעוועטע געשוואַלענע הענט... — אַ דבר ידוע געווען... — באַמערקט ניט דער אַלטער דעם געשמייכל און צו זײַן אויער דערגײט ניט די ליצנות — געווסט האָט מען די התנהגות פון דעם עלטער־זיידן בײַם עסן. ווי נאָר די אַלע אַרום טיש האָבן נאָך דער ברכה שוין אײַנגעטונקט די המוציא אין זאַלץ, ווי דער מינהג, פּלעגט רב אַברהם־לייזער, וואָס איז געזעסן אויבנאָן, אַוועקנעמען דאָס זאַלץ־מעסטל. וואָסי? באַלד וועט מען דאָך צוטראַגן זופּ, פלייש, אַדער אַנדערע מאכלים, און ווי געוויינטלעך כאַפּן זיך מענטשן צו דעם זאַלץ, אַרויפשיטן בײַ זיך אין טעלער, דערשיטן. קאָן דאָך דאָס הייסן, אַז זײַן ווײַב, די בעל־הביתטע איז שוואַך אין קאַכן, פאַרשטייט ניט גענוי צוצוריקטן אַ מאכל, אײַנשטעלן אַ טעם. איז מען דאָך זי מבייש !.

איבער פּנימער ירושלימער האָט וואַרעם אַ גלעט געטאַן אַ קוויקנ־דיקער שטראַל פון אַ פאַרוואַרפענעם ווינקל אין דער אַמאָליקער ליטע. אַ פּליעסקערייִ צו רב אַשר־זיסלען פון די ווײַבערשע הענט און אַ ייִשר־כוח נאָך אַ ייִשר־כוח פון די מאַנצבילן. איינער אַ ייִנגערער גיט צו :

— זײַט איר דאָך, רב אַשר־זיסל, אַ מאדים ניט נאָר אויף בכיות בײַם עמוד. ווי איר אַרבעט הײַנט מיט אַזאַ פּיקחות ; פּערל פון מויל !.

אַנקוועליק זײַנען צעעפנט די אויגן בײַ דעם אַמעריקאַנער מחותן. זײַן קוק וואַרפט זיך שוין ניט יעדע ווײַלע צום זייגערל. מיט אַ קוש נעמט ער אַרום דעם אַלטן :

— אַזאַ זיידע זאַגט שוין אַ סך וועגן דעם חתן ! גײַן־ניין, ניט קיין בעד־

לזוער, קיין אַנווער דאָ בני מיר, קיין פאַרלוירענע קאַרט; זאָל טאַקע זײַן דער שידוך מיט מזל... יע, זיידע, איר האָט פריער געהאַט געזאָגט וועגן אַן אויסקוק אַיַערן אויף עפעס אַ שיינדל פון אַן אַתרוג. מאַרגן פרי לאָזן מיר זיך ביידע איבער די ביזנעס פון אַתרוגים, און איר האָט פון מיר אַ פּרע־זענט דעם בעסטן אַנטיק! אַן אַתרוג דעם בעסטן און טײַערסטן וועט איר זיך אויסקלייבן מיט אַ פאַרגרעסער־גלאַז, צו זײַן זיכער פון אַוועלכן פּלעק אָדער שפּרענקעלע, ווי מען ווײַזט בני אונדז אויף דער טעלעוויזיע, אַט די חסידים פון ברוקלין...

גערייט איז אויך רב אַשר־זיסל, און דאָס משדך זײַן זיך מיט דעם אַמעריקאַנער זעט אים שוין ניט אויס אַזוי קרום. אין זײַנע אויגן איז דער מענטש בעצם גאָר אַ ווילער ייד, נאָך אַנגעזאַפט מיט ייִדישקייט פון זײַן אַלטער היים אין ליטע...

בליקן וואָס באַשטראַלן מיט אַכפּער דאָס פנים פון ראש־ישיבה, פּועלן ער זאָל זאָגן דאָ זײַנעם אַ וואָרט. פאַרמאַכט די אויגן, צעשאַקלט ער זיך אויף אַלע זײַטן. און ציענדיק די לאַנגע ווײַסע באַרד, איז ער אויפגע־שײַנט מיט אַ צוגעפאַסטן דרוש. אַט דער אַתרוג, וואָס דער מחותן מצד הפּלה האָט גערעדט... ידוע איז דאָך, איז ער מסביר, אַז דאָס ייִדישע פּאַלק אין זײַן גאַנצן צונויפנעם איז פּולל אין זיך תּכונות פון די פיר מינים אויף סופות, מיטן אַתרוג בראש. די אַ פרי — געבענטשט אי מיט אַ גע־שמאַקן טעם און אי מיט אַ גוטן ריח — איז געגליכן צו די יידן וואָס זײַנען באַחנט מיט תּורה און מיט מעשים־טובים. דער לולב, אַ צווייג פון אַ בויס מיט טייטלען, וואָס האָבן נאָר אַ טעם און ניט קיין ריח, מיינט עס די יידן וואָס זײַנען נאָר לומדים, אָבער ווײַט פון מעשים־טובים. דער הדס זיידער, האָט נאָר אַ ריח און ניט קיין טעם, אַזוי אויך די וואָס זײַנען בעלי־חסדים אָבער ווײַט פון תּורה. און ערבות, די ווערבעס פון טײַך, האָבן ניט קיין ריח און ניט קיין טעם, זיי באַצייכענען יענע יידן וואָס פאַרמאַגן ניט קיין תּורה און זײַנען אויך ניט קיין בעלי־חסדים. אַז די אַ פיר מינים געוויקסן מיט זייערע אייגנשאַפטן זײַנען צונויפגענומען און צוזאַמענגעבונדן, באַווירקן זיי איינע די אַנדערע. אַזוי באַקומט זיך אויך אין עמ־ישראל די גוטע



השפעה פון אַ צונויפבונד פון די אַלע מינים יידן, אַפילו פון פאַרשיידענע וועלטן...

— מזל־טוב! — צעטראָגן זיך וואַרעמע שטימען, וואָס טרײַבן שוין לעבעדיק צו מיטן אָנהייבן דעם תנאים.

אין די ברכות וואָס גיבן זיך אַ שאַט איבער דער שטוב, ווערט גיט פאַרגעסן דער זיידע פון חתן, רב אַשר־זיסל. פון ווערטער וואָס פאַלן צו אים, הערט דער אַלטער אויך אַרויס אַ קינאה צוליב דעם אתרוג, דעם הדר, וואָס וועט געהאַלטן ווערן אין די הענט זײַנע אין די טעג פון סופות, דעם באַלדיקן יום־טוב. העלישע בליקן זעען שוין ווי ער לאַבט זיך מיט דער הידור־מיצווה, די באַשיינטע מיצווה...

צעגליט זיך נאָך מער אין רב אַשר־זיסלען אַ זיכערע האַפערדיקייט. באַשײַמפערלעך זעט ער ווי מיט יעדן ווייטערדיקן טאַג אין תשרי, דעם ערשטן חודש, צעשטראַלט זיך פאַר אים דאָס נייע אַנקומענדיקע יאָר מיט הצלחות און מיט שימחות, און מיט חן בײַ מענטשן — די קלאַרע גוטע סימנים אויף אַ גאַנצן יאָר אַ גליקלעכן, אַ שנת חיים ושלוּם.

### מיטן סצעפטער אין האַנט

דורך די זיבן טעג סופות איז רב אַשר־זיסלס דירה — די סופה. דאָ עסט ער און טרינקט, נעמט אויף מענטשן און פאַרברענגט מיט זיי. דאָ איז ער מעיין אין אַ ספר און שלאַפּט בײַ נאַכט. באַהאַנגען איז בײַ אים די סופה מיט שיינע בילדער פון די מקומות הקדושים אין ארץ־ישראל און פון גרויסע רבנים און צדיקים אין זײַן ירושלים. פון די ווענט שטראַלן באַזונדער אַברהם, יצחק און יעקב, און יוסף הצדיק, משה און אהרן און דוד המלך. זיי זײַנען די אושפיוזין, די הייליקע זיבן געסט, וואָס אין די זיבן טעג פון דעם יום־טוב קומט יעדער איינער אין זײַן טאַג לויטן סדר צו באַזוכן די סופה. אויבן בײַ דעם סכך, הענגען אַרונטער פון צווישן די קאַלירטע לעמפעלעך — די זיבן מינים, די פירות און תבואה וואָס ארץ־ישראל איז מיט זיי געבענטשט און די תורה רעכנט זיי אויס אין די באַ־

זונדערע מעלות פון דעם לאַנד. פון אַלע ווינקעלעך בלינדלעך טייערע פאַרצעליג און זילבערוואַרג, און איבער דער דיל אַ הערלעכער טעפעך. מיט דעם אויספּוץ איז רב אַשר־זיסל מכוון דעם הידור פון סופה, דאָס באַשיינען די מיצווה. ווי אין גמרא ווערן דערקלערט די ווערטער אין פסוק „זה אלי ואנוהו“ — באַשיין זיך פאַר גאָט מיט דינע מיצוות, אַ שיינע זאָל זיין דיין סופה, שיינע אויך דיין לולב און אתרוג.

אין די ערשטע דריי וואָכן פון חודש תשרי זעט רב אַשר־זיסל בכלל צו טאָן וואָס מער מיצוות. דער יום־הדין, ווייס ער, איז מיט די ימים־נוראים, די ערשטע צען טעג פון דעם חודש, נאָך ניט פאַרביי. ידוע איז דער סדר פון דעם הימלשן מישפט. ראש־השנה, דעם ערשטן טאָג תשרי, ווערן ווי אַ שערענגע שעפסן פאַרבייגעפירט פאַר דעם פסא־הכבוד די אַלע ברואי־עולם, אַלע לעבעדיקע. און אויף אַ וואַגשאַל ווערן געווייגן זייערע מעשים, די גוטע מעשים קעגן די שלעכטע. צדיקים גמורים ווערן באַלד פאַרשריבן און געחתמעט צום לעבן, רשעים גמורים ווערן באַלד פאַרשריבן און געחתמעט צום טויט. בינונים, די מיטלמעסיקע, בלייבן תלוינים־ועומדים, הענגענדיק־וואַקלדיק, ביז יום־פיפור, דעם צענטן תשרי. באַווייזן זיי תשובה צו טאָן, ווערן זיי אין דעם טאָג פאַרשריבן צום לעבן. האָבן זיי ניט באַוויזן, ווערן זיי פאַרשריבן צום טויט. די ענדגילטיקע חתימה אויף דעם פסק־דין, און דער אַפּשלוס פון דעם גאַנצן מישפט, דער גמר־דין, קומט פאַר אין דעם זעלבן חודש תשרי, ענדע סוכות, אין דעם טאָג פון הושענא־רבה. און היות ווי קיין איין לעבעדיקער קאָן ניט וויסן ווי דאָרט־אויבן זיינען געוואָרן אַפּגעשאַצט זיינע מעשים — דאָרף יעדערער אָננע־מען אַז ער געהערט צו די בינונים און איז אויך אַ תלוי־ועומד. דערפאַר איז נאָך גרויס דער ציטער ביז הושענא־רבה, דער טאָג וואָס ווערט פאַר־גליכן אַפילו מיט יום־פיפור. און ביז דער לעצטער מינוט קאָן נאָך דער מענטש וואָס אויפטאָן!

טעג געציילטע און האַרבע. געפאַלט אַבער אין זיי אויך סוכות, אַ יום־טוב מיט מיצוות און מיצוות. גאָר גרויס, זאָגן ספרים, איז אין די טעג דער זכות פון געבן צדקה. טיילט רב אַשר־זיסל לויט זיין מעגלעכקייט מיט דער

ברייטער האנט. און צווישן די אייגנדיקע מיצוות פון דעם יום-טוב איז נאך דא א גאר באזונדערע — פריילעך זיין. „ושמחת בחגך“, זאלסט זיך פרייען אין דיין יום-טוב, איז וועגן סוכות אָנגעזאָגט אין דער תורה. און נאך מער בפירוש: „והיית אך שמח“, לויטער פריילעך זיין... איז רב אָשר-זיסל געוויס ניט מזלזל אויך אין אַט דער מיצווה שוין אין פרייד איז ער דעם ערשטן אָונט, אַז ער קומט אַרײַן אין זײַן שײַנענדיקער סוכה און דערזעט פאַר זיך דעם יומטובדיקן טיש, און זינגט אויס אין קידוש די ווערטער „חג הסוכות הזה, זמן שמחתנו“... און מאָרגן פרי, ווי נאָר טאָג, זײַנען שוין בײַ אים אין האַנט דער מהודרדיקער אתרוג מיטן שטאַלטיקן לולב און די אַנדערע מינים, אויך זאָרגעוודיק צוגעקליבענע. די שבחים וואָס ער הערט נאָר אויס אין בית-מדרש וועגן זײַן אתרוג!

אַ שטראַליקער קערט זיך רב אָשר-זיסל אין די ערשטע חול-המועד-אָונט, יעדן מאָל פון אַן אַנדער שימחת-בית-השואבה. די אַ שימחה אין די סוכות-טעג, די צײַט וואָס עס הייבן זיך אַן אין ארץ-ישראל די רעגנס, און לזכר דעם שעפן וואָסער פאַרן בית-המיקדש אין די אַמאַליקע יאָרן — ווערן די דערשײַנונגען געפראָוועט אין ירושלים גאָר גרויס. אין בתי-מדרשים און אין זאָלן און אויף אַפענע פלעצער זינגען כאָרן צוזאַמען מיטן עולם די קאַפיטלעך שיר-המעלות; צום פײַנעם פיבוד אויך טענן מיט קלעזמער, טאַקע בתופים-ובמחולות; און פײַערווערק אַרום אַ וואָסער אַדער באַסיין. איז דאָך געזאָגט אין פסוק: „ושאבתם מים בששון“, וואָסער שעפן מיט פרייד. און ווי בילדעריש ווערן אין גמרא געשילדערט די פּרעכטיקע פײַערונגען אין די צײַטן פון בית-המיקדש!..

אין זײַן זוכן וואָס מער שימחה, גייט נאָך רב אָשר-זיסלען אַ משל וואָס ער האָט ייַנגלווייז געהערט פון אַ מגיד וועגן די טעג צווישן יום-כיפור און הושענא-רבבה. אַ מזרד במלכות איז געוואָרן פאַרמישפט צום טויט. וואָרט נאָך אַבער אַפּ דער מלך מיטן לייגן דעם חותם, זײַן שטעמפל, אויף דעם גור-דין. ער שיקט דערווייַל אונטער שליחים, זיי זאָלן נאַכקוקן ווי דער פאַרמישפטער פירט זיך אויף. ערשט זיי זעען, דער מענטש איז אין אַ מונטערער שטימונג, האַלט אין לויבן דעם מלך און איז מיט פלייס און

פרייד מקיים יעדן ווארט פון דעם מלכס געזעצן... הערט עס אויס דער מלך. און ער באשליסט אז דער מענטש איז שוין ניט דער זעלביקער, ווייט פון צו זיין א ווידערשפעניקער. צערייסט ער דעם גזרדין און שרייבט איבער גאר אנדערש.

גליקלעך איינגעגעבן האט זיך רב אשר-זיסלען אויך אין דעם מקיים זיין די עליה-לרגל, די מיצווה צו גיין און זען ירושלים מיטן בית-המקדש אין די טעג פון יום-טוב. תקופות אויף תקופות פון נאך דעם חורבן פלעגן זיך יידן ניט אפשטעלן פאר אלערליי סכנות. כדי נאר צו קאנען אין די טעג ווארפן א לעכצנדיקן בליק לפחות פון דער ווייטן אויף דעם מקום וואס דער בית-המקדש איז געשטאנען. דורות די לעצטע האבן געהאט דעם מינהג צו רינגלען אין די יום-טוב-טעג די עיר-הקודש און פון העכערע שטעלן זיך שטרענגען אויפצוכאפן כאטש א שטראל פון דער אדמת-הקודש... און אט אז די גאנצע ירושלים איז שוין אין יידישע הענט. זוכט מען אויס וואס מער א נאענטע און העכערע שטעל, און מען זאפט און מען קוויקט זיך מיט דער קדושה. א פוס שטעלן אויף דעם הייליקן שטח גופא. איז נאך הארב דער איסור, וואס וועט זיין בטול ערשט נאך דער גאולה-שלמה.

חולה-מועד אין דער פרי נאכן דאוונען האט רב אשר-זיסל אין בית-מדרש דעהערט וועגן א צוטריטלעכער שטעל ממש לעבן דעם הרהיבית. א דאך א גאר הויכער, און צו זען קלאר דעם גאנצן תחום פון בית-המיקדש!.. איז ער שוין ניט געגאנגען אהיים. מיטן אתרוג און לולב זיך באלד געצויגן צו יענעם פונקט. און ווי נאר צוגעקומען — האבן זיך דורך זיינע אויגן צעבליצט דורות אויסגעבענקטע בליקן. דער גאנצער שטח שוועבט. קיין פרעמד-אנגעבויטע בנינים. עס לויכטיקט דער דביר און דער היכל. מיט דעם איבערגעצויגענעם גאלד שימערירן די זיילן און די קנעפ זייערע. און עס בלענדן די באלקנס און ברעטער פון צעדער און ציפרעסן. די טיר-זיילן זיינען פארפוצט מיט געשניצן פון פרובים, און מיט געשניצן פון טייטלביימער און געעפנטע קווייטן. ער זעט די פארהויזן און די עזרות, געפלאסטערטע; און די טרעפ און די טויערן, פון אלע זייטן די אריינגאנג-גען... זיין זפרון בלעטערט מיט קאפיטלעך פון ספר מלכים און פרקים פון

מסכת מידות — די פרטים פון ערשטן און צווייטן בית-המיקדש. אַ שײַן גיבן אויך די קאָפיטלעך פון יחזקאל הנביא וועגן דעם דריטן בית-המיקדש, וואָס וועט זײַן געבויט — און שוין ניט חרוב ווערן קיין מאָל.

מיט צעגאַסענער פרייד איז צוריקוועגס רב אַשר-זיסלס טראָט. שטאַלץ דער גאַנג דורך דעם ענגן געסל מיטן איבערגעפולטן מאָרק. זײַן בליק פאַלט גלייכצײטיק אויף די גוים וואָס קוקן אַרײַן אין צײַטונגען און שרײַען זיך איבער וועגן אַ גרויסער הצלחה זײערער אין שטרײט מיט די יידן, און ניצחותדיק הילכן אויך די אַראַבישע ראַדיאַס. העכער-העכער הייבט זיך שטראָם דער לולב מיטן אתרוג אין זײַן האַנט, און ער פאַר-טרויט זיך אויף די רייד פון מדרש-רבה. אין חודש תשרי, איז געשריבן, שטעלן זיך פאַרן רבונג-של-עולם צום דין די גוים מיט די יידן, און איינע קעגן די אַנדערע וואָרפן קיטרוגים. נאָכן אַרויסגיין פון מישפט, איז צו דערקענען דעם צד וואָס האָט מצליח געווען. דער זיגער טראָגט אין זײַן האַנט אַ סצעפטער — דעם לולב מיטן אתרוג.

### געסט אין סופה

מיט אַ פריילעכן שמייכל איבער דעם פנים אירן קליגט זיך די פרוי צו פאַרבאָרגן יעדן סימן פון אַ פאַראיבל. אַ וואָרט זאָגט זי ניט איר מאַן, רב אַשר-זיסלען, פאַר זײַן פאַרשפעטיקן זיך דעם מאָרגן פונעם דאַוונען. גלייך פון גאַס, מיטן אתרוג און לולב אויפן שוועל פון דער סופה, נעמען איבער זײַן פרומען בליק די זיבן בילדער וואָס זײַנען אויסגעהאַנגען איבער דעם אויבנאָן — אברהם, יצחק און יעקב, און יוסף הצדיק, משה און אהרן און דוד המלך. רב אַשר-זיסלס ליפן צעפענען זיך מיט קבלה-ווערטער. אין סופה אַרײַן פאַרבעט ער אהרן הפוהן. ווי דער זעקסטער צווישן די זיבן שטאַמזײלן און טרײַע פאַסטעכער פון דער יידישער אומה, איז ער עס הײַנט, דעם זעקסטן טאָג יום-טוב, דער אושפיז, דער הייליקער גאַסט בײַ יעדן יידן אין סופה...

אַ וואָרט דערצײלט ניט די ווייב פון די שוועריקייטן וואָס זי האָט גע-

האַט דעם פרימאַרגן מיטן אַרדענען איינע אַליין אין דער בעקערײַ. אין די טעג פון יום־טוב זעט זי דעם מאַן אירן נאָר צו דערפרייען. הערט ער פון איר וועגן דעם איינגעגעבענעם צוגרייט פון די געבעקסן אויף מאַרגן, הושענא־רבה, און אויף איבערמאַרגן, שימחת־תורה. אין ריידן, גיבן זיך אַ טראַג אירע אַלטע פיס צו דער שטוב, און שוין איז זי צוריק אין סופה. אירע פריידיקע הענט מיט אַ בלאַנקס.

— ווי עס האָט זיך איינגעגעבן דיין קיטל!.. מאַרגן, הושענא־רבה, דאַרפסט דאָך אים ווידער... קיין איין פלעק פון יום־פיפור ניט געבליבן. ברילוייעט, ווי באַזונט. שיינען זאַל אויך פאַר אונדז דער צעטל!..

דער צעטל פון הושענא־רבה שטייט שוין ממש פאַר דער טיר. אין אַזונט הייבט זיך דאָך אין הימל אַן דער לעצטגילטיקער מישפט איבער די אַלע לעבעדיקע. און אין מיטן נאַכט נעמט שוין פון דאָרט קומען דער צעטל פאַר יעדן מענטשן וועגן זײַן גורל אויפן נייעם יאָר. און פאַר גיט איינעם גיט ער זיך אויך אַ ווייז... ווינקט שוין פון היינט פרי דער אַ הימלישער צעטל אויך פון דעם געבעקס בײַ רב אַשר־זיסלען אין דער בעקערײַ. אויסגעקנאַטן איז יעדע חלה מיט אַ לאַפקע, אַ הענטל אויפצונעמען דעם צעטל פון הימל.

באַלד איז אַבער די פרוי שוין געטראַפן פון אַ נאַקלער. דער קיטל. גיט געדאַרפט האָט זי אים אפשר ווייזן, אַט שוין־גלייך... דער ווייסער אַנטו אין אַ טאַג פון דין, איז דאָך צום וועקן דעם מענטשן צו תשובה. מיטן דערמאַנען אים תכריכים, טויט... כאַפט זי זיך צו דערפרייען איר מאַן מיט אַ נײַ לעבן. אויף אַ רגע איז זי ווידער פאַרשוונדן, און קומט אַרײַן מיט דעם פרישן אייניקל. אַלט קוים אַ חודש, און צום ערשטן מאַל בײַ זיידע־באַבען!

— אַ גאַסט... אויך אַן אושפיוז אַזאַ בײַ אונדז אין סופה; אַזאַ צוגע־שיקטער!..

אין איין דערמאַנען האַלט די אַלטע, ווי דורך רחמי־שמים איז עס צוגעשיקט דאָס קינד. נאָך יאָרן וואַרטעניש איז די שנור מיט זייער זון געוואָרן מולדיק אויפגעריכט!.. זיינען עס היינט די איבערגליקלעכע טאַטע־

מאַמע געקומען צום ערשטן מאָל מיט זייער אוצר און ווילן עס אויך משמח זײַן די אַלטע פֿאַר לכבוד יום־טוב... בײַ זייער קומען איז אָבער רב אָשר־זיסל נאָך ניט געווען צוריק פון דאַוונען, און דער קליינער איז גאַר אײַנ־געשלאָפֿן. האָבן זיך די יונגע טאַטע־מאַמע אויף אַ ווײַלע וווּ צוגעכאַפט. אָבער אַט איז דאָס קינד שוין אויף!..

באַקאַנטשאַפט נעמט מאַכן דער זיידע מיטן אײַניקל. ער באַטראַכט דאָס מײַלכל און די ליפעלעך ווי זיי צײַען זיך און קרימען זיך. ער טוט צום קינד אַ שמײכל, אַ חנדל זיך, קנאַקט בײַ זײַן פּנימל מיט די פינגער. אין אַ שפּאַר גײט ער אַרײַן מיט דער ווײַב, אין וועמען פון זײַן טאַטע־מאַמען איז דאָס קינד מער ענלעך... קוקט טיפּער אַרײַן דער אַלטער אין די אײַגעלעך וואָס נעמען זיך מער ברייטערן.

— גוט יום־טוב, חברה־מאַן, בכור!.. — פּרײט זיך אַן רב אָשר־זיסל. — דאָס זעקעלע עפנט זיך... — גיט צו די אַלטע אַ האַפּענונג, אַז מיט דעם עפענען זיך פון דער טראַכט בײַ דער שונר, וועלן שוין גיין געבורטן נאָך און נאָך; און אירע בעטנדיקע אויגן ווי זיי זוכן דעם הייליקן אושפּיו, וואָס וועט געוויס פֿאַרברענגען דאָרט־אויבן איר האַרץ...

מיט אַ פֿאַרשיכורט אויסגעבענקטן אַרײַנפאַל צעהילכט זיך באַלד די סופּה. טאַטע־מאַמע זײַנען דאָ. געמײנט האָבן זיי אַז דאָס קינד שלאָפט נאָך און אים געזוכט אין שטוב.

— העי־העי, געפונען!..

ווי בגילופין זײַנען די פֿאַר יונגע. ביידע שטאַלטיקע, שײַנענדיקע און אויסגעפּוצטע. די פּרישע מאַמע גיט גיריק אַ כאַפּ דאָס קינד און צע־טאַנצט זיך מיט אים. יעקב, דער טאַטע, גײט גאַר אַרײַן מיטן זון אין למדנות;

— יצחק־משה, צוציק, דו שוין אויך אַ לישב־בסופּהניק... ע, ווייסט אַפּנים ניט דעם דין, אַז אַ קטן איז נאָך פּטור פון דער מיצוות־סופּה. ע, אײַטשעלע, יצחק־משה!..

”יצחק־משה!..” — איז שוין רב אָשר־זיסל פֿאַרגעבעט מיט עגמת־נפש. ווייטאַגדיק צענאַגט זיך אין אים דער סיכסוך זײַנער וועגן דעם נאַמען

פארן קינד. אין דעם טאג פון ברית, ווי ווילד האָבן זיך פאַרעקשנט די קרובים פון דער שנור! געהאַלטן האָבן זיי זיך ביי דער טענה, אַז דער נאַמען פאַר דעם ערשטן קינד געהערט צו דער משפחה פון דער אַם-הילד. ניט געהאַלפן האָבן די תחנונים, אַז אַנגערופן זאָל ווערן דער נאַמען פון זײַן, רב אַשר-זיסלס, ברודער, וואָס איז ניפטר געוואָרן אַ חשוך-בנים, רחמנא-ליצלן, קינדערלאָז, אָן אַן אַנדענק. אוי, ווי האַרט האַרציק די מענטשן זײַנען געווען, און האָבן אויסגעפירט!!

מיט זײַן זאָגן יצחק-משה, האָט דער זון גורם געווען אַ צער דעם אַלטן טאַטן, און צוליב נאָך זײַנעם אַ וואָרט — איז גאָר ביז דאָס ווייבל, און קולות שפּרינגען אַרויס צווישן די ביידע, וואָס מאַכן הײַטער די אַלטע פאַר.

— צוציק, קטן... — איז מלאַ רוגז די פּרישע מאַמע פאַר דעם אַנרופן אַזוי איר קינד — אַ מיין רייד!!

אַש-להבה איז זי, ווער-ווער, אָבער אויך ער, איר מאַן; אויך ביי אים איז דאָס קינד נאָך ניט קיין גאַנצער מענטש. און אַפילו זײַן נאַמען איז ביי אים אויך פאַרקלענערט; יצחק-משה — גאָר איטשעלע!! אַ גרויסער און אַ פולקומער איז ביי איר דער זון. קוים אים דערוואָרט, נאָך אַזוי פיל האַפּענונג און ייאִוש, ייאִוש און האַפּענונג.

יעקב, דער יונגער טאַטע, טענהט אָבער אַנטקעגן. דאָס חושד זײַן אים אין אונטערשאַצן דאָס קינד, צעשרײַט ער זיך, איז ניט מער ווי אַ בילבול. פאַר אַן עדות שטעלט ער אַרויס דעם בעל-דבר אַליין:

— איטשעלע, אַט נעכטן האָט דיך די מאַמע דווקא געוואַלט מיט-נעמען צום פּותל, אַזש צום פּותל-מערבי. געזאָגט האָט זי, אַז ביי דעם אַ מקום-קדוש קאָן זי ניט צום ערשטן מאל נאָך איר געבורט, טאָר זיך ניט ווייזן אַן דיר, און דאַרפסט דאָך, האַלט דיין מאַמע, אין די יום-טוב-טעג עולה-רגל זײַן, ווייל אין דער תורה איז געשריבן „כל זכורך“, די מאַנצבילן... האָב איך, דער טאַטע, זיך געווענדט, צו דיר זיך געווענדט. טאַקע דיר אַליין דערציילט פון דעם גאַנצן שפּאַר, און געפרעגט דיין מיינונג... און מיט אַ קרים, מיט איין קרום מינעלע וואָס דו האָסט געגעבן



אַ ווײַז אויף דיין פנימל, ביסטו געבליבן אין שטוב. און שלום געמאַכט צווישן דיין טאַטע-מאַמע...

וואַרעמען זיך פון נחת די אַלטע הערצער פון רב אַשר-זיסלען און זײַן ווייב. דאָס פאַרגלייכן זיך אָבער פון זייער זון אין דער ליבע צום פיצל, אַז געהויבן איז דאָס קינד אין זײַנע אויגן ניט ווייניקער ווי בײַ דער ווייב — אין דעם איז די אַלטע פאַר שטאַרק מסופקדיק. אַז דאָס קינד איז נאָך געווען אין בויך, פלעגט דאָך די שנור שוין ריידן צו אים, און מעשיות דערציילן. מיט די אייגענע אויערן האָבן זיי אַליין געהערט, ווי בײַ אַ טאַרקע פון אינעווייניק, אַדער ווייטאַגדיקן שטויס, האָט זי זיך צע-שריען: אומרו, שטיפער, ווילדער, מזיק!.. גערעדט האָט זי צו דעם עופר, און געוואָרפן אַנרופענישן — ווי צו אַ יינגל. אַז אפשר טראָגט זי אין בויך גאַר אַ מיידל, איז אין איר מוח אַפילו ניט געווען קיין ווינקעלע פאַר אַזאַ מין מחשבה...

אָבער אַט כאַפט זי זיך, די שנור, און נעמט דאָ אין סופה דערציילן אַ גאַר נײַע חכמה פון איר זון, אַ סצענע וואָס איר מאַן האָט ניט געזען און אויך ער ווייס נאָך ניט. געשטאַנען איז זי היינט פרי אין קיך און פון ווייטן געוואָרפן בליקן אויפן קינד וואָס איז געשלאָפן. מיט אַ מאָל — גלייבן זיך ניט אירע אויגן:

— יצחק-משה איז אויף, ליגט אויפן בויך, און זײַן קאַפּ אויפגעהויבן געוויס אויף אַ האַלבן מעטער; אַזאַ קונצנמאַכער!..

יעקב, דער מאַן, מערקט קלאָר דאָס שפאַטישע איבערקוקן זיך פון די ביידע עלטערן און זייער ביטולדיקן שמייכל. דערוועגט ער זיך שוין אַרויס-צוגיין מיט אַ וואָרט קעגן זײַן ווייב:

— אַ מענטש גייט אַרונטער פון זינען!.. אין פיר טעג אַרום איז דעם יינגל אַ חודש; האָט ער שוין געהויבן דאָס קעפל אויף אַ גאַנצן האַלבן מעטער, בפירוש... זײַן וועגעלע ברענג איך אַט אַרײַן, וועט מען דאָך קאַנען זען!..

קוים באַמערקן רב אַשר-זיסל און זײַן ווייב די צוויי ייִדן וואָס קומען אַרײַן אין סופה מיט אַ ברייטן גוט-יום-טוב. די געסט ווערן מיט אַ צווייטן

געבעטן זיך זעצן, און זיינען שוין אויך מיט אויגן און אויערן אין דער שפילעוודיקער האמפערניש צווישן די יונגע טאטע-מאמע. דאָס עופעלע, זעען זיי, איז אוועקגעלייגט אויפן בייכל, און ביי די אלע בעטענישן טראַכט עס אפילו ניט צו הייבן זיין קעפל. האַלט אָבער די מאַמע אין איין ווייזן אויף אַ פונקט אין דעם אייבערשטן ראַנד פון דעם וועגל. גענוי אַט ביז דאָנעט איז אין דער פרי געווען געהויבן דער קאַפּ!.. לויפט אָן דער טאַטע מיט אַ מאָס. און נאָך אַ שטרייט אויך אין דער מעסטעניש, מוז די מאַמע מודה זיין, אַז ביז איר פאַרעקשנטן פונקט דערגרייכט די הייך ניט פופציק סענטימעטער, נאָר קוים-קוים דרייסיק... זיין חלק באַקומט אָבער דער מאַן: — וואָס אַ מענטש האָט אָנגעגעבן!.. געלאָפן ברענגען דעם וואָגן, גע- צוונגען דעם יינגל צו ליגן דווקא אויפן בויך, און געמושטירט אים צו הייבן דעם קאַפּ; און ניט אַנדערש געבראַכט אַ מאָס... אַבי, אַבי פון אָן אייגענעם קינד אַרונטעררייסן עטלעכע סענטימעטער. אַ טאַטע!.. אין געזעגענען, צעלייגט די באַבע אַרום קינד אין וועגל די מתנות צו זיין ערשטן באַזוך. ווי אַ ירושלימער פון דורות, האַלט זי זיך ביי אַ מינהג פון מיזרח-ייִדן און האָט דאָס קינד ביי זיין אַרײַנקומען אין שטוב איבערגענומען מיט רײַז און מיט אָן איי און מיט צוקער. איצט איז זי מפרש דעם באַטייט פון יעדער מתנה באַזונדער:

— געבענטשט זאָלסטו זיין, קינד, מיט כוח, און זיין פרוכפעריק, און האָבן אַ זיס לעבן!

אַ וואָרט פאַלט וועגן דעם עופעלע, ביי זיין פאַרלאָזן די סופה, אויך פון די צוויי פרעמדע געסט:

— מיר האָבן קיין עין-הרע ניט געגעבן...

— מיר נעמען ניט קיין עין-הרע, מיר נעמען דרשה-געשאַנק... —

דאָנקט אָפּ אויפן אַלטן שטייגער די צעשטראַלטע באַבע, און אירע אויגן גייען בעטעוודיק איבער די בילדער אויבנאָן אין דער סופה; זיין ברכה זאָל געבן אויך דער הייליקער אושפיו, אַז זי מיט איר מאַן זאָלן נאָך דערלעבן דעם קינדס חתונה און הערן זיין דרשה...

**חתן-תורה**

די צוויי יידן וואָס זײַנען געווען אַרײַנגעקומען אין סופּה, קאַנען שוין נעמען רײַדן. ווי נאָר דער בעל־הבית, רב אַשר־זיסל, איז צוריק פון זײַן אַרױסבאַגלייטן די פּרײַערדיקע געסט, רעדט שוין צו אים דער הויכער און אַנזעעוודיקער ייד. אַ מזפּיר איז דער מענטש פון אַ בית־דין אין ירושלים. ער גיט זיך אַ שטעל מיט זײַן גאַנצן וווקס און פעטלייביקייט. די פינגער פון איין האַנט פאַרקריכן אין זײַן צעפאַטלטער רױט־גרויען באַרד און מיט דער צווייטער האַנט דריקט ער און שאַקלט וואַרעם אַרײַן זײַן שלום־עליכם מיט יומטובדיקע ברכות, און נאָך ברכות, אין דער האַנט פון דעם אַלטן. און ער גייט גאָר מיט אַ מין תּרעומות :

— רב אַשר־זיסל, אײַער אַתּרוג!.. ירושלים הערט דאָך ניט אויף צו רײַדן פון דעם מוזבחר־שבמובחר, אַזאַ מהודר!.. און די מוספים אײַערע בײַם עמוד!.. מען דערציילט אויך פון דעם זעלטענעם תּנאים בײַ אײַער אייניקל, און אַ רײַכער שידוך; איז נאָר צו ווינטשן פיל נחת אײַך און אײַער ווײַב, דער צידקנית!..

ווייס שוין רב אַשר־זיסל וואָס צו רײַדן צו דעם יידן:

— רב גרשון, גלייך נאָך יום־טוב, אים־ירצה־השם, קום איך מיט מײַן פּלוניתטע צו אײַך אין שטוב, אַפּצוגעבן דעם מזל־טוב וואָס קומט אײַך נאָך פון פּאַר די יום־טובים, און אונדזער מתנה איז שוין לאַנג גרייט... צו דער חופּה פון אײַער טאָכטער ניט געקאָנט קומען. געווען אַקוראַט פּאַר ראש־השנה, וואַרפן אָן די קאַלטע אַוונטן פון אונדזער ירושלים אַ שרעק אויף אַ מענטשן ווי איך, וואָס דאַרף שטיין בײַם עמוד; מען מוז היטן די שטים, די „קעקע“, ווי דער עולם חכמהט זיך... געהערט, געווען אַ פּײַנע חתונה. און דער עיקר, איר האָט מיט מזל אויסגעגעבן ווידער אַ טאָכטער; נאָך אַ יאָר אַרונטער פון קאַפּ...

— אַבער אַרױף אויף די פּלייצעס, אַ משפּנתא... — קרעכצט אונטער דער ייד וועגן דער דירה פּאַר דער אויסגעגעבענער טאָכטער, וואָס איז געקויפט אויף אַ היפּאָטעק און ער האָט עס גענומען אויף זיך צו צאַלן. פּאַרשטייט די פּרוי פון רב אַשר־זיסל, אַז דעם יידנס ווערטער זײַנען

מער געווענדט צו איר, וואָס איז באַקאַנט ווי אַן עסקנית אין צדקה־זאַכן.  
קומט צו דעם מענטשן אויך איר ענטפער, מיטן שטעלן אויפן טיש דעם  
יומטובדיקן פיבוד :

— אייער יאָך, רב גרשון... געוויינטלעך לאַזט מען ניט פאַלן, און  
בפרט אַ תלמיד־חכם...

דאָס שפּילעוודיקע בלינצל אין די אויגן פון דעם ייִדן פינקלט אַבער  
ווייט ניט מיט אַ געפאַלנקייט. היינט איז ער ניט נאָר אַ מקבל. אויך ער  
האַט מיט וואָס צו דערפרייען. צוזאַמען מיט דעם צווייטן ייִדן האָט ער דאָ  
וויכטיקס צו מודיע זײַן. געהויבן איז זײַן לשון :

— רב אַשר־זיסל, שימחת־תורה זײַט איר אין אייער בית־מדרש דער  
חתן־תורה!.. אין נאָמען פון די גבאים ; זיי האָבן עס אונדז פאַרטרויט די  
שליחות, אייך איבערצוגעבן... חזק, חזק, רב אַשר־זיסל!..

— דער גאַנצער עולם מתפללים איז אייך מכבד, רב אַשר־זיסל — גיט  
צו דער צווייטער גאַסט, אַן איינגעדאַרט מענטשל מיט אַ שיטער בערדל,  
וואָס איז דער שמש אין דעם בית־מדרש און אַ שמש אויך בײַ דעם בית־  
דין — שימחת־תורה, איבערמאַרגן, באַקומט איר בײַ אונדז די אַ עלייה ;  
איר וועט עס ווערן אויפגערופן צו חתן־תורה, רב אַשר־זיסל!..

דעם איבערראַשנדיקן אַנזאָג נעמט אויף דער אַלטער ווי מיט אַ גלייכ־  
גילט. געגאַנגען זײַנען שוין קלאַנגען, אַז די גבאים און מתפללים פון בית־  
מדרש זאָלן האָבן שטאַרק חרטה פאַר זייער ניט וועלן אים צולאַזן צום  
עמוד אין די יום־טוב־טעג, און נאָך דערפירט צו אַ דינ־תורה בײַ בית־דין.  
זוכן זיי, הייסט עס, אַ וועג אים איבערצובעטן... און מאַרגן איז דאָך הושענא־  
רבה, וואָס רעכנט זיך אויך ווי אַ יום־פיפור ; זײַנען געקומען מיט דער  
שליחות די צוויי. מפייען זײַן וויל אים דער עולם פאַר דעם אַנטאָן אַזוי  
פיל עגמת־נפש ; און ער, פון זײַן זײַט, זאָל די אַלע מענטשן מוחל זײַן  
— ערב דעם גמר־דין.

מתינותדיק גייט רב אַשר־זיסלס האַנט איבער זײַן שיינער ווייסער  
באַרד.

— חתן-תורה... אַז שוין יאָרן ווי שימחת-תורה קויף איך מיר גאָר די עלייה פון חתן-בראשית...

— אַ פאַרגלייך !! — איז פאַרחידושט דער מזכיר, אָבער צוליבן כבוד פון בעל-הבית גיט ער זיך אַ קער צו דעם שמש וואָס זיצט בני זיין זייט, און גאָר צו אים נעמען גיין זיינע הסברה-ווערטער — אַז דו פאַרשטייסט, מענדל, חתן-בראשית איז דאָך גאָר ניט צו פאַרגלייכן מיט חתן-תורה... שימחת-תורה, אַז שוין געענדיקט לייענען די לעצטע פרשה פון דער תורה, הייבט מען באַלד אָן די גאַנצע תורה צוריק פון אָנהייב, פון בראשית. ווערט דער מענטש פון דער עלייה אויפגערופן מיט דעם טיטל חתן-בראשית. ער פאַרקנסט זיך, הייסט עס, מיט די פרשיות און סדרות וואָס וועלן ערשט ווערן געלייענט דורך דעם קומענדיקן יאָר. אַ מין תנאים. קאָן דאָך אַט דער חתן בני זיין ווערן אויפגערופן, קאָן ער גאָר זיין אָן עס-הארץ, אַ בור-דאורייתא, און דערווייל נאָך אַ קנאַפער מחותן מיט דער תורה... אַ חתן-תורה אָבער קאָן זיין נאָר אַ ייד וואָס איז באמת פאַרבונדן מיט דער תורה, און טאַקע דעם גאַנצן פאַרגאַנגענעם יאָר געווען אַן עוסק-בתורה, בלב-ונפש איבערגעבן, דערפאַר איז מען מיט דער אַ עלייה מכבד אַ רב אָדער אַ חשובן ניכבד וואָס איז אויך אַ תלמיד-חכם. ער ווערט עס אויפגערופן צו דעם לייענען די לעצטע פסוקים פון דער תורה. און מיט זיין ברכה צום סיום-התורה איז ער, ווי אונטער אַ חופה, מקדש די תורה, מקדש מיט זיין איבערגעבנקייט, מיט זיין אהבת-התורה. און דער גאַנצער עולם אין בית-מדרש רופט עס אויס מיט כבוד אויך צו אים: חזק, חזק !!

— חתן-תורה, אין קלייניקייט, אַזאַ כבוד !! — האַלט אונטער דער שמש, וואָס איז געוואָרן צונויפגעפאַרט מיט דעם מזכיר אין דער שליחות צו רב אַשר-זיסלען — מיט דער עלייה, געדענק איך, פלעגט מען אין ירושלים מכבד זיין רב שמואל סאַלאַנטן, און דעם אדר"ת; און רב יוסף-חיים זאַנענפעלד פלעגט דאָך לערנען דורך דער גאַנצער נאַכט פון שימחת-תורה, בדחילו-ורחימו איז ער געווען, אין שפאַנונג קעגן זיין ווערן אויפ-גערופן חתן-תורה !!

אין גאַנצן גרייט איז שוין איצט דער מזכיר אַרויסצוגיין מיט דער צווייטער שליחות וואָס ער צוזאַמען מיטן שמש האָבן איבערצוגעבן. זײַן גאַנצער אָנבליק ווערט געלאָדן מיט אַ געהיימקייט. אַ סודותדיקייט נעמט שטראַמען פון דעם ברעקל שטערן אונטער דער פּליושענער שוואַרצקייט פון דעם ברייטן ראַנד קאַפּעליוש, און שטראַמט ביז אין די פּייער־רויטע שפיצן פון דער באַרד. ווי אין אַ גענישטער גייען אַרום דעם ייִדנס אויגן. ניין, אין סוכה זעט זיך ניט קיין פרעמדער, ווער אַ זײַטיקער. איז ער מיט זײַן שטול גאָר נאַענט לעבן אַלטן. שטיל נעמט ער ריידן וועגן עפעס אַ באַראַטונג. אַ פּאַרטרוילעכער צונויפקום מיט באַרימטע רבנים און מיט חסידישע רביים און מיט גרויסע עסקנים... און שוין אויפן קול, פּייערלעך: — רב אַשר־זיסל, אין נאַמען פון די אַלע גדולים וחשובים, איר קומט אויך צו דער באַראַטונג, הייַנט אָוונט!

— אַ גאַר־גאָר וויכטיקע אסיפה!.. — צעשמאַצקעט זיך דער שמש — און איר, רב אַשר־זיסל, זײַט טאַקע בפירוש פאַרבעטן, למען־השם!.. — עס גייט וועגן אַ פאַרבעסערונג, אַדער אַ מין אויסטײַטש פון אַ האַרבער תקנה; בקיצור, דברים העומדים ברומו של עולם!.. — צעבלאָזט דער מזכיר נאָך שטאַרקער דעם ברעניקן נײַגער בײַ דער אַלטער פּאַר. חתן־תורה, און אַט ווידער אַזאַ גרויסער פּבּוד!.. שוויגערדיק גע־רירט איז רב אַשר־זיסל. איבער דעם פנים אָבער פון דער אַלטער — שווימט ממש די צופרידנקייט. פילט זיך שוין דער שמש זיכער מיט אַ פרוו צו טאָן וועגן זײַנעם אַן אייגענעם ענין. באַזאַכט נעמט ער אַוועק זײַנע צוויי פינגער וואָס טרייסלען זיך מיט אַפּוואַרט איבער די ביידע מוילוויןקלען. פּרײַ זײַנען שוין די אויסגעוואַרעמטע ווערטער, וואָס קלינגען פאַרט אומבאַהאַלפן:

— די בני־בית בײַ מיר, זיי האָבן גענומען אַלץ מער ריידן וועגן אַן אַינזאַסטן אויף עלעקטריע. זיי טענהן אַז אַ פּרידזשידער... אַז מיט די שטיקלעך אײַז ווערט אַלץ שווערער. די אײַנזפירערס ווײַזן זיך פּמעט ניט. אַז שוין גאָר ווייניק קויפּערס. אומעטום שוין די פּרידזשידערס. און אַן אַ קילונג ווערן מאכלים מכולה... טאַקע פּדאי צו הערן אַן עצה פון אַ

מענטשן, אַ מבין־דבר, אַט רב אַשר־זיסל... און ווי מיינט וועגן אַ פּרידזשי־  
דער די באַלעבאַסטע, זאַל געזונט זײַן, אזאַ גרויסע עסקנית?..

רב אַשר־זיסלען און זײַן ווייב איז גוט באַקאַנט אויך אַט דער דרך  
פון בעטן הילף. דער ניצרך, בײַ זײַן ווענדן זיך, הייבט אָן גאַר מיט אַ  
ײשוב־הדעת; געקומען איז ער, הייסט עס, נאַר אַן עצה פרעגן, ניט מער...  
שוין אַבער די ערשטע ווערטער הײנט פון דעם ייִדן צעברייטערן בײַ דער  
אַלטער דאָס האַרץ. מן־השמים איז עס, וואָס ערב הושענא־רבה איז איר  
געוואָרן צוגעשיקט אַ זכות אַרײַנצוברענגען שימחה אין אַן אַרעמער היים.  
— רב מענדל, אין שכונה רחביה האָב איך אַ פּרוי אַ גאַנץ פאַרמעגל־  
לעכע און אַ מענטש אַ בריליאַנט. האַלט זי איצט בײַ דער עלטער אַריבער־  
צוגיין אין אַ פענסיאָן. וועל איך שוין זען אַז איר פּרידזשידער זאַל זײַן  
פאַר אײַך; זייער אַ גוטער און פּמעט נײַער!

ווי נאַר די צוויי ייִדן זײַנען אַרויס, נעמט זיך רב אַשר־זיסל באַטראַכטן,  
אַז בעצם ווייס ער דאָך גאַרניט אויף וואָס פאַר אַ באַראַטונג איז ער עס גע־  
רופן. און דער עיקר, לשם וואָס רופט מען אים, און דרינגלעך, משמעות,  
דער פּבוד אַליין פון דעם ווערן פאַרבעטן מיט גאַר גרויסע מענטשן —  
וואָס איז אויך אַ גוטער סימן בײַם אַנקום פון הושענא־רבה — האָט אים  
אַרויסגעשלאָגן פון זײַנען דאָס פרעגן פּרטים בײַ די צוויי שליחים...  
ברענגט אַרײַן די פּרוי אין סופּה אַ קישן און אַ דעקע. דורך און דורך  
קענען זיך די אַלטע פאַרפאַלק, און יעדערן פון זיי איז ניט שווער אַנצו־  
שטויסן זיך אויף דעם צווייטנס מחשבות. טאַ זאַל ער זיך צושפאַרן,  
דער מאַן. מיט אַ קלערערן קאַפּ וועט ער שוין אויפכאַפּן אַלץ אויף דער  
באַראַטונג גופאַ...

פאַר זײַן אײַנדרעמלען הערט נאַך רב אַשר־זיסל פון דער ווייב וועגן  
איר הײַנטיקן פּרימאַרגן. רעדט זי, ווי איז עס איר געגאַנגען בײַם אַרדע־  
נען אײַנע אַליין אין דער בעקעריי, און פון אירע קניות אין גאַס לַפּבוד  
יו־ס־טוב, און פון אַלע זײַטן די ברכות וואָס זײַנען איר געפאַלן צו דעם  
נײַעם יאָר און קעגן הושענא־רבה... זי דערציילט אַבער ניט, אַז די אַרבע־  
טער איז דער בעקעריי זײַנען ווידער ניט צופּרידן מיט דעם לויזן און

ריידן שוין פון א נייעם שטרייך. זי דערמאנט אויך ניט, אז צו די מעל-  
שיטערינס איז זי אפילו ניט געווען אַרײַן. נאָך פאַר דער טיר האָט איר  
אויפער געהאַט אויפגעכאַפּט אַ קולכל :

— זי איז שוין דאָ, די גרויסע בעל־מיצווהטניצע, אַ שמעק טאָן בײַ  
אירע שקלאַפּן... זאָל איך איר אויך ווינטשן אַ גוט יאָר ? האָט זי שוין גע-  
האַט דעם פאַריקן...

די שימחה פון יום־טוב בײַ איר מאַן וויל די פרוי אויך ניט פאַרדאַרבן  
מיט נאָך איינעם אַ ווונטשעלע. וואָכן נאָר ווי אויפן פישמאַרק איז איינע  
צו איר צוגעשטאַנען, זי זאָל ווערן אירער אַ קונד. אַן עולה־חדשה איז זי,  
האַט זיך די יידענע געבעטן, פון ווילנע שטאַמט זי, און פון דורות בײַ  
פיש... היינט זײַנען שוין אַרום איר געווען אַן עולם קונים. און איר לשון  
גאָר אַן אַנדער. ניט געלאָזן האָט זי קלייבן די סחורה. אָבער גאָר שטאַרק  
איז זי געוואָרן בײַ, וואָס זי, די אַלטע, האָט געוואָרפן אַ וואָרט וועגן די  
פיש פון פאַריקן מאַל, אַז מען האָט געמוזט אַרויסוואָרפן... דאָ האָט זיך  
די ווילנערקע שטאַלציק קעגן איר אַ שטעל געטאָן, מיט די הענט אין די  
היפטן זיך צעווייגט אין דער גאַנצער ברייט, און דאָס פנים פאַרפרומט  
מיט אַ ברכה :

— שלעכטע פיש געווען ? קיין ערגערע ניט אויף אײַער מאַנס חתונה...  
האַלב פאַרמאַכט זײַנען שוין די אויגן בײַ רב אַשר־זיסלען. פאַר זײַן  
אײַנשלאַפּן כאַפּט זיך נאָך די פרוי אויסצורעכענען פאַר אים די אויסנעמ-  
לעכע מאכלים און משקאות, דעם פיבוד וואָס זי וועט זיך נעמען באַלד  
צוצוגרייטן לכבוד זײַן געהויבענער עלייה. ווי דער מינהג, שטעלט דאָך דער  
חתן־תורה פאַרן גאַנצן עולם אין בית־מדרש אַ גרויסן קידוש !..

זי שפיגלט זיך נאָך אין דעם מאַנס יומטובדיקן פנים, און בענטשט די  
ליכטיקע רגעס פון דעם נייעם יאָר, וואָס פאַרנעמט זיך פאַר זיי ביידן אַזוי  
מולדיק... זי זעט שוין איר מאַן אײַנגעוויקלט אין זײַן שיינעם טלית, די  
זילבערנע עטרה איבערן קאַפּ. שטראַליק די טריט זײַנע צו דער בימה.  
אין דעם באַרימטן בית־מדרש איז ער אויפגערופן צו דער בכבודיקסטער  
עלייה — חתן־תורה, איר חתן !..



## פרעמדע לשונות

ווייניק, כמעט גארניט ווייס רב אַשר-זיסל לשם וואָס ער איז גערופן צו דער באַראַטונג. זײַנע אַלטע פיס פירן אים אין דער אַונט-שעה דורך די ירושלימער שכונות גאולה און בית-ישראל, און זײַן פנים איז צו די געסלעך פון מאה-שערים. באַלויכטן איז דער וועג בעיקר מיט דעם אַרויס-שײַן פון די סוכות, די הערלעך פאַרפּוצטע, און באַלעבט פון דעם יומטוב-דיקן עולם. אַחוץ מיט דעם גוט-יום-טוב, ווערט רב אַשר-זיסל אויף יעדן טריט באַגריסט אויך מיט דער ברכה פון אַ גמר-דין טוב, צום אַנקום פון הושענא-רבה. נענטערע ידידים ווילן שוין אויך וויסן, ווהיין טראַגט עס אים, דעם זקן, אין דער ניט-פריער שעה. ער קאָן זיי אַבער ניט דערציילן פון די שליחים וואָס זײַנען צו אים געקומען און איבערגעגעבן אַזוי שטיל, און מער מיט רמזים, וועגן אַ מין סודותדיקער באַראַטונג, אַ גאַר-גאַר וויכ-טיקע, מיטן אַנטייל פון גדולים און חשובים; און טאַקע אין זייער נאַמען עס אים פאַרבעטן, דרינגלעך...

די גאַס שוויבלט מיט געסט פון חוץ-לאַרץ, טוריסטן ווי מען רופט זיי. ניט ווייניק פון די מענטשן לאָזן זיך עס אַהער, אין די פרומע שכונות, דער עיקר פון טשיקאָועס וועגן. שטייען זיי אויך אין גרופעס און בליצלען מיט פאַטאַ-אַפאַראַטן ניט נאָר איבער די פאַרבייגייערס, נאָר אויך איבער די פאַרשיידענע קול-קוראס, די אויפרופן, וואָס זײַנען אויסגעקלעפט איבער די ווענט. אַן אויסבראָך פון אַ געלעכטער צעהילכט זיך בײַ אַ גרויסן שילד וואָס ווענדט זיך צו פרויען. ווייזן זיך קאַנען דאָ נשים, ווערט שטאַרק געבעטן, נאָר אין אַ צניעותדיקן אַנטו, וואָס מער און כמעט פול פאַרדעקט, און ניט ווי די היינטיקע מאַדערנע הפקות, השם ישמרנו! אַ צעהייטער-טער טוריסט פרוווט אַנציען מענטשן פון דער שכונה און לצנותדיק פאַר-פירן מיט זיי אַ שמועס. עצהט אים באַלד אַ יונג בחורל, ניט צו פאַרגעסן אַז אַט איז שוין די נאַכט פון הושענא-רבה; אין דער פאַרכטיקער נאַכט ווערט דאָך אין הימל אַפגעשלאָסן דער מישפט איבער דער וועלט, און לעצטגילטיק ווערט געלייגט די חתימה וועגן דעם גורל פון יעדן איינעם אויף דעם נײַעם יאָר...

אַרײַנגעקומען אין זאל פון בית־ספר, אין דעם אַרט פון דער באַראָ־  
טונג, דערזעט רב אַשר־זיסל אַ גאַנץ נישקשהדיקן עולם, יומטובדיק אַנגע־  
טאָן. פון די פאַרשוויצטע פנימער און הייזעריקייט אין די שטימען פאַר־  
שטייט ער, אַז די מענטשן זיצן שוין דאָ אַ רעכטע ווײַלע, און קאָכן זיך  
אין אַן ענין וואָס ער כאַפט ניט אויף. באַלד מערקט ער ווי אויגן קערן זיך  
אויף זײַן זײַט, און ער הערט:

— אַט וועט מען אויך ריכטיק וויסן וועגן חרם...

נעמט זיך אַפילו דוכטן רב אַשר־זיסלען, אַז ער איז דאָ פאַרבלאָנדזשעט,  
אַדער גערופן בטעות. הערן וויל מען פון אים גאַר עפעס וועגן אַ חרם...  
דער אויבנאָן פון דער אסיפה, זעט ער, איז באַזעצט מיט ירושלימער רבנים  
און עסקנים; קאָן דאָכט ניט איינער פון זיי אַנדערציילן אַ סך־אָ סך פון  
די חרמות וואָס ווערן אַפט אויסגערופן אין שטאָט... אָבער אַט קומט צו  
אַ שמש און נעמט אים אַוועק פון דער באַנק לַעבן דער טיר. העכער־העכער  
ווערט ער געפירט; און ער זיצט שוין אויף אַ שטול אין דער פאַדערשטער  
שורה, ממש קעגן דעם טיש פון דער נשיאות. פון דעם אַ טיש, פון סאַמע  
מיטן, הייבט זיך שווער פון אַ ברייטן שטול אַ ביי־כיקער גוף, מיט אַ קלוג  
פנים און שאַרפע בליקן אַדורך אַ געפלעכט פון פיאות און באַרד. דער  
ממונה איז ער פון אַ גרויסן פולל, און בכלל אַן עסקן מפורסם. נאָך אַ  
באַזאָכטן קאַפּשאַקל איז ער מודיע, דער יושב־ראש:

— גייען מיר אַריבער צו אַ באַלייכטן פון דעם חרם אויף לשונות  
זרות, פרעמדע שפּראַכן, און מיר וועלן שוין אויך מברר זײַן אַן ענין וועגן  
אַ תיקון אין חינוך הבנות.

הייבט שוין אַן רב אַשר־זיסל צו פאַרשטיין וואָס עס זעען זיך אין דעם  
זאל מערערע עסקנים פון פרומען חינוך, און מלמדים און לערערס, און אין  
אַ באַזונדערן ווינקל אַפילו רביצינס פון די מיידל־חדרים בית־יעקב. וועגן  
דעם ענין גופא וואָס דער פאַרויצער האָט געזאָגט, שטעלט זיך אַוועק ריידן  
אַ יונגעראַמן אַ בעל־לשון, אַ בריה, אַ מזפיר פון אַ ישיבה. לעבעדיק דער־  
ציילט ער די מעשה מיט דעם דאַקטאָר פראַנקעל, וואָס האָט זיך אין יאָר  
תרס"ו, 1856, באַוווּזן אין ירושלים. אַ נײַער מענטש, און מיט אַ מאַדער־

נעם טיטל, האָט אים דער ייִדישער עולם גענומען באַזונדער נאַכקוקן. איבער זײַן שרײַבטיש, האָט מען געזען, איז אויסגעהאַנגען דער פּסוק: „שויתי ה' לנגדי תמיד“, גאָט איז תמיד פאַר מיַנע אויגן. תפילין טראַגט ער צוויי פאַר; נאָך די תפילין פון רש"י טוט ער אָן פון רבינו תם. און גייט ער איבער אַ שוועל, אָדער עפנט אַ טיר, איז אַ קוש די מזוזה... זײַנען אָבער אַ לויף געטאָן ידיעות, אַז אין זײַן שטאַט ווין איז אַט דער פּשרער ייד אַ גאַנצער מחותן גאָר מיט די רעפּאַרמעס, מיט די וואָס ווילן עס די תּורת־משה „אויסבעסערן און מאַדערניזירן“... מיטגעבראַכט האָט ער פון ווין אַ גוואַלדיקן סכּום געלט, וואָס דאָרט האָט אים איבערגעגעבן אַ גרויסע ייִדישע גבירטע. גרינדן אין ירושלים וויל זי אַ שול, אַ בית־ספר אויף דעם נאָמען פון איר פאַרשטאַרבענעם פּאַטער, דעם באַראָן לעמעל. האָט זיך דער דאָקטאָר דערטראַכט, אַז אַחוץ די לימודי־קודש זאָלן אין דער שול זײַן אויך וואַרשטאַטן, אויף צו לערנען די קינדער אַ מלאַכה, און גע־לערנט זאָלן גאָר ווערן אויך וועלטלעכע לימודים, און אַפילו פרעמדע לשונות...

מיט אַ לוסטיקן חוזה האָט זיך דער יונגעראַמן ממש צעכיקעט: — אַ שקאַלע אין דער עיר־הקודש!.. אין די יאָרן וואָס אין ירושלים האָט נאָך געלעבט רב זונדל סאַלאַנטער; און אַ ייִשוב דורכויס על־טהרת־הקודש. געוויסט האָבן די דורות נאָר פון חדרים מיט לימודי־קודש און מלמדים ייִראי־שמים... אומזיסט האָט זיך דער צבוע באַמיט אויפצוווּיזן פאַר די רבנים און פּני־העיר, אַז דער בית־ספר וואָס ער גייט גרינדן איז לויט דער שיטה פון חז"ל וואָס פאַרבינדן תורה מיט דרך־אָרץ. און געשאַטן האָט ער מיט פּסוקים און מיט מאמרים פון גמרא און מדרשים; אַלץ האָט ער געטאָן צו פּשרן זײַן צלם־בהיכל!..

מיט זײַן גאַנצן שפּיל האָט זיך דעם פיפּיקן דאָקטאָר פאַרט ניט אייַנ־געגעבן אַרויסצובאַקומען אַ הסכּמה פון די רבנים און גדולים. אַ חרם אַ פּייערדיקער איז אין ירושלים געוואָרן אויסגערופּן אויף יעדן איש מישראל וואָס וועט זיך דערוועגן צו שיקן זײַנעם אַ זון אָדער טאָכטער אין אַ שול פון גויִשן שטייגער און נאָך מיט אַ לימוד פון פרעמדע לשונות. מיט

א האַרבער גזרה, און קללות, איז דער חרם מזהיר, וואָרנט בכל תוקף אַט די וואָס וועלן עובר זײַן אויף דעם איסור גמור, און דורך דעם דערברענגען זייערע קינדער צו הפקרות און אַפיקורסות, און אַפילו שמד, רחמנא ליצלן... א שטאַמל איז שוין אַרײַנגעכאַפּט אין דעם דרייַסטן קול פון דעם רעדנער. אַפּגעטאַן איז שוין אַפנים פון אים דאָס הײַטערע געמיט. יעדע ווײַלע פאַרהאַקט זיך זײַן געטאַקטער דיבור, אין זוכן משמעות אַ פאַסיק וואָרט. פון דער נאַענט מערקט עס אויך רב אַשר־זיסל, און ער נעמט שוין דאָ אַרויסהאַבן דעם יונגמאַן אין זײַנע ווײַטערדיקע ווערטער :

— דער דאַקטאָר, דער קונצן־מאַכער, האָט מיט זײַנע גענגעלעך פאַרט פאַרלייגט אַ שול, אין דער עיר־הקודש. אַזאַ מיכשול, בעוונותינו הרבים... ירבעם בן נבט, האָט מען אים גענומען רופן, ווי יענער מלך וואָס האָט אַליין געזינדיקט און געמאַכט דאָס פאַלק זינדיקן... און נאָך אַט דעם פּורץ־גדר, דעם גרענעץ־ברעכער, האָבן שוין גענומען זיך אַרײַנגריַיסן נאָך און נאָך ווינטן מאַדערנע, און שטורמיש זיך צעבושעוועט אויף דעם אַלטן חינוך... באַוויון האָט זיך אַ בן־יהודה מיט זײַנע בלעטער, די טרייפּענע, און מיט זײַן מאַכן פון לשון־קודש אַ לשון חול... און עס זײַנען אַנגעשווומען די ציונים און חלוצים, און פּופרים משפּילים, און סתם מופקרים... בײַ אַזעלכע ספנות פלעגן זיך די רבנים כאַפּן צו באַנײַען דעם חרם, און נאָך מחזק זײַן... אַבער בנוגע לשונות זרות, פרעמדע שפּראַכן, איז מיט דער צײַט געפונען געוואָרן, יע, געפונען געוואָרן אַ היתר...

— נאָר פאַר ייַנגלעך!.. — רײַסט זיך אַרײַן אַ הייזעריקע שטים, און שוין איז דער שרײַער בײַם טיש פון נשיאות — געקומען איז דער היתר, ווײַל דאָס לערנען אַ פרעמד לשון אַ ביסל, אין אַ קליינער מאַס, נאָר תכליתדיק, טראַגט עס ניט אין זיך די ספנה פון מקלקל זײַן דעם מאַנצביל. אַ ייַנגל, איז ער דאָך שוין פון חדר אַנגעזאַפּט מיט תורה, און איז ממשיך אין אַ ישיבה. און ווען ער איז שוין אַ דערוואַקסענער און נעמט זיך צו מיסחר אַדער אַ מלאַכה, לעבט ער דאָך אַלץ מיטן בית־מדרש, און מיט אַ בלאַט גמרא, אַ פרק מישניות, אגדתא, אַ דבר־הלכה... זײַנען דערפאַר די גדולי־התורה געגאַנגען מיטן פּלל „האור דוחה את החושך“, ליכט פאַר־

טרייבט פינצטערניש; די סך תורה בײַ דעם מאַנצביל איז בכוח מבטל צו זײַן יעדע שעדלעכע השפעה. איז שוין ממילא נישטאָ דאָ די סכנה פון דעם פרעמדן לשון. און מהאי טעמא איז געקומען דער היתר...

— טאָקע בפירוש נאָר פאַר ייִנגלעך! — פאַרשטאַרקט פּלאַמיק די רײד נאָך אַ ייד, רײַך געקליידט און דער אַרויסזאָג מיט תקיפּער חשיבות — פאַר טעכטער, תּלמידות, איז דער איסור שריר וקיים, האַרב ווי געווען; לשונות זרות פאַר זײ, אַפּילו נישט ביז דעם גוײַשן „אַ“!.. אַז תּורה לערנען מיידלעך זײער ווייניק, טאָ וואָס קאָן זײ שײַצן קעגן די מאַדערנע השפּעות? און דאָך אַ גמרא: „נשים דעתן קלות“.. לײכטזיניק נעבעך. זײַנען אַודאי און אַודאי גרויס די ספּנות וואָס לײערן אויף זײ... פאַר אַ מאַן, שרײַט מען, איז גוואַלדאָוונע די תּועלת פון אַ פרעמד לשון; איז דאָך נישט שײַך, פּיקוח־נפשׁ... אַ מיידל אַבער, ווי זי האָט חתונה, איז דאָך „כל כבודה בת מלך פּנימה“, דער כבוד פון אַ פּרוי איז צו זיצן אינדערהיים. און באמת, אויף צו פירן אַ שטוב און האַדעווען קינדער, איז אין ירושלים שוין אויך נײטיק ענגליש?..

— רב קלמן, און ביז די מיידל האָט חתונה? — שפּרינגט אַרויס אַ צעקאַכט קול — איר אַליין, אדון רובין, איר האָט נישט געוואָלט אָננעמען מיין טאַכטער צו אײַך אין באַנק, ווײַל זי קען נישט קיין ענגליש!..

— כל כבודה, כבוד דער פּרוי אַז זי איז נאָר אין איר היים... — איז בײַסיק נאָך איינער — און אַז די היים הונגערט, און זי, די מאַמע, מוז אַרבעטן אויף חיונה?.. וואָס ווייניקער אַרויסגיין פון שטוב, איז געוויס אַ גרויסער כבוד פאַר אַ פּרוי וואָס האָט אויך אַ באַזונדער מזל צו האַבן אַ טאַטן אָן עושר...

לאַזט זיך שוין רב אַשר־זיסלען תּופּס זײַן די שטימונג אויף דער אסיפה — די געמײטער, די געמײטער. נישט אײַן מאָל טאָקע איז אים לעצטנס אויס־געקומען צו הערן וועגן דעם ענגליש. אַ סך האַלטן אַז פון תּכלית וועגן מוז די שפּראַך ווערן אײַנגעפּירט ווי אַ לימוד אויך פאַר מיידלעך. אַ הכרח־הזמן, דערקלערן זײ, דאָס לעבן צווינגט אויף. אַן דעם לימוד, טענהן אַ סך עלטערן, איז הײַנט דער מענטש ווי בלינד און שטום. אַט וועגן דעם פּלאַט־

קערט עס דער וויכוח... אבער קלאר אין גאנצן איז אים נאך אלץ ניט, רב אַשר־זיסלען. ער אליין איז דאך ניט קיין עסקן פון חינוך און ניט קיין לערער, און זײַנע זין און טעכטער זײַנען שוין העט־העט נאָכן שולעלטער. טאָ לשם וואָס האָט מען עס אים אין די יום־טוב־טעג אוועקגערוּפֿן פון שטוב, און ער זיצט דאָ סתם אויף דער אסיפה, צוליב וואָס? — ווייס ער ניט.

### הינר קאַטאַמאָן

— אויף אַ וועג אַ זײַטיקן איז די אסיפה אוועק... אַ פונקט גאָר אַן אַנדערער שטייט צום מברר מאַכן, זײַנען אַבער אוועק רייד שלא ממין הטענה, ניט אויף דעם שטח...

זײַן באַמערקונג באַקרעפטיקט דער יושב־ראש מיטן אַרויסציען פון וועסטל־קעשענע דאָס זייגערל. באַזאַכט הייבט ער אויס די פאַדערזײַט און פירט היין און צוריק די ווייזערס קעגן די אויגן פון דעם ברויזנדיקן עולם. אַן אַנווונק אַז די שעה איז שוין שפּעטלעך און די נאַכט איז פון הושענא־רבה; און בײַ דעם פּוּתל און אין די בתי־מדרשים הייבט זיך שוין באַלד אַן דער תיקון ליל הושענא־רבה... בניחותא דערמאָנט אויך דער פאַרויצער, אַז לויט חז"ל רעכנט זיך פּעס ווי עבודה־זרה, און זילזולים, מבטל זײַן אַ מענטשן, איז בכלל מידה מגונה. אַפּשיטא שוין ווי אַ ייד דאַרף זײַן דערפון ניהר אין דער נאַכט פון הושענא־רבה, וואָס אין די אַ שעהן נעמט שוין גיין אין הימל דער גמר־דיין...

איז טאַקע געוואָרן אויסגערופֿן זײַן נאַמען? מענטשן טיאַכקען אים, רב אַשר־זיסלען, ציען בײַ די אַרבלי, שושקען אַרײַן, ער זאָל צוגיין צום טיש... פאַרשטייט ער שוין ניט, וואָס מען שטעלט אים אוועק פונקט אַקעגן די רבנים, גאָר מעשה עדות... בזה הרגע הייבט אַן אַ דיין פון מאה־שערים ווי פאַרשטעלן אים פאַרן עולם און לויבט אים אַרײַן פאַר אַן איש ניקבד, און גרויסער בעל־צדקה. באַזונדער צייכנט זיך אויס דער טײַערער זקן — גיט ער צו — מיט זײַן ווונדערלעכן זכרון!.. און פון די שבחים, מיט איין מאָל שוין פאַרשעריש:

— רב אשר-זיסל, אויך איר האָט דאָ געהערט אַז דער חרם אין ירו-  
שלים אויף לשונות זרות, פרעמדע שפראַכן, איז אין דער שטאָט געוואָרן  
צו מאַל באַנייט. געדענקט איר אפשר ריכטיק דאָס יאָר פון דער לעצטער  
באַנייג, וואָס נאָך דעם איז דער חרם שוין מער ניט געוואָרן אויסגערופן?..  
און קאַטאַמאַן, געדענקט איר דעם מקום פון אַמאַליקע יאָרן?

אַ הייב גיבן זיך די שמאַלע פלייצעס פון דעם אַלטן, און זיינע הענט  
טוען פלינק אַרויף די ברילן אויף זיינע אויגן וואָס ברייטערן זיך, ווילן  
קלערער אויפכאַפן דעם אויסדרוק אויף די פנימער פון די רבנים, באַזונ-  
דער מוקשהדיק קלינגט אים דער צונויפפאַר פון דעם חרם מיט דער שכונה  
קאַטאַמאַן... די השתוממות רייסט זיך אויך פון זיין צונג:

— דער לעצטער חרם, אַ מעשה פון שנת תרע"ד, יע, אין דעם יאָר  
האָט זיך עס אָנגעהויבן די ערשטע וועלט-מלחמה, 1914. און גאָר קאַטאַמאַן...  
אָודאי געדענקט איך דעם מקום נאָך פון אַמאַל, מיט מיין טאַטן, עליו־השלום,  
פלעג איך גיין אַהין, זיך חשבונען מיט אַ יונוי, אַ גריך, וואָס איז געווען אַ  
גרויסער סוחר פון תבואה און מעל און מיר פלעגן ביי אים קויפן פאַר  
אונדזער בעקעריי... קאַטאַמאַן, היינט פון די פרומע שכונות אין אונדזער  
ירושלים, און הייסט גונן, אָבער אין יענע יאָרן האָבן דאָך ניט געלעבט  
דאָרט קיין יידן, קיין איינער אויך ניט...

— אַט-אַט!.. — רופט אויס אויפגעשיינט נאָך איינער פון די רבנים  
ביים טיש, און זיי אַלע פאַלן אַריין צווישן זיך אין אַ לעבעדיקער שושקעריי.  
האַפערדיק כוואַליען זיך איינע איבער די אַנדערע די ברייטע קאַפעליושן  
און שטרײַמלעך, אַן אייליקער יישוב־הדעת.

— רבותי, אַן ענין אַ האַרבער, שוין וואָכן ווי אַ באַזונדער בית-דין  
האָט וועגן דעם אַ שקלא־וטריא... — רעדט ווידער דער דייך, און שוין צו  
דעם גאַנצן עולם — רבותי, דער חרם מיטן איסור אויף לשונות זרות,  
וואָס קדושי-עליון, די רבנים פון ירושלים אין די פריערדיקע יאָרן, האָבן  
בשעתם אויסגערופן אויף דער שטאָט יידן, אָט דער איסור חמור איז אָודאי  
שריר וקיים, לית מאן דפליג!.. אין מעיין זיין אָבער טיפער אין דעם ענין,  
איז אונדזער בית-דין אַרויס פון דער הנחה אַז אַ רב, אפילו אַ גדול שבגדו-

ליב, איז זײַן חרם חל נאָר אויף דעם מקום פון זײַן רבנות, אין דעם תחום וואָס ער איז דער מראַ-דאָטראַ. שוין אזוי אָנגענומען מקדמת-דנא... ניט שווער איז אונדז אויך געווען מיטן פעסטשטעלן דאָס יאָר וואָס דער חרם איז געווען דעם לעצטן מאָל אויסגערופן. טאַקע אין שנת תרע"ד, ווי מיר האָבן דאָ אויף זיכער ווידער געהערט. לאַנגע בירורים זײַנען אָבער צווישן אונדז געאַנגען בנוגע עטלעכע שכונות פון דער היינטיקער ירושלים. בית-דין האָט זיך געהאַט צו דערגרונטעווען, צי אין די מקומות האָבן אויך אין תרע"ד, 1914, אין יאָר פון דעם לעצטן חרם, צי האָבן דאָרט נאָך באמת ניט געלעבט קיין ייִדן. סוף-סוף האָבן מיר זיך אָפגעשטעלט אויף קאַטאַמאַן. וועגן דעם מקום האָט קיין איינער ניט פון די עלטערע רבנים זיך ניט געקאַנט דערמאַנען, אַז ביז דער ערשטער וועלט-מילחמה איז מען פון דאָרט געקומען מיט אַ שאלה, אָדער חמץ פאַרקויפן. די עירובים פון שבת זײַנען דעמאָלט אָפילו צו דער גאַנצער געגנט דאָרט-אַרום ניט געווען דערגאַנגען. אויך אין די פינקסיים פון די חברות-קדישאַ איז ניט צו געפיר-נען דאָס וואָרט קאַטאַמאַן אין שייכות מיט אַ ניפטר... מיטן אָננעמען אָבער אַ החלטה, האָבן מיר נאָך אָפגעוואָרט. געוואָלט האָבן מיר אויסהערן אויך אַ מענטשן פון עלטערן דור, וואָס האָט אין שטאַט דאָ געהאַט צו טאָן ניט נאָר אין דער סביבה פון ייִדן. און אַט האָבן מיר אַלע וועגן קאַטאַמאַן געהערט דיִטלעכע ווערטער, און טאַקע פון אַ ייִדן פון דעם עולם-המעשה, אַן איש-נאמן און מקובל על הבריות...

דער דיין זעצט זיך און נעמט ווישן דעם שווייס פון פנים מיטן שטערן, ביז טיף אונטערן קאַפעליוש. פון די מיטזיצערס אין גשיאות ציען זיך צו אים יישר-פּוּחן מיט אַ לויב פאַר זײַנע דורכגעטראַכטע רייד. אויך פון די שכונותדיקע שטולן שטרעקן זיך אַרעמס מיט האַנטדרוק און הויכן אָפשאַץ... ווי אויף אַ מײַסטעריש צוגעגרייטן וועג, אָפגעראַמט פון שטרויכלונגען, שטעלט זיך צום ריידן אַ חסידישער רבי, דער ראש פון דעם בית-דין. צו ערשט לויפט פון אים אַ וונק צו רב אַשר-זיסלען, ער זאָל זיך זעצן אויף זײַן אָרט. צוזאַמען מיט אַ בליק אָנגעלאָדן מיט אַ התנצלות פאַר דעם אָפ-האַלטן אים, דעם זקן, אויף די פיס. מיטן אַלטן הייבן זיך אויך אַן דעם



רביס ערשטע ווערטער וואָס פֿאַרנעמען זיך מיט אַן אַנטשיידנקייט, ווי אַ פסק־דין:

— געמערקט האָבן מיר אין דעם ריידן פון דעם עד־נאמן רב אָשר־זיסל, ווי עפעס אַ תמיהה אויף דער סמיכות־הפרשה פון דעם חרם אויף פרעמדע לשונות און גאָר מיט אַ שכונה קאַטאַמאַן... איז אָבער יע דאָ אַ שייכות, ווי עס האָט זיך אַרויסגעוויזן אין אונדזער מברר מאַכן דעם ענין פון אַלע זײַטן, און וואָס האָט אונדו געבראַכט צו אַ פּלל־דעה און דע־תורה... בכך, איז בײַ אונדזער בית־דין נימנו וגמרו, היות אַז אין שנת תרע״ד האָט נאָך אויך ניט געלעבט קיין איש־מישראל אין קאַטאַמאַן, דער מקום בײַ ירושלים, וואָס איז דעמאָלט בכלל ניט געווען אין תחום פון דער רבנות אין דער עיר־הקודש; און היות אַז אין דעם זעלבן יאָר תרע״ד איז דער חרם אויף לשונות נכריות אין ירושלים געוואָרן אויסגערוּפּן דעם לעצטן מאָל און שוין מער ניט געוואָרן באַנייט — נימצא אַז דער חרם מיטן איסור זײַנען לכתחילה און מעיקרא גאָר ניט געווען חל אויף דעם דער־מאַנטן שטח. לכן, איז שוין ממילא ברור פּשמש, אַז דער לימוד פון ענגליש אין דער שכונה קאַטאַמאַן איז הײַנט לחלוטין מותר, אַן שום חשש און פּגם. די צעגלאַצטע אויגן בײַ אַ סכּן פון עולם און דער אויפשפרונג פון מײַלער צעעפּנטע, שטויסן זיך אָבער אַן אויף דעם שטרענג־קאַלטן קוק פּונעם פֿאַרזיצער. געלאַסן און פּיקחיש איז אויך זײַן וואָרט:

— לאַ זה הדרך ולא זה העיר... אַז גאָר אויף אַן אַנדער שטח איז די אסיפה געווען אַרויף, אַט די חילוקי־דעות און פֿאַרשאַפטע טענות... און באמת, ניט מיט גוואַלדן איז דער דרך פון יראים ושלמים, און דער עיקר, לאַ זה העיר, אַז דער ענין איז גאַרניט בנוגע ירושלים. עס גייט וועגן אַ תחום וואָס האָט קיין שייכות ניט געהאַט מיט דער קהילה אין דער שטאַט... וועלן בעזרת־השם די תלמידות פון אונדזערע מיידלשולן קאַנען קומען קיין קאַטאַמאַן אויף עטלעכע שעה דורך דער וואַך און דאָרט לערנען ענגליש בהיתר.

— און דער מרחק? — רײַסט זיך אָפּ אַ פֿאַרביסן קול — קינדער וועלן דאָרפן שפּאַנען אוש קיין קאַטאַמאַן!..

— אַ הלכה וואָס לאַזט זיך איינזעצן... — איז דער ענטפער גרייט ביים פּאַרזיצער, וואָס האָט שוין משמעות געוואָרט אויף אַזאַ פּראָגע — ווילן מיר טאַקע מודיע זײַן. ערב ראש־חודש חשוון ווערט אמ־ירצה־השם איינגעאַרדנט אַן עצרת־עם, מיט אַ באַזונדער מחיצה פאַר נשים, אַ גרויסע פּאַלקס־פּאַרזאַמלונג, אויף מחזק זײַן אונדזער חינוך; וועלן מיר דאַרטן ברוב־עם מפרסם זײַן וועגן דעם היתר אויף ענגליש... און אַט האָבן מיר אין דעם היינטיקן אָוונט געהאַט דעם פּבּוד צו הערן די וויכטיקע רייד פון אַ יידן אַ יקר און אַ חכם ונבון, רב אַשר־זיסל, זאָל מאַריך ימים זײַן. האָפּן מיר אויך צו זען אים אויף דער גרויסער פּאַרזאַמלונג, און זײַן אַרט וועט זײַן אין נשיאות. געוויס וועט ער זיך ניט אַפּזאַגן צו דערציילן פאַרן פּיל־צאָליקן עולם, אין דעם גרויסן זאַל, וועגן קאַטאַמאַן פון יענע יאַרן... רב אַשר־זיסלען קומט דאָך אַ מזל־טובּ, צו דעם תנאים פון זײַנעם אַן אייניקל, אַ בחור אַ מצויין, מיט אַ טאַכטער פון אַ יידן אין אַמעריקע. און ווי מען רעדט, אַ גאַנץ פאַרמעגלעכער... לייגט זיך גראַד אויפן שכל אַ מין סברה, אַז אונדזער רב אַשר־זיסל וואָלט געקאַנט אַ סך מיטהעלפן אין פאַרענטפערן די קשיה מכוח דעם מרחק קאַטאַמאַן. פשוט, ער שרײַבט אַן אַ בריוו קיין אַמע־ריקע, צו דעם גליקלעכן מחותן, אַדער טאַקע אַ רייד מיט אים טעלעפּאָניש; וועט שוין קומען געשענקט אַן אויטאָ אויף צו פירן די קינדער הין און צוריק... בכּן, דריקן מיר אויס שוין דאָ, פּה־אחד דריקט אויס די אסיפה דעם שטאַרקן ווונטש, אַז רב אַשר־זיסל זאָל זײַן דער מסייע במיצווה, און בעזרת־השם קאַנען מיר זײַן זיכער, אַז אויף דער עצרת וועט דער גע־פּאַקטער זאָל שוין הערן די בשורה וועגן דעם אויטאָ!..

געענדיקט די אסיפה, גיבן זיך צו רב אַשר־זיסלען אַ צי וואַרעמע הענט פון רבנים און עסקנים. אַרײַנגעשאַקלט ווערן אין אים ברכות און שבחים פאַר די מעשים־טובים פון אים און זײַן פרוי. וועגן דער פּלוניית הערט ער די געהויבענע ווערטער — צדקנית, ייִדישע נשמה, מלאך־המושיע. מיט פּבּוד אויף פּבּוד איז אַנגעלאָדן דער טראַט פון רב אַשר־זיסלען צו זיך אַהיים.

**מיט אפענע אויגן**

ארויס פון דעם בנין, שטויסט זיך אן רב אַשר־זיסל אין דעם באַלויכ־  
טענעם הויף גאַר אויף אַ נייעם עולם. שוין ביי דער טיר ווערן מיט קולות  
איבערגענומען מענטשן וואָס ווײַזן זיך פון דער אסיפה. יינגלעך מיט פלאַ-  
קערדיקע אויגן און פלאַטערדיקע פיאותן פאַכן מיט שרײַקע פלאַקאַטן:

„דו יו ספיק אינגליש, מיסטער, סער?“

„לאַרד אָף מערת־פריצים“

„הפּוּנָה יעשה את אחותנו?!“

חוזק ווערט עס געמאַכט פון דער החלטה וועגן ענגליש, און די גאַנצע  
אסיפה ווערט פאַרגליכן צו אַ מערת־פריצים, אַ גנבישער צונויפקום פון  
אַ כאַפּטע הולטייעס; און אַפילו מיט אַ פּסוק פון דער תורה ווערט גע-  
וואַרנט פון דערפירן יידישע טעכטער צו אויסגעלאַסנקייט. צעקנייטשט  
זײַנען טייל פלאַקאַטן, און די יאָרן שטויב אויף זיי דערמאַנען רב אַשר־  
זיסלען פון אַ שטורעם אן אַמאַליקן קעגן דעם חברן זיך פון יידישע פּרויען  
מיט די בריטישע זעלנער...

יידן האָבן שוין דערשמעקט. רב אַשר־זיסל זעט ווי ניט געהאַלפן האָט  
די גאַנצע סודותדיקייט פון דער אסיפה. געוואַלט האָבן אַפנים די עסקנים  
אַז דער יום־טוב זאָל דורכגיין אָן אַ טומל און אַז די ידיעה וועגן דעם לימוד  
ענגליש זאָל ניט ווערן באַקאַנט שוין־גלייך... די יידן אָבער אין דרויסן ווייסן  
שוין וואָס אין זאָל איז געווען גערעדט, און ווער זײַנען עס געווען די גרויסע  
ריידערס, און אַפילו ווער האָט אין גאַנצן געשוויגן. מיט אַ גוואַלד איז גע-  
וואָרן איבערגענומען אַן עלטערער מלמד. שוין אַ רעדל אַרום אים:

— „אויף מסירת־נפש וועל איך גיין קעגן דעם ענגליש, די נייע עבודה־  
זרה!“ האָט איר אַלץ געשרייען; שטורעמען וועט איר אויף דער אסיפה,  
דאָך מבטיח געווען... און גאַר אַ מויל מיט וואַסער... אייער וואַרט, רב  
שלמה?!

— אַ קשיא דווקא אַ קנאַפע — האַלט אונטער מיט גיפט אַ תמימותדיק  
פנימל מיט אַ רויט־פּייערדיק בערדל — צוגעזאָגט, אַ וואַרט געגעבן... זײַ-  
נען אויף אַזעלכע אַ טענות שוין באַקאַנט כמה וכמה תשובות. איינער אַז

מען פרעגט אים, פאר וואס ער איז ניט מקיים זיין ווארט, ענטפערט ער באַלד צוריק: טאָ וואָס האָט מען מיר געגלייבט? און אַן אַנדערער גייט גאַר אַרויס מיט אַ טענה: וואָס בין איך, דער רמב"ם?..

— אַל תּדון את חבּרד... — דערהערט זיך אַ לשון שוין מיט אַ טאָן פון אַ סניגור — מישפט ניט אַ מענטשן ביז דו אַליין ביסט ניט אין זיין הויט. חכם, איין קוק פון רב יוסף-לייבן, דעם יושב-ראש, איין בייזער פינטל, איז שוין אַ פּפּרה דײַן גאַנצע הבטחה. די שעה זאָל ניט זיין, ביסטו פּהרף-עין אַ נישוף; פּאַרגעס שוין פון אוועלכן מעמד אָדער תּמיכה; אויס דירה אין כּולל, מאַרש-אַרויס דעם טאַטן דײַנעם פון מושב-זקנים... הושע-נות קלאַפט מען ערשט מאַרגן פּרי, אָבער דורך דעם ענגלישן קול-מבשר גייט דאָ איצט אַרויס פון זאָל ניט איין אָפּגעשלאָגענע הושענא...  
הושענא-רבה!! שטעלט שוין רב אַשר-זיסל טריט צום גיין, ווילן דאָ אָבער מענטשן אַ רייד טאָן אויך מיט אים, מען שרײַט אָבער ניט, מיט רמזים און אויפקלער שטייט קעגן אים אַן אַברד פון אַ ישיבה, שלאַנק און בלאַנד איז דער יונגעראַמן, די אויגן גרוי צעצונדן און בײַסיק דאָס לשון:

— רב אַשר-זיסל, אַ מסייע במיצוה זאָלט איר זיין, האָבן אייך די צבויאַקעס געזאָגט; העלפן זיי קריגן אַן אויטאָ... זיין וועט איר אָבער אַ מסייע בעבירה, אַ שותף צו די חוטאים-בעגל. דער עגל-הזהב; ענגליש העלפט מאַכן געלט, איז דאָך זייער גירסה... און די לשון-זרהניקעס וואַרפן שוין אַן אייגל אויף נאָך אַן עגל-הזהב, אויף דער גאַלדענער אמעריקע, און איר, רב אַשר-זיסל, אַ ייד אַ ירא-שמים, זאָלט עס פון דעם עגל אויס-מעלקן אַן אויטאָ. דורך אַזאַ מעשה-מרפּבה, דעם רײטוואָגן, וועט איר עס אַרונטערברענגען דעם גרויסן נס פון קפיצת-הדרך. מיט איין שפרונג וועלן קאַנען ייִדישע קינדערלעך, די צאן-קדשים, געבראַכט ווערן צו דעם מיזבּח פון דער לשון-זרה...

אין הויף אַרײַן לויפן אַן ייִנגלעך און נעמען טיילן פּריש-געדרוקטע בלעטלעך, פול מיט דערווייזן און אַזהרות קעגן דעם היתר אויף פרעמדע לשונות. אין דעם רוט-שרײַקן אייבערקאַפּ „פּיקוח-נפשׁ!“ — שטעקט שוין אַפנים אויך די כּוונה פון די ענגליש-קעגענערס צו פּאַרענטפּערן זיך

פאַר דעם שרײַבן און דרוקן די בלעטלעך אום חול-המועד, אין די טעג פון יום-טוב...

אויפן קול צעלייענען זיך יידן. מען לאַבט זיך מיט די בלעטלעך. אויסגעחזוקט ווערן די גרויסע חכמים וואָס מיינען אַז אַ פרעמד לשון איז מסוגל מיטצוהעלפן אין פרנסה. אַ שטייגער ווי פון הימל איז גאָר פאַר יעדן מענטשן שוין ניט באַשטימט זײַן אויסקום אויף דעם גאַנצן יאָר, פאַרויס. אויף די אַ קטני-אמונה, די שוואַכגלייביקע, איז געגעבן אַ משל מיט איינעם אַ טיפּש. אַרײַנגעקומען איז אַט דער צו אַ קרעמער און גענומען אים געבן אַן עצה ווי צו ווערן גיך רײַך. אַט שטייסטו בײַ אַ פאַס, האַט ער געזאָגט, און דו פאַרקויפסט בויםל פון אַ קראַן. פראַווע צו אין דער פאַס נאָך אַ קראַן, וועסטו האָבן פרנסה טאַפּלט...

אין דעם ווייטערדיקן ליענען פון די בלעטלעך, בײַ די ווערטער וועגן דער ספנהדיקער השפעה פון פרעמדע לשונות אויף מיידלעך, ווייל נשים זײַנען דאָך פטור פון לערנען תורה — לאַזט שוין הערן זײַנעם אַ וואָרט רב אַשר-יוסל. דער אַלטער בורר, וואָס איז אַ מומחה אַ גוואַלדיקער אין פונאַנדערקלייבן סיכסוכים צווישן סוחרים און אויסגעפינען פשרות — נעמט ער אַרויסברענגען זײַנע אַ סברה:

— אַן אישה איז טאַקע ניט מחויב צו לערנען תורה. אַבער עס פעלן דאָך ניט קיין פרומע ספרים וואָס זײַנען אַפילו באַזונדער געשריבן פאַר פרויען. טאָ זאָל מען מיט די מיידלעך אין די שולן לערנען מער פון די חיבורים, וועט אויך זײַן אַפגעפאַלן די השפעה פון דעם פרעמדן לשון.

דאָ איצט אויפן הויף גילט אַבער גאָר שוואַך די לעבנס-חכמה פון דעם אַלטן. אַפגעפרעגט ווערט ער באַלד דורך דעם ישיבה-אַברך וואָס נעמט דערציילן אַ מעשה-שהיה. באַזעצט האַט זיך אין ירושלים אַ מישפחה פון חוץ-לאַרץ. הערט מען איין טאָג אַז אַ טאַכטער פון דעם הויז איז אַוועק לערנען אין אַ מאַדערנעם בית-ספר. ווענדן זיך מענטשן צו דעם טאַטן, וואָס איז דאָרט אין זײַן לאַנד געווען פון די גאָר פרומע עסקנים. האַט דער ייד מצדיק געווען זײַן פירעכץ דערמיט, וואָס יעדן טאָג לערנט ער

אליין מיט דער טאָכטער אַ פּרק מוסר פון דעם ספר „חובות הלבבות“; איז זי שוין געוואָרנט פון יעדער בייזער השפּעה... ויהי היום, קיין צייט גיט אַוועק, און עס איז געוואָרן געפּראָוועט די חתונה פון אַט דער מיידל. זעט מען ווי נאָך דער חופּה ציען זיך געסט צום באַגריסן די יונגע פּאַר. און די כּלה, שוין אַן אשת־איש — גיט די האַנט אויך צו די מאַנצבילן. אויפהייבן די אויגן האַט שוין דער קלוגער טאַטע גיט געקאַנט. דערמאַנט האַט מען אים דעם מינהג וואָס ווערט געבראַכט אויך אין גמרא: „הכלה הופכת את פניה“; צוליב צניעות און שעמעוודיקייט האַלט אַ כּלה אומ־געדרייט דאָס פנים, מען זאָל זי גיט אַנקוקן!..

פון די תורה־ווערטלעך און לומדישע רמזים באַלעקט זיך אויך אַ יונגעראַמאָן וואָס האַט יאָרן געלערנט אין ישיבות און מיט חדשים צוריק געוואָרן אַ שותף אין געשעפט פון זיין שווער וואָס איז עפעס אין געלט־סיכסוכים מיטן פּאַרזיצער פון דער אסיפה. האַלט ער, דער פּרישער סוחר, אַז צו רב אַשר־זיסלען דאַרף ווערן גערעדט זאַכלעך, פשוט און קלאַר. נעמט ער זיך עס מיטן דערקלערן:

— אַז דער גאַנצער היתר איז אַדורכגעגנבעט. נאָך פאַר דער אסיפה איז וועגן דעם ענגליש שוין געווען אַפּגעמאַכט ביי זיי, די שטריקל־ציערס. גיט געוואַלט האַבן זיי הערן פון אַ באמת גרינטלעכן אַרײַנטראַכט און פון אַ געהימער אַפּשטימונג. מיט מאַרעוויכערישע גענגלעך האַבן זיי אַנגע־דרייט מיט אַ בית־דין; און די קאַמעדיע נאָך אויסגעפילט מיט אַ גבית־עדות דווקא פון רב אַשר־זיסלען... דאָס אַרײַנשמוגלען אין אונדזערע שולן אַזאַ מסופּנדיקן לימוד איז נאָר צו פּאַרגלייכן מיט יענעם מאָן וואָס האַט זיך פּלוצלינג אַרומגעזען אַז זיין ווייב האַרעוועט נעבעך שווער אין שטוב. האַט ער איר צו הילף אַרײַנגעבראַכט אַ יונגע שיינע פרוי. אַ ווייב מיט אַפּענע אויגן איז אַבער באַלד מוחל די טובּה... דערמאַנט זיך דאָ אויך אַ ווערטל פון אַ משפּיל וועגן דעם דרך־הלימוד אין די פּאַרשיידענע שולן. אין די אַלגעמיינע שולן, האַט ער געזאָגט, ווערט ביי דיקדוק דערקלערט, אַז אני גבתי איז זמן עבר; אני גונב, זמן הווה; אני אגנב, זמן עתיד. אַבער אין די פרומע שולן, האַט ער זיך צעחכמהט, גייט עס מיט אַן אַנדער

שיטה. דאָרט ווערט געלערנט: אני גנבתי, ברוך־השם; אני גונב, בעזרת־  
השם; אני אגנב, אם־ירצה־השם...

דעם מענטשן לאָזט מען שוין ניט ענדיקן. אַזאָ ליצנות, מיט די פּראָסטע  
רייד, און נאָך אין דער נאָכט פון הושענא־רבא!.. דער אַברך פאַרקוועטשט  
מיט רוגזה די אויגן, וואָס האָבן געקוקט אויף דעם קל, קוועטשט שטאַר־  
קער און שטאַרקער. און די ביידע האַנטפלאַכן זײַנע דריקן און קלאַפּן אין  
די אויערן, אַרויסצוטרייסלען דאָס אָנגעהערטע. פון דעם אַ יונגמאַן נעמט  
ער אַרויסלערנען אַ מוסר־השפּל. זײַנע ליפּן ציטערן:

— געלערנט און געלערנט תורה... פאַרנעמט מען זיך אָבער צו גע־  
שעפּטן און מען פאַרקויפט זיך צום חומר, ווערט שוין אויך דער גאַנצער  
דיבור חולין שבחולין...

רב אַשר־זיסל שמייכלט און שאַקלט קלוג אונטער מיט זײַן שניי־ווייסן  
קאַפּ. אין האַנדל קומט אים באמת אויס צו הערן ניט ווייניק ליצנותן און  
גראַבע רייד. און אויף דער אסיפה וואָס איז פאַרגעקומען, און די רייד  
דאָרט מיט אים און וועגן אים — איז אים אַליין שוין גוט קלאָר... זאָגט  
ער נאָר צו דעם בעל־הלצה:

— האָט מען דעם חכם אייַערן, דעם משפּיל, שוין ניט געהאַט וואָס צו  
ענטפּערן? אַט שוין פון זײַן געקליגלטן דיקדוק לאָזט זיך דרינגען, אַז בײַ  
זײַנע מענטשן איז דער עבר און הווה און אי דער עתיד פאַרבונדן מיט  
גנבה. בײַ אַ מאמין אָבער, זאָל שוין זײַן מיט דעם צוגעטראַכטן נוסח, איז  
דאָך דער אַ חטא על־כּל־פּנים באַגלייט מיט ווערטער וואָס דערמאַנען באַלד  
אַז עס איז דאָ אַ גאַט אויף דער וועלט, און אַ תורה מיט אַ לאַ תּגנוב...

— דער היתר אָבער אויף ענגליש, רב אַשר־זיסל?! — שרײַען צו  
אים יידן וואָס וואַרטן נאָך אויף זײַנעם אַ בפּירושן וואַרט — מען זעט דאָך  
טאַקע מיט אָפּענע אויגן ווי אַ פינצטערניש כאַפּט אַלץ מער אַרום... וועגן  
דעם היתר וועט מען זיך נאָך הרגענען אין די גאַסן!..

— פינצטערניש ווערט אָבער פאַרטריבן ניט מיט שטעקנס, נאָר דורך  
ליכט... — דרייט זיך אום דער אַלטער און איז אין גאַנג אַהיים.

אין גאס טרעפט שוין רב אַשר־זיסל די ערשטע גייערס צום תיקון פון הושענא־רבא, וואָס ווערט געזאָגט דורך דער גאַנצער נאַכט. ניט איינער באַגעגנט אים מיט אַ האַרציקן ייִשר־פּוח פאַר זײַן טיכטיקן אַנטייל אין דער אסיפה. אַנדערע ווינטשן אים שוין אויך הצלחה אין זײַן רעדע אויף דער גרויסער פּאַלקס־פּאַרזאַמלונג וואָס דאַרף נאָך פּאַרקומען. אַן אַלטער ידיד איז אים אַפילו מזכּה מיט אַ רעיון און אַ גוט וואָרט, וואָס וועלן זיך לאָזן, מיינט ער, פּינן אײַנפאַסן אין די רייד אויף יענעם אַוונט. ברייט זײַנען צעטראָגן, זעט רב אַשר־זיסל, די ידיעות פון דער אסיפה, דער געהיימער... אין זײַן ווייטערדיקן גאַנג גיט אים דער ערשטער חודש פון יאָר אַ שטראַל שוין אויך מיט דער חשיבות וואָס דערוואָרט אים בשעת דעם גרויסן צונויפקום. אַ גאָר פּריידיקער רמז שפּילט אים אָן, וואָס דער אַ כּבוד איז עס אים געוואָרן צוגעטיילט — מיטן אַנקום פון הושענא־רבה, טאַקע אין די שעהן וואָס אין הימל גייט עס אויפן גאַנצן יאָר דער גמרא־דין!.. שטייגט בײַ אים האַפּערדיק מיט יעדן טראַט זײַן זיסער חשבון פון תּשרי, די הצלחות זײַנע וואָס דערגייען שוין ביזן סאַמע סוף פון דעם חודש, צו דעם טאַג וואָס ער וועט זיצן אין אַ געהויבענער נשיאות און פאַר אַ ריזיקן עולם זאָגן זײַן וואָרט. אַזאַ גוטער תּשרי, אַ חודש מיט ליכטיקע אַנזאָגן אויף דעם גאַנצן נײַעם יאָר!

### בענטשליכט

גרייט וואָרט שוין דער טיש אין סוכה אויף רב אַשר־זיסלען. צוריק־געקומען אין דער שפּעטנאַכטיקער שעה, זעט ער אַז זײַן ווייב האַלט אויך אין גרייטן פאַר אים אַלץ צום מיטנעמען ביז מאָרגן פּרי. באַלד נאָכן עסן גייט ער דאָך צום תּיקון, צום וואָך זײַן מיט תּורה און תּפילה דורך דער נאַכט, די נאַכט פון הושענא־רבה. און מיטן נץ־החמה, מיטן זונשפּראַץ, וועט ער זיך שטעלן מיטן עולם דאוונען... בײַ דער זײַט פון קיטל, וואָס ער וועט אַנטאָן בײַם דאוונען, ליגט שוין דער נײַ־איבערגעבונדענער „תיקון ליל הושענא רבה“ מיט די תּפילות און תּורה אויף דער נאַכט, אַ ספר וואָס



איז בײַ אים, רב אַשר־זיסלען, אַ ירושה פון דורות. דערבײַ די רעשטלעך פון די יום־פיפור־ליכט, צום אַנצײנדן בײַם דאַוונען מאַרגן פרי, אין דעם יום החותם הגדול, דער טאָג פון גרויסן זיגל, וואָס איז פאַרגליכן צו יום־פיפור. די ווייב פאַרגעסט ניט דעם אתרוג מיטן לולב, וואָס מאַרגן איז זייער לעצטער טאָג צום בענטשן. פון אַ פלי מיט וואַסער נעמט זי אויך פאַרן מאַן אַרויס די הושענות און וויקלט זיי אין אַ פֿיכטן טוך, זיי זאָלן נאָך בלייבן פריש ביזן סוף דאַוונען, ביז דעם קלאַפן זיי פינף מאל אַן דער ערד...

אין זײַן עסן הערט אויס רב אַשר־זיסל פון זײַן ווייבס מיצוות פאַר דעם אַוונט. זי האָט שוין אָנגעהויבן טאָן וועגן דער הילף פאַר די צוויי יידן וואָס זײַנען אין דער פרי געווען דאָ אין סופּה. גלייך נאָך יום־טוב באַ־קומט דער שמש דעם פרידזשידער. און שוין דאָ פעסטע צוזאַגן וועגן פאַר־לייכטערן דעם מזכיר מיט זײַנע צאָלונגען פאַר דער משכנתא. און ניט אָפגעשראַקן האָט זי זיך אויך פאַר טרעפּ הויכע און שלעכטע און אין דער פינצטער זיך דערדראַפעט צו אַ דירה פון אַ נײַעם ניצער; געבראַכט אַהין געבעקס און געלט אויף יום־טוב...

פון דעם אימפעוודיקן דערציילן פאַרשטייט רב אַשר־זיסל, אַז דאָס איז בײַ זײַן ווייב נאָר אַ הקדמה צו וויטערדיקע רייד. הערט ער טאַקע, און שוין באַזאַכט:

— גייסט, זיסל, באַלד אין בית־מדרש... דורך נאַכט זײַנען דאָך אַזוי פיל יידן בײַם פּותל. איך ווייס אַז אויך פון בית־מדרש כאַפט מען זיך צו אַהין. וועט עס ניט געפאַלן שווערלעך אויך דיר אַט צו גיין אַ ביסל צו אַזאַ מקום־קדוש?.. נאָך קינדווייז האָב איך געהערט, ווי בײַם פּותל קאָן מען באַזונדער זוכה זײַן צו זען ווי עס פאַלן אין דער נאַכט פון הימל די צעטלעך; און אַ סך כאַפן זיי אויף אַפילו מיט די אייגענע הענט, יעדער איינער זײַן צעטל. קאַנען מענטשן לייענען זייער געחתמעטן גורל... אוי, ווי אויף דעם נײַעם יאָר ווילט זיך וויסן!..

האַט שוין רב אַשר־זיסל יע וואָס אַרויס. זײַן ווייב, הייסט עס, האָט פון איר זײַט געטאָן אַלץ צום באַקומען דעם גוטן צעטל; ביז די לעצטע

שעהן האָט זי נאָך געזען אַרײַנצוכאַפּן מיצוות. איז אַ יושר, מײַנט זי, אַז אויך ער זאָל זיך מער באַמײַען... אירע אויגן וואָס וואָרטן אויף אַ תּשובּה שפּילן אים אָבער אויך אָן מיט אַ קלוגן אַרויספּינקל. טוט ער נאָר אַ זאָג:

— דו האָסט דאָך אָבער נאָך וואָס צו דערציילן...

— אַ מזל-טוב גײט; שושנה... — שמײכלט אָפּ די פּרוי — זאָל זײַן

נאָר אַ גרינג טראָגן; די לעצטע טראָגענישן אירע און די קימפעטן!..

— הער נאָר!.. טאַקע שושנה אַליין האָט דיר דערציילט? — איז שוין

פאַרכאַפט רב אַשר-זיסל.

— נײַן, איר קאַרב...

הײבט אָן די אַלטע פּון איר ענדיקן דעם טאַג אין דער בעקערײַ, און שוין געהאַלטן בײַם גײן. קומט אָבער אַרײַן שושנה, די דריטע שנוּר זײערע, און נעמט געבעקס. באַלד אָבער האָט זיך די שנוּר דערמאַנט צו דערקויפּן אין גאַס נאָך וואָס אויף יום-טוב. שטעלט זי אַוועק איר קאַרב און לויפט אײדער די קראַמען פאַרמאַכן זיך. האָט זי, די שוויגער, דערוויײל שוין געוואָרפּן אַ קוק אין קאַרב אַרײַן. ערשט ליכט — גאַר עלף.

פאַרחידושט קוקט אָן די אַלטע איר מאַן. אַ מענטש האָט געהערט אַט בפּירוש די צאָל ליכט — און נאָך ניט באַנומען!

— זיסל, ביסט עפעס ניט בײַ זיך... האַלטסט דאָך זיך פאַר אַ בעל-

חשבון!.. אַט די ערשטע שבתים נאָך איר חתונה האָט שושנה געבענטשט אויף צוויי ליכט, און מיטן פאַרגײן אין טראָגן האָט זי צוגעגעבן נאָך אײן ליכט. און בײַ דעם מינהג שוין פּסדר זיך געהאַלטן יעדן מאָל בײַם ווערן מעוברת. בענטשט זי דערפאַר די לעצטע דרײַ יאָר אויף צען ליכט, וואָס שטימט גענוי מיט די אַכט קינדער, זאַלן געזונט זײַן... הײַנט, איך גיב אַ צײל אין קאַרב, עלף; צײל איך איבער נאָך אַ מאָל; יע, בפּירוש עלף ליכט, עלף!.. איז דאָך דער חשבון אַ פּשוטער. און אומזיסט געווען דער פּחד, אַז שוין אויפּגעהערט בײַ איר מיטן געבוירן. און הלוואי, אַם-יִרצה-השם, אַ ברית!..

— טאַקע נאָר אַ בן-זכּר, וועט זײַן אַ משה-חיים!..

צעקײט איז שוין בײַ רב אַשר-זיסלען די בשורה-טובה, און פאַרטיק

בײַ אים פֿאַרן קינד אויך דער נאַמען. דער יינגל וועט ווערן אַנגערופן משה-חיים, ווי עס האָט געהייסן זײַן, רב אַשר-זיסלס, ברודער וואָס האָט אויף דער וועלט ניט איבערגעלאָזט קיין קינד. שוין אַכט חדשים ווי ער איז אַוועק, און שוין באַלד דער ערשטער יאַרצײַט — און נאָך ניטאָ נאָך אים קיין נאַמען!.. וועט דער ניפטר בײַם ברית באַקומען אַן אַנדענק צווישן די לעבעדיקע, און גאָר גרויס ווערט זײַן זכות אויף יענער וועלט...

— אַסטרן מוז מען גלײַך מאַרגן דערציילן — כאַפט זיך די פרוי — צו זיכור וועט זי שוין קאַנען צוואַרפן משה-חיימען אַ טרייסט!

ווידער איז די אַלטע אויף דער וואַך. אין דעם דאַוונען פון דעם לעצטן טאָג יום-טוב ווערט דאָך געזאָגט הזכרת-נשמות, אַ תפילה און אַ דערמאָנונג פון די נאַענטע ניפטרים, און די נשמות זייערע קומען זיך צוזאַמען אין בית-מדרש. וועט אַסתר, די שוועגערין, בײַם יזכור אַנזאָגן איר פאַרשטאַר-בענעס מאַן, אַז אין געציילטע חדשים קאָן שוין זײַן נאָך אים אַ נאַמען...

### אין געוואַרט

מיט די ערשטע טריט זײַנע אין גאַס איז זיך רב אַשר-זיסל שוין טובל אין דער ירושלים-נאַכט פון הושענא-רבה. תורה-ניגונים און תפילות פון תיקון טראָגן זיך אין פולן הילך פון די בתי-מדרשים און שטיבלעך. צום תיקון פון דער הייליקער פאַרכטיקער נאַכט שטראַמען גאַסן און געסלעך אין פרומען שײַן פון דעם טיף אויסגעשטערנטן הימל און פון דער היימיש-פאַרטרוילעכער לבנה. די אַ נאַכט-הערשערין ווערט דאָך פון דעם פאַלק ישראל אַזוי געטריי איבערגענומען יעדן אַנהייב חודש, מיט ברכות און מיט לויב און טאַנץ. יידן פון די שכונות און חצרות אַרום, אַלע אין יומ-טובדיקן גאַנג. פאַר די אויגן שפּילן די בונטע און ווייסע מלבושים פון די מירח-עדות, און אַ סך זײַנען געהילט אין לײלעכער. די קאַלירן גיסן זיך צוויף מיט די בלאַנק-ווייסע קיטלען, וואָס אַנדערע אַשכּנזים זײַנען שוין אין זיי אַנגעטאַן, ווי יום-כיפור. אין די הענט בײַ די מענטשן און אונטער

די אַרעמס טליתים און ספרים, דער אתרוג מיטן לולב, און די פריש גע-  
ריסענע הושענות. אַלץ אויף דער היינטיקער נאַכט און ביז אין דער פרי.  
מיט תפילות און תורה זינען יידן וואָך די גאַנצע נאַכט, די לעצטע  
נאַכט פון די ימי-הדין, וואָס האָבן זיך אָנגעהויבן ראש-השנה, און פון יום-  
כיפור איז שוין אין הימל דאָ דער פסק-דין אויפן נייעם יאָר. אָפגעשלאָסן  
ווערט אָבער דער מישפט אין דער נאַכט. געלייגט ווערט די גאָר לעצטע  
חתימה און צוגעגרייט פאַר יעדן איינעם זיין צעטל. און אויב געשריבן איז  
חס-ושלום אויף ניט-גוט, לאַזט זיך אין די לעצטע שעהן נאָך אויסבעטן  
אַן ענדערונג. מענטשן ריידן אויך, אַז דורך דער נאַכט גיט זיך דער הימל  
אַ שפּאַלט, און ניט איינער איז זוכה צו דערזען זיין צעטל... וואָך איז  
ירושלים אין דער נאַכט. יידן אין געוואַרט. גרויסע-גרויסע שעהן, שעהן  
הכרעהדיקע גייען אין הימל!

אין בית-מדרש באַשליסט זיך רב אַשר-זיסל צו זיין די נאַכט טאַקע  
אויך ביים פּותל. פול איז אים דאָס האַרץ מיט פרייד; דער אָנהייב יאָר  
איז דאָך אים אַוועק מיט הצלחות, מיט סימנים אַזוינע גוטע אויף דעם  
גאַנצן יאָר, טאָ ווי זאָלן זיך אין די גורלדיקע שעהן ניט אויסגיטן זיין שבח-  
והודיה טאַקע ביי דעם יסודותדיקן מקום-קדוש, ביי דעם שער-השמים?..  
רב אַשר-זיסלען האַלט ניט אָפּ דער מרחק. טריט זיכערע און וואַרצל-  
דיקע שטעלן די אַלטע פיס אין דעם וועג צום פּותל. קיין טראָפּן פּחד פאַר  
דער טונקלקייט אין דער ניט-יידישער סביבה. ווי פּרוכתן טונקלען אַרויס  
דורכן טוי די טויערן פון הר-הבית, די אַרײַנגאַנגען צום מקום פון דעם  
בית-המיקדש. אַ בוק גיט ער זיך ביי יעדער זענונג. אין די אויערן זינע  
דרינגט ניט אַרײַן קיין שאַרף פון די צעקלונגענע קלויסטערס און פון  
דעם געזאַנג איבער אַ מעטשעט. ירושלים זיין יידישע, די-אַט-די ריזלט  
אין אים און דורכגעדרונגען איז ער מיט איר קדושה; קיין חוש זינענער  
איז ניט אויפגעמיק פאַר פּרעמדגאַטעניש.

אָפּגעהאַקט איז זיין טראָט ביים אויפפלאַם פון די אבנים. אַ מיזבח  
אַ פּייערדיקער אין זינע אויגן יעדער שטיין פון פּותל. אָבער אויך דורך  
דעם פאַרשטראַל פון שטאַרקן ליכט אין דער נאַכט, קוקט אַרויס צו רב

אַשר-זיסלען אַ וויסטע גרויקייט. צעאַבלט איז דער חורבן איבער דעם פּוּתל און שפּאַרט מיט בידנע געוויקסן...  
 צווישן דעם גרויסן עולם שאַרט זיך אַדורך רב אַשר-זיסל און שטעלט זיך מיט זײַנע תּפּילות ביים פּוּתל. און שוין איז ער באַנומען מיטן צער פון דעם יונגן מאַן וואָס איז אײַנגעפּרעסט מיטן שטערן אין שטיין און זײַן בײַנערדיקער גוף אַן באַוועג. טאַג-טעגלעך זעט מען אים אַזוי אויף דער זעלבער שטעל. שעהן שטייט ער אָפּ אין אויסבעט אויף אַ רפּואה-שלמה פאַר זײַנעם אַ קינד וואָס איז געטראָפּן פון אַ פאַראַליז... אַ האַסטיקן צי דערפּילט רב אַשר-זיסל בײַ דער פּלייצע. יראַת-שמימדיק ווערט ער געוואָרנט:

— ניט געשלאָפּן!.. מיט אימפּעט, פאַרע!.. דער סאַמע גמר-דין, תּיקון לילה-החותם, החותם הגדול!..

אַלע קענען אים דאָ, דעם אַלטן מוכיח און חטאים-זוכער. בעת מען דאַוונט, לויפט ער אַרום צווישן די מענטשן מיט אַ געבייזער, וואָס מען קוקט ניט אין סידור. פון דעם זען מיט די אויגן די אותיות, שרײַט ער, באַקומען די ווערטער מער-מער כּוונה. און מערקט ער אַז די תּפּילין אויפן קאָפּ זײַנען בײַ וועמען ניט אַנגעטאַן פּינקטלעך אויף דעם אַרט וווּ „דער מוח בײַ אַ קינד איז נאָך ווייכלעך“ — פאַרריכט ער באַלד, און וואָרנט דעם מענטשן מיט דער האַרבקייט פון דיין. אַן אויג וואָרפט ער אויך אויף די רצועות פון די תּפּילין, צי האָבן זיי די ברייט פון אַ גערשט, וואָס איז בײַ אים גרייט אין קעשענע צום מעסטן. ער לאַזט ניט דורך בײַ מענטשן אויך די ציצית און גיט זיי אַ בודק, צי זײַנען ניט פּסולע, אַדער ניט ווי דער שיעור אײַנגעמאַכט. ביז גאָר איז ער מקפּיד אויף דברים בטלים בײַ דעם מקום-קדוש, און חלילה-יחס ליצנות!

אין זײַן געזאַג און תּפּילות זעט זיך דאָ רב אַשר-זיסל ווי בטל אַקעגן אַ חבורה פון אַ מוסר-פּוּלל. אַן אַוועלכן ספר אין האַנט, האַלט יעדער אײַנער נאָר אין איבערחזון זײַנעם אַ באַזונדערן פּסוק. חרטה און תּשובה און אַ לעכצונג צום בורא-עולם רײַסן דעם הימל — מיט געוויין און קולות און האַרצאויסגאַס, עד כלות-הנפש:

— לב גשבר ונדכה, אלוקים לא תבזה; א צעבראָכן און דערשלאָגן  
האַרץ, גאַט, פאַראַכטסטו ניט!..  
— שלח אורך ואמתך, המה ינחוני; שיק דיין ליכט און דיין אמת,  
זיי זאלן מיך פירן!..  
— לבי ובשרי ירננו לאל חי; מיין האַרץ און מיין לייב זינגען צום  
לעבעדיקן גאַט...

דער ווינט וואָס קומט פון ים־זייט וואַרפט זיך איבער די קאַפּאַטעס  
און טראָגט זיי אין דער לופטן. צעווייעט זינגען אויך די בערד, שפּאַלטן זיך  
און זייערע לאַנגע עקן באַמבלען זיך אַוועק אין די האַטשקענדיקע פּיאָוֹטן  
אונטער ברייטע ראַנדן פון שוואַרצע פּליזשענע קאַפּעליזשן... ווי זיי שאַקלען  
זיך, ווי זיי פּלאַטערן, די ייִדן! נאָך זיין יעדן שפּרונג צעטופּעט זיך איינער  
מיט די פּיס און דער גאַנצער גוף אין צאַפּל. ווי פאַרשטאַרט און ווייט  
איינע פון דער צווייטער זינגען ביי נאָך אַ ייִדן די ביידע פּיס, און מיט  
אויסגעשפּרייטע תּחנונים־הענט דרייט זיך זיין קערפּער פאַרחושט אין אַ  
פּיבערדיקן וואַקל. די פּיס ביי נאָך איינעם זינגען צונויפּגעפּרעסט ווי אַ  
געגאַסענער סלופּ, און דער אייבערשטער גוף אין שליידער אויף אַלע זייטן,  
ווי אַ יונג ביימל אין שטורעם. דבּקותדיק פאַרקוועטשט זינגען ביי די  
מענטשן זייערע אויגן; צעעפּנען זיך אַבער יעדע ווילע מיט אַ פאַררייס  
אויף אויבן, צום הימל. אין אַזעלכע שעהן!..

אַ שטיק נאָך האַלבער נאַכט נעמט זיך רב אַשר־זיסל קערן צו זיין  
בית־מדרש. ער ווערט אַבער אַפּגעהאַלטן דורך אַ געבראַכענעם בליק. האַרצ־  
רייסיק שטייט קעגן אים אַ ידיד וואָס די טאַכטער זינגע גייט שוין דעם  
דריטן טאַג צו קינד מיט אַ שפּעטיקן ערשטלינג, און זי איז אויך אין אַ  
גרויסער לעבנס־סכּנה. לאַזט ער שוין ניט אַפּ דעם ווייטאַגדיקן טאַטן און  
צוזאַמען מיטן מוסרניק און מיט נאָך פּריינד נענטערן זיך די אַלע צום פּותל  
און שטעלן זיך אין אַ תּפּילה פאַר דער מקשה־לילד. העלפט ער דאָ צו, דער  
אַלטער, אויך ביים מאַכן אַ שינוי־השם, ביים געבן אַ נייעם נאַמען דער  
קימפּעטאַרין. אַז דער מענטש ווערט אַנגערופן אַנדערש, וועט אים שוין  
ניט קאַנען געפּינען דער מלאַך־המוות, בעת זיין קומען נעמען די נשמה

לויטן אַלטן נאַמען... אין זוכן דאָ איצט פאַר דער יולדת אַ פאַסיקן און געבענטשטן נאַמען, איז רב אַשר־זיסלען איינגעפאַלן — חנה. די פּוּנה איז אויף דער חנה פון תּנך, וואָס איר נאַמען באַטייט חן, און נאָך יאָרן אַן עקרה איז זי געוואָרן די מאַמע פון אַ נביא!

אַ דער נאַמען איז טאַקע געווען מזלדיק, איז געוואָרן באַוווּסט נאָך איידער די תּפילה האָט זיך געענדיקט. אַנגעלאַפּן איז אַ קרוב פון אַ דער־בייַקן טעלעפּאָן — צוויי יינגלעך!

— עד עקרה ילדה שבעה!.. — רופט אויס אַ פעטער פון דער יולדת מיט די ווערטער פון דער חנה אין תּנך, אַז אַן עקרה קאָן ווערן אַ מאַמע אויך פון זיבן קינדער...

— קולי אַל השם אקרא, ויענני מהר קדשו! — פאַרשטייט דאָ ניט דער מוסרניק דעם גאַנצן איבערראַש פון דער גיכער ישועה; דאָך אַ פּסוק אַ בפירושער, אַז אויף אַ תּפילה רופט זיך אַפּ גאַט אַט פון דעם מקום, פון זײַן ה־הקודש...

איז שוין רב אַשר־זיסלס געדאַנק פאַרשוומען מיט דעם מאמר וועגן אַ מבקש רחמים על חברו. געזאַגט ווערט אין גמרא, אַז ווער עס איז מתפלל פאַר אַ צווייטן, און אויך ער אַליין האָט ענלעכס אויסצובעטן, איז ער דער ערשטער אויף געענטפערט ווערן. שיקט זיך טאַקע אַז פאַר זײַן שנור איז שוין אַנגעזחמתעט אַ לייכט האַבן, און אַ בן־זכר!..

טיפער און טיפער בייגט זיך דער קאַפּ פון רב אַשר־זיסלען מיטן גאַנצן גוף, אין זײַן פאַרבוק קעגן פּוּתל פאַרן אַפּגיין. צעגאַסן איז אים דאָס האַרץ פאַר די חסדים אויף חסדים וואָס זײַנען מיט אים געטאַן געוואָרן פאַר זײַן גאַנצן לעבן. און אַט האָט זיך בײַ אים דאָס נײַע יאָר פאַרנומען אַזוי פּײַן!.. זײַנע אויגן הייבן זיך מיט די הייליקע שטיינער, וואָס דער מאַרגנשטערן באַגריסט זיי שוין מיט אַ פּורפור, און דער גאַנצער הימל שימערירט מיט אַזוינע ווּונדערלעכע קאַלירן. זיכער איז רב אַשר־זיסל, גוט איז אַרויס זײַן גמ־דין!

## שער השמים

### דאַרטן

צוריק פון זײַן לאַנגער נסיעה, און נאָר אַרײַן אין שטוב, וויל זיך רב משה-דוד אָפילו ניט צוזעצן. שוין טראַגט אים צום פּותל, צום פּותל-מערבי, וואָס יאָרן אַהין ניט געקאָנט צוקומען. זײַן גאַנצער ברען מיטן אײַלן צוריק, דאָס פאַרקירצן זײַן זיצן בײַם רבין אין ניו-יאָרק, איז דאָך געווען — דער פּותל!.. שווער-שווער אים צו באַנעמען דאָס בעטעניש פון די בני-בית, זייער ווילן אים אָפּצוהאַלטן. פאַררווען זאָל ער זיך אַ ביסל, און אויך הערן פון אים אַ וואָרט. צוליב זײַן עלטער איז דאָך בײַ זיי בכלל געהאַט געווען אַ התנגדות צו דעם עצם לאָזן זיך זײַנעם פון ירושלים אַזש קײן אַמעריקע. און נאָך וואַכן אויף וואַכן האָבן זיי אים קוים דערזען... ווי געצווונגען גייט ער אײַן אויף אַ גלעזל וואַרעמס, און שמייכלט פאַטערלעך צו דעם נײַגער וואָס צילט אין אים מיט אַזאַ ליבשאַפט.

ווייסן שוין שכנים אַז ער איז דאָ, און עס ווייס די גאַנצע שכונה. נאָך עטלעכע זופן פון דעם מחייהדיקן טײַ, קומט אַרײַן רב ראובן, אַ פּוללשער יונגערמאַן. ברייט אין זײַן שלום-עליכם, באַלד אַבער אויך רײד וואָס קליני-גען אַזוי גדלותדיק:

— נו, האָט מען דאַרטן כאַטש עפעס געוויסט, געהאַט אַ השגה, וואָס דאָ אין ארץ-ישראל האָט זיך געטאַן?

די גלאַז טרייסלט זיך אין רב משה-דודס האַנט. צעשפרונגען איז ער. „דאַרטן“!.. דער רבי מיט די חסידים אין ניו-יאָרק, הייסט עס. צי האָט



מען דארטן געהאט א השגה פון דעם וואָס פרעה און די אַנדערע עמלקים האָבן זיך צוזאַמענגענומען אויף אַ מלחמת-השמד קעגן דער מדינת ישראל; און פון די דרייַ מאוימדיקע וואָכן וואָס די יידן האָבן איבערגעלעבט; און פון דעם גרויסן נס מיטן נצחון איבער די צוררים; און ווי אזוי די יידן זיינען געקומען צו דעם פּוּת־ל־מֵעֵרֵב... אַזעלכע רייד הערט ער עס פון אַן אַברך וואָס איז באַרופֿן פֿאַר אַ תּלמיד־חכם און ירא־שמיים. זײַן פּראָגעלע: צי האָט מען דאָרטן כאַטש עפעס געוואָסט? צי האָט מען געהאַט אַ השגה דאָרטן!

דאָ אַבער ווייסן אַלע. אין ניו־יאָרק האָט ער שוין געלייענט וואָס די גענעראַלן און שרים פון ישראל דערציילן. און יעדער איינער מיט זײַנע דערקלערונגען און מיטן אַרויסהייבן זײַן אָנפיר און זײַנע אויפֿטוען, וואָס האָבן געבראַכט צום נצחון. פון שיף אין חיפה, הערן באַלד די פּאַסאַזשירן פון אַלע זײַטן פּרטים אויף פּרטים פון דעם מהלך המלחמה. אויפֿן וועג מיט דער באַן קיין ירושלים האָט אויך גיט איינער זיך צערעדט פון זיך גופא, ווי ער ממש מיט זײַנע מעשׂי־גבורה איז געגאַנגען פון נצחון צו נצחון. פּוּחֵי וְעוֹצֵם יְדֵי, מײַן אויפֿטו, אַלץ איך־איך; ישמרנו השם, צו וואָס מענטשן זײַנען עלול!

און אָט דער אַברך. און צו אים שוין נאָך אַרײַנגעקומענע מיט אַ שלום־עליכם. חזרט זיך איבער ווידער דאָס בלינדע פּראָגעלע — דאָרטן! רב משה־דוד טראַגט צו נאָענט צו די אויגן דעם זייגער. וויסן וויל ער וויפל צײַט האָט ער נאָך אויף באַווייזן צום פּוּת־ל־מֵעֵרֵב, צו זײַן ערשטער מינחה ווידער אין דעם מקום־קדוש. בעט ער די אַלע זיך זעצן און איז זיך ווי מתנצל:

— בפרוטרוט איבערצוגעבן פון דער נסיעה, קאָנען אויך טעג אפשר גיט קלעקן; און בכלל, די התנהגות פון רבין — מי ימלל. אַ חוב קדוש איז אַבער בזה הרגע, פֿאַרט צו דערציילן דאָ וואָס, טאַקע נאָר אַ מיקצת מן המיקצת, לויט מײַן מיזערנער יכולת.

## ספירה-טעג

ירושלים!

יאָרן ווי ער, רב משה־דוד, איז ניט געווען אַרויס פון דער עיר־הקודש, ווו ער איז אויך געבוירן. און קיין חוץ־לארץ אייז ער בכלל ניט געווען געפאָרן. איז גרויס זײַן צער וואָס ער איז ניט ביכולת איבערצוגעבן בדיוק די ערשטע הרגשות פון זײַן אָפּפּאַר. דער נשמה־ציטער בשעת דער צוג האָט זיך אַ ריס געטאַן פון ירושלים; און נאָך געציילטע שעהן האָט זיך גענומען דערווייטערן דער פרמל, און דאָס לאַנד. די שיף שניידט אַלץ ווייטער, און דאָס האַרץ!

ביי דעם לאַנגן און שווערן וועג האָט זיך אָבער זײַן נשמה געמונטערט — ער פּאַרט צום רבין! אַ השתוקקות פון יאָרן, פרוטה צו פרוטה געשפּאַרט. ער וועט אים זען, אים אַליין, מיט זײַן גאַנצן הדרת־מלכים; מלך ביפיו תחויבה עיניך!

און אַז די שעה איז געקומען, און ער האָט זוכה געווען אַריינגיין לפני־ולפנים צום נעמען שלום, און די ווערטער פון דעם פה־הקדוש זײַנען אַרויס טאַקע נאָר צו אים, במיוחד — איז ער געווען ממש אין דער בחינה פון נפשי יצאה בדברו. אָן אַטעם.

אַטעם נעמט פעלן רב משה־דודן אויך איצט, אין זײַן דערקומען צו דעם עצם הדבר. אין אַ סודותדיקן ציטער איז ער ווי מגלה, אַז בשלימות תופס צו זײַן דעם רבינס רייד, מוז אַ מענטש זוכה זײַן צו אַ גאָר באַזונד־דערער מדרגה. אַט בדידיה הווה עובדא, וואָס מיט אים אַליין איז געווען. ביי זײַן נעמען שלום, האָט דער רבי ווי געלאָזט פאַלן:

— ירושלים, דער עיקר קדושה, «וזה שער השמים», השמים. אַין לשער די יראת־הכבוד וואָס האָט אים דורכגענומען יענע רגע. גלוי וידוע איז דעם צדיק זײַן טיפע בענקעניש, די פיסופים וואָס האָבן זיך אונטערוועגס אין אים צעגליט צו דער עיר־הקודש!  
חסידים וואָס האָבן אים אָפּגעוואַרט הינטער דער טיר, זיי האָבן זיך אָבער שטאַרק צעבייזערט אויף זײַן התפעלות. נשתומם זײַנען זיי געווען

אויף אַ מוח וואָס קען זיך פאַרוואַלגערן מיט אַ מין מחשבה — אַז פון רבין איז פאַרהילט. פון דער חבורה האָבן עטלעכע זיך גאַר שאַרף אַ נעם געטאַן צו דעם רבינס איבערחזון אין די ווערטער. געזאַגט האָט ער וועגן ירושלים: וזה שער השמים, השמים. צוויי מאָל דאָס וואָרט השמים; איז דאָך געוויס דאָ אַ גרונד!..

טעג און וואָכן האָט ער זיך געקוויקט, רב משה־דוד, אין דער סביבה פון צדיק. די התרוממות־הרוח איז געשטיגן לעילא־ולעילא. ניט פאַרביי אָבער אַ חודש, איז דעם רבינס איבערחזון דאָס וואָרט געוואָרן קלאַר, שינד קלאַר. צוררים פון מדינת ישראל האָבן זיך מיט רעש צוזאַמענגע־נומען און גייען עוקר זיין מן השורש די יידן. יעדן טאַג מערן זיך זייערע כוחות, און ציען זיך שוין מיט די פלי־משחית. און אויפן ערשטן פֿייער איז ירושלים. רחמי־שמים, השמים!

אין יענע טעג האָט זיך רב משה־דוד דערמאַנט, קלאַר דערמאַנט, אַז בײַם צווייטן זאַג „השמים“, האָט דער רבי פאַרריסן די אויגן צום הימל, און בפירוש טרויעריק...

באַלד ווי די בשורות רעות האָבן גענומען קומען, האָט ער, דער אַלטער ירושלימער, געוואַלט לויפן צוריק אַהיים. ווי אָבער האָט ער געקאַנט זיך רירן, אַז פון דעם רבין — ניט אַ וואָרט. און דער עיקר גייען אויס די חסידים צו וויסן דעם רבינס דעה אין דעם צעפלאַקערטן וויפּות צווישן די יידן איבער דער גאַנצער וועלט. טייל וואָרענען און האַלטן אַז ישראל מוז זיך גורטן מיט געדולד און נאָר אויסמיידן אַ מלחמה. אַ סך אָבער שטורעמען, אַז מיט יעדער פאַרשפּעטיקטער מינוט קאָן זיין אַלץ פאַרלוירן, חס־ושלום, חורבן!.. דער רבי רעדט אָבער בכלל ניט וועגן דעם מצב. פּרוּווט מען פּרעגן, וואַרפט איינער אַרײַן אַ וואָרט — שווייגט ער. מרגיש זײַנען די מקורבים, אַז ער איז ניט סובל אויך די שטומע בליקן פון זייערע צעשראַקענע אויגן... זײַנען מענטשן אַרומגעגאַנגען ווי אין עולם־התּוהו, און געקּרעכצט. ניט לײכט איז אַרײַנצודרינגען אין אַן אַרויסגעזאַגטן וואָרט פּונעם רבין, אַפּשי־טא שוין אין זײַן שווייגן.

די בהלה און דער בילבול־הדעות זײַנען אַרײַנגעפּאַלן דווקא אין

ספירה, אין די זיבן וואָכן, אָדער ניין און פּערציק טעג, וואָס ווערן געציילט פון פסח ביז שבועות. און די ספירה־טעג ביי די מקובלים, און באַזונדער ביים רבין! יעדער טאָג מיט זײַנע טיפע סודות, און יעדע פון די זיבן וואָכן האָט איר רועה נאָמן, איר טרייען שיצער, וואָס שטעלט זיך אײַן פאַר די יידן אין זײַן וואַכזײַט. פון אברהם אָבינו ביז דוד המלך זײַנען זיי, די שבעה רועים, און יעדער איינער מיט זײַנע תכונות און באַזונדערע מידות — די זיבן זײַלן פון דער וועלט. און יעדערער פון זיי, מיט זײַן באַזונדערן זכות, עפנט אין זײַן ספירה־וואַך אַ שער צום הימל פאַר די ייִדישע באַגערן. וואָכן פון ייִחודים און צירופים און רמזים; ריזן־דרזין!

האָט פּלוצלינג איין אַוונט אַ יונגער חסיד מבחין געווען, אַז אין דעם לשם־ייִחוד וואָס ווערט געזאָגט פאַר דער ברכה פון ספירה, זײַנען פון דעם רבינס מויל אַרויס מיט אַ באַזונדער אַנדריק די ווערטער „עומר התנופה“. אויפגעשפרונגען איז דער מענטש, און באַלד צו אים נאָך יונגע הברה, און בײַ זיי איז פון דעם דערהער אַרויס אַ קאַכיקער אויסטייטש. עומר, האָבן זיי גענומען דערקלערן, איז דאָך פון זעלבן לשון ווי והתעמר, איזויעקעווען אָדער אַנטאָן נגישות. איז אַט דעם רבינס פּוונה: עומר, אַז מען טוט דיר אַן נגישות, און אַפּשיטא שוין אַז מען גייט פאַרטיליקן דיין פאַלק, איז — התנופה, הייב אַ האַנט, שטעל זיך באַלד צום פאַרמעסט!

דער אויפכאַפ און דער גאַנצער פירוש האָט זיך אָבער קשהדיק געלייגט אויפן מוח פון די וותיקין, די עלטערע מקורבים אין הויף. און זיי האָבן געהאַט אַ גרונד. אַז געשטאַנען איז מען אין דעם אַוונט אין דער פינפטער וואָך פון ספירה, אין דער וואַך פון אהרן הכהן, וואָס זײַן גרויסע מידה איז אוהב־שלום און רודף־שלום; טאָ ווי שיקט זיך עס אַז בײַ אַט דעם רועה זאָל דער רבי גאָר מכוון זײַן — מלחמה!

### אַלע אַלע ווייסן

— זונטיק איז דער טאָג געווען, יום א' פרשה נשא. יונג און פריש צעקלינגט זיך רב משה־דודס קול, און ווי ניט אַקערשט

פון וועג. פילן אַרויס די מענטשן וואָס הערן אים, אַז זײַן דערצײלן דער-  
קומט אַפנים צום סאַמע עיקר.

דער אַלטער לאָזט שוין ניט אָפּ דעם זונטיק. דרײַ וואָכן זײַנען אין  
דעם טאָג געוואָרן ווי דער גרויסער שונא האָט אָנגעזאַגט מלחמה די יידן,  
און צוזאַמען מיט די אַנדערע צוררים האָבן זיי אַלץ גערינגלט די מדינת  
ישראל, זיך צעלאַגערט אַרום און אַרום, און מיט קוליקולות — לכו  
ונכחדם מגוי ולא יזכר שם ישראל עוד, לאַמיר זיי פאַרטיליקן פון זײַן  
אַ פאַלק, אַז מער זאָל ניט געדאַכט ווערן דער נאַמען ישראל!

פון ארבע פינות העולם פליען צום רבין טעלעגראמעס, טעלעפאָנען  
אַן אויפהער. מענטשן ציען זיך צום הויף, די גאַנצע סביבה בכיליון-עינים  
— אַ וואָרט פון אים, אַ וואָרט! ווער וועט אָבער זיך נענטערן און מעיז  
זײַן? דערצו ווייס מען פון דעם רבינס מינהגים אין די ספירה-טעג, זײַן  
אַפטע התבודדות. אין דעם זונטיק האָבן טייל מקורבים אַפילו געהאַלטן, אַז  
ער איז אין אַ תענית-דיבור; רעדט ער דאָך בכלל ניט. זײַנען די מענטשן  
ווי שאַטנס, יושבי חושך וצלמות!

אַפגעדאוונט מינחה אין דעם טאָג, זעען אויך אַלע ווי דער רבי טוט  
אויס דעם גאַרטל. אָבער איידער ער פאַרנעמט זיך ווי געוויינלעך צו זײַן  
חדר-מיוחד, פאַלט דאָס מאָל פון אים אַ ווונק צו ראובן-לייבן, דעם שאַפער  
— די מאַשין. אויגן שטעלן זיך אויס, איבעראַשט איז דער עולם. גאָר  
ניט פשוט!.. פון דעם ווענד וואָס דער אויטאָ האָט זיך געלאָזן, איז ניט  
געווען צו דרינגען ווהיזן דער רבי פאַרט. געכאַפט האָט מען זיך נאָר, אַז  
אין דער שעה, פונקט מיט די דרײַ וואָכן צוריק, האָבן די חיילות פון גרויסן  
שונא אַרויסגעמאַרשירט ביד רמה איבער גאַסן און פלעצער, און זיך עס  
געלאָזן אין וועג צו פאַרטיליקן די יידן.

לאַנג ניט געדויערט, און חברה וואָס טרעטן ניט אָפּ פון די גאַס-  
פענצטער, זיי הילכן — דער רבי צוריק, פאַרנעמט זיך צו זײַן חדר-מיוחד.  
ראובן-לייבן לאָזן גיט די חסידים אַפילו ריכטיק אַוועקשטעלן די  
מאַשין. צום בית-עלמין געהייסן אים פאַרן, דערצײלט ער, זיך אַפגעשטעלט  
נאַענט ביים אוהל פון פּרײַערדיקן רבין, נשמתו בגינזי מרומים, און דער

רבי, זאל לעבן, איז אַרײַן אינעווייניק. פון אַ ספרל האָט ער געזאָגט, און האָט געשריבן אויף אַ פּאַפּירל, און פּאַרן אַרויסגיין דעם צעטל אַוועקגעלייגט. פון דער ווײַטן, אָבער גוט געזען. און בױז הרגע, דערציילט ער, האָט דער זיגער געוויזן פּיר.

— יענער זונטיק פּיר אַ זיגער, פּיר !.. — רופט אויס מיט נצחון רב משה-דוד, און זײַן בליק שטרענג מיט אַנזאָג. ניט נאָר דער טאָג, הייסט עס, נײַערט אויך די שעה דאָרף בלייבן לזכרון אויף דור-דורות.

זאל זיך יעדער איינער נאָר מאַכן דעם חשבון פון זיגער, זאָגט דער אַלטער צו די מענטשן אין שטוב. פּיר נאָך מיטאָג אין ניו-יאָרק אין, כּידוע, צען אָונט אין ישראל. און וואָס פּאַרלאָפּן ווײַטער — קען שוין זײַן יעדן איינעם קלאָר. מאַנטיק צען פּרי, איין האַלבער מעת-לעת אַריבער ווי דער רבי איז אַרויס פון אוהל, איז אויף דעם גרויסן שונא שוין געקומען די מפּלה; און דרײַ מעת-לעת פון יענעם זונטיק איז גאַנץ ירושלים מיטן הרהיבית געווען בײַ די ייִדישע חיילות, און אַ שופּר של גבורה האָט גע-שאַלט ביים פּותל-מערבי; און צו דער וואָך — איז די מלחמה געווען פּאַר-ענדיקט מיט פּולן נצחון !

שטאַלצע אַכפּערונג שפּאַרט בײַם אַלטן פון די צעלויכטענע אויגן און פון די שימערירנדיקע קנייטשן אין פנים. ער גלעט זיך מיט אַ שטראַליקער האַנט איבער דער לאַנגער שיינער באָרד. אין התלהבותדיקן פּלאַטער איז ער :

— ווי דער רבי האָט אויסגעמאַרקירט !

אַז עס איז געקומען די בשורה פון ירושלים, זײַנען דאָך בײַ דער גרויסער שימחה ניט ווייניק חסידים אַרײַנגעפּאַלן אויך אין טיפּן ביוש. ווי קורץ די השגה איז נאָך נעכטן בײַ זיי געווען ! און באמת, אין דעם טאָג פון ירושלים איז ממש דער ענין געוואָרן אַזוי גלוי, פשוט בתכלית הפשטות. די דרײַ און פּערציקסטע ספּירה איז געווען דער טאָג, מ"ג לעומר, דער ערשטער פון די לעצטע זיבן ספּירה-טעג. הייבט זיך דאָך אין דעם טאָג אָן די וואָך פון דוד המלך, וואָס זײַן עיקר מידה איז מלכות, און אויך די מידות

פון גבורה און נצח, אייביקייט. איז אַט מיט גבורה פאַרנומען געוואָרן די עיר־דוד, די עיר־מלוכה און עיר־הנצח!

ווי ווייט געשטיגן איז ער אַליין, רב משה־דוד, געהאַט אַ פעולה אין זײַן נסיעה, באַנוגנט ער זיך אַרײַנצווואַרפן נאָר אַ רמז פון דער געזעגענונג מיטן רבין, בײַ זײַן אָפּפאַר צוריק קיין ירושלים. ווידער האָט ער פון אים געהערט וועגן דער שטאַט:

— ירושלים, דער עיקר קדושה פון דעם מקום, דער עיקר וזה שער השמים.

דער עיקר, דער עיקר — צוויי מאָל אַרויסגעזאָגט די ווערטער. און דאָס מאָל האָט ער, בעזרת־השם, תופס געווען אויף דער שטעל. אַז די פּוּנה איז ריכטיק אויפגעכאַפט, זײַנען באַלד געווען מספים די חסידים וואָס האָבן אים אָפּגעוואַרט הינטער דער טיר. דער עיקר, דער עיקר — מיט זײַן איבערחזון די ווערטער, איז דעם רבינס אַנזאָג: געדענקען זאָל אויך אַ ירושלימער ייד, אַז בעצם איז די קדושה פון דער שטאַט, דער עיקר־העיקרים פון קדושת־המקום, איז וזה שער השמים — אין דעם דרך צו דינען דעם אַבינו שבשמים!

אין דער געהויבענער צופרידנקייט וואָס ער האָט זוכה געווען צו באַקומען אַזאַ התקרבות פון רבין, און ער טוט טאַקע אויף צו גיין אין זײַנע דרכים — גיט זיך רב משה־דוד אַ שטעל, גרייט צום פּותל־מערבי. מיט קפּדנות ווערט אַבער אַנגעפּילט זײַן בליק צו די מענטשן וואָס אַרום אים; שטעציק איז זײַן טאָן, און אויך מיט אַ רחמנות, ווי צו פאַרבלאַנדזשעטע שעפעלעך:

— האָט מען דאָרטן אין ניו־יאָרק יע געוואוסט וואָס דאָ האָט זיך געטאָן פאַר דער מלחמה, און אין דער מלחמה? דער רבי האָט שוין יע געהאַט אַ השגה, און געטאָן, שייך אויפגעטאָן!.. דאָ אַבער ווייסן דאָך אַלע, און גענוי וואָס אין דער אמתן איז געווען. די שרים ווייסן, און אַפּשיטא שוין די גענעראַלן. און ווער ניט? אַלע אַלע, אַלע ווייסן!





**ב**

---

א ביט  
אויגן-לייעניש  
הארבסט-אָטעם  
דאָקטאָר וואַסמער



## אָ בייט

זי האָט וועגן איר „נייעם“ אפילו מיט אַ וואָרט נאָך ניט געגעבן  
אַנצוהערן בראַנוק, דעם פאַרברוינטן שלאָסער. וואָלטן זײַנע דאָר-געמאַס-  
טענע פלייצעס ניט טראָגן אויף זיך קיין פויעריש פאַרהאַנערטן קאַפּ —  
איז עס געווען פון וואָס זיך אַנשטויסן.

איז בראַנוק געבליבן איינגענאַדזשעט ווי געווען.  
וואָרט ער נאָך אַלץ אָפּ אין די פאַרנאַכטן אַראַפּ-טאַל ביים האַלב אויס-  
געטריקנטן ברונעמל. ער ליגט אויפן בויך און פּיפט מיט אומגעדולד.  
מיט אַ מאָל אויך אַ דריי און אַ קניקל היז און צוריק, און אַ צי אויס  
גערייצט :

— גנעשקאַ נייעמאַ; טשאַרט!..

עס האָט שוין יע ווען פאַסירט, אַז בראַנוק האָט גנעשקען ניט דער-  
וואָרט. איז אים אָבער יעמאַלט אויך ניט שווער געווען זיך אַנשטויסן —  
צוליב וואָס. געגאַנגען איז ער יעמאַלט צו איר אין שטיבל, אָבער אַן טענות,  
נאָר געלט איבערגעבן.

— עס נעמט זיך יע אַ דאַקטער אונטער ? אַ, גנעשינקאַ, ס'וועט זײַן

גוט!

— אַזאַ מזל אויף דיר, חזיר איינער!

אין די טעג איז בראַנוק זיכער בײַ זיך אַז דאָ איז ניטאָ אַ צוליב-וואָס,  
ער זאָל דאַרפן גיין צו גנעשקען אַהיים. שפאַרט זיך אויך פון אים אַ  
בורטשע מיט אַ בייזן זאַג :

— זי אליין דארף קומען; האט שוין געדארפט זיין!..  
ווארט ער, פייפט, דרייט זיך אויפן בויך, שילט, ביז — ער דערהערט  
א שטים. פונעם דערבייזק געסל האט א מיידל מיט אן עמער אין האנט  
אהער פארבלאנדזשעט. ציט זי לייכט צוריק פון ברונעמל די ליידיקע פלי.  
אירע אויגן צעבלאנקען זיך אין שקיעה־שיין מיט גיט־דערקוקטע בליקן  
און טרעפן ווי צופעליק אן דעם יונגס נאקן.  
— בראַנק, שפילסט אויף יענעמס קארטן...

זייער אַפט פלאַנטערט זיך אַרויס אין געסל אַ שמועס וועגן גנעשען.  
— ניט קיין גלאַט נפש...  
— מען זאָגט, אויך אַ געשמדטע.  
— זי דערציילט דאָך פון אַ טאַטן גאָר אַ חזן־שוחט...  
— אַ געשמדטע? קען אויך זיין; געלעבט מיט אַן אויפזעער פון  
פאַלאַצקער טורמע, וואָס האָט איר געהאַלפן זיך אַרויסגנבענען, און צוזאַמען  
אַנטלאָפן אין אַ ווייטן דאַרף.  
— און דאָס וואָס זי דרייט אַ קאַפּטור, געהאַט אַ מאַן, געפאַלן אין דער  
וועלט־מילחמה?..

— כאַ־כאַ! גנעשקע שוין אויך אן אלמנה...  
היינט איז גנעשקע אַ שניידערקע אין געסל, נייט און זינגט לידער  
„פון קאַפּ“. שוין צו אַפט צעקלינגט זיך לעצטנס איבערן געסל פון איר  
פענצטער:

שפּיין אין פנים,

שפּיין און שפּיין —

און ווידער שפּיין!

באַנעמט עס געסל מיט אַרייַנטראַכט, און עס טורקעט זיך אַרויס אַ  
שמועס וועגן „אים“ — סאַלאַמאַן.

אים קענען אַ סך. געוויזן פאַקוסן אויף מערק, און אַפילו אין טעאַטערס.

געסל ווייס נאָך פרטים אַרייַנצוציילן:

— ניט צו דערגיין פון וועלכע מקומות ער שטאַמט...

— זײַן שפּילן קאַרטן, מיט אַ האַלב אָפּן אייגל...  
 — געווען טורמעס פּול.  
 די לעצטע טעג גריבלט זיך געסל ווידער.  
 — צו וואָס דאַרף ער זי, די גנעשען? אַ מאַגנאַט!  
 — זי איז טאַקע ניט אַזאַ יונגעטשקע, אַבער אויגן ווי זיי פּלאַקערן,  
 און די באַקנאָריבעלעך מיט אירע שמייכלעך, און מיַלכל; און אַ קאַפּ!  
 מיט אירע שטיק קאַן זי נאָך אַפּילו אַדורכגנבענען אַ גלח דורך אַ קוימען...

איז מען נײַגעריק.  
 די אויפגעבלאַזענען באַלעבאַסטע כאַפּט זיך שוין אַפּגעוויינען פּון אירע  
 גיכע טריט פאַרביי די פאַרדונגענע ווינקעלעך אין איר הויף. איר גע-  
 מושטירט פאַרריסענער קוק לאַזט שוין פאַלן בליקעלעך צו דעם נידעריקן  
 פענצטערל מיט דער נײַמאַשין וואָס רעדלט אונטער אַ באַגלייט פּון אַ  
 זינגענדיק שטימעלע.  
 איז די לעצטע טעג אויסגעקומען דעם באַלעבאַסט צו הערן פּון זײַן  
 ווייב אויך אַזאַ טשיקאַוועס:

— די נײַטאַרין בײַ אונדז אין הויף, ווייטיקט איר אַ פינגער, וויינט זי;  
 וויינט מיט אויך דער נײַער חתן. ער טרייסט זי: גנעשעלע, מיר דײַן  
 ווייטיק!..

האַט זיך די באַלעבאַסטע יע אַ פּרײַנדל געטאַן מיט דער גנעשען,  
 איז שוין צווישן זיי אין אַ טאַג אַרום געגאַנגען אַזאַ מײַן רײד:  
 — דאַס קלייטל אויפן בוידעם, טײַערינקע מאַדאַם, אַזאַ ווינקעלע וואַלט  
 געווען גאַר גוט פאַר מיר מיט סאַלאַמאַנען; געלט קריגט איר פאַרויס... און  
 וואָס פּאַליצײַ, פאַרלאַזט זיך אויף מיר; איך בין אויך ניט קײַן נעכטיקע...  
 אויף אײַער בוידעם לײַגט מען דאָך אַפּ די אַלערליי סחורה, קריכן זיי אויך  
 ניט אַהין, די קנעפלעך... איר זאַגט, טײַערינקע, אַז אַן אַ שטיקל אויוון,  
 קאַלט וועט אין קלייטל זײַן; אַ געלעכטער! אונדז וועט זײַן וואַרעם...

פאַרן געסל אַ רעטעניש. און אפשר ניט.

א נאכהאלבן טאג. סאלאמאן אין א יוסטן גאנג. ביי דער זייט — שוין  
א נייע. פעסט אונטערגעארעמט איז ער פון איר אָנגעפּוילטער האַנט.  
ברייטערן זיך אויגן:  
— שפּאַצירן?..

פאַרויס — די מאַמע פון דער „זי“. קאַפּ און נאַקן לויפן איר אויך  
פאַרויס דעם אונטערשטן טייל גוף. אַ האַסטיק שפּרייזן מיט די הויכע  
כאַליאַוועס, ווי אַ מענטש יאַגט זיך אין אַ וואַסער.  
אויך אין די גאַסן אַרום מאַרק איז די מאַמע באַקאַנט. די ערגסטע  
סחורה אין אירע קאַשיקעס, אַבער איר קולכל אין די פּרייטיקס:  
— ווייבער, אַז איך דאַרף מאַכן שבת, פאַרגעסט איר אַפּנים?..!

אין זייער גאַנג לאָזן זיך די דריי אַרײַן אין אַ טאַנדעט-געשעפטל.  
די אַלטע ציילט באַלד געלט פאַר אַ מענער-מאַנטל. און זי שווערט סאַלאַ-  
מאַנען באַמנות:

— מאַרגן, שוין נאָך דער חופּה אין אַ מזלדיקער שעה, וועט זײַן די  
קאַטערינקע... לויז וועט דרייען און שפּילן, און דו מיט דיניע קונצן; גייט  
איר ביידע אין גאַלד!

אין גאַס ווינקט זי צו אים מיט אַ שושק:  
— די פּתיבה דיניע, אַן אייזערנע; איינגעהאַנדלט בײַ אַ ראַיעלן  
מאַכער; מיט זײַנעם אַ פעסל פּאַלט מען ניט דורך...

די פּורמאַנעס און גאַסטמענטשן אַרום מאַרק לאָזן שוין ניט אַפּ פון  
אויג אַט די דריי און זעען ווי זיי גייען אויך אַרײַן אין אַ גאַלדגעשעפט.  
איז באַלד אויפגערוימט אַ צעברוינטער טרעגער וואָס איז אויסגעצויגן אין  
זון אויפן דערבייִקן טראַטואַר:

— אַ קידושי-רינגעלע פּאַסט מען דער מויד; וועט שוין זײַן געפּונ-  
דעוועט ניט איין פּוסע!..

הייבט אויס אַ ברייטבייניקער טרעגער צוויי שווערע שוואַרצע הענט  
וואָס כאַפּן זיך שטייף בײַ זײַנע ביידע שליפּן. פאַרגאַנגען איז ער אין אַ  
חקירה:

— אַז שוין יע אַ בײַט!.. קוק נאָר אַן אַט די בריאה, איר פּאַטרעטל...

האַט אַזאָ אויסגעפּיפּטע נאַכטפּויגל געקאַנט אַרויסבײַסן גנעשקען!..  
 — מיט קאַקאַין האָט מען עס אים גענומען, דעם חתן — ווייס אַ  
 פּורמאַן איינצוזעצן די קשיה — אַן די פּולווערלעך קאַן דאָך די אַלטע אויך  
 ניט לעבן...

— אַ מאַגנאַט, אַ העלד פּון אַ יונג! — קאַנען זיך די מענטשן ניט  
 באַרויקן.

און די גאַנצע עדה קומט דאָ וועגן דעם סאַלאַמאַן צו אַ מסקנה:  
 — געהאַנדלט ווי אַ יאַלד און פּרײַער צוזאַמען.

— גנעשע איז נאָך ניט פאַרפאַלן... — איז געסל פעסט בײַ דער מיינונג.  
 צוריק גייט די רייד וועגן בראַנאָק. ער האָט זיך ווידער באַוווּזן און  
 דרייט זיך פעסט אַרום זײַן געוועזענער. האַלטן מענטשן אַז בײַ די ביידע  
 וועט שוין קומען צו אַ ברעג. גאַר אַ סך זײַנען זיכער אַז די נייטאַרין  
 איז טאַקע אַ געשמדטע. הערט מען ווערטער:

— בראַנאָק, אפּשר טאַקע איר אמתער באַשערטער...

— בײַ אַזאָ, גייט ניט מיט אַ ייִדישן, פאַרפאַרט זי צו דעם דרײַעקיגן  
 גאַט אויף שבת...

און גנעשע אליין — ווי זי ווייס פון גאַרניט.

די ניימאַשין צעקניילט זיך בײַ איר יעדע וויילע מיט אַ ווילדער  
 שנעלקייט, האָט אַפנים שווער אויסצושטיין:

— טיק־טיק־טיקקק!.. רייס, רייס, רייס... רייס...

און פּלוצלינג — אַזוי לאַנגזאַם:

— טיק, טיק, טאַק... ררר...

און ווידער אַ רויש — און גנעשע איז מיטן קאַפּ און אויגן אין אינגע־  
 ווייד פון מאַשין. זי זוכט דעם פּאַדעם פון דער צעשמעטערטער נאָדל און  
 ווונדערט זיך דאָ ווי אויף וועמען:

— אַז אין קרעמענטשוג איז בײַם וואַסערטרעגערס טאַכטער חתונה,  
 טאַנצן אין פּאַלטאַווע די עמערס...

ישראל קאפלאן

גערירט איז אויך קאטקע, א גיבור א יונג. נעכטן ערשט ארויס פון א  
לענגערער טורמע, און ער ווייס שוין דא אַלץ. איילט ער זיך אויסצודריקן  
זײַנע דויערנדיקע געפילן:

— גנעשינקע, קלעם זיך ניט! איינס־צוויי מאַך איך פאַר דיר דעם  
חשבון...

— דעם חשבון, קאטקע, וועל איך שוין אליין מאַכן — ענטפערט  
גנעשע קאַלטבלוטיק און גיט אַ ווייז אַ פלעשל מיט אַ געלבלעכער פליסיקייט  
— אַ בלינדער סאַלאַמאַן, פאַר וואָס ניט? בײַ מיר אליין קריגט ער די  
ערשטע און שענסטע נדבה...

און ווידער צעטיקעוועט זיך די מאַשין, און אַ באַגלייט אַ צעזונגענער:

לאַך אין פנים,

לאַך און לאַך —

און ווידער לאַך!

1926



## אויגן - לייעניש

א

אויגן אז זיי לאָזן זיך אין דיר אַרײַן מיט אויטאָריטעט אין מיט  
תקיפות — ווי ער פאַרטראַגט עס ניט!  
די אַ שפּיזיקע בליקן וואָס גראַבן און גריבלען זיך אין דיר, נעמען  
דורך, און צענעמען דיך — ניין, ניט פאַר יאָסילאָוו.  
דיסציפּלין — ווי שפּל איז די מענטשהייט, וואָס אַזאַ מושג פון צוואַנג  
און אונטערטעניקייט הערשט אויך אין די לערנשולן, אין תּחום אַפּילו פון  
דער גײַסטיקער וועלט.  
מיאוס שרעקלעך איז דאָס פּאַלגן, זײַן נאַכגיביק אַ מענטשן וואָס באַ-  
שטימט דײַן גורל, און דער תקיף אַליין ווײַזט זיך אַרויס ווי אַ גאַלע  
נישטיקייט.  
גוטע פּרײַנד עצהגען דיך אַפט, דערקלערן האַרציק, אז אַ קורצדויערני-  
דיקע הכּנעה קאָן ווייניק וואָס שאַדן דעם מענטשן אין זײַן גײַסטיקן  
אײַנשטעל.  
— אַ טעות! — שפּרינגט אויף יאָסילאָוו — די „בויטווענדיקע פּאַלן“  
וואָס דו שלינגסט אַרונטער „צו דער מינוט“, זעצן זיך דיר שוין אַפּ אויף  
דעם גאַנצן לעבן.  
הויך איז ער און צעוואַקסן. די פּלייצע קרומלעך פון דעם שטענדיקן  
בייגן זיך מיט זײַנע קורצזיכטיקע אויגן, וואָס נענטער אַרײַנקוקן.  
שוין קליינערהייט איז ער געגאַנגען פון חדר צו חדר; ניט געקאַנט

צו רעכט קומען מיט די רביים. צרות גרויסע זיינען געווען אין ישיבה.  
און אז ער איז אוועק אלס עקסטערן צו די עקזאמענס אויף באקומען א  
גימנאזיע-אטעסטאט, איז ניט איינער געווען איבעראשט:

— יאסילאוו, ער וועט שטיין פאר די עקזאמינאטאָרס?..  
געווען איז ער גרונטיק צוגעגרייט. אָבער אָט ווערט אים געשטעלט  
א פראגע:

— א פאראדאקס? אָנגעבן א זאץ מיט אַ ביישפיל פון א פאראדאקס.  
שטרענג און ביזו קלינגט יאסילאוו די שטים פון דעם לערער. אָן  
אייגעלע זיינס, ווי עס פינטלט מיט אויסלאך, און לויערט... האָט שוין  
יאסילאוו אין זיך מער ניט געקאָנט שטיקן דעם איך זיינעם, און באלד  
געלאָזט פאלן:

— א פאראדאקס? צום ביישפיל: דער הער עקזאמינירט מיד.  
אָזא חוצפה איז נאך אין דעם בילדונגס-אָנשטאַלט ניט געהערט גע-  
וואָרן. געבליבן איז ער שוין אָן אַן אַטעסטאט, יאסילאוו. ווי האָט ער זיך  
אָבער געקענט האַלטן אַנדערש, אַן קליינקעפיקע פאַרמעסטן זיך באַנאַל  
אויף דיין אינדיווידואַליטעט, אויף דיין נשמה?

## ב

יאסילאוו איז פון זיין ליטע אוועק קיין דייטשלאַנד און זיך דערוואָל-  
גערט אַזש קיין היידעלבערג. געוואָרן איז ער אַ פרייער צוהערער פון  
פילאָסאָפיע.

— אַ פרייער, פריי!.. — פלעגט ער באַטאָנען — פריי אויך פון אויס-  
טראָגן אויף זיך די דערדריקנדיקע קוקעלעך פון עקזאמינאטאָרן וואָס מאַכן  
דיך לערקעפיק און נישטיק...

באלד איז ער שוין געווען אין שווייצאַריע. חברן האָט ער זיך גענומען  
מיט טאַלסטאַיאַנער און טאַגאַריאַנער, געוואָרן אַ מחותן מיט אַנאַרכיסטן,  
און זיך אַ וואָרף געטאָן צו קבלה, און לאַבט זיך מיט די מעשיות פון  
בראַצלאָווער.

היינט איז זיין באגער — אנטדעקן גאונים. ניט קיין גאָר ליכטער ענין, דערקלערט ער:

— דער אמתער גאון, דער אויסנאָם, איז דאָך זיין נשמה פאַרלייגט און אָנגעוואַקסן מיט דעם שימל און זשאָווער פון דער צייט... און באַווסט איז, גאַנץ אָפּט ביז דאָס פייגעלע פיקט דורך מיטן שנעבעלע די שאַלעכץ פון איי, איז עס שוין פאַרצערט, און זעט שוין ניט אָן די ליכטיקע שיינ... די אויגן פון אַ מענטשן, אין זיי און דורך זיי האָט יאָסילאָוו גענומען זוכן גאונים.

די אויגן, זאָגט ער, זיינען דער אויסדרוק פון דער נשמה. אַ ראיא — די אויגן פון דאָסמאָדערנע, פון בעטהאַווען, און פון גרויסע רבנים. באַהאַנגען זיינען די ווענט אין זיין צימערל מיט זאַמלונגען בילדער. מיט זייערע אויגן קוקן זיך איבער פּאַעטן, פילאָסאָפּן, רעוואָלוציאָנערן, טיראַנען, ווונדערקינדער. ווי אַ פאַרשער אין זיין לאַבאָראַטאָריע דירי-זשירט איבער זיי יאָסילאָוו. יעדע פאַר אויגן מיט זיין באַזונדערן אַנאַליז, באַשייד.

אויגן — און אויגן.

— באַטראַכט מען אָט די טונקל-בלויע אויגן; קוקט זיך פון זיי אַרויס נאַרישעוואַטע העזע; און אָט ווילד-קעצישע, דריקן זיי אויס אי מוטיקע עקשנות און אי שאַרפּזין...

קיין ליטע פאַרט ער צוריק, אין זיין געבוירן-לאַנד. ליטע! די יידן דאַרט — אַ לאַבירינט פון אויגן ווונדערלעכע. אָבער די אַרעמקייט; גאונים וואַלגערן זיך אין מיסט, און דער סקעפטיציזם באַגראַבט זיי. אַ ברייט פעלד שפּרייט זיך פאַר יאָסילאָוו!

## ג

ווייניק האָבן זיך פאַרגעשטעלט, אַז יאָסילאָווס אויפּמערקזאַמקייט וועט באַזונדער געבן אַ פּאַל אויף פּינקען, דעם דאַר בחורל און אָפּגעלאָזן אין זיין אַנטו. אין ישיבות האָט ער געלערנט, פּינחס, און געוואָרן אַן אפיקורס; פּראַוועט נאָכאַנאַנד ליצנות, חזקט אויס מענטשן, מאַכט זיי נאָך און רייסט

אַרונטער. אין לופטיקער באַוועגונג בײַ אים שטענדיק זײַנע צוויי לאַכ־  
גריבעלעך אין די באַקן, און דאָס גאַנצע פנים שלאָגט אָפּ מיט שמייכל  
און אָפּשפּאַט. אויף אים האָט זיך אין אַ קאָווער לײַענזאַל אָנגעשלאָגן  
יאַסילאַווס אַ בליק. באַלד וויל ער וויסן וואָס פאַר אַ פּלי איז דער בחור.  
אַ ווענד גיט זיך יאַסילאַוו צו אַ פּרײַנד וואָס זיצט פאַרטיפּט אין  
אַ צײַטונג.

— שײַנקין, איז אײַך באַקאַנט דער דאָרט אין ווינקל?

מיטן פּינגער אין אויג!.. צי שײַנקין, דער מאַסן־רעדנער, צי ער קען  
אַט די פּריי?.. וויפּל חזק־פּײַלן זײַנען אים שוין געוואָרן אַרײַנגעטראַפּן  
פון אַט דעם פּינקע?..

מיט אַ חודש צוריק איז ער, שײַנקין, געשטאַנען אויף דער טריבונע  
פון גרויסן שטאַטזאַל און געהאַלטן בײַ די לעצטע ווערטער פון זײַן רעדע.  
געווען איז העכסטן ברען, און דער פּובליקום פאַרפּישופּט; הונדערטער  
הענט שוין אויסגעשטרעקט צום אַפּלאַדירן... רײַסט זיך אַרײַן פון אַ ווינקל  
פּינקעס קולכל, געקײַנצלט מיט תּמימותדיקער התלהבות:

— און וויסן דאָרף מען, אַז חבר שײַנקין איז אַ מענטש אָן ערנסטער,  
פּינקעס קולכל, געקײַנצלט מיט תּמימותדיקער התלהבות:

די רופן „פּראַוואַקאַטאָר!“ האָבן זיך קוים געהערט — אין דעם אויס־  
בראָך פון געלעכטער.

און ווידער אַ מאַסן־מײַטינג, און שײַנקין האָט זיך מיט שטורעם צע־  
האַלט אויף אַ קעגנערישער פּאַרטיי. שניידט דורך פּלוצלינג דעם זאַל  
פּינקעס' אַ טיפּער קרעכץ:

— ווינד און וויי, נעבעך מײַן פּאַרטיי!..

די גרימאַסעס וואָס האָבן איצט אין לײַענזאַל גענומען לויפּן איבער  
שײַנקינס פנים, פאַרשטאַרקן נאָך מער בײַ יאַסילאַוו די נײַגעריקייט. לאַזט  
ער ניט נאָך:

— איר קענט דאָך אים געוויס; טאָ ווער איז ער?

— יע, יאַסילאַוו, דאָס בחורל איז מיר באַקאַנט, באַקאַנט...

— דעם שאַרפּזין וואָס קוקט אַרויס פון אים, האָט איר דאָך שוין געוויס געמערקט; און זײַנע אויגן!..

„שטילקײט — אַ דורכױסיקע פּאָדערונג אין דעם זאַל!“... אויף דער וואַנט הענגט אַזאַ פּלאַקאַט וואָס פּאַרווערט דאָ אַ העכערן וואָרט און יעדן רױש, אויף אַט דעם פּאַרבאַט גיט שײַנקין אַ ווונק.

ריידן וועגן פּינקע, קאָן גיט שײַנקין אָן אויפּרעגונג, און אַרײַנגיין מיט יאַסילאַוו אין אַ וויכוח וועגן זײַנע אויגן-טעאַריעס, איז געוויס דאָ גיט דאָס אַרט.

און דאָך האָט שײַנקין באַלד באַווײַזן צוצוציען דאָ נאָך אײַנעם אויף זײַן זײַט, אַ קער האָט ער זיך געגעבן צו נישרין, דעם שרײַבער וואָס איז געזעסן דערבײַ און מיט זײַן קודלעוואַטן קאַפּ זיך געגראָבן אין אַ באַרג צײַטונגען. נאָך אַ לעבעדיקער שושקעניש צווישן די בײַדע האָבן זיך בײַ דעם שרײַבער צעהײבן די ברייטע פּליצעס, שמײכלדיק זײַנען אַוועק זײַנע בליקן איבער יאַסילאַווס פנים — און אַ מורמל געטאַן:  
— אַן אַקושער פון גאונים...

ד

זיך אַדורכשמועסן מיט מענטשן, איז פּינקע אַן אָפטער בעלן, און אַז שײַנקין גיט אים אַ ווייז אויף יאַסילאַוו —  
— אדרבא!.. זעט זיך אַן אַ פּילאַסאַף; וועט מען הערן אַ טיפּערן וואָרט...

אין דערבײַקן שטאַטגאַרטן האָבן די אַלע פיר זיך אויסגעזוכט אַ ווינקל — שײַנקין און פּינקע, יאַסילאַוו און נישרין.

דער רײדער איז באַלד יאַסילאַוו, און פּינקע — גלעט באַזאַכט מיט זײַן הענטעלע איבער די באַקן, ציט אויף אַראָפּ די שפּיץ מאַרדע, ווי זײַנע פּינגערלעך וואַלטן באמת פילן אַן אַרויסגעוואַקסענע באַרד, אַ לײכט שמײי-כעלע שוועבט איבער זײַן פנים, די גרינלעכע שוואַרצאַפלען שווימען אַרויף און אַראָפּ איבער די ווייסלעך; אַט פאַרלויפן זיי הויך אין שטערן אַרײַן און אַט זײַנען זיי שוין אונטער די באַקן, ווי מיט אַרײַנטראַכט הערט ער דעם

צוזאמענפיר פון דאָסטאַיעווסקין מיט דעם בעל־שם־טוב און פון רבי נחמן  
בראַצלאָווער מיט פרוידן.

יעדע ווײַלע וואָרפט צו יאָסילאָוו אַ שמיץ זיגערישע בליקן אויף דער  
זײַט פון שיינקינען און נישרין. די ביידע האַלטן זיך דאָך פאַר אַלצווייטער  
און אויף אים, יאָסילאָוו, קוקן זיי ווי אויף אַ פּאַנטאַזיאַר און טשודאַק.  
ווי קאַמיש זיי זעען אים איצט אויס, און קליינקעפּיק!..

יאָסילאָוו נעמט אָבער מערקן אַן איבערווונק פון די ביידע צווישן זיך.  
זיי קוקן זיך אָפנים איבער, וואָס פינקע, דער בעל־דבר אַליין — ער שוויגט.  
איז וואָס? יאָסילאָוו האָט ניט נייטיק קיין בפירושע דיבורים. דאָס  
פנים אַליין פינקעס, די ווונדערלעכע שטריכן, זײַן גלאַצן מיט אַזעלכענע  
אויגן, די געשליפענע בליקן וואָס בויערן און נעמען דורך — איז גענוג!  
אַז מענטשן טרוקענע, בלוטלאָזע און קאַלירן־בלינדע!

## ה

דאָס מויל עפנט זיך!

לאַנגזאַמער ווערן די תנועות בײַ פינקען איבערן געזיכט. אַרום זײַנע  
ליפּן ווײַזט זיך אַ רירעוודיקייט. דער גאון ברעכט קאַנטיק מיט זײַן שוויגן.  
איצט גייט שוין זײַן האַנט מיט אַ לאַנגזאַמען צעצויגענעם גלעט איבער  
דער מאָרדע. אַ טיפער קנייטש מיטן שטערן, אַ בליקוואַרף שנעל און דורכ־  
דרינגלעך... קוקט שוין אויס יאָסילאָוו אויף שאַרפּס; אַט־אַט קומט שוין  
דאָס גרויסע וואָרט, אַן אויפבליץ פון געדאַנקען.

— אַנטשולדיקט — ווענדט זיך פינקע צו יאָסילאָוו — איר וועט ניט

האַבן פאַראיבל?

— רעדט! — ברענט יאָסילאָוו — גאָר פאַראיבל? חס־ושלום!.. רעדט!

— איר זײַט, במחילה, אַ בהמה בצורת פּילאָסאָף, אַ בהמה גסה...

## האַרבסט - אָטעם

טאָג פאַר טאָג זיצן זיי ביידע בײַ איין אַרבעטסטיש. יעדן מאָרגן וואַרטן שוין אויף זיי בערג פאַפירן. אויף זיי ביידן ליגט אין פּאַלקסבאַנק דאָס באַטראַכטן די בקשות פון קליינקרעמער, גאַסנהענדלער און דאַרפגייער. נאָכ-פאַרשן דאַרפן זיי די דרינגלעכקייט פון יעדער בקשה און פעסטשטעלן די נאמנות פון דעם הלוואה־בעטער און פון זײַן גאַראַנט. ביידע האָבן דאָ די זעלבע אַרבעט, פאַרשיידן זײַנען זיי אָבער אין אַ סך־אַ סך.

יוסף קאַרפּ. אַן אלמן, קליינוווקסיק און בײַזיכיק, דער קאַפּ גרויס און גרוי באַוואַקסן. אין באַנק קומט ער ווען דער הויכער ברייטבייניקער טימאַשאַ רייניקט נאָך די טרעפּ פון דעם אַרײַנגאַנג. ווי נאָר דערזען דעם באַאַמטן, כאַפּט זיך דער דינער צו דעם בונט שליסלען און לויפט עפענען די טיר פון באַנק. צו דעם גוטמאַרגן זאָגט ער נאָך היינט:

— הער קאַרפּ, די לעצטע טעג, דאַכט זיך מיר, איז דער הוסט בײַ אײַך

גאָר שטאַרק; וואָס זאָגט דער דאַקטער?

— אַסטמע און האַרבסט זײַנען אַ קנאַפע פאַר קליידער; דאָס ווייס מען אויך אַז אַ דאַקטאָר... און צײַט צו אַ דאַקטאָר? — האַלט זיך אָפּ קאַרפּ אויף די טרעפּ צום פאַררוען — אַז איך ענדיק דאָ די אַרבעט, איז שוין מיר דער טאָג ניטאָ.

— טאָ וואָס דאַרפּט איר קומען אַזוי פרי? נאָך גרויער מאָרגן!..

— ביסט דאָך ניט קיין נאָר, טימאַשאַ, און ניט קיין ליידיקגייער... וואַרט אויף דיר אַרבעט, קאַנסטו זיך ניט פאַרליגן אין בעט, אַדער זיך

לאָזן ווילגיין!

אַז דער גרויסער זיגער איבער דעם בנין פון באַנק ווייזט שוין אויף 8, נעמען זיך קלייבן די באַאַמטע. זיי צעזעצן זיך ביי די טישן און ביי די אויפנעם־פענצטער. שרייב־און רעכנ־מאַשינקעס צעקלאַפן זיך. דערזעט קאַרפּ פון ווייטן אויך פינקסן. דער הויכער דראַנג שטעלט לאַנגזאַם זיינע געמאַסטע טרייט. ניט נתפעל איז ער וואָס די אַנדערע באַאַמטע זיינען שוין אויף זייערע ערטער. שפיגלדיק אויסגעפּוצט, שטרעקט ער זיין צאַרט־ווייסע האַנט מיט די בלאַנקענדיקע מאַנזשעטן און דריקט ליבלעך די הענט פון באַקאַנטע. שוין לעבן קאַרפּ, אַיילט ער זיך נאָך ניט צו זיצן מיט אים ביי זייער אַרבעטסטיש. ווי אַ לולב וואַרפט זיך זיין לאַנגע פיגור מיט זיסע באַגריסונגען אויף אַלע זייטן; קאַוואַלעריש פאַרנייגט ער זיך מיט זיינע אַלט־בחורישע מאַניערן. ברייט איז דער שמייכל צו זיין קאַלעגע בייים טיש: — אַ גוטן מאַרגן, פּריינד קאַרפּ; וואָס, אַפּנים אויך היינט האָט איר זיך צוגעאַיילט?.. ווי איך זע, פּריינד קאַרפּ, איז שוין פאַר מיר פּמעט ניטאָ קיין אַרבעט...

— ניט צו פאַרשלעפּן ענינים וואָס וואַרפּן אָן אַ דרינגלעכקייט — קומען קאַרפּס ווערטער מיט אַ לייכטן הוסט — גאָר פרי איז געווען נייטיק אויפצוזוכן צוויי מענטשן אין זייערע היימען, דערגיין דאַרט זייער מאַטע־ריעלן מצב. קומסטו אַהין אַ ביסל שפּעטער, איז שוין ניטאָ מיט וועמען צו ריידן... אַרײַן בין איך צו דעם וואָס בעט אין דער אַ בקשה אַ הלוואה, און צו נאָך איינעם וואָס איז ביי אונדז אַנגעגעבן ווי אַן ערב.

— ביי אַזא פיר וועט עס געלינדערט ווערן, פּריינד קאַרפּ, דער הוסט וואָס מאַטערט אייך אויס?.. מענטשן פאַרגעסן אַפילו דעם מינימום שעהן וואָס מען מוז שלאָפן!.. יע, אַנגענומען איז דאָך אַז אויף שלאָפן זיינען גענוג אַכט שעה, און ווער רעדט אַכט אַ האַלב; האָב איך די טעג זיך געקויפט אַ בוך פון אַ באַרימטן פּראַפּעסאָר, אַט האָב איך עס מיט זיך; שטעלט פּעסט דער גרויסער מומחה אַ מינימום פון ניין אַ האַלב, ניט ווייניקער!.. פּריינד קאַרפּ, איר קריגט ביי מיר דאָס בוך צום לייענען, און גיט טאַקע דעם גוטן טראַכט וועגן זיך!..



— אַ טראַכט געבן, און ניט קאַנען אויספירן... נעכטן אַוונט טאַקע געמיינט ניט צו גיין היינט צו דער אַרבעט, און זײַן בײַ אַ דאַקטאָר. האָט מיך אַבער פאַרטאַג געגעבן אַ הייב; בקשות ליגן בײַ אונדז אַן אַן ענטפער נ.. זיצן די ביידע בײַ זייער אַרבעט, און הערן אויס אויך טענות און רייד פאַרביטערטע. הינטער זייערע פלייצעס וואַרפן זיך קאַלעגעס דורך:

— אַ פאַרעלע... איינער, פאַרגעסט אַז ער איז שוין אַ צעבראַכענער שאַרבן; און אַט דער צווייטער, געקנאַטן אויף היילע געלכלעך מיט שמאַנט... — אַבער זע נאָר! שוין גאַנצע מינוטן ווי אונדזער פינקוס רײַסט זיך בײַם פולט מיט עפעס אַ שרײַער און בעל־טענה; גאָר ווי אַרויסגעפלויגן איז אים פון מוח די מעדיצינישע עצות, זײַנע שטענדיקע וואַרענונגען פון אויפֿרעגן זיך...

דער ווונדער האַלט ניט לאַנג אָן. באַלד זעען די באַנקמענטשן ווי קאַרפּ רעדט שוין מיט די קליענטן. און פינקוס, ער פאַרעט זיך אין דעם הויכן שראַנק בײַ דער וואַנט און זײַן קאַפּ טיף פאַררוקט אין די פאַליצעס. צעווינקט מען זיך: דער פאַרצערטלטער כאַפּט שוין וואָס אין מויל; זײַן געווינהייט צו שטאַרקן דאָס האַרץ און זיך אַפּפּרישן נאָך אַפּילו אַ גע־דאַכטן אַנשטרענג...

די שמייכלעריי ווערט פּלוצלינג איבערגעהאַקט דורך אַ פאַרקײַכטן הוסט. פאַרוואַרפן איז בײַ קאַרפּן דער קאַפּ; ער שטיקט זיך. און ווידער צעהילכט זיך אַ סקריפּיקער פּרײַך וואָס טרייסלט דאָ אַרײַן אין יעדן איינעם דעם האַרבסט פון דעם פרעסיקן דרויסן מיט דעם כליאַפּ פון דעם פּליוך רעגן איבער די פענצטער...

טויט בלאַס איז פינקוס. ווידער איז ער בײַם שראַנק. מיט ציטערדיקע פינגער נעמט ער ציילן די אַפעלסיגען און די קיכעלעך און נאָך פון זײַנע אַפּפּרישונגען. — —

מאַרגן, דעם צווייטן טאָג, אַז דער נעפל האָט זיך מיט אַ געדיכטער גרויקייט נאָך בלײַק געשפּרייט איבער פעלד און גאַס — האָט שוין טימאַשאַס האַריקער אויער דערהערט די שווערע סאַפּיקע טריט אונטן פון דעם אַרויפֿגאַנג.

— די טרעפ ווערן מיר אלץ מער שטייק, כאטש קלעטער ווי אויף  
א לייטער... פארשטייט, טימאשא, קיין לופט ניטאָ צו אַטעמען, הוֹ-קכי-  
קכאַ-הווּ!..

זיך אָפגעכאַפט מיטן אַרויסהוסט פון דעם לייכעץ וואָס האָט אים מינוטן  
לאַנג ספנותדיק געוואָרגן, האָט קאַרפ מיט פיבערדיקע אויגן גענומען  
וואַרפן פאַרכמורעטע בליקן צו דעם ליידיקן שטול פון פינקוסן.

— דער הער זוכט דאָ וואָס? — איז גרייט צו העלפן טימאשאַ וואָס  
האָט קאַרפן באַגלייט צו זײַן טיש און לאַזט אים נאָך ניט אָפ.

— ניין, גאַרניט... אין די אויגן וואַרפט זיך מיר דער שטול... דורך נאַכט  
אַז דער הוסט האָט מיך עטלעכע מאָל גאָר שטאַרק פאַרכאַפט און בין גע-  
בליבן אַן אַטעם, און איצטער אויך — זע איד אַז מײַן צווייטער קאַלעגע  
איז ניט אַזוי אומגערעכט אין זײַן באַצײונג צו דער אַרבעט. שאַדט טאַקע ניט  
צו טאָן אַ טראַכט מער וועגן זיך... הוֹ-קכי-קכאַ!..

און ווידער איז ער פאַרגאַנגען אין אַ הוסט און לאַנג זיך געוואָרגן...  
לייכטער אים געוואָרן, לייגט אים טימאשאַ אַוועק אויף שטולן. נאָך אַ  
קורצן דרעמל זעט קאַרפ אַרום זיך נאָך עטלעכע באַנקמענטשן. פרעגט ער  
באַלד:

— ניטאָ נאָך פינקוס?.. אַט זיך דורכריידן מיט אים!..  
— אַ צעטעלע פון אים, דאָ אויפן טיש — הערט ער אַן ענטפער —  
געשריבן טאַקע צו אייך; איז אייך ניט שווער צו לייענען?..  
„ליבער פריינד קאַרפ, דער מיאוסער וועטער היינט — און די נעץ, די  
נעץ! — צווייגט מיך צו בלייבן אין שטוב. איך פאַרלאָז זיך אויף אייך,  
אַז אונדזער אַרבעט וועט ניט לייַדן. מיט דאַנק, פינקוס.“  
אַ צי געטאָן לופט, האָט זיך קאַרפ אַוועקגעזעצט ביים טיש, און צו זיך  
אליין גערעדט מיט אַנטרייב:  
— גענוג מיטן הוסטן, פרייכן!.. אַ גרויסער טאַג היינט... קכי-קכאַ!..

## דאָקטאָר וואָס מער

ווייניק מענטשן רופן אָן דעם דאָקטאָר מיט זײַן פּאַמיליע-נאַמען וואָס גלאַנצט אַראָפּ מיט ייראַת־הכבוד פון דעם ווײַסן עמאַל-שילדל בײַם אַרײַנ-גאַנג פון זײַן פּראַכטיק הויז. מיט זײַן אויסערלעכן אָנזען און שטרענג בכבודיקער האַלטונג — ווי ס'פּאַסט! — האָט ער זיך בײַ ליצנים דערדינט דעם טיטל „דאָקטאָר האַנער“. אין שטאַט בכלל הייסט ער דאָקטאָר וואָס מער, ווײַל ער לאָזט זיך וואָס מער באַצאָלן. אָבער ראַטעווען אַ קראַנקן, ווייס מען אויך, איז פּרײַער גאַט און נאָך דעם דאָקטאָר וואָס מער.

אַרומגענומען מיט זײַנע פּאַציענטן, די מער־פּאַרמעגלעכע און הויך פּאַרער, האָט זיך דאָקטאָר וואָס מער פּײַן און ווײַל געלעבט אַ לעבן. געזעלשאַפטן און קהלשע טוערס האָבן ניט פּאַרגעסן צו באַגריסן אים בײַ יעדער נאָר געלעגנהייט, צי אַ געבוירן־טאָג, אָדער בײַם אויסבויען זיך אַ נײַע דאַטשע, אײַנשאַפּן זיך אַ מאַדערנע קאַרעטע. גאַנץ אָפט פלעגן אים געבראַכט ווערן ערן־בילעטן צו פּאַרווײַלונגען און צו הערלעכע צונויפקור־מען. אויף די ווענט פון זײַן קאַבינעט הענגען ערן־דיפּלאַמען פון פּאַר־שיידענע געזעלשאַפטן, וואָס זײַנען אים געוואָרן אונטערגעטראָגן מיט פּײַער־לעכקייט. גליקלעך פלעגן זיך פּילן די עסקנים, אַז דער באַרימטער דאָקטאָר האָט אין זײַן דאַנקוואַרט פאַר זייער דיפּלאַם אויסגעדריקט זײַן געהויבענע אַנערקענונג פאַר דער טעטיקייט פון דער געזעלשאַפט וואָס באַערט אים, און האָט אויך צוגעזאָגט זײַן מאַראַלישע מיטווירקונג. אויך די צײַטונגען.

ביים דערמאנען דעם נאמען פון דאקטאר, פלעגן ניט פארגעסן צוגעבן וועגן זײַן פערזענלעכקייט — דער איבעראל פאפולערער ארצט, געזעל־שאפטלעכער עסקן און גרויסער פאלקספריינד.  
טאג פאר טאג אין דעם דאקטארס לעבן — טעג אנגעזאפט מיט ווילזײַן און כבוד.

דארף אבער איין טאג וואָס פאסירן, און דווקא אַ קלייניקייט. איז אָבער די קלייניקייט, ווי להכעיס, געפאלן אין טעג גרויסע. גאָר גרויסע טעג אין דאקטאר וואָסמערס פראַקטיק. טעג פון אַ מאַסן־איבערגאַנג!.. אַזוינע טעג פאַרשפאַרן אין גאַנצן דעם דאקטאר וואָסמער פון צו געבן דעם פאַציענט אַן אַנצוהערעניש, אַז ״וועדליק דעם ערנסטן כאַראַקטער פון דער קראַנקייט, איז ניט אויסגעשלאָסן נאָך אַ מאָל זיך באַראַטן מיט אַ דאקטאר״. די ווערטער זײַנען אין די טעג גאָר איבעריקע. קינד־און־קייט ווייסן שוין אויך אויס־צורעכענען אויף די פינגער די אַלע קאַמפּליקאַציעס, וואָס אַזאַ גריפע — דער איבערגאַנג — קאָן, די שעה זאָל ניט זײַן, פאַרשאַפּן...

איז אַט אין די טעג, וואָס שעהן זייערע טאַרענען זיך ניט מיט הונ־דערטער פאַרן דאקטאר וואָסמער, האָט זיך דערקליבן אַזש צו אים אין קאַבינעט אַרײַן אַ ידענע אַן אַפּגעשליסענע מיט אַ פּיצל קינד אויף די הענט. און גלייך מיט אַ געבעט:

— פּרײַער גאָט און נאָך דעם איר, ליבינקער דאקטער!.. וואָרעם וואָס זאָל איך זיך דאָ שעמען? בעסער אַ שאַנדע אין פנים איידער אַ ווייטיק אין בויד... דאָס קינד, טײַערינקער!..

דאקטאר וואָסמער האָט באַלד דערשפּירט דעם אומגעריכטן קונד. אשׁ־להבה איז ער געוואָרן אויף זײַנע הויזדינער. ווי אַזוי האָט מען פאַר אַזאַ ידענע גאָר געעפנט די דרויסנטיר? און אַנפּריי, דער שווייצער בײַ דער טיר צום קאַבינעט, האָט בײַ דעם פולן וואַרטציער מיט אמתע פאַציענטן, האָט ער גאַרניט באַמערקט אַזאַ קונד און ניט געקאַנט אַפהאַלטן זי פון דעם אַרײַנגרייסן זיך? שוין אַזאַ בלינדזשיאַק, דער אַלטער אַנפּריי!..  
דעם דאקטארס האַנט האָט זיך שוין פאַרמאַסטן אויף אַנדריקן דאָס שווייצערגלעקל, טאַקע צו אַנפּרייען, וואָס קאָן זיך נאָך נישקשה אַפּפאַרטיקן

מיט דער יידענע. האָט אים אָבער אין אויגנבליק אַדורכגעשלאָגן אַ שוואַרץ-גלאַנציקער אָפּשײַן; זײַן קאָפּ גלאַנצט רעספעקטפּול מיט אַ הויכן צילינ-דער-הוט. צעוונקען האָט זיך אַ בילד פּון דער וואַנט, וואָס ווײַזט ווי ער, דער פּרעזידענט פּון דער גרויסער סינאַגאָגע, נעמט דאָרט אויף פּייערלעך אַ באַרימטן מיניסטער... נײַן, פּאַסט עס ווײַט ניט, אַז אַ שווייצער אַ קולאַק זאָל פּאַרביי די פּאַציענטן שלעפּן אַן אַרעמע אָפּגעשליסענע פּרוי, און נאָך מיט אַ פּיצל קינד!.. וואַרנט אַט דער צילינדער און פּאַרלויפט זײַנע אויגן מיט די בליקן פּון ייראַת-הכבוד צו אים, בעת ער טראַגט זיך מיט זײַן קאַרעטע איבער די גאַסן; ווי פּאַרערט ער איז בײַם פּאַלק!..

אָפּגעשפּרונגען איז זײַן האַנט פּון דעם גלעקל. ער האָט זיך געכאַפּט שרײַבן אויף אַ בלאַנק פּאַפּירל, און גרויסהאַרציק איבערגעגעבן:  
— ליבע פּרוי, אין דעם קוויטל האָט איר דעם גענויעם אַדרעס פּון אַ צדקה-אַמבולאַטאַריע. גײט טאַקע שוין באַלד אַהין, וועט מען אײַך נאָך הײַנט אָננעמען.

— בולאַטאַריעס?! — ברעכט אויס די יידענע — ווער האָט עס צײַט זיך דאָרט צו דערשפּאַרן? גבירים וואָס האָבן קיין אַנדער אַרבעט ניט, זאָלן זיך דאָרט קנישען בײַ די טירן... און מיד, אַן אַרעמע וויסטע אלמנה, דאַרפט איר העלפּן. פּרײַער גאַט און נאָך דעם איר, האַרינקע!.. און טאַקע, בולאַטאַריעס זאָגט איר, פּאַני דאַקטער — נעמט זי זיך פּאַרן ענין ברייטער דערקלערן — וואָס טוען זיי אײַך אויף דאָרטן? איך זאָג דאָס מער ניט, איידער איר שלאָגט זיך צו דאַרפט איר אַדורכגיין ווײַסע פּאַרטעכער אַן אַ צאַל. און יעדער ווײַסער פּאַרטעד רײַסט אײַך אויף אַ מוח מיט פּראַגעס, שאַקן נאָכפּרעגענישן פּון נעכטיקע טעג און בייזע חלומות... און ערשט נאָך לאַנגע וואַרטענישן, איידער איר באַווייזט זיך פּונאַנדערקנעפלען פּאַרן דאַקטער, לייגט ער שוין צו אַ האַנט בײַם דופּק, אַדער עפעס אַ פּאַמפּעדיקל צום לאַפעטקע, און פּאַרטיק, שוין אויסגעהערט, יוצא. ער טאַפּט שוין אַ צווייטן בײַם דופּק, בולאַטאַריע-היילעניש!.. הײַנט, איך זאָג דאָס מער ניט, דער אַנשטעל זייערער, די פּוריע; ווי גרויס בײַ זיך, די לאַנגע ווײַסע פּאַרטעכער און די פּאַרקרימטע צורות פּון די ראַטעס משרתים, די הייצער-

משרתים, וואסער־משרתים און פֿייער־משרתים זייערע!! איך האָב זיי אָבער געזאָגט: אַ געשוויר איידער עס פּלאַצט, איז עס הויך־הויך אָנגעצויגן... האָט שוין דער דאָקטאָר פשוט באַשלאָסן, מקריב צו זײַן הײַנט די טײַערע גאָלדענע מינוטן פון דער פּראַקטיק. געווירקט האָט דאָ אפּשר דאָס טויט בלאַסע פנים פון דער פרוי, וואָס דערמאָנט אים זײַן יונג פּאַרשטאָר־בענע מאַמען. געווען אויך אַ וויסטע אלמנה. און אפּשר האָט אים דער זכרון פּאַרטראַגן אין זײַנע אייגענע יוגנטיאָרן. אַז ער וועט שטיין מיט אַ ריזיקן פּאַרמעגן — האָט זיך אים דעמאָלט נאָך גאַרניט געחלומט. רײַך איז הײַנט זײַן פּראַקטיק און באַרימט זײַן נאָמען. יחידים און געזעלשאַפטן יאָגן זיך ממש אָנצוטאָן אים וואָס מער פּבוד!! יענע־יענע יאָרן אָבער. שטענדיק הונגעריק געווען. אַחוץ זײַן קערבל אַלטע ביכער און טראַנסעס, איז זײַן גאַנצע צירונג געווען עפעס אַן אָפּגעבליאַקעוועטער סטודענטן־מונדיר. אין דעם אויספוץ פּלעגט ער דאָס האַלטן פאַר זײַנע חברים מעדי־קער די קנאַקעדיקע רעדעס וועגן פּאַלקסגעזונט. מיט התלהבות פּלעגט ער זיך צעשרײַען, אַז מסירת־נפשדיק דאַרף דער קומענדיקער דאָקטאָר שטיין אויף דער וואַך פון דעם פּאַלקס־קיום!! דאָס ריידן פון דאָקטאָר איז שוין אַנדערש, ממש האַרציק:

— איז זעצט זיך, ליבע פרוי; וואָס איז דעם קינד?

דער דאָקטאָר נעמט ליבלעך אַרויף דאָס קינד אויף דער האַנט און קוקט אים אַזוי טיף אין די העליש־צאָפּלדיקע אייגעלעך אַרײַן. ווי אַ ליכטל נאָך זײַנע עלנטע יאָרן פון אַמאָל האָט זיך אויף זײַן האַנט אַ צונד געטאָן. מיט היילע רחמים איז ער אָפּגעלאָפּן און זײַן יעדעס וואָרט קלינגט אָפּ מילד, אַפילו פּאַרקלעמט:

— עס הוסט דאָס קינד, וואָס?.. דאָס מעגעלע אויך, האָ?

— וואָס איר ווילט ניט אַליין, טײַערינקער, האָט זיך אין דעם קינד ניט אַרײַנגעקליבן. האָקט ווי פון אַ פּוסטער טון, האָקט עס. און אין בײַכל לאָזט ניט אָפּ אַ פּאַליושקע... אַ פּיפּקע אין האַרצן און אַ רעדל אין בויך; אַן אומגליק, הער דאָקטער!

אין אויער דעם דאָקטאָרס לויפט אַרום מיט אַ טרײַבל איבער דעם

קינדס גופל. דער אנדער אויער אבער נעמט אין דער שטילקייט אויפכאפן טריט געדיכטע פון ווארטציימער און א סקרפען דארט פון טיר. פון לאנגער ווארטעניש האלטן אפנים די פאציענטן אין פונאנדערגיין!.. איז שוין וואס- מערן גארניט קלאר דאס רודלען ביים קינד אין בייכל. אויף גיך גיט ער גאר א זאג:

— דער איבערגאנג... שרעקט זיך ניט, פרוי; וועט שנעל פארבייגיין!..  
 — דער איבערגאנג?! — צעלאזט זיך די יידענע — א שטיק פיינע בשורה אויף מיר, א מיצווה פארדינט, כ'לעבן!.. הער א טרייסט, עס וועט גיך פארבייגיין! אז ביי נגידים האלט עס אן, אט דער איבערגאנג, אין די חדשים, זאל גראד דער ארעמאן ליכט אפשניידן, א שפילכעלע עפעס, עס האט זיך שוין איין מאל א וויקל געטאן א בינטל צאָרן אויף מיין קניפל יארן! א קלייניקייט עס ארויסצוריידין; דער העלד דערפון, אזא עופעלע!.. אט דאס שרעקט דאך מיך. און אויב טאקע, ניט וויסן זאל מען דערפון, דער איבערגאנג, איז אפילו נאך דעם, איז דאך די אמתע אַנשיקעניש מיט א צעשפוזש פון פלינקאציעס. מען זאגט דאך, די גריפע ווי די גריפע, די גרייפעלעך אבער נאך דעם, א צרה מיטן אייבערשלאק ארויף!..  
 דעם דאקטאר גייען שוין גאר ווייניק אן די דיבורים. ער מאכט זיך געלאָסן:

— איך שרייב אויף א רעצעפט, דריי עסלעפל א טאג.  
 — א רעצעפט? — ביטערט זיך די יידענע — א באַרעמהאַרציקער דאקטער, דעם גביר א רעצעפט, און דעם ארעמאן טוט מען אויך צוליב מיטן זעלבן רעצעפט. פרעגט פריער, צי פארמאג איך ביי מיין דלות א צעבראָכענעם גראַשן פארן אַפטיקער...

ציט מיט די פלייצעס דאקטאר וואסמער. ער כאפט זיך לייז ווערן פון זיין באַרג מעטאלענע מטבעות און וואַרפט צו עטלעכע צו דער יידענע. זי רירט זיך נאך ניט פון קאַבינעט. פלוצלינג זיך דערמאָנט:

— זעט, טייערינקער, ווי א צעמישטע בין איך דאך היינט מיטן קינד. אבער ווי זאָגט מען, א גוטער קלאַפ קומט במילא. האט מיר היינט פרי, אין א פארעווען מיטוואך, גאר דערמאָנט די ברוסט, אז נאך אלץ ניט פאַרהיילט, און ווייטאַגן!..

איז שוין איצט דאָקטאָר וואָס מער מיט אַן אמת פאַרלאָרן. ער פילט ממש ווי אין יענער זײַט קאַבינעט־טיר, דאָרט אין וואַרט־זימער, ווערט פון מינוט אַלץ שיטערער... ווי שווער איז אים דער אָטעם!

— זײַט אַזוי גוט, טײַערע גנעדיקע, איך בין ניט קיין פרויען־אַרצט, איך בין אַ דאָקטאָר און איבערלעכער; איר פאַרשטייט?!

— טאָ זײַט ניט אַזוי בײַז, האַרניקע, און זאָגט זשע מיר, וואָס פאַר אַ קרענק איז דאָס? אַט און אויסשלאַגל אויפן קינדס קעפל!.. און האָב איך זיך שוין יע דערשלאָגן צו דעם אמתן דאָקטער, טאָ זאל שוין פאַר איין גאַנג דער הער אַ קוק טאָן דאָס פיסל. חיות ניט זיכער, אַז מען רירט אַן דאָס פיסל אין דעם אָרט בײַם קינד!.. כאַפן זיך בײַ צײַטנס, שאַדט געוויס ניט. מען זאָגט דאָך, דער מענטש ווערט עלטער, דער פעלער — אַלץ ייַנגער...

מער קאָן ער שוין ניט אויסהאַלטן, דער דאָקטאָר. אַ טרייסל איז אים שוידערדיק אַדורך. נאָך ערגער, דאָס קינד איז גאַר מיט אַ מאָל אַרויס מיט אַ קוויטשיק געוויין. דערשראָקן זיך אַפנים פאַר דעם דאָקטאָרס בײַזן אַנקוק... פון גרויס ערגערניש האָבן זיך וואָס מערן צעקריצט די צײַן מיט אַזאַ שאַרפן סקריפּ. ניט אַנדערש אַ גאַנצע רײ גאַלדענע צײַן־קאַראַנקעס האָבן זיך אים דאָ אַרונטערגעריבן... מיט אַ טראַסק שפּרינגט צו די האַנט צום גלעקל, און מיט אַ געשרײ:

— איך בין אַ שוואַכער מענטש, אַ קראַנקער!.. אַ סך מידער און מער פאַרהאַרעוועט פאַר אײַך; לאַזט מיך!!

דער שווייצער האָט אים די גאולה געבראַכט... באַוויזן האָט די ייַדענע נאָך אַ שלײַדער צו טאָן אין קאַבינעט איבער דער פּאָדלאַגע דעם הויפן קלינגענדיקע מטבעות וואָס דער דאָקטאָר האָט איר געשאַנקען. מיטן וויין־צאַפּלדיקן קינד האָט אַנפּריי מיט געשרײען געשלעפט זי דורכן וואַרט־זימער, פאַרביי די פּאַציענטן...

מינוטן־מינוטן איז דער דאָקטאָר געווען אַפּגעשלאָסן אין קאַבינעט. אײַלנווייז האָט אים געוואַרפן. געכאַפט האָט ער זיך צונויפנעמען די צעשאַ־טענע מטבעות. און די אויערן זײַנע — אַנגעשפיצט צום וואַרט־זימער. און



אוי וויי, וואָס דער גרויסער דאָקטאָר האָט זוכה געווען צו הערן פון זײַנע  
הויכגעשעצטע פּאַציענטן :

— זײַער אַן אַרעמע פּרוי, זעט זיך אָן... טאַקע אַקוראַט פאַר אונדזער  
דאָקטאָר, בײַ דעם גאַלדענעם מאַרק פון דעם הײַנטיקן איבערגאַנג...  
— ניין, דאָס מאָל האָט ער שוין ניט געוויון זײַן ספּעציאַליטעט צו  
פאַרשלעפּן מיט אַ קראַנקייט, הייסן זיך ווענדן צו אים נאָך אַ מאָל און נאָך  
אַ מאָל, און צאַפּן געלט וואָס מער ; דאָקטאָר וואָס מער !..  
— אַוועקגעלייגט האָט די פּרוי פאַרן דאָקטאָר מסתמא נאָר עטלעכע  
מאַגערע מטבעות ; נו-נו ! האָט ער עס געגעבן דעם שלידער, און געהייסן  
זי אַרויסוואַרפּן...  
אַיאַ, ווערטער אַזעלכענע הערט ער — ער וואָס האָט אויף אַ פאַר-

זאַמלונג געכטן אַוונט אַזוי וואַרעם גערעדט וועגן מעדיצינישער הילף פאַר  
די פּאַלקסמאַסן בײַ דער גרויליקער עפידעמיע ; און אין אַ צײַטונג פון  
הײַנט פרי ווערט ער בולט דערמאַנט אַלס „איבעראַל פּאַפּולערער אַרצט,  
חשובער געזעלשאַפטלעכער טוער און גרויסער פּאַלקספּריינד“ !..

און אַ וועלט האָט מיט אַ מאָל זיך אַ שונא אַ פּלאַמיקן פאַרשאַפּט. אויפן  
מוח קען ער זיך ניט אַרויפנעמען, דער באַרימטער דאָקטאָר, די לעכער-  
לעכע טעטיקייט פון די סאַציאַלע מוסדות — זײַערע מעדיצינישע הילף !  
נאָך הײַנט שיקט ער אָפּ די ערנצייכנס און דעקאַראַציע-בענדער און די  
דיפּלאָמען — צוריק צו די פּילאַנטראַפּישע געזעלשאַפטן וואָס האָבן עס אים  
באַערט. און מער דערלויבט ער ניט, אַז בײַ די געזעלשאַפטן זאָל זײַן נאָמען  
דערשײַנען ווי אַ פּריינד זײַערער, און אַפילו ניט ווי אַן ערן-פאַרויצער !..  
אַחוץ דעם, זעט ער הײַנט טאַקע באַשײַמפּערלעך, אַז פּאַלק, מאַסע — איז  
אַ שנאַרעוודיקער חזיר. לאַז זיך נאָר צו אַ רגע, קריכט מען שוין דיר מיט  
די קאַפּיטעס אין לעבער...  
אויף אַ סך אַ סכן האָט הײַנט דאָקטאָר וואָס מער באַקומען בײַז בלוט.

אין סך-הכל אַבער קאַנען די געזעלשאַפטן פון דעם ברוגז ווייניק פאַרלירן.  
זיי ווייסן ווי אים ציטערט די האַנט בײַ אַ נתינה, אַפילו בײַ אַ קליין סומעלע ;  
ברײַט איז אַבער דער אַנשטעל ; הײַנט זײַן יאַגעניש נאָך פּבּוד !.. ליידן

ישראל קאפלאן

אויף אן אמת וועט אַנפֿרײַ, דער שווייצער. דאָקטאָר וואַסמער האָט זיך מיט  
א מאָל אַרומגעזען, אַז אָט דער דינער זײַנער איז שוין ווײַט ניט יענער  
בלוט רויטער יונג וואָס איז מיט איבער דרײַסיק יאָר צוריק בײַ אים  
אַנגעקומען. שוין אַ האַלב־בלינדער, אַזוי אַפּגעקראַכן. קאָן ער שוין גיין,  
אַנפֿרײַ. הײַנט איז זײַן טאָג!

שײַך צו זאָגן, אַז דאָקטער וואַסמער איז אַרויס פֿון די פֿלים...

1929

ג

---

פרייע הענט



## פרייע הענט

א

אינזשעניר בנימין ראשקעס שינגט צו זיין ניט גלאטיק פאר דער לעצ-  
טער צייט. עפעס האט דאך א מענטש דורכגעמאכט פאר זיינע פופציק יאר  
לעבן. באוונדערט איז געווען זיין מסירת-נפש פאר א רעוואלוציאנערער  
פארטיי. יארן איז ער אויסגעשטאנען רדיפות און טורמעס און סיביר. נו,  
האלט עס גאר איצט ביי אים — אפשניידן מיט דער באוועגונג... שווער אים  
אליין זיך דערגרונטעווען, ראשקעסן, ווי לאנג שוין אט אזא מין געדאנק  
טליעט אין אים. אז מיט קיין נייע סאציאליסטישע טעאריעס, און אפילו  
סתם גריבלענישן אין פארטיי-פראגעס, גיט ער זיך ניט אפ שוין אודאי  
א יאר צען. דאס גלייכן האט ער שוין לאנג ניט געהאלטן אין האנט א מער  
ערנסטן ווערק וועגן פאליטישע אדער ווירטשאפטלעכע פראגעס. אזוינע זאכן  
לאזט ער היינט מיטן פולן הארצן פאר די יינגערע חברים. אויף די לעצטע  
פארטייקאנפערענצן האט ער, ראשקעס, זיך באנוגנט צו זאגן זיינעם א  
ווארט ביים שליסן די היציקע וויכוחים. אין די מינוטן גיט ער פון זיכרון  
א ווארף ציטאטן פון די סאציאליזם-קלאסיקער, וויקלט פונאנדער א פאר  
העלדישע מאמענטן פון דעם העראישן פארטייעבר, און ער העלפט צו אין  
אננעמען א באפרידיקטע רעזאלוציע. געזיכערט איז אויך זיין ארט אין דער  
איבערגעקליבענער אנפירערשאפט פון דער פארטיי.

וואס אין דער פארטיי קומט גענויער פאר נאך די קאנפערענצן, גייט שוין  
ראשקעסן ווייניקער אן. ער איז אן אינזשעניר אין א טעכנישער פירמע און

איז אזוי פארנומען. און ניט געקוקט אויף זיין פולן הויכן גוף מיט די ברייטע פליצעס און אויף זיינע רויטלעכע באקן און דעם קאפ האָר וואָס זיינען נאָך גאַנץ טונקל — איז אָבער זיין געזונט ניט גאַר פויגלדיק. די יינגערע חברים, האַלט ער, אָט זיי זאָלן אָנפירן מיט די קלובן, בירזשעס, געהיימע טרעפּונקטן. אדרבא, זאָלן זיי טאַקע אָגיטירן, טומלען, דרוקן אין געהיים פּראַקלאַמאַציעס און פּאַרשפּרייטן. ער, ראַשקעס, איז גענוג יוצא מיט זיין באַמיען זיך ניט אַדורכצולאָזן די גרעסערע באַראַטונגען. ער באַטייליקט זיך אַלע מאָל אין אויפנעמען די וויכטיקע פּאַרטיי־געסט. ביי אַ טרעפּונג מיט די קאָמיטעט־חברים, מוז ער אויך שעהן גאַנצע אויסהערן פון זייערע אַלער־ליי אויפּטוונגען. און שטענדיק הערט ער פון גלענצנדיקע ניצחונות אויפן פּאַרטיי־פּראָגראַם, מען ציילט אָן ביי פּאַרכאַפטע פּאָזיציעס אין וויכטיקע פּראַגראַם ווינצפּונקטן. ער אליין ווערט אויך מאַביליזירט אויף מיטינגען, צום ריידן, אָפּאַנירן, קעגענערס אָפּשלאַגן. די אַ אַרבעט פּאַלט אויף אים דער עיקר ביי וואָלן צום סיים, צו די מאַגיסטראַטן, קהילות. טוט ער זיין חוב, און ווי זיין שטייגער, מיט אימפעט, ברען.

עס טרעפט אויך אַז אַ פּאַרטיי־סעקרעטאַר נעמט אים סתם אַוועק שטיי־קער צייט. געקומען איז צו אים ניט לאַנג צוריק אַזאַ איינער און גענומען פּרעגן וועגן זיין פּרינציפּיעלער שטעלונג צו עפעס ביי אויפגעקומענע סיטואַציעס אויפן פּאַרטיי־באָדן. און האָט אים אַנדערציילט פון אויסזיכטספולע קאָמבינאַציעס אין דער צווישן־פּאַרטייען־פּאָליטיק. געדרייט האָט ער אים אויך אַ מוח מיט נאָך ריינ־פּרינציפּיעלע ענינים, וואָס קאָנען האָבן אַ ניט־דער־ערך גרויסן באַטייט פּאַרן פּאַרטיי־פּרעסטיזש... לאַזט זיך אָבער ראַש־קעס ווייט ניט פירן. דעם סעקרעטאַר האָט ער ענדלעך אָפּגעשיקט צו די יינגערע קאָמיטעט־לייט, אָט די וואָס שטייען ביי דעם קאָמפּאַס פון דער באַוועגונג, האַלטן זיך אזוי פעסט ביים קורס און זיינען איבערציטערדיק איבער נאָר אַ וועלכן חשש פון אַן אָפּניג... יע טאַקע, מיט קיין פּאָליטיק גיט זיך שוין ראַשקעס אַ צייט לאַנג ניט אָפּ. טעאָריע־מעשיות הייבן אים ניט אָן צו אַרן.

און דאָך וואַקלט ער זיך אזוי פאַר דער לעצטער צייט, איז ווייט ניט

שווה-בשווה מיט זיך. און נאָר אַ פּרײַע שעה, זעט ער צו בלייבן איינער אליין מיט זײַנע אַלע מחשבותן. דער עיקר מײַדט ער אויס זיך צו טרעפן מיט אייגענע פּאַרטייערס. ניין, די פּאַרטיי איז שוין פּאַר אים ניט וואָס אַמאָל. ער פּילט עס בחוש. זיך אָפּגעטאָן פון די רײען יענער שפּאַנעוודיקער רעוואָלוציאָנערער גײַסט. אויסגעוועפּט זיך אָט יענער דערהויבענער אומרו, דער ברען און פּאַרמעסט... אים כאַפּט זײַן דערווידער די גאַנצע הײַנטיקע אַטמאָספּערע. דערצו שטאַרקט זיך אין אים גופא אַן אײַנדרוק, אַז זײַן אַנזען כאַפּט אויך פּאַלן אין דער פּאַרטיי. ער שניידט זיך אָפּנים אויף אַ וועטעראַן... אין איינעם אַ יום-טובֿ-טאָג האָט זיך ראַשקעס אַרומגעוואָרפן אויפן דיוואַן אין זײַן אַרבעטס-צימער, וואָס דינט אויך ווי אַ שלאַפּצײמער. שווער גײט אים מיטן פּרווון צונויפּנעמען די אַלערליי געפּילן, אײַנפּאַלן און פּאַר-שטעלונגען, וואָס האָבן זיך צעשפּילט מיט געמיש און פּלאַנטער. רײַסט זיך אים גאַר אַרײַן אַ הוהאַ פּונעם צווייטן צײמער. די קינדער שטיפּן ווילד, האָט זיך וואָס צעבראַכן מיט אַ טראַסק, די ווייב בראַט און וויל מיט קולות מאַכן אַרדענונג... אַהאַ, שוין ווידער אַ גוואַלד. דאָס מיזיניקל, זיך הויך אַרויפּגעדראַפּעט און אַרונטערגעפּאַלן!! ראַשקעס שפּרינגט אויף, ער מײַנט דאָ מאַכן דעם אמתן סקאַנדאַל; רויקער קאַן שוין ניט זײַן?! פּאַרלויפּט אים אָבער די ווייב מיט אירער אַ טענה — אין דרויסן איז אַזוי שײַן און יום-טובֿ איז הײַנט אויך; נעמט אַ טאַטע די קלענערע קינדער און גײט אַרויס שפּאַצירן; אָדער אַלע צוזאַמען באַזוכן וווּ...

עס דערגײט אָבער ניט ביז געשרײען. גאַר גיך באַרויקט זיך ראַשקעס. טאַקע אמת, כאַפּט אים בײַם געדאַנק, הײַנט איז יום-טובֿ, דער טאָג פּראַכ־טיק; אָבער אַ פּרוי זאָל אַרויסגיין מיט די קינדער שפּאַצירן, דאַרף מען דאָך טאַקע, ווי ניט, זײַן אַנגעטאָן אויך יומטובֿדיק... פּאַרהאַוועט איז זי, און אַזאַ טאָג איינע אליין מיט די קינדער אין שטוב, איבער די פּאַר שפּאַניקע צײמערלעך... ראַשקעס דרייט זיך ווידער אויפן דיוואַן, דראַפּעט זיך עקשנות־דיק אין זײַנע געדאַנקען און עס שטאַרקט זיך אין אים אַ ווילן צו זײַן וואָס מער אײַנגעשלאַסן מיט זיך אליין. אַ געוועב פון פּלאַנטערדיקע מחשבות הייבט זיך אָן אין אים אויסצודריבלען. אַ שטוב מיט יונגע קינדער, און ער

אליין שוין אין די פופציקער. היינט די דחקות, די דחקות!! אזא בירגער-  
לעכע וועלט ארום, און ער, ראשקעס, וויל זיך אט דער ארדענונג ניט  
אונטערגעבן. איז ער אלץ א מענטש בני יענעם, א פארקויפטער, מיט א  
בידנעם געהאלט...

ראשקעסן נעמען גיין פאר די אויגן צענדליקער אינושענירן, און אפילו  
מאנטיארלעך-פארטאטשעס. ארויפגעארבעט האבן זיך די אין א גאר קורצער  
צייט, און שטייען שוין מיט אייגענע ביוראען, גרויסע אונטערנעמונגען,  
אפערירן מיט רייזיקע באשטעלונגען. ער אבער, אן אינושעניר מיט ניט  
ווייניק פראקטיק, ער דארף זיך פרייען אז עס פארוואלגערט זיך נאך ווו  
א פירמע וואס שרעקט זיך ניט אפ צו באשעפטיקן לינקע עלעמענטן. די  
באלעבאטים זיינע ווייסן גוט ווי מען שמעקט אים נאך, און דער שעף אליין  
איז שוין וועגן אים ניט איין מאל געווען פארבעטן אין פאליציי... נו, קלאר,  
בני די באדינגונגען דא אין לאנד, וויל א מענטש פון זיין פאך זיך דער-  
שלאגן העכער — איז עס ניט געמאלט אז ער זאל זיין אינגערעיסן מיט  
די הויכע פענצטער און שטענדיק פארשאפט מיט די הערשער... ווארעם  
ווי אזוי טאקע זיינען עס א סך פון זיינע באקאנטע דערקראכן צו זייער  
הויכן מעמד? ראשית האבן זיי געזען ווי געהעריק זיך אנצופריינדלעך מיט  
די בארופענע פערזענלעכקייטן פון דער געזעלשאפט, און מיט מלוכה-לייט  
פון פארשיידענע ראנגען. גאר פדאי איז דאס מישן זיך אין די געהעריקע  
קלובן, ווערן א חבר אין די געזעלשאפטלעכע קאמיטעטן און קאמיסיעס,  
און א מחותן מיט ראטמענער פון די מאגיסטראטן און דעפוטאטן פון סיים.  
ברייט אפן זיינען שוין פאר דיר די טירן פון די בויטרעסטן און בוי-  
קאמיסיעס, פון מיניסטעריוםס און דעפארטעמענטן און אינספעקציעס...  
פרעגט זיך: פאר וואס, פאר וועלכע מעשים-טובים זאל אזא ווי ער האבן  
א פריינדלעכן צוטריט אין אט די מקומות? אז זיין פארטיי, און טאקע ער  
אליין — מען שפרינגט א וועלט אין די אויגן; שייך מען שפרינגט!!

פלאנטערדיק, פלאנטערדיק ביז גאר איז דער ענין. ראשקעס האט אפילו  
ניט מיט וועמען זיך דורכצושמועסן, און ווער רעדט נאך — זיך פארטרויען.  
מיט דער ווייב מיידט ער לעצטנס אויס צו בארירן בכלל אזעלכע פראבלע-



מאָטישע פּראָגעס. דער גאַנצער אָנהייב פון זײַער בײַדנס באַקאַנטשאַפֿט און פּרײַנדלעך זײַך, און צוזאַמענלעבן — האָט זײַך דאָך געטוליעט אין די פּאַר- טײַ-פּליגלעך. ער, דער גרויסער חבר בינע, און זײַ — די יונגעטשקע חברטע מאַלע... די מחשבות אירע פון הײַנט און איר באַנעם אין לעבן — זײַנען בעצם פּאַר אים גאַנץ דורכזיכטיקע. אין אַ גוטער שעה האָט זײַך אַפּילו נײַט אײַנגעהאַלטן און קלאַמפּערשט אויף געלעכטער אויסגעשאַסן :

— יע, בינע בלייבט שוין פון „לונק“ זײַנעם אַ קאַליקע אויפן גאַנצן לעבן...

קלאַרע דיבורים וועט מען אָבער פון איר נײַט הערן. אים גופא, ראַש- קעסן, וואַלט שוין געווען מערער צום האַרצן, אַז זײַן ווייב זאָל אָפּן מודה זײַן אין איר הײַנטיקן בליק אויף דער וועלט, אין דעם גאַנצן אַנדערן באַנעם. זײַ ווערט דאָך אַלץ מער רעכטער, און גאַטספּאַרכטיק אויך. ער מערקט עס, ער מערקט... ווען זײַ נעמט רײַדן אָפּ און זײַך אַרויסגעבן — וואַלט זײַ אים אַ סך לײַכטער געמאַכט. אויפן חשבון פון זײַערע ווייבער פירן זײַך דאָך אַ סך לינקע טוערס אזוי נײַט-מאַרקסיסטיש. טאַקע אין זײַן אײַגענער פּאַרטיי איז געשטעלט געוואָרן אַ פּראָגע צו אַ חבר פון קאַמיטעט, פּאַר וואָס זײַנס אַ קינד איז אַוועק לערנען אין אַ רעליגיעזער שול. איז דער מענטש אַרויס מיט אַ טענה :

— די פּאַרטיי-פּרײַנציפּן?.. אַ קאַמף בײַ מיר טאַג-טעגלעך מיט דער ווייב ; כיבע גט זײַך !!

פּור-פּלאַט אָבער וואַרפּן די פּאַרטיי — אַזאַ שרייט לאַזט זײַך ראַשקעסן אַפּילו נײַט אַרויפּנעמען אויפן זינען. פּרווון קאָן ער עס נאָר אויף אַ כּפּודיקן אופן. ער גײט אַרײַן, אַ שטייגער, אין רײַן-פּרײַנציפּיעלע ניגודים ; ער הײַבט אַרויס פּאַר די חברים אַ פּראָגע וועגן עיקרדיקע ענדערונגען אין פּאַרטיי- קורס. און מיט וויכוחים, וואַגיקע מאַטיוון. לאַזט זײַך עס אָבער אַנצוהײַבן נאָר אין אַ געהעריקן מאַמענט. קאָן ער אָבער לאַנג וואַרטן ?

נײַט אײַן טאַג פּלאַגט זײַך שוין ראַשקעס מיט די מחשבותן און מיט אײַנפּאַלן. און אויך הײַנט זעט ער נאָך נײַט דעם אויסוועג. און איז אויך ווייט פון דורכצוקומען מיט זײַך אַלײַן.

זיך לענגער פארטיפן אין מחשבותן און ברייטער זיך פונאָדערקליַבן  
אין זײַן פראַבלעם — לאַזט מען אָבער ניט ראַשקעסן אויך אין דעם פּרײַען  
טאָג פון יום־טוב. דער טעלעפאָן צעקלינגט זיך מיט אַ פּאָדערונג פון פּאַרטיי.  
אין אַוונט, שפּעסטנס אַכט אַ זייגער, מוז ער זײַן אויף אַ מיטינג אין איינעם  
פון די שטאַטזאַלן. דער פּאַרטיי־סעקרעטאַר דערקלערט אים :  
— די פּאַרביסענע קעגנער אונדזערע, זיי זאַטלען זיך גאַר פעסט...  
איר פּאַרשטייט, חבר ראַשקעס, זיי גאַרטלען זיך עס צו מאַכן הײַנט אויף  
אונדז אַ גאַר גרויסן אַנגריף. מוזן מיר זיי שטעלן אַנטקעגן אַ שאַרפע  
אַטאַקע, און שוין אַרײַנהאַמערן דעם ריכטיקן טויטקלאַפּ!.. מיר פּאַרלאָזן  
זיך דאָ אין גאַנצן אויף אײַך, חבר ראַשקעס; איר, אונדזער טריבון! אַנו,  
פרוויט זאַגן, אַז ניט...

## ב

אויפן מיטינג זעצט זיך אַוועק ראַשקעס אויף די פּאָדערשטע בענק.  
ביים פּרעזידיום־טיש זעט ער טאַקע ביטערע און פּאַרביסענע קעגענער פון  
זײַן פּאַרטיי. פּאַרשרײַבט ער זיך פּריציפּטיק אויף דער „פּרײַער דעבאַטע“  
און וואַרט אָפּ געדולדיק זײַן ריי צום רײדן.  
ווי גאַר ער ווײַזט זיך אויף דער טריבונע, ברעכט אויס דער זאַל מיט  
אַ פּיפּערײַ און זידלווערטער. ראַשקעס שטייט שוויַגעוודיק אײַנגעהאַלטן  
אויף זײַן אַרט, וואַרפט קרומע בליקן אויף דער זײַט פונעם פּאַרזיצער. ווי  
אומבאַהאַלפן שטייט אָבער דער מיטן גלעקל אין דער האַנט און האַט גאַר  
פלומרשט קיין פּוח ניט אַ רוף צו טאָן זײַנע צוגעגרייטע טומלער צו אַרדע־  
נונג. קולות אָן אויפהער רײַסן זיך צו ראַשקעסן :  
— אַראָפּ!!  
— נידער מיט די סאַציאַל־פּאַררעטער און אידעען־פעלשער פון דער  
רעוואָלוציע!!  
— פּאַרשימלטע רעוואָלוציאַנערן, ליגט אין אײַער נאַפּטאַלין; שוויַנגט,  
מומיעס!..

צעהילכן זיך אבער באלד פון עטלעכע ווינקלען אין זאל אפלאדיסמענטן מיט אַנמוטן :

— רעדט, חבר ראשקעס!.. לאַזט הערן דאָס אמתע וואָרט!  
— אַהאָ, בײַ דער אמתער רויטער פאַן, האָבן זיך צעווילדעוועט די אַקסן... צעשטעכט זיי דורך און דורך, חבר ראשקעס!..

דערפילט זיך ראשקעס, אַז ער איז דאָ ניט אליין. פון פאַרטיי זײַנען עס סטראַטעגיש אויסגעזײט איבערן זאַל אייגענע חברה, פיפיקע יאַטעס און יאַטעכעס. ער באַמערקט אויך עטלעכע פון די אַנפירער מיטן טאַראַראַם; זיי אַרבעטן ווי געניטע קאַפעלמײַסטערס... און אַט גיט זיך אים אַ וואָרף אין די אויגן פון אַ זײַט זאַל אַ לײַכט רירעוודיקע פיגור וואָס פאַרפירט קונדיסן־שטיק; זײַן עלטסטער יינגל, אַזאַ מאַדים!..

אין דעם אַנהאַלטנדיקן געפילדער נעמען לויפן פאַר ראשקעסן בילדער פון זײַן אייגענער יוגנט, טאַקע דאָ אין דער זעלבער שטאַט. אויך ער צוואַר מען מיט נאָך יינגלעך און מיידלעך פון דער פאַרטיי, פלעגן זיי זיך בײַ אַזוינע מיטינגען צעשיטן איבער די זאַלן. און ווי נאָר אַ סיגנאַלוונק פון דעם אַנפירער, פלעגן זיי אַלע אויסברעכן מיט אַ ליאַרעם. סאַראַ משונהדיקע קולות און אַ קונציקע פּײַפּערייַ. ער, טאַקע ער, איז דאָך אויף די שטיק געווען דער גרויסער מיַסטער!..

אין יענע יאָרן איז ער גאָר גיך דערגאַנגען צו זײַן אויך אַ הויפטדיזשור בײַ מיטינגען. האָט ער דעמאָלט צו זײַנעם אַן ערשטן אַנפיר זיך אַרומ־גענומען מיט טויגעוודיקע חברה. זײַן עיקר אויפגאַבע איז יענעם אַוונט גע־ווען צו שטערן אַ באַרימטן רעדנער וואָס איז אַרונטערגעקומען פון אַ פאַר־טיי אויך אַ רעוואָלוציאַנערער, אַבער מיט אַ ציוניסטישן אונטערשלאַק. דער גאַסט האָט אַפנים דערשמעקט די שטימונג אין זאַל, האָט ער אין זײַן רעדע אַלץ אויסגעמיטן צו זאָגן אַ וואָרט וועגן די אמתע צילן פון זײַן פאַרטיי... איז אים, ראשקעסן, דעמאָלט איינגעפאַלן צו דערמאַנען עס דווקא דעם רעדנער. אונטער זײַן קאַמאַנדע האָבן חברה גענומען יעדע ווײַלע אַרײַנזינגען אין כאָר דעם באַקאַנטן ניגון, ציעוודיק :

— מה נשמע בארץ־ישראל? מה נשמע בארץ־ישראל?..

שוין אַ רעכט ביסל יאָרן אָט פון יענער צײַט פאַרלאָפּן — נעמט אַדורך ראַשקעסן אַ טריב געפיל. אַרײַנגעצויגן איז ער געוואָרן דעמאָלט אין דער אונטערערדישער אַרבעט, און עס זײַנען געקומען די טורמעס און סיביר; און זײַן אַנטלויפן פון דער פאַרשיקונג, און די הונגעריאָרן אַלט סטודענט... און אָט זעט ער ווידער אַ יוגנט מיט ברען און פלאַם; נײַע מענטשן, נײַ בלוט... צי ווייסן אָבער אָט די יונגע פון יענע גרויסע העראַישע יאָרן אין דער פאַרטיי? האָבן זיי אַוועלכע השגה פון די שרעקלעכע לײדן און קרבנות פון די עלטערע חברים? אָדער ווייסן זיי כאַטש אַ טייל פון די געוואַגטע מעשים און פון דער גוואַלדיקער ראַלע וואָס עס האָט מיט יאָרן צוריק געשפילט אין דער פאַרטיי דער חבר בינע, טאַקע דער זעלבער וואָס הייסט הײַנט אינזשעניר ראַשקעס??

ער בלײַבט נאָך שטיין קאַלט אויף דער טריבונע, ראַשקעס. דער טומל אין זאַל שפאַרט נאָך אַלץ מיט סאַמע אימפעט. זעט ער אַז עס זײַנען דאָ שטורמער פון נאָך און נאָך פאַרטייען, און די אַלע מאַכן עס דאָ זייערע קעגנזײטיקע חשבונות און וואַרפן זיך איינע אויף די אַנדערע. כאַפט אים שוין מיאוס ווערן דאָס גאַנצע שפיל. וויפל נאָך קאָן מען אָפשטיין בײַ אַזאַ געפילדער?.. נאָר אָט שײלט זיך פון דעם גאַנצן טומל אַרויס אַ הילכיקער אויסרוף איבערן זאַל:

— רעדט, חבר ראַשקעס! און איר אתה־בחרתנו־סאַציאַליסטן, האַלט

ס'מױל!!!

„אתה־בחרתנו־סאַציאַליסטן“, שײַנט אויף ראַשקעס — דאָס איז דאָך זײַנער אַ שלאָגוואָרט!.. ניט לאַנג צוריק האָט ער אַזוי אויפגעוואַרפן אַ קעגענער־פאַרטיי... לייגט ער שוין צו געשמאַקער דעם אויער צו די אויס־רופן וואָס טראָגן זיך איבערן זאַל. אים גייען טאַקע אָן די ווערטער וואָס ווערן געשלידערט מצד זײַן פאַרטיי־לאַגער. כאַפט ער אויף און הערט: —

פאַלי־שרעוואָלוציאַנערן, מיקוה־סאַציאַליסטן!!

— איר פאַראַזיטן־נאַכלויפער, בלינדע קישקע פון דער אַלוועלטלעך־

כער רעוואָלוציע!

— שוויגט, פארטיי פון ראמאנטיקער! קבר-רחל-טרוימער! שקל-קאמיסארן!!

„דאס זיינען דאך אלץ לעבעדיקע שורות פון די בראשורן מינע נאך מיט יארן צוריק!..“ — ווערט ראשקעס פארכאפט, און באלד אויך האפער-דיק — „עהע, מען פליסט זיך נאך אויף מינעם א ווארט; און אויך דער יונגער דור!..“

ראשקעסן פליען שוין ארויס אין גאנצן זיינע לעצטע צאפלידיקע ספיקות וועגן דער פארטיי. ניטא מער ביז אים קיין פגימות אויף דער נשמה. אלץ אזוי קלאר, פעסט, ניטאפפרעגלעך. ער דערפילט זיך ווידער אין דער הויט פון זיינע ינגערע יארן. צוריק דער זעלבער חבר בינע!.. ער פאלט אויך באלד אריין אין א ברעגענדיקער התלהבות, ווערט פלאם-גרייט אויף אלץ אין דער וועלט — אלץ פאר זיין פארטיי-אידעאל!

— חברים הארעפאשניקעס!!! — רייסט זיך ארויס פון אים מיט א מאל אין סאמע געפילדער א ברומיקע שטים וואס ברעכט אדורך מיטן אויג-פינטל דעם גאנצן זאל, פארקילט די אלע אנגעהיצטע געמיטער און ווארפט אן א פארשטומטקייט... ער דונערט מיט זיין באסאווער שטים, שפאנט מיט זיין פייליק-שאפן ווארט אין די קעגענער, טיף זיי אין לעבער אריין. פון אונטער דער צונג קוועלן אים אויף נייע טענות מיט בייסיקער קריטיק און ווערטלעך. ער ברענט מיט גיפטיקן פלאם, רייסט אויף אן איינזעעניש נאר א סירכה און פגימהלע ביי די אנדערע. ער באצווינגט הערצער, געמיטער — און אין זאל ברעכט אויס א דונערדיקע פאטשעריי.

נאך זיין איינגעגעבענעם ארויסטריט פארקלייבט זיך ראשקעס, מיטן שליסן דעם מיטינג, אין קארידאר פון דעם זאל און קילט דעם שווייס פון זיך. ארום אים זאמלען זיך זיינע מענטשן, דער עיקר ינגערע. זיי טוליען זיך מיט ניצחון-פייערלעך אין די קאכיקע אויגן. ער אליין, ראשקעס, פילט זיך באזונדער ווי א גליקלעכער זיגער. דעם אונט איז ער דאך אויך בייגע-קומען א גאר גרויסן קעגענער, אזא בייזן און שרעקלעכן — דעם ווירואר געדאנקען וואס פרעסן אים אליין, אים אינעווייניק... א חבר פון פארטיי-

קאָמיטעט גיט אַ ווונק צו איינעם פון די יוגנטלעכע וואָס האָבן אַזוי פלייסיק געאַרבעט אין זאָל. נענטער בעט ער אים צוגיין, און שטעלט פאַר :  
— דער בחורל, חבר ראַשקעס, דאַרפט איר וויסן, איז איינער פון אונדזערע יונגע גוואַרדיע; דאָס איז, אויב איר האָט נאָך ניט געהערט, דער חבר ווילע; אַ צוקונפטיקער !!

ראַשקעס וואַרפט צו דעם בחורל אַ פּרייַנדלעכען שמייכל, דריקט אים די האַנט :

— פטור, אַוודאי האָב איך געהערט פון דעם חבר ווילע; אַיא, וואַקסט אַ גענעראַל פאַר דער באַוועגונג !!

פון ליידיקן זאָל שאַרן זיך אַרויס אַן עלטערע מאַן און פרוי. דעם גאַנצן אָונט נישטערן זיי און זוכן זייער איינציקע טאַכטער וואָס האָט גענומען פאַרפאַלן ווערן ביז האַלבער נאַכט בײַ עפעס ״חברים״. זיי שמעקן אַרום מינוטן לאַנג דעם געזאַמל דאָ אין קאַרידאָר, קוקן זיך צו צאַרנפול ווי ראַש־קעס פירט זײַן שמועס מיט די יונגע — און קרעכצן אַרײַן :

— אַט אַזוי סמט מען אָפּ די קינדער; מען טרײַבט טאַטע־מאַמע אין קבר !!

ראַשקעס איז נאָך גאָר פּײַן האַפּערדיק. אויפגעלייגט איז ער אַרײַן־צוגיין אין אַ וויכוח אויך מיט די אַלטע. רעדנעריש פאַרנעמט ער זיך :

— פעטערל און מומינקע! ניט סם גיבן מיר דער יוגנט אַרײַן, נײַערט וויטאַלע קראַפט, חיות און מוט צום ווידערשטיין און צום קאַמף אין זייער וויסטן, פאַרהאַרעוועטן און האַרעפאַשנעם לעבן; מיר שמידן זייער כאַראַק־טער און פאַרזיסן זייער ביטערן אַרבעטס־טאַג מיטן ניצחון־אויסקוק אויף דער סאַציאַלער דערלייזונג !! פאַרשטייט נאָר, דער קאַמף און שטרעבן צו אַלוועלטלעכער גערעכטיקייט, מענטשן־פאַרברידערונג און סאַציאַלן יושר, — דאָס אַלץ גיט אַרײַן שטאַלץ דעם פאַרשקלאַפּטן, גלייכט אויס זײַן גע־בויגענעם רוקן; קרבנות־גרייט ווערט ער, פאַר דער אַלוועלטלעכער רעוואַ־לוציע אין נאַענטן עתיד. הערט איר שוין !!

ג

צוריק פון מיטינג, קומט ראשקעס אַרײַן אין שטוב נאָך האַלבער נאַכט. הויזגעזינד שלאָפט שוין. באַמיט ער זיך וואָס שטילער אַדורכצושלייכן צו זײַן בעט. ער מײַדט אויך אויס אויפצודרייען דאָס טונקעלע נאַכטלעמפל. אין דער פּינצטער וואַרפט ער אַראָפּ גיך די זאַכן פון זיך. אים אַרט ניט וווּ זײ פאַלן. שרעקלעך מיד איז ער און וויל שוין אַפלייגן זײַן פּיבער טרייסלדיקן גוף אין בעט אַרײַן, און אײַנדרעמלען... דערהערט ער אָבער אַ מורמל. די ווײַב רעדט אַפנים פון שלאָף. אָבער אַט שוין אַ קלאַר גע- בייזער:

— אַהא, שוין דאָ מיט דער באַליע שווייס... פון שלאָף האָט מיך אַט דער געשמאַקער גערוך אויפגעריסן!.. וויפל קלאַפטער האַליק סט'שוין צע- האַקט?..

זי דרייט גלייך אויף דעם לאַמפּ. קוקט אָן ווי עס שוידערט אים אין קעלט. זי בורטשעט אַוועק מיט טענות:

— ווי גייט מען עס אַוועק אויף אַ גאַנצער נאַכט? און צען מאָל אָן אײַליקע אויפפאַדערונג פון דער פאַרטיי, אַז דער בלוטדרוק איז הויך און דער צוקער פאַלט ניט?

זי מורמלט נאָך אַ רעכטע ווײַלע, ווי פון שלאָף, האַלבע און ניט-קלאַרע ווערטער. נאָר אַט גיט זיך איר קאַפּ אַ הייב פון קישן, אַ פּסק-דין פאַלט. דער קאַסטיום וואָס ער האָט אויסגעטאַן, איז פון שווייס געוויס שוין דורכ- געפּוילט, און אפשר צעגאַנגען. אין דרויסן אַרויסטראַגן זאָל ער אים שוין; אַ משוגענער וועט אויך ניט גנבענען די מציאה!..

קײן וואַרט האָט שוין ראַשקעס ניט געהערט, אַז ער איז צוריק אַרײַן אין שלאָפּצימער. אַפנים זיך שוין באַרויקט די ווײַב, און אפשר שוין אײַנ- געשלאָפּן. אים אָבער לויפט אָן אַ געפּיל, אַז עפעס וואָס טײַערס און האַר- ציקס איז אים פאַרלאָרן געגאַנגען. עפעס צערונען געוואָרן איז דאָ בײַ אים אַ שטימונג אַ דערהויבענע וואָס האָט אים דעם אַזונט אַזוי געמונטערט און באַפליגלט. עס נעמט אים אַדורך אַ בענקעניש צו די אַמאָליקע יאָרן, צו זײַן יוגנט... נישטערנדיק גראַבלט ער מיט די אויגן אין טונקל באַלויכטע-

נעמט צימער-חלל, ער בייגט זיך לאַנגזאַם איבער דעם בעטטישל און נעמט אַרונטער אַ בילד. יע, דאָס איז ער, פון אַמאַל; אַזוי האָט ער אויסגעזען. אַ בחור אַ ברען מיט פעך שוואַרצע לאַנגע האָר, פאַרקעמט אויף הינטן. אַ ברייטע אייבערהעמד טיף איבער די הויזן און איבערגעשנורט מיט אַ פּרענדזלדיקן קוטאַס. ווי פּרעמד און פאַרביסן יענער „חבר בינע“ קוקט איצט אויף אים!.. ער נעמט שוין אויך זײַן פּרויס בילד פון יענע יאָרן. ווי העלדיש געוואָגט זי קוקט אַרויס, די חברטע מאַלע; דוכט אויך ניט ווייניקער כּיטרע שאַרף. קורץ געשאַרן בײַ איר די האָר, אויך מיט אַן אייבערהעמד-און-קוטאַס... ער וואַרפט איבער פאַרזיכטיק אין טונקעלן שײַן אַ בליק צו דער ווייב, שטעלט צו דאָס בילד אַקעגן איר פנים...

— קיין ענלעכקייט!.. — רײסן זיך בײַ אים אַרויס די ווערטער. און באַלד נעמט אים קרומלעך אויפּפאַלן דאָס גאַנצע אויסזען אירס אין שלאָף... וואָס שמייכלט זי אַזוי און באַלעקט זיך? אַזאַ לאַקריץ-מינע; עפעס אַ פּרייד, ווי אַ טיפּיש-בירגערלעך, גיסט זיך איר פון פנים. וועגן וואָס אַשטייגער חלומט זי איצט?..

ניט שווער פאַלט אײַן ראַשקעסן אַ משער צו טאָן. דער ווייב זײַנער גייען צו חלום גאָר גוטע צײַטן. איר מאַן, דער אינזשעניר, איז שוין ניט געבונדן מיט קיין לינקער פאַרטיי; שוין אַ מענטש מיט פּרײַע הענט... ברייט זײַנען פאַר אים אָפּן די טירן פון דער העכסטער געזעלשאַפט אין לאַנד. פאַרוואָרפן איז ער מיט פאַרבעטונגען צו זײַן אַן ערנגאַסט און הויפט-רעדנער אויף הערלעכע פּילאַנטראַפּישע באַנקעטן, און אויף גרויסע פאַר-זאַמלונגען פון ענלעכע פאַרבאַנדן. זייער אַנגענומען איז ער אויך אין די הערשערישע קרײַזן... אַט דערשײַנען זיי ביידע, ראַשקעס און זײַן פּרוי, אויף אַ באַל אין אַן אַריסטאָקראַטן-קלוב. אויף יעדן טראַט אַליץ הויכגע-שטעלטע געסט! זיי צעשמועסן זיך פּרײַנדלעך מיט די רײַכסטע מענטשן, מיט דירעקטאָרן פון מלוכה-דעפּאַרטעמענטן... איינער אַ חשובער הער באַ-גלייט זיי ביז צו זייער הויז, אַ ווילע אַ פּראַכטיקע. און בײַם געזעגענען פאַרטרויט אים ראַשקעס, אַז מיט אַ טאַג צוריק האָט מען זיך פון גאָר הויך געווענדט צו אים, אַלס באַרימטן אינזשעניר, און געוואַלט הערן אויך זײַן



מיינונג וועגן דער קאנדידאטור פון אַט דעם באַגלייטער אויף דעם פאַסטן פון אַ בוי-מיניסטער. און דער ענטפער זיינער, ראַשקעסעס, איז געווען, אַז עס איז גאַרניט פאַרצושטעלן זיך אַ מער צוגעפאַסטן אויף אַנצופירן מיט דעם מיניסטעריום... דער קומענדיקער מיניסטער ווייס ממש ניט ווי אַפּצודאַנקען און טוט אים, ראַשקעסן, באַלד אַ פרעג, צי וואָלט ער נאָך געהאַט לוסט אַנצונעמען בויען אין גיכן פאַר דער מלוכה אַ ריי ריזיקע בנינים...

זיך צעזענגט מיטן הערן, קומט ראַשקעס אַרײַן מיט דער ווייב אין זייער שטוב. סאַראַ רחבות! סאַלאַנען גערוימע מיט פּלערליי באַקוועמלעכ-קייטן. אַ לאַקיי שפּרינגט צו און נעמט אים אויסטאַן דעם מאַנטל... נאָר אַט שטעלט אויס דער דינער אַ פאַר חושכדיקע גרויע אויגן, ער לאַזט ראַשקעסן טיף אין פנים אַרײַן אַ סיביריאַקישן קוק, אַזאַ פאַרליטענעם — און גאַר אַ פרעג:

— האַט ניט מיין פּרינציפּאַל, דער הער אינזשעניר, קיין נאַענטע שייכות מיט איינעם אַ רעוואָלוציאַנער וואָס איז מיט יאַרן צוריק געווען פאַרשיקט אין אונדזער געגנט, אין סיביר?.. יאַ, חבר בינע האַט ער גע-הייסן. אַך, געווען אַן אידעאַליסט פון אַ חבר!.. געהאַלפן האָב איך עס אים אַנטלויפן. אין דער מיטן נאַכט אַריבערגעשיפט אונדזער טײַך; אוי האַט'ן געשאַסן!.. נאָר גאַרניט, איך מיט מיין ניט-קליינעם קערפער האָב שוין איין מאַל אַכטונג געגעבן אַז אַזאַ חבר זאָל ניט געשעדיקט ווערן — בשלום אים אַדורכגעפירט!.. איך אַליין האָב דעמאָלט געכאַפט אַ קוילכל אין זײַט; און נאָך דעם אַ צוגאַב, דרײַ יאָר טורמע... נאָר וואָס האַט עס פאַר אַ באַטײַט, ווען עס גייט אין ראַטעווען אַן איבערגעגעבענעם רעוואָלוציאַנער, ער זאָל זיך צוריקקערן צו זײַן פאַרטיי — חבר בינע, אַ קלייניקייט!.. שאַ, נאָר וווּ זײַנען מײַנע אויגן? דאָס איז דאָך דער חבר בינע אַליין!.. אַט יענע נאַכט, האַט שוין פאַרגעסן דער גאַספּאַדין!..

אַ ריס גיט זיך ראַשקעס פון שלאָף. דאָס האַרץ צעפּויקט. קוים ער סאַפּעט. ער צעפּנט ברייט די אויגן, שטרעקט פונאַנדער די הענט און זוכט וועמען אַרום זיך... ווי קומט צו אים אין האַנט זײַן יוגנט-פאַרטערעט? דער ווייבס בילד פון אַמאַל? מיט די בילדער אין האַנט איז ער געשלאָפן... ער

וואָרפט זײ צוריק, די בילדער, אויפן טישל. זײַן אויג גיט זיך אַ טראַג  
ווידער איבער דעם שלאָפנדיק פנים פון דער ווייב. זי שמייכלט נאָך אַליין,  
קוועלט נחתדיק... אים נעמט זיך אויפפלאַנטערן.

...זיך אָנגעחלומט!! חוזקט ראַשקעס פון זיך אַליין. אַנדערע רעוואָליר-  
ציאָנערן, ווייס ער דאָך, טוען אָפּ די האַרבסטע עבירות אויף דעם חשבון  
פון דער ווייב. בײַ אים אָבער שפינען זיך נאָר חלומות פון אירע געדאַנ-  
קען... גוֹנו, פאַרכאַפט ער זיך באַלד, אַזוי ווייט האַלט נאָך בײַ אים ניט!!...  
נאָך דאָ אַ רעכט וואַסערל, אַ טיף און רושיק, אַדורכצושפּרייזן. די קומענ-  
דיקע פאַרטיי־קאַנפּערענץ!! וואָרעם אויב טאַקע אַוועקגיין פון דער באַווע-  
גונג, קאָן בײַ אים געמאַלט זײַן נאָר דורך אַ חילוקי־דעות אין פּרינציפּיעלע  
ענינים. שטעלט ער זיך שוין פאַר די שאַרפע פּאַלעמיק, די פּלאַמיקע וויכח-  
חים!! געוויס, די אַ קאַנפּערענץ איז היינט בײַ אים זײַן נאַענטסטער ברענ-  
פּונקט, און אויך גאַר ווייטסטער...

אַ פאַרכמורעטער דרייט זיך ראַשקעס אויף זײַן געלעגער. פאַר זײַנע  
אויגן שפּאַרן זיך אין דער פינצטער משונהדיקע זעונגען. אַ טומל אין אַ זאַל,  
מענטשן אַזוי פּיל. אויך ער גופא, ראַשקעס, קאַכט זיך. עפעס אַ יונגער  
שפּרינגט אַרויף אויף דער טריבונע, שרייט זיך פּונאַנדער:

— גיין, איר וועט דער פאַרטיי גיט נאַרן! מען ווייס וועלכע פּרינציפּן-  
ניגודים עס נאָגן דער פּריש געבאַקענער אַפּאַזיציע... ניט „פּרינציפּן־ניגוד-  
דיס“, נייערט באַקוועמעלעכקייט־ניגודים, לוקסוס!! קלאָר פאַר אַלעמען אויך  
אייערע נשמה־פּלאַנטערנישן, דורכזיכטיקע די פּוונות!! קאַריעריסטן ווילן  
זיך אַפּטרייסלען פון דער פאַרטיי; די טיר איז אָפּן!!

„דאָס מיינט ער דאָך מיך!“... — שפּרינגט אויף ראַשקעס און ווינקט  
שטרענג צו דער טריבונע, אַ וואָרט אים געבן!! דער פאַרזיצער פון דער  
קאַנפּערענץ, עפעס אַ חבר ווילע, מאַכט זיך גאַרניט באַמערקנדיק!! רײַסט  
זיך ראַשקעס אַליין צו דער טריבונע. מען לאַזט אים אָבער ניט. יונגע חברה  
כאַפּן אים בײַ די לאַצן!! ער קאַכט זיך אויף זײ, שווייס פאַררינט אים די  
אויגן, און זײַן הויכער בלוטדרוק שאַנעוועט אים אויך ניט... ער טרייבט  
די ינגלעך פון זיך, רײַסט זיך פון זייערע הענט. האַלט אים אָבער איינער,

א גאָר יונגער יינגל, אַזוי פעסט בײַ די לאַצן און קוקט אים אָן שרעקלעך  
 חוצפהדיק. זײַן זון!.. אַ פאַרצאָפּלטער גיט ער זיך אַ ריס, און די לאַצן זײַנע  
 בלײַבן בײַם יינגל אין די הענט... דאָס נאַקעטע לײַב שלאָגט ראַשקעסן מיט  
 דאַמף, און ער לויפט צו דער טריבונע, שפּרינגט אַרויף. דורס זײַן איז ער  
 גרייט דעם יונגן רעדנער, אַט דעם פּיסקאַטש!! דער עולם דעלעגאַטן ברעכט  
 אָבער אויס קעגן אים, לאַזט אים ניט קומען צום וואַרט... זאָל ער אפשר  
 צוריקטרעטן פון טריבונע? ניין, און צען מאָל ניין! ניט ער, ראַשקעס, זאָל  
 נתפעל ווערן פון אַ צעיושעטן המון, פון אַ כאַליאַסטרע אונטערטענצער  
 און אַנגעדרייטע קאַטערינקעס... איבער די קעפּ פון די צעהיצטע דעלעגאַטן  
 און שרײַער טוט ער אַ שלײַדער זײַן רוף צו דעם זײַטיקן פּובליקום אין  
 זאָל, צו די געסט:

— חברים האַרעפּאַשניקעס!!

— כאַכאַכעע! — שיסט אויס מיט חוזק דער יונגער רעדנער; ער  
 פּײַלט אים גלײַך אין פנים אַרײַן אַ גיפטיקן צווינג, שטעקט אים אַרויס  
 אַ דרייעוודיקע צונג מיט אַ פאַר גראַבלדיקע שלאַנגען-אויגן... ראַשקעס  
 טוט פּלוצעם אַ שפרונג אָפּ; אַט ווער דער יונגער רעדנער איז — חבר  
 בינע, גאָר ער אַליין!!

בײַ דעם ווילדן שפרונג אויף פון בעט, האַט שוין ראַשקעס ניט גע-  
 דאַרפט טאַפן אַרום זיך אין דער פינצטער, זוכן וועמען. אין צימער איז  
 געווען ליכטיק און איבער זײַן בעט איז געשטאַנען איבערגעבוּיגן זײַן ווייב.  
 מיט ציטערדיקע הענט האַט זי צוגעהאַלטן אַ נאַסן טוך בײַ זײַן קאַפּ, און  
 אירע אויגן זיך אַלץ געוואַרפן צום זייגער. אין גרויס אומרו איז זי געווען.  
 וואָס דער דאַקטאָר קומט נאָך ניט.

ד

אין קאַמיטעט פון דער פאַרטיי האָבן זיך לעצטנס גענומען באַזונדער  
 דורכוואַרפן רייד וועגן ראַשקעסן. ווידער ווייזט אַרויס אַט דער אַלטער חבר  
 אַ סך אינטערעס אין די פאַרטייעניגים. ער פרעגט זיך פּסדר נאָך, יעדער

פרט גייט אים אָן, און לאַזט שוין ניט דורך די זיצונגען. אַ חבר וואָס איז לעצטנס געווען בײַ ראַשקעסן, האָט אים געטראָפֿן אַ פּאַרטיפּטן אין אַ באַנד פֿון „קאַפיטאַל“. ווידער, דער פּאַרוואַלטער פֿון פּאַרטיי־ביליאַטעק האָט אָנגעהויבן אַפּלייגן אָן אַ זײַט נײַ־אויסגעשריבענע ביכער. ראַשקעס, זאָגט ער, האָט שוין באַשטעלט בײַ אים פּאַרויס. נאָך אַ חבר דערצײלט גאָר ווי ראַשקעס האָט אין אַ שמועס מיט אים זיך אַרויסגעזאָגט פּאַרביטערט:

— וואָרפֿן זיך סתּם מיט מוראדיק־לינקע לאַזונגען אָדער פּראָזעס און דרעשן אויף אַלע זײַטן מיט רײַן־מאַרקסיסטישער־ליניע־און־האַלטונג. איז עס נאָך אַ קנאַפּער באַווייזן אויף צו זײַן דער אמתער רעוואָלוציאַנער... אַט איז אַ קלאַסיש־סאָציאַליסטיש בוך — האָט ראַשקעס אַ כאַפּ געטאָן פֿון אַ פּאַליצע — זעט איר דאָ אַזוי פּיל שורות וואָס איך האָב מיט יאָרן צוריק התלהבותדיק אונטערגעשטראַכן; און קוקט ווי לעצטנס ווערן די שטריכן פּסדר אויסגעמעקט. גאָר אַנדערש פּאַרדײַען זיך מיר איצט די אַ געדאַנ־קען... אַ סאָציאַליסטישע פּראָגראַם, דאַרף מען פּאַרשטיין, איז ניט קיין בורשוואַזע אומבאַרירלעך־פּאַרפּאַנצערטע קאַנסטיטוציע; סע שאַדט ניט אַפּט אַ גרינטלעכע רעוויזיע און אַ טיפּערס נאָכדענקען...

אַ פּאַרביסענער ביטול צו דער גאַנצער פּאַרטיי־פּירונג האָט אין ראַש־קעטן אויפגעפלאַקערט פאַר דער לעצטער צײַט. אין די ייִנגערע אויפגע־קומענע פּירער זעט ער די הויפּט־סיבה פֿון אַ פּאַרטעמפּטן רעוואָלוציאַ־נערן גײַסט אין דער הײַנטיקער באַוועגונג. עס גייט אַלץ אויס דער אַמאָלי־קער דראַנג צו גרונטעווען זיך אין פּראָבלעמען, די נאָכאַנאַנדיקע דיסקור־סיעס צווישן זיך. און בכלל פּאַלט אים שוין שווער דאָס אײַנפאַסן זיך אין די פּאַרטיי־ראַמען. עפעס ווי אַ הייליק־ריטועלע אַטמאָספּער צערטלט די הײַנטיקע פּירער. און נאָר אַ נײַער געדאַנק, אַ נײַט־אויסגעדראַשענער פּאַר־לייג — שרעקט זיי אַפּ אויף טויט. און באַלד צעיושען זיך זיערע טרײַע אונטערטענצער. די דערשמעקן שוין וואָס אַזוינס איז עלול אויפצוטרייסלען חס־ושלום די וואַרעמע שטימונג פֿון די גענעראַלן, אַט די „רעוואָלוציע־פּרינציפּל“... פּילט ער, ראַשקעס, אַז דאָ מוז מען וואָס טאָן. זײַן אַנברען און געשפּאַנטער האָס טרײַבן אים צו מעשים. מיט וועמען אָבער זאָל ער גיין

צום טיש, אז די גאַנצע באַוועגונג איז צעפוילט, ביזן גרונט פאַרפירט? ווייכן דאַרף מען דאָך פון אַזוינע מענטשן!..

אַ בולטע געלעגנהייט אויף מערער צו פאַרטראַכטן זיך וועגן אים, האָט ראַשקעס געגעבן די חברים בײַ אַ זיצונג פון פאַרטיי־סעקרעטאַריאַט. גע-  
 נומען האָט מען ריידן וועגן באַשטימען אַ פאַרשטייער פון קאַמיטעט אויף  
 אַ ראַיאָן־קאָנפערענץ. האָט ער, ראַשקעס אַליין, זיך באַלד אָנגעבאַטן אויף  
 דעם. פון שטענדיק ווייסן אָבער אַלע חברים, אז דאָס פאַרן אַרבעטן „אויף  
 די ערטער“, איז בכלל ניט פון די לײַכטע ענינים. און אַן עלטערער חבר,  
 זעלטן וועט ער זיך אָננעמען אַן לאַנגע דינגענישן. וועגן ראַשקעסן איז דאָך  
 אָפגערעדט. יאַרן שוין ווי ער האָט זיך פון אַט דער אַרבעט אָפגעטרייסלט.  
 און אַט, פלוצעם, ווי נאָר עס איז אַרויף די פראַגע פון אַ פאַרשטייער אין  
 גאָר אַ פאַרוואַרפענעם מקום, האָט זיך דערהערט ראַשקעסעס שטים, פעסט  
 אַנטשלאָסן:

— איך פאַר.

ברוסט און אַקסל האָבן זיך צעהויבן בײַ די מענטשן אַרום טיש. טשיקאַ-  
 ווע בליקן פון איינעם צום אַנדערן. און באַלד זײַנען שוין די בליקן געווען  
 פאַרקערעוועט צו אים אַליין, צו ראַשקעסן, מיט אימפעט זיך געגראָבן אים  
 אין פנים, געוואַלט אַרויסהאַבן דעם מענטשן, דערגרונטען זיך גענוי... ניט  
 איינעם פון די באַהאַונטע חברים זײַנען אויפגעקומען מערערע פרטים פון  
 ראַשקעסן. בכלל זײַנען אין דער פאַרטיי גוט באַקאַנט די כוחות זײַנע, און  
 זײַן רעדנער־טאַלאַנט. באַווסט איז אָבער אויך זײַן עקשנות... ניט ווייניק  
 געדענקען נאָך וויל דעם ראַשקעס פון פינפטן יאָר. הײַנט זײַן ראַל אין דער  
 רעוואָלוציע פון 1917!..

— אַ שטורעמוינטל נעמט ווייען אין דער פאַרטיי, און שײַנט ניט  
 קורצדויערנדיק... — האָט אַן עלטערער חבר אַ שושקע געטאַן צו אַ צווייטן.  
 — אַלזאָ, ווערט, הייסט עס, פאַרפראַטאַקאָלירט; איך פאַרפראַטאַקאָליר...  
 — רעדט ווי פאַר זיך דער סעקרעטאַר און ציט באַזונדער דאָס לעצטע  
 וואָרט, מיט אַ מיין צו וואַרענען פון אַ צו אײַליקן אָנבאַט, צי האָט ניט  
 אַמאָל ראַשקעס אויף האַסטיק זיך אַרויסגעכאַפט...

ראשקעס איז אבער פארטיפט אין א פאפיר, א בלייער אין זיין האנט שפרינגט איבער דער שריפט, שטרייכט אונטער, מעקט, און זייט באמער- קונגען... לאזט שוין הערן דער סעקרעטאר אויפן קול: — טעלעגראפיר איך... איך טעלעגראפיר צום חבר מישל: „דאנערש- טיג די קאסאציע פאר בינען“...

— דאס איז צו אונדזער חבר דעם אדוואקאט מיכאל לוריע — רוקט זיך צו נענטער צו ראשקעסן אן עלטערער חבר און דערקלערט אים — „דאנערשטיג א קאסאציע“, וועלן שוין די ארגאניזאטארן פון דער קאנפע- רענץ וויסן, אז מאנטיק דארפן זיי שיקן צו דער באן-סטאנציע א פור פאר דעם חבר בינע ראשקעס.

— נו, קלאר — צעשטרייט ראשקעס יעדן לוייערנדיקן אנווארט מצד די חברים — יעִיע, איך פאר.

## ה

שהן לאנג האט זיך ראשקעס געשלעפט אין א פויערש פורל דורך א שליאך וואס ציט זיך פון דער באן-סטאנציע און ווייקט זיך כמעט דעם גאנצן יאר אין זומפן און געדיכטע בלאטעס. וואס נענטער ער קומט צו דער שטאט, אלץ באקאנטער כאפט אים ווערן די אומגעגנט. שוין אונט, אבער אין לבנה-שיין מערקט ער א וואלד ניט ווייט פון וועג. יעִיע, ער האט קיין טעות ניט. דער וואלד צעוואקסט זיך בארג-ארויף און פארנעמט זיך באלד אויף ארונטער. אויף דער צווייטער זייט בארג שפרייט זיך א קיילעכ- דיקער טאל. אין יענעם ערטעלע, דערמאנט ער זיך זיכער, האט ער אנגע- פירט מיט א מיטינג. געווען איז עס א נאכט פון „יענע יארן“. און גלייך אין דער פרי האט זיך עס דער עולם א לאז געטאן מיט די רויטע פאנען און געזאנג. טאקע דורך דעם זעלבן זומפיקן וועג, אין שטאט אריין. פארט ער עס איצט איבער דעם בריקל וואס די קאזאקן האבן דא דעמאלט אפגע- ווארט די דעמאנסטראנטן און גענומען שיסן...

דאס פורל האט זיך אין שטאט אפגעשטעלט לעבן אן אכסניה. א דיקע

באלעבאסטע איז מיט זשוואווע טריט אנטקעגן געלאָפֿן דעם אורח, און  
ברייט פֿרינדלעך אים גענומען צוטרעפֿן, ווער ער איז:

— אַ וואַיאַזשאַר געוויס? איך דערקען אַ מענטשן באלד...

נאָר אַרײַן אין זײַן צימערל, האָט זיך האַסטיק געגעבן אָן עפֿן די טיר  
און אַ בחורל וואַרפט אים צו אַ צעטעלע, און שפּרינגט באלד אַרויס צוריק  
מיט אַנטשולדיקונג:

— בטעות, בטעות!..

— וווּ קריכסטו?! — הערט ראַשקעס ווי די באלעבאסטע צעשרײַט

זיך מיט אַ געבייזער — די קאַמער איז דאָך פֿאַרנומען; אָן אורח!

— טאָ ווער זאָל וויסן, מאַמע?

ראַשקעס וויקלט פּונאַנדער דאָס פּאַפּירל און לייענט: „מען וואַרט שוין  
אויף אײַך. צוויי חברים אין דרויסן וועלן ווײַזן דעם וועג“... ער וויל שוין  
גיין. האַלט אים אָבער אַפּ אַ שמועס וואָס פֿאַרנעמט זיך צווישן דער פּרוי  
און איר זון, און דערקײַקלט זיך דורכן ווענטל פֿון צימער צו זײַן אויער.  
— אַ גאַנצן טאָג היינט ביסטו אין איין שמײַען, מײַן קינד... שוין  
מסתמא ווידער מישלעק; ער מיט זײַן קאַמפּאַניע אויף מײַן קאַפּ!..

— סט'זיך שוין צערעדט?!

— די צרות אין מיר ריידן!.. מישל לוריע וועט אײַך אַלעמען מאַכן

פֿאַר גובערנאַטאָרן... יענער, איין בונטאָושוציק איז ער, אַ סטאַטשקעניק  
פֿון אַלע יאָרן!.. דיך ציט אַלץ צו זײַן חדר; אוי, אַ חברה!.. שאַ, האַסט  
דאָך מיר צוגעזאָגט, אַז מער שוין ניט מיט זיי!..

— טאָ ווער זאָגט דיר, אַז יע מיט זיי?..

— ווער זאָגט מיר?.. חכם מײַנער, אַ מאַמעס האַרץ איז דער גרעסטער

מסור. ס'איז מיר גוט!.. אַמער, דיך שפּאַרט ניט אַנדערש דווקא אַ „פּאַרטיי“,  
טאָ פּאַרשײַב זיך אין פּאַזשאַרנער קאַמאַנדע; פֿייערלעשער האַבן דאָך אַזוי  
אויסגעפּעלט בײַ דער לעצטער שרייַפה... אַנו, מײַנע צרות, ער לויפט דאָך  
שוין ווידער!.. ווײַזן טראַגט דיך? נאָך וואָס?..

ראַשקעס האָט זיך געלאָזן דורך טונקעלע געסלעך צו דער קאַנפּערעניץ.

געגאַנגען זײַנען מיט אים דער בחורל פֿון דער אכסניה און נאָך איינער

א פארטיינער. די ביידע האבן עס אים אפגעווארט און גלייך גענומען אים דערציילן, ווי אזוי חברה האט קונציק ארויסגעקראגן די דירה פון א שטאָ-טישן קינדער-גארטן פאר דער היינטיקער קאנפערענץ. די פרעבעליסטין איז טאקע די חברטע זישע, אבער פאר דער לעצטער צייט ווערט זי אלץ מער און מער פארברירגערט. און אזא מין לאקאל האט א באזונדערע מעלה. קומט אן פאליציי — איז עס גאר אן עלטערן-פארזאמלונג, די גאנצע קאָנפערענץ. און ער, חבר ראשקעס, איז א באוויסטער פעדאגאג... נאר ווי פאליציי, אז ליגן ליגט דער קינדער-גארטן פאררוקט אין א זייטיק געסל, און גראָד איז היינט אונט אין צענטער שטאָט א גראַנדיעזער באַל, און פאליציי שיכורט שוין דאָרט פון בייטאָג אָן...

אין גיין הערט זיך אן ראשקעס פון די ביידע פראווינץ-חברים נאך מעשיות. א סך רעדט דער עלטערער און א הויכווקסיקער. ער פארלויפט אלץ דעם גאסט פון דער לינקער זייט און טרעט אים יעדן מאָל אַפ אַ פוס. דער חבר וואָרפט מיט שטיקער פון זיין ביאָגראַפיע. שוין צו ניין יאָר האָט ער גענומען אַרבעטן ביי אַ שניידער; אין פינף חדשים אַרום וועלן זיין פונקט פינף יאָר ווי ער פירט אן מיטן פאראיין פון די נאָדל-אַרבעטער אין דער גאַנצער געגנט. חתונה געהאַט האָט ער מיט זעקס וואָכן צוריק. ער וועט ניט זאָגן אז זיין ווייבל איז אַ פאַרשוין, אַבער עס איז דאָ מיט וועמען אַ וואָרט צו ריידן. אפילו פון פאַרטיי-זאָכן באַנעמט זי וויל. וואָרעם פיין וואָלט געווען, אז זי, זינע אַ לעבנס-באַגלייטאַרין, זאָל זיין קעגן דער פאַרטיי; אַ טאָג איז ער מיט איר ניט!! און צוריק גערעדט, די טענות וואָס זי האָט אויף אים; ער האָט זי פאַרפירט, אומגליקלעך געמאַכט!! איז אַלס איבערצייגטער מאַרקסיסט, לאַכט ער זיך אויס דערפון, און פילט זיך מאַראַ-ליש פריי... און וואָס נדן, איז ווידער. ער וואָלט נאָר אויפן געלט געקוקט, וואָלט ער שוין מיט יאָרן צוריק געווען אַ באַווייבטער. נאָר גאַרניט, מיט דעם געלט וואָס ער האָט אויך איצט אַרויסגעקוועשט פון זיין פּלהס אַ אַ פעטער, אַ בורזשוי אַ מיאוסער פון לאַנדאָן, קאָן ער עפענען אַ רעכטן געשעפט. וויל פאַר שניידעריי, בעט ביי אים אַ פרוטה. ער איז אויסגע-בונדן מיט מאַנפאָקטור, און מיט שניידעריי-צודאַטן, און, ווער רעדט, טאַג-



דעם. נאָר אַפילו בײַ גאַלאַנטערייִ אָדער קאַלאַניאַל־עסקים וועט ער זיך אויך אויסטויגן. ער טראַכט מער ניט:

— מיט וואָס פאַר אַ געשעפט שטעלט מען זיך אַוועק, אַז עס זאָל אי טראַגן די גוטע רווחים און טאַקע אויך געבן דעם אמתן שלאָג די היגע קרעמערלעך און האַנטווערקער, די מיאוסע עקספּלאַטאַטאַרן און קליינביר־גער, טיף זיי אַלעמען אין דער אדמה!..

ער דערציילט עס אַלץ ראַשקעסן, ווײַל ער האַלט אַז בײַ אַ וויכטיקער פּראַבלעם, איז נאָר צו באַראַטן זיך מיט אַ וויכטיקן פּאַרטיי־חבר.

נאָך און נאָך רייזן האָט אָבער דעם מענטשן ניט געלאָזן דער צווייטער מיטגייער, דער בחורל פון דער אכסניה. אַ שוויסיקער, מיט אַ גלאַנציקן טשוב וואָס קרייזלט זיך אים פון אונטערן היטל אין די פעכיקע אויגן אַרײַן — ער האָט ניט אויפגעהערט אונטערצואַיילן ראַשקעסן מיט אַ בעטנדיקער שטים:

— די קאַנפּערענץ... ציט זיך שוין פון פּאַרנאַכט, און דאַרף שוין גיין מיטן פולן ברען; וואַרט מען אָבער אויפן וואַרט פון צענטער!..

ראַשקעס האָט געשפּרייזט מיט די צוויי באַגלייטערס, שווייגנדיק גע־צויגן פון זיי רייד, און אין זיך גענומען וועבן אַ רויטן פּאַדעם וואָס פאַר־בינדט אַט די נאַיווע חברים פון פּראָווינץ מיט די פיפיקע פּאַרטיי־אַנפירער אין צענטער. ווער און וווּ זיי זאָלן ניט זײַן, צי ווילן זיי אָנהאַלטן די באַווע־גונג, אָדער פאַרגעלוסטן זיך צו עפענען אַ קרעמל פונעם נדן־געלט — אַן אַ וואַרט פון אויבן גייט עס ניט... אַן דעם „וואַרט פון צענטער“ איז ניטאָ קיין ברען אויך אויף אַ צונויפקום פון אַ גרעסערער צאָל פונקטן, ווי די היינטיקע קאַנפּערענץ...

ראַשקעס שלאָגט זיך אָן מיט זײַן געדאַנק אויף איינער פון די לעצטע זיצונגען פון פּאַרטיי־סעקרעטאַריאַט. רעפּערירט האָט אַ חבר וועגן עפעס אַ געפּלאַנטן שטרייק אין אַן אײַזן־גיסעריי, און ניט אויפגעהערט צו באַ־טאַנען:

— פון עטלעכע פּאַרטייען האָבן מיר שוין מער ווי זיכערע ידיעות, אַז זיי סימפּאַטזירן יע מיט דעם שטרייק; שוין דאָ אַפילו וואָס נעמען זיך

איבער, אז דער אויפטו וועט זײַן זייערער... אונדזער שטעלונג דאַרף דעריי-  
בער זײַן צוריקגעהאַלטן, גענייגט מער אויף קעגן, שוין ניט רייזנדיק פון  
פרעסטיזש...

יעייע, אזוי איז עס שוין אויך מיט די גרויסע העלדן... — פירט אויס  
ראַשקעס זײַן פאַרגלײַך. און נייטיקט זיך אַ צענטער אַליין אין אַ ״וואַרט״,  
לאָזן זיך די פרינציפיעלע הויכפאליטיקער מיטן פאַלעמיק-לאַמטערן און  
מיט זייער פרעסטיזש־קאַמפּאַס איבער די בירושעס פון די קעגענערישע  
לאַגערן, נישטערן נאָך אַ וואַרט פון דאַרט, אַ קלאַנג, פּדי פאַר זיך אַליין  
אַנצונעמען אַ היפּוכדיקן קורס...

הערט שוין אויך ניט ראַשקעס וואָס די צוויי רייזן. אין אים צעשאַרפט  
זיך אויף זיך אַליין אַ קשיה. צו וואָס אייגנטלעך, פרעגט ער זיך, איז ער  
געפאַרן אַהער, אין דעם גליווערדיק־אַפּגעלעבטן פאַרטיי־ווינקל? יע, גע-  
לאַפּן איז ער פון צענטער, פון דעם גרויסן אידילישן זומפּ — טאָ וווּ שטעקט  
ער איצט?..

1

קיים האָט זיך ראַשקעס דורכגעשפּאַרט צווישן דעם קאַנפּערענץ־עולם  
אין דעם קליינעם זאַל פון קינדער־גאַרטן. געזעסן זײַנען מענטשן אויף די  
נידעריקע שטולכעלעך פון די קינדער און אויך אויף דער דיל. צעבאַמבלט  
פון געדאַנקען, האָט דער גאַסט בײַם פּרעזידיום־טיש אַפילו ניט געהערט  
גוט די אויפנעמווערטער פאַר אים. די בליקן וואָס זײַנען אים אַרומגעלאַפּן  
אומרויך, האָבן נאָר געמערקט ווי בײַ די אַפּלאַדיסמענטן לכּבוד אים, שפּרינג-  
גען אויף עטלעכע יוגנטלעכע און וואַרענען אַז עס זאַל זײַן וואָס שטילער.  
און די זעלבע אַרדענערס פאַרענען זיך יעדע ווײַלע בײַ די פענצטער, זעען  
און די זעלבע אַרדענער פאַרענען זיך יעדע ווײַלע בײַ די פענצטער, זעען  
די לעצטע מינוט איינגעפאַלן אַנצוהייבן מיט אַן אַנגעשפרונגענעם אַרײַנפיר :  
— יע, חברים, אײַך גייט אַז דאָס וואַרט פון צענטער, הערן וואָס די  
פירער אײַערע טראַכטן, האָבן זיך דערטראַכט... קאָן איך אײַך זאָגן, ליבע

חברים, און עכטע מאַרקסיסטן, ביים באַהאַנדלען פּרינציפּיעלע פּראָגעס, אָדער ווען עס גייט אין אַ טיפּערן אַנאַליז פון אַ לאַגע — טאַרן זיי ניט אויס-קוקן אויף זייערע פּאַרטיי-גענערעלער און אויסדערוויילטע טאַנגעבער... דאַגמעס, טראַדיציעס און אויטאָריטאַרע פּאַרהערלעכונג — דאָס זיינען די פּאַטענטן פון קליינבירגער און פון דער הערשנדיקער בורזשואַזיע... פּרייער געדאַנק, איינגקריטיק, אַ גרונטיק נאַכזוכן און טיפע איבערצייגונג — אַט וואָס אַן עלטערער חבר, און מיט אַ לענגערן ניסיון אין דער רעוואָלוציאַר-נערער אַרבעט, דערלויבט זיך אייך אין אַ בלאַסער שעה צו דערמאַנען... ראַשקעס האָט זיך אַ רעכט ביסל פּאַרהאַלטן ביי זיכרונות פון זיינע אַמאַליקע יאָרן. דערציילט האָט ער עפּיזאָדן מיט גרויסע סאַציאַליסטישע דענקער און טעאָרעטיקער. און איז אַרײַנגעפאַלן אין התלהבות וועגן די אַמאַליקע פּאַרטיי-יוגנטלעכע. די אַ האַבן פּאַרשטאַנען צו גיין ניט נאָר קעגן טאַטע-מאַמע, נאָר אויך קעגן דער גאַנצער וועלט; און גאַנץ אָפּט קעגן די אייגענע פּאַרטיי-פירער... פלעגט אַ חבר זיך אַרויסקריגן פון טורמע אָדער פון אַ פּאַרשיקונג, איז די פּאַרטיי געווען זײַן ערשטע שטעל, אַהער איז ער מיט שימחה געלאָפּן. שוין אַרבעט גיב אים, נײַע ריזיקע! און באַלד געוואַלט וויסן, ווען און וווּ קומט פאַר אין דער פּאַרטיי אַ לעקציע מיט וויכוחים... יענע טײַערע יינגלעך פלעגן אַ סך לייענען, געווען פּאַרטיפּט אין פּראַבלע-מען און זיך געלאָבט מיט גרונטיקע דיסקוסיעס... און ראַשקעס פּאַרגיט דער קאַנפּערענץ גאָר אַ פּראָגע:

— וואָס קאָן מיט פולן רעכט ווערן אַנגערופן רעוואָלוציאַנעריש בלוט? אַלץ וואָס ווייכט פון שימל, וואָס דערוועקט זיך קעגן אויטאָריטעט און דאַגמע; אַלץ וואָס ווייעט מיט נאַכקלער און נאַכפאַרש, מיט אַנאויפהעריקן פּאַרלאַנג אַ לופטער צו טאַן יעדן פּאַרעלטערטן געדאַנק און באַוועגט צו אַ גרונטיקן אַרײַנטראַכט און רעוויזיע. אַ חבר מיט אַזוינע אייגנשאַפטן קאָן שטאַלצירן מיט רעוואָלוציאַנעריש בלוט!..

די קאַנפּערענץ האָט יעדע וויילע אַפּלאַדירט ראַשקעסן. אָבער אויך מיט צווישנרופן געגעבן אים צו פּאַרשטיין, אַז ניט זיי, אַט דעם פּראָווינץ-ראַיאָן, דאַרף מען רעכענען פאַר אַפּגעשטאַנענע אין איידעלערע פּאַרטיי-

ענינים. ראשקעסן איז אבער שוין מער אנגעגאנגען א דארניקער בחורל מיט א גלאטהויטיקן און בלייכן פנים. געזעסן איז דער יוגנטלעכער ניט ווייט פון פרעזידיום, איבערגעבויגן איבער א ווינקלטיש און געשווינד געלאפן מיט א בלייער איבער לאנגע בויגנס פאפיר. אזא איינער פאסט צו זיין דער ארטיקער קארעספאנדענט פון דער פארטיי-ציניטונג, האט ראשקעס פאר-שטאנען. אין עטלעכע טעג ארום וועט זיך אין צענטראל-קאמיטעט רודערן וועגן עפעס א משונהדיקן באריכט. ניט איינעם דארט וועט באנעמען א חשק פון א צענזור... האט טאקע ראשקעס גענומען קערעווען זיין שטים אלץ מער צו דעם ווינקלטיש און באמיט זיך צו ריידן וואס לאנגזאמער און די-טלעכער. ניט פארלארן זאל גיין אפילו איין ווארט!.. ער רופט אויס:

— אט איך גופא, דער טייטל אין האנט איז נאך ביי מיר פעסט!.. איך ווז אין ביכער, אנאליזיר די נייסטע געזעלשאפטלעכע דערשיינונגען, און באטראכט גרונטיק די וועגן פון אונדזער פארטיי. און געפין איך אין, אז אונדזערע באנעם-האריזאנטן גייען ניט צונויף, אז די אפיציעלע פארטיי-געבאטן שמעלערן און פענטענען מין געדאנק — בין איך גרייט אפילו היינט זיך שטעלן אויף א געוויסער צייט אויסער די פארטיי-ראמען. אלץ נאר פדי מער אביעקטיוו זיך קאנען דערגרונטעווען צום אמת... און ווער ווייס, עס זאל אמאל נאך ניט אויסקומען מיר, אויף דער עלטער, זיך לאזן איבער נייע שטעגן. אלץ ווי מין איבערציגונג וועט דיקטירן...

מונטערער און אפילו אויפגעלייגט האט זיך ראשקעס דערפילט נאך זיין גרויסער רעדע. קיין נייע וועגן, ווייס ער גוט, האט ער טאקע ניט אנגעוויזן. אים אליין איז אבער געווארן א סך ליכטער; פארט האבן זיך אים פונעם הארצן ארונטערגעשאבן א סך א סך פון זינע איבערלעבערישע שטימונגען פאר דער לעצטער צייט. אדרבה, זאלן זיך נאך און נאך חברים אויך אנה שטעקן מיט נאגענישן... אן אפאזיציע-קערנדל, מיינט ער, איז שוין אין דער קאנפערענץ געווארפן. און אט הייבן זיך שוין אן די וויכחים. וועט ער הערן!

גענומען האבן ריידן חברים פון קליינע-קליינע פונקטן, און ווערטער גאר הויכע. יארן-יארן און בראשורן פארעלטערטע האבן זיך ראשקעסן

א בלעטער געטאָן. מיט דאָנק פלעגן זײַנע אויגן אַ שוויס טאָן צו דעם פאַרזיצער וואָס האָט ניט אויפגעהערט צוואַרפֿן צעטעלעך צו די רעדנער, זײ זאָלן שוין ענדיקן... אַ טראָפֿן חיות אין דער לאַנגווייל איז געפאַלן פֿון אַ חבר אָן אויסגעצויגענעם, מיט אַ פֿלייצע אַ געבויענער, וואָס האָט זיך געשטעלט בײַם טיש, און ביז אַ וואָרט איז אַרויס פֿון אים האָבן די פענסנע גענומען לויפֿן אַראָפֿ-און-אַרויף איבער זײַן ביינערדיקער נאַז, און די קורצ-זיכטיקע בליקן זײַנען אַרומגעגאַנגען פֿילאַסאָפֿיש אויסגעשטעלט איבער דעם עולם. אַנגעהויבן האָט ער :

— איך וועל ניט האַלטן קיין רעדע, איכ'ל לאַנג ניט ריידן. איך וויל דאָ נאָר אַרויסזאָגן אַ קליינעם פֿראַטעסטעלע.

די פינגער פֿון דעם רעדנערס פאַרריסענער האַנט האָבן אין דער לופֿטן זיך גענומען בײַגן פֿסדר בײַ זײַן ציילן די אַלערליי „פֿעריאָדן, אַנטוויק-לונגס-עטאַפֿן און צווישן-עטאַפֿן, וואָס אַ מאַסן-באַוועגונג מוז אַדורכמאַכן לויט אַ קלאָר-אויסגעשפּראַכענער געשיכטלעכער קאַטעגאָריע“... געענדיקט מיט די אַלע פינף פינגער, האָט זיך אַ הייב געטאָן זײַן צווייטע האַנט. איז אַבער באַלד אין דער אַ האַנט אַרײַנגעשפּרונגען אַ צעטעלע פֿון פּרעזידיום... פאַרלאָרן און רויט-פאַרשעמט, האָט זיך דער מענטש גענומען שאַרן פֿון דעם רעדנער-טישל. זײַנען אים אַנטקעגן געלאָפֿן בײַסיקע רופֿן :

— טאָ וווּ איז דער פֿראַטעסט ? עפעס מכוח אַ קליינעם פֿראַטעסטעלע האָט דאָך דער חבר פאַרשפּראַכן...

— יע-יע !! — האָט זיך אַנגעטאָן מוט דער צעטומלטער רעדנער — איך פֿראַטעסטיר קעגן עטלעכע אויסדרוקן פֿון חבר ראַשקעס. איך זאָג נאָר, אַ געניטער גענעראַל הייבט ניט אויף אָן אַטאַקע אָן אַ גענויער אויסרעכע-נונג און פֿלאַן...

?

בײַ דעם טריבונע-טישל האָבן זיך גענומען ווײַזן מער-באַהאוונטע רעד-נער, די טוער פֿון דעם ראַיאָן-קאַמיטעט אַליין. אַ געהויבענע רעדע לייגט

אױעק דער אַדוואַקאַט מישל לוריע. שוין אַ פּאַר יאָר ווי ער האָט געענדיקט אױווערסיטעט און פּאַרנעמט זיך מיט אַדוואַקאַטור. אויך אין שטיין דאָ בײַם טיש איז באַוועגלעך זײַן רונדער און קורצער קערפּער. מיט פעכיקן גלאַנץ פּלאַטערט די געדיכטע שעוועליור און מאַנעריש-אַרויסרופּעריש זײַנע האַסטיקע בליקן. מיט די ביידע פּיס, ווייסן אַלע, שטייט ער אין דער פּאַרטיי, און די ווערטער זײַנע צעקלינגען זיך מיטן קוויטש-אַרויף:

— די אויסדערוויילטע און טיפּזיניקע לעקציע פון אונדזער חשובן פּאַרטיי־פירער און סאַציאַליסטישן דענקער, חבר בנימין ראַשקעס, איז אַווי הויך־באַלערנדיק, אַז גענוג איין אויסדרוק זײַנעם ריכטיק אויפּכאַפּן, פּדי וועלטן גאַנצע אַרויסהאַבן...

גענוג אים, דעם חבר מישל לוריע, צו דערקלערן דאָ דעם באַטייט פון די ווערטער „פּאַרקריפלעניש אין פּאַרטיי־געדאַנק“ און אַ „ניט געהעריקע אויסנוצונג פון די פּוחות אין דער באַוועגונג“, וואָס ראַשקעס האָט אַ וואָרף געטאַן אין זײַן רעדע — אַז די קאַנפּערענץ זאָל קלאַר און פשוט אַרויס־האַבן אַ גאַר גרונטיקן ענין. צעשרייען האָט ער זיך:

— די פּאַרטיי פּאַרנעמט דאָך ממש אַ נישטיקן אַרט אין אונדזער שטאַטראַט, און אין די קרייז־פּאַרוואַלטונגען און אפילו אין די קראַנקן־קאַסעס!! איך קאָן אָבער מיטטרייסטן אונדזער באַעוולטער און שוצלאַזער אַרבעטערשאַפט — בראַקט אָבער צו דער רעדנער אַ מונטערדיק וואַרט — איך קאָן מיט פּרייד באַמערקן, אַז אונדזער צענטראַל־קאָמיטעט האָט אין איינעם פון זײַנע לעצטע צירקולאַרן מיט צופּרידנדיקייט קאַנסטאַנטירט, אַז די פּראָווינץ־קאָמיטעטן האָבן בײַ די אַלערליי וואַלן אויף די ערטער גע־האַנדלט דורכױס רײן־מאַרקסיסטיש און אין אַלע פּאַלן פּרינציפּיעל־רעוואַ־לוציאַנעריש־אויסגעהאַלטן רעאַגירט...

שטראַליק האָט לוריע אויפּגענומען די אַפּלאַדיסמענטן וואָס זײַנען אים געפּאַלן. דערשיטערט איז אָבער געווען ראַשקעס. ניט געקאַנט האָט ער זיך אַרויפּגעמען אויפּן מוח די גענגעלעך פון אַט דעם פּיפּיקן אַדוואַקאַטל. פּאַרקריפּלט האָט ער ווערטער וואָס ער, ראַשקעס, האָט גאַר אַנדערש גע־האַט אַרויסגעוואָגט, און ווי קונציק האָט דער חברה־מאַן זיי אַרײַנגעשליפּן

אין זיינע אייגענע געדאנקען, און זיך אָנגעבויט מעשיות... מיט אַ באַזונדער אָנשטרענג נעמט ראַשקעס שפיצן זײַן געהער צו אַ געהיימען שושק אין דער גרויסער ענגשאַפט :

— איז ווי איך זאָג, מישל לוריע וועט זיך פאַרט דערשלאָגן צו ווערן אין שטאַט בײַ אונדז בורגמייסטער, אָדער לכל־הפחות דירעקטאָר פון דער קראַנקן־קאַסע...

— קריך ניט מיט די קליינלעכע באַריידעריִען אין לאַקאַלע השגות!.. — האָט זיך אַ בייזער געטאָן אַ צווייטע שטים — מישלס רעדע איז דאָך געגאַנגען אין וועלט־פּראַבלעמען!..

אַ ניט־היימלעכקייט האָט אַ ווייע געטאָן איבער דעם עולם, אַז אַ שטעטלשער לערער איז אַרויס מיט אַן „אַפּנהאַרציקער רעדע“. אָנגעהויבן האָט ער באַלד מיט ציטאַטן פון קאַמעניוס און פעסטאַלאַצי און פון נאָך קלאַסיקער־פּעדאַגאָגן. דערגאַנגען ביז צו באַרט און קרעטשמאַר, האָט ער זיך צעווינדערט, וואָס נאָך אין צוואַנציקסטן יאָרהונדערט פאַרשטייט מען נאָך ניט אַפּצושאַצן דאָס אינדיוידואַל, די גשמה פונעם יחיד. אין התלהבות איז ער אַרײַן :

— איך וועל דאָ, חברים, נאָכטאָן ניט קיין קלענערן פון זיך, זיגמונד פרוידן אַליין ; איך וועל נעמען ציען ביישפילן פון מײַנע אייגענע פּערזענ־לעכע איבערלעבענישן, גײַסט־איבערלעבענישן, טאַקע אויפן פאַרטיי־גע־ביט... אַ רמז אויף דעם פיל איך אויך אַרויס פון די רייד אין דער רעדע פון אונדזער גרויסן חשובן גאַסט, חבר ראַשקעס...

מענטשן האָבן שוין קנאַפ־וואָס צוגעלייגט אַן אויער. ניט געהאַלפן האָט דער אויפּשפּרונג פון רעדנער בײַ יעדן דערהערטן שושק אָדער באַוועג און זײַן אויסשטעלן אַ פאַר שטרענג־לערערישע אויגן אויף די ניט־דיסציפּלינירטע, און זײַנע פּסדרדיקע באַפעלערישע ווונקען מיט די הענט — צו זיצן רויק. גענומען האָט ער גאָר אויך אַרומריידן דעם ענין פּאַלקסלערער, און ווי שווער עס איז בײַ הײַנטיקע צײַטן דאָס קערן זיך מיט קעגן־מלוכה־שער פּאַליטיק... אַט קריטיקירט ער שוין יאָרן לאַנג די אַלטמאַדישע שול־פּראַגראַם ; אין שמועסן מיט קאַלעגעס און פּרײַנד לאַכט ער אויס די ביוראָ־

קראטישע שול-אינספעקטארן. און דאך צייטיקט אין אים א מיינונג, און דאס לעבן פאדערט זייניקס... יע, שוין א מעשה פון יארן ווי עס גייט ביין אים און א גערענגל מיטן אייגענעם פארטיי-געוויסן. מאלע וואס פארא קליינ-בירגערלעכע געדאנקען עס קומען נישט אויף אים, וואס האט שוין מיט איבער פינף און צוואנציק יאר צוריק געשריבן אין דער אונטערערדישער רעוואלוציאנערער פרעסע!.. נו, וועט ער שוין אויך ווייטער דערציילן. אט-אט איז ער שוין געווען אפילו ארויסגעטראטן פון דער פארטיי. א מעלדונג וועגן דעם געהאט אוועקגעשריבן. א נס נאר וואס דער פאטשטמיסטער איז זייער א גוטער באקאנטער, האט יענער פון צווישן די פאקעטן ארויסגעזוכט און צוריקגעגעבן דעם בריוו...

ער האט מיט זיין הייזער-שייערדיקן קול אונטערגעזונגען ביים ריידן און יעדע ווילע געשניצט די נאז. קיין צעטעלע פון פרעזידיום איז צו אים נישט געקומען, ווייל מער קיין בעלנים האבן זיך נישט ארויסגערופן צום ווארט און אין דערבייניקן צימערל האט נאך שווער געארבעט די רעזאלוציע-קאמיסיע. איין ראשקעס איז אנגעשטרענגט געזעסן און זיין אויער אלץ אפן צו דעם לערערס גרויע מחשבות און אינזיך-גריבלענישן.

— צייטנווייז פארטראכט איך זיך — פארקערעוועט זיך דער רעדנער אויף א נייעם געדאנק — איך מיין און אייגנטלעך ווערט דאך היינט די רעליגיע פארביטן מיט פארטיי. און כמעט מיט די באקאנטע קאטעגאריעס: פרומאקעס-פאנאטיקער, ניכתבים-פאסיווע, און אויך משומדים-איבער-לויפער... וואס, לעבט מען דען נישט איבער די זעלבע שמד-ווייענישן אויך היינט, ביים וועלן אפשניידן מיט דער פארטיי? ווארפן און אייגענע באווע-גונג איז, ווייזט אויס, נישט קיין שפיל-מעשה! פיל איך טאקע, און מיינ ארט אין דער פארטיי שטעקט שוין אין דער ניכתבים-גאלעריי...

ביסלעכווייז האבן מענטשן זיך גענומען קלייבן פון די זייטיקע צימער-לעך און קארדיאר. דער פרעזידיום-טיש איז געווארן ווידער פול באזעצט. קיינער האט זיך גארנישט ארומגעקוקט ווי דער שטעטלשער לערער איז נעלם געווארן פון דעם רעדנער-טיש. אויף זיין ארט איז געשטאנען א רעפער-רענט פון דער רעזאלוציע-קאמיסיע, פול די הענט מיט פאפירן און פאפיר-



לעד, פאַרשריבענע און געמעקטע. ראַשקעס איז געזעסן פון דער זײַט. אין גאַנצן אָפּהענטיק און אויסגעשעפט. געוואָסט האָט ער שוין פון די לאַנגע און אײַנגעשפּאַרטע דינגענישן וואָס זײַנען אָנגעגאַנגען אין דעם זײַטיקן צימערל בײַם אויסאַרבעטן די רעזאָלוציעס. ניט אײַנער האָט דאָרט גערו- דעוועט אויף אַרײַנצושלײַפּן אײַגענע פּערזענלעכע אינטערעסן; און גערעדט געוואָרן איז אויך וועגן אים, ראַשקעסן. בכלל, זײַנען גרויסע פּרינציפּן און פּאַרוויקלטע פּראָבלעמען געוואָרן אויסגעלייגט ווי אויף אַ יאָטקע-קלאָץ... הערט טאַקע זײַן אײַער אַרויס אין די קונציק פּאַרמולירטע זאַצן פון די פּאַרגעלייגטע רעזאָלוציעס — ווי אָפּגערונדטע שטיקלעך פלייש און פּײַן אַרויסגעהאַקטע בײַנער, צוגעוואָרפענע דאָ פאַר ניט אײַנעם...

פון דער דרויסנדיקער טיר, און באַלד אויך פון די פענצטער, האָט זיך אַ טראַג געטאַן אַ האַפּטיקע קלאַפּעריי. אין עולם האָט זיך אַרײַנגעריסן אַ דערשיטער.

— ניט שטערן! — האָט אַנטקעגן געליאַרעמט מיט זײַן גלעקל דער צעטראַגענער פּאַרויצער — פאַרגעסט ניט, חברים, אַז מיר האַלטן בײַ די רעזאָלוציעס, בײַ דער אָפּשטימונג!..

נאָר פּאַרענדיקט זײַן רוף, איז אים אין אײַער אַרײַנגעשפּרונגען אַן אַרדענער און עפעס וואָס אויף גיך אַרײַנגערױמט. דאָס פנים בײַם פּאַר- זיצער איז מיט אײַן מאַל אויפגעפלאַמט; זײַן געהער האָט שוין ריכטיק באַנומען, פון וואַנען אָט די קלאַפּעריי-אַבסטרוקציע קומט. ווידער האָט ער זיך געכאַפט צום גלעקל:

— רויןק, חברים, זיך ניט פאַרלירן!.. מיר זײַנען פון פּאַליציי אַרומ- גערינגלט...

## ח

אין אַ זומערדיקן פּאַרנאַכט האָבן זיך פון דעם פּאַרשטאַטישן וואַלד- און דאַטשע-אַרט אַרויסגעשאַטן מיטן טײַכברעג, זוי נאָך יעדן הייסן טאַג. שיפלעך אָנגעפיקעוועטע מיט יוגנט. געלאָזן זיך מיט פלאַמיקן געזאַנג און

הילכיקן געלעכטער. קאָכיקע רודערער האָבן זיך וויליונגיג געפלייסט צו ווייזן קונצשטיק מיטן אָנפירן די שיפלעך וואָס האָבן זיך געקליגט צו פאַרטשעפען איינס דאָס צווייטע, און אַלע צוזאַמען האָבן זיך געדרייט אין ווילדע קאַראַהאָדן און אין געיאָג. ניט אויפגעהערט האָט מען זיך אויך מיט אַרײַנצוצילעווען אַ נאַקעט ווערטל, און יעדע ווילע האָבן זיך ייִנגלעך פאַרמאַסטן איבערצוכאַפּן אַ לופטיק מיידל פון אַ נאַענט שיפל.

אין דעם גערודער האָבן זיך עטלעכע שיפלעך אָפּגעטראָגן איינציקווייז אָן אַ זײַט און זיך געלאָזן מיטן טײַכאַפּנייג. אין דעם ערשטן שיפל האָט מען ניט אויפגעהערט צו פאַררייכערן פאַפיראַסן און רײַבן פּסדר שוועבע-לעך, כאָטש דאָס וואַסער איז געווען שטיל און קיין סימן ווינט ניט. נאָך דעם לויכט האָבן זיך עס געצויגן די אַנדערע שיפלעך און לויט דער צאָל פֿייערלעך האָבן די מענטשן געוואָסט ווי זיך צו האַלטן און בײַ וועלכן פּונקט האָט זיך יעדעס שיפל באַזונדער אָפּצושטעלן...

אין איינעם פון די מיטלסטע שיפלעך איז געזעסן אינזשעניר ראַשקעס, אַרומגערינגלט פון נאַענטע פאַרטייִחברים. נאָך זײַן אָפּקומען אַכט חדשים אין די הענט פון דער פּאָליטישער פּאָליציי מיט די אויספאַרשערס, און אין טורמע, איז אים דאָס געזיכט געוואָרן שמאַל און אײַנגעפאַלן, דער קוק שפּיציק און גרויליק אָנגעשטרענגט, און פון קאַפּ האָבן גלאַנציק־בּכּבּודיק געזילבערט שיטערע הערעלעך. ראַשקעסעס קראַנקייטן האָבן אָבער גוט מיטגעהאַלפּן די פּרײַנד זײַנע אין זײַער השתדלות און אונטערשמירענישן. געפּועלט האָבן זײ, אַז זײַן גישפּט זאָל ווערן אָפּגעלייגט אויף וואָס ווײַטער, און מיט דער צײַט אפּשר אויך אין גאַנצן צו פאַררײַבן. זײַנען שוין אויך די טורמע־דאַקטוירים פון זײַער זײַט געוואָרן מושווה צו פּסקענען, אַז עס וואַלט געווען קעגן מעדיצינישן יושר ניט אַרויסצולאָזן דעם קראַנקן אַרעס־טאַנט ביז זײַן מישפּט, בײַ אַן ערבות און אונטערן אויפזיכט פון פּאָליציי. שוין איבער אַ וואָך ווי ראַשקעס טוט דאָ אין דער דאַטשע אויף צו פאַר־בעסערן זײַן געזונט. די פּרײַנד האָבן עס באַצײַטנס צוגעגרייט פאַר אים אַ דערווײַליקע שטעלע ווי אַן אויפזעער אין אַ זומער־קאַלאָניע פאַר שול־קינדער. אויך די פּרוי זײַנע איז נאָך מיט אַ האַלב יאָר צוריק געוואָרן

אַרײַנגעזעצט פאַר אַ קאַסירערין אין אַן אַרבעטער־קאַאָפּעראַטיוו... אין דעם אַונט איז עס ראַשקעס פאַרבעטן פון דער פאַרטיי אויף אַ מין פאַרברענג לַפּוּד זײַן באַפּרײַען. פון נאַכמיטאַג האָבן זיך שוין אין דעם דאַטשעוואַלד גענומען קלײַבן חברים פון שטאַט און פון דערבײַקע מקומות. ראַשקעס אַליין האָט נאָכן אָפּטרען זײַן פאַרנאַכטיקן יאווען זיך בײַ דעם אַרטיקן זשאַנדאַר, ווי ער איז געריכטלעך מחויב צוויי מאָל דורכן טאַג — האָט ער זיך געמאַכט אַ שפּאַציר מיטן ברעג טײַך, און חברה האָבן אים שוין אָפּגע־זואַרט אין אַ שיפּל...

ער איז זייער בלייך, ראַשקעס, און מוראדיק אָפּגעצערט. אַנגעקאַרמעט אָבער איז ער שוין מיט גיט ווייניק מעשיות פון דער פאַרטיי. פרטים גאָר אַ סך ווייס ער פון דעם גרויסן צוזאַמענפאַר וואָס איז פאַרגעקומען מיט אַ צוויי חדשים צוריק. צוזאַמענגענומען האָט זיך דאָרט אַ שטאַרקער פּליגל און פעסט געוואָלט אַ דריי טאַג דעם פאַרטייקורס אויף רעכטס. אַפילו אַ באַזונדער נאָמען האָבן די אַ חברים זיך צוגעקליבן — „ראַשקעס־גרופּע“. פאַררופן האָבן זיי זיך, הייסט עס, אויף די געדאַנקען וואָס ער, ראַשקעס, האָט געהאַט אַרויסגעזאָגט אויף דער ראַיאָן־קאַנפּערענץ, ערב זײַן אַרעסט... אַנגעפירט האָבן מיט דער אָפּאָזיציע באַרופּענע פאַרטייער, און בראש אַדוואַקאַט לוריע, אַט דער חבר מישל וואָס איז אויך געוואָרן אַרעסטירט אויף דער ראַיאָן־קאַנפּערענץ, אָבער אים איז באַלד געלונגען צו ווערן באַ־פּרײַט... די חברים פון דער אָפּאָזיציע האָבן אויף דעם צוזאַמענפאַר עקסטרעם געשטרעמט די אַלטע פאַרטיי־פירער און אַנגערופן זיי דיקטאַטאָרן — ווידער אין נאָמען פון ראַשקעסן — און דרײַסט זיך פאַרמאַסטן אויף איבער־צונעמען די פירונג... בײַ די פאַרשאַפטע מיינוגען, האָבן אַ צאָל אָפּאָזיציאַ־נערן מיט טראַסק פאַרלאָזן דעם צוזאַמענפאַר, און עטלעכע פון זיי זײַנען שוין אויך אַרויסגעטראָטן פון דער פאַרטיי... מישל לוריע איז שוין הײַנט דער בורגמײַסטער אין זײַן שטאַט, איז אויך אין דער פאַרוואַלטונג פון דער דאָרטיקער קראַנקן־קאַסע, און ווי מען שמועסט, זאָל ער אויך זײַן דער יוריס־קאַנסול פון אַ פאַבריק־געזעלשאַפט אין זײַן קרײַז...

אין טורמע איז ער געזעסן, ראַשקעס. האָבן צינגער וועגן אים אָבער

געקאנט ריידן פריי. איינער אַ לינקערער חבר, ווייס ער, האָט אויפן צוזאָ-  
מענפאַר געהאַלטן אין איין אַרויסדרינגען, אַז ער, ראַשקעס, איז בעצם  
גאַרניט קיין רעוואָלוציאַנער. און נאָך איינער האָט זיך אַפילו אויסגעדריקט,  
אַז „דער גאַנצער לעבנסוועג פון ראַשקעסן איז ניט מער ווי אַ טראַגישע  
גסיסה פון אַן אומשולדיק־רעוואָלוציאַנערן חלום ביי אַ ניט־דערגאַנגענעם  
קאַנטער־רעוואָלוציאַנער“... די פאַרטיי־פירער אַליין זיינען ווייט ניט איינ-  
געגאַנגען אויף די אַנגריפן. דאָס ווייס ער, ראַשקעס, אויף זיכער. בייים  
שליסן דעם צוזאַמענפאַר האָט מען אַפילו אַנגענומען אַ באַגריסונג מיט אַ  
דערמוט צו אים אין טורמע... אַ האַרץ אויף אים טראַגט מען אָבער, קיין  
ספק. אַט נאָך זיין באַפרייונג, ביי זיין ערשטן שמועס מיט חברים פון  
סעקרעטאַריאַט, האָט איינער אין די רייד צו אים אַ וואָרף געטאָן:

— איר האָט דורכגעלאָזן דעם לעצטן צוזאַמענפאַר; פאַר אייך וואַלט  
גראַד ניט־אומאינטערעסאַנט געווען...

— על־פּליפּנים, זיינען דאָרט אין מיין נאָמען געוואָרן אַנגערעדט  
מיאָס־פאַרדרייטע געדאַנקען, און טעזיסן גאַנצע — האָט ראַשקעס קאַלט  
אַפגעטעטפערט — ביי אַ ברייטערן צוזאַמענקום האָב איך היינט באמת וואָס  
צו זאָגן. אין טורמע האָט מיר געקלעקט צייט צו פאַרטראַכטן גאַר גרינט־  
גראַד געווען ניט־אומאינטערעסאַנט...

נאָך דעם שמועס איז אים, ראַשקעסן, שוין גוט קלאָר געווען, אַז זיין  
ענטפער האָט שטאַרק ניט פאַרשמעקט די פירער... און דאָך ווערט היינט  
געפראַוועט אַ שימחה פאַר אים, אַ מין באַנקעט צו זיין אַרויסגיין אויף דער  
פריי. און די אינציאַטיוו גייט טאַקע פון דעם צענטראַל־קאָמיטעט...

## ט

פאַרלאַפן אין מחשבות, באַמערקט ניט ראַשקעס ווי די שיפלעך האָבן  
זיך איינציקווייז פאַרנומען צום ברעג און שטעלן זיך שוין אָפ לויט באַזונ-  
דערע פינערלעך־סימנים. בייים אַרויסשטייגן דערזעט ער אַ חבר פון צענ-  
טראַל־קאָמיטעט וואָס וואַרט אים שוין אָפ און נעמט פריינדלעך באַגריסן:

— וועלן מיר היינט האבן א גאר חברישן אונט; דער דרויסן ארום אזוי שיין, די נאטור שיפורט!..

געארעמט לאזט זיך דער גרויסער גאסט מיט ראשקעסן. אין שמועס צענטערן זיי זיך צו דעם פארבלאטיקטן לאמטערן וואס האט פון דער ווייטן צונויפגעצויגן אלע חברים אין דער אפגעלייגטער פויערישער כאלופע. אינעווייניק איז שוין געשטאנען גרייט א קאכיקער סאמאואאר. א ברייטער טיש איז געווען אָנגעלייגט מיט אָנגעשניטענע שוואַרצברויט, און אויף אַ קליין טישל איז געשטאָנען אַ פולער עמער מיט פרישן מילך, אַרומגע- שטעלט מיט ליימענע טעפעלעך.

נאָכן אָפּזינגען אין שטיבל דעם פּאַרטיי-הימען, האָט אַ חברטע פון פּאַרטיי-סעקרעטאַריאַט גענומען לייצען אַ בלוט רויטן כתב פון אַ פּאַרמעט- בויגן:

„דער פּאַרטיי אונדזערער פּאַלט אויס די פּרייד אָפּצומערקן אַ גאַר בכבודיקע דאַטע. פּונקט דרייסיק יאָר געפּאַלט איצט ווי דו, חבר בינע ראַשקעס, ביסט צום ערשטן מאַל געוואָרן געוויילט אין אונדזער צענטראַל- קאַמיטעט; דרייסיק יאָר ווי דו שטייסט אין די ערשטע רייען פון רעוואָלו- ציאַנערן קאַמף און באַפּריינג...“

ראַשקעס איז געשטאַנען אין פּראָנט קעגן עולם. די הענט זיינען אים מיט דרך-ארץ געהאַנגען אויף אַרונטער און דער קאַפּ אַרונטערגעלאָזן צו דער ברוסט. ניט געקאָנט האָט ער אָבער פּאַרשטיין דעם איַנפּאַל מיט דעם יוביליי-חשבון; פון וועלכע אַלטע לוחות האָט מען עס אַזאַ דאַטע אויסגע- גראָבן? פּאַר דרייסיק יאָר צוריק האָט דאָך די פּאַרטיי נאָך גאַרניט גע- וויסט פון אַ צענטראַל-קאַמיטעט; געווען זיינען נאָר צייטווייליקע ראַטן, און ער איז געווען פון די יונגע אַקטיוויסטן... און האָט ער ווידער קיין טעות ניט, טאַקע „פּונקט“ מיט דרייסיק יאָר צוריק, איז ער צוזאַמען מיט אַ קליינער גרופע גאַר געווען אָפּגעשפּאַלטן פון דער פּאַרטיי, און ביי אַ יאָר אַ גאַנצן האָט זיך דעמאָלט געצויגן אין אויסגלייכן דעם פּראָגראַמאַ- טישן שטרײַט...“

דער רויטער כתב פונעם פּאַרמעט-בויגן ווייס אָבער ניט פון וועלכע

רייסערייען. ארויסגעלייענט ווערן די שטורמישע יארן פון אמאל, עס שטראלט אויף א הערלעכער פארטייער און ארויסגעהויבן ווערט דער חבר בינע ראשקעס מיט זיין בונטארישן העלדישן פארמעסט!.. געהויבן איז שוין בני ראשקעסן די שטימונג, און זיין געדאנק רייסט זיך אלץ אַוועק פון דעם פארמעט-קול און פאלט אריין אין א ראשיק-צאפלידיקן געוועב פון איבער-לעבענישן מיט יארן צוריק... בראש פון א ריזיקער דעמאנסטראציע גייט ער אט, און עס באפאלט א פייער פון די צארישע דראגונער... און אט לוייערט ער פארשטעקט אין א פינצטערן געסל, אן אנגעלאדענער ברוינינג אין האנט, און יעדע גרויליקע מינוט פרעסט אים. אין שליחות פון פארטיי-געריכט דארף ער עס אפראמען אן אייגענעם פראוואקאטאר... און אט לאזט ער זיך מיט הירשן געשפאנט איבער די סיבירער טונדרעס; ער אנטלויפט פון דער פארשיקונג און עס טראגט אים וואס גיכער שוין צו טרעפן זיך מיט די חברים פון צענטראל-קאמיטעט. רוסלאנד איז דעמאלט געשטאנען פאר דומע-וואלן, און צווישן די פארטייען האט געפלאקערט דער פארביסענער אגיטאציע-קאמף... א טראג גיבן זיך פאר ראשקעסן אויך זיינע אוניווערסיטעט-יארן, אבער באלד שפרינגען ארויס ווי פאר זיינע אויגן די סטודענטן-קאלעגעס וואס שטייען שוין היינט מיט אייגענע גרויסע אונטערנעמונגען... און אט זיין קריטישע פלאנטערניש מיט דער פארטיי, און די נארישע נסיעה צו דער ראיאן-קאנפערענץ, וואס האט זיך אויסגע-לאזט גאר מיט א נייעם ארעסט, און ווידער אויספארשער מיט די גוט-באקאנטע פאראגראפן...

„...אין דיר, חבר בינע — פארטשעפעט זיך ווידער ראשקעסעס געהער אין א ווייטערדיקער ארויסגעלייענטער פראזע — ווי איינער פון אונדזערע פארגייער און פארקעמפער, אין דיר זעט אונדזער פארטיי א לעבעדיקן גרויסן עדות פון איר שטורעמדיקן אויפקום און פון איר פולגלאנץ און מעכטיקן פארמעסט דורך יארן און יארן, און אויך היינט שלאגט נאך שטארק אין דיר דער רעוואלוציאנערער פולס; דיין קעמפערניש געמיט שטילט ניט; ביסט דער מענטש וואס פארשאפט אויפברויז אין אונדזערע רייען. דו, דער אלטער חבר אונדזערער, און יונגער גייסט!..“

די אויגן לאָזן זיך ראַשקעסן אַרונטער נאָך טיפּער און זײַן מוח נעמט שוין שפּאַנען מיט מחשבות, אַז בעצם איז ער אפשר גאָר דורכגענומען בטעות מיט די חשדים זײַנע אויף די הײַנטיקע פּאַרטיי־פירער. אַט הערט ער דאָך עפּעס שבחים, אַזא פּײַערדיקער אַרײַנלויב!..

,

נאָך אַ צובײַס האָבן זיך אָנגעהויבן באַזונדערע באַגריסונגען לפּיכוד ראַשקעסן. גערעדט האָבן פּאַרשטייער פון קלובן און שטרײַקקאָסעס, פון קאַאָפּעראַטיוון און אַרטעלן, און פון ביבליאָטעקן און אַרבעטער־כאַרן. דעם קאַפּ שוין מער אויפּגעהויבן און אויסגעגלייכט, האָט ראַשקעס מיט אַ האַרציקער ברייטקייט גענומען פּאַטערלעך באַטראַכטן די מענטשן אַרום אים אין דעם פּויערש הײַזל. זײַן בליק גלעט צאַרט אַ יונג מיידל וואָס צעקלינגט זיך ליבלעך:

— מיר, די חברטעס און חברים פון די יוגנט־קעמערלעך אין דער פּאַרטיי, מיר האָבן אַ סך צו פּאַרדאַנקען דעם חבר ראַשקעס פּאַר זײַן גרויסן טייל אין אונדזער פּאָליטישער אַנטוויקלונג. מיט דאַרשט האָבן מיר גע־שעפּט די טיפּע געדאַנקען פון בראַשורן וואָס ער האָט געשריבן. און זײַנע אינטערעסאַנטע לעקציעס פּאַר אונדז!.. די ערשטע זײַנען מיר צום שטיין אויף דער וואַך בײַ זײַנע אַרויסטרעטונגען אויף מיטינגען, אין שיצן אים פון יעדן אָנגריף און אין געבן מוט צום אַרויסזאָגן דאָס ריכטיקע וואָרט און אַפּקלאַפּן מיט זײַנע דערווייזונגען די אַלע רייד פון די קעגנער און זיי אויסחוזקן...

גערייט איז ראַשקעס מיט יעדער נײַער באַגריסונג. פּײַערלעך ווערט אַלץ אַרויסגעהויבן זײַן העראַישער פּאַרטיישער עבר... עס איז טאַקע ניט איבעריק, מײַנט ער, אַז די ייַנגערע זאָלן זיך לערנען פון אַן עלטערן חבר און זען אין אים אַן אויטאָריטעט... ער האָט זיך געזען ווי אַ פּאַרדינסט־פּולער און אויסדערוויילטער פירער פון אַ פּאַרצווײַגטער מאַסן־באַוועגונג. געווען איז ער שוין גרייט צו ענטפּערן מיט אַ פּאַסיק וואָרט. דערציילן וועט

ער אַ לענגערן עפיזאָד נאָך פון די ערשטע יאָרן אין אויפקום פון דער פּאַרטיי. אויף אַ צוזאַמענקום איז דעמאָלט געוואָרן באַהאַנדלט די טעראָר-פּראָגע, און ער האָט אָנגענומען דורכויס אַ האַרבע שטעלונג — און האָט דורכגעפירט זײַן רעזאָלוציע!.. און אָט גאַר לעצטנס, דורך די חדשים זײַנע אין טורמע, איז ער אָן אויפהער געווען אַרײַנגעטראַכט אין די וועגן פון דער פּאַרטיי. און געקומען איז ער צו אַ פעסטן באַשלוס, אַז דער ניצחון-גאַנג האָט נאָר איין וועג — אַ קורס דווקא וואָס שאַרפּער און עקשנות, עקשנות!..

די פּאַרטראַכטע רעדע האָט ראַשקעסן פּאַרכאַפט און ער איז שוין געוואָרן צו קורץ מיט וואַרטן אויף דעם אויסרופן אים צום ריידן. היימלעכע ווונקען האָבן זיך אַ וואַרף געטאָן פון אים צום פּאַרוויצער; גרייט איז ער שוין צו זײַן וואַרט, און וואָלט זיך שוין געלאָזן מכבד זײַן... האָט אים אָבער דער פּאַרוויצער געבעטן נאָך אויפצוואַרטן, ווייל גאַר מעגלעך אַז ניט אַלץ איז שוין געזאַגט געוואָרן... און באַלד טאַקע האָט דער זעלבער אין אַן אַפיציעלן טאָן געלאָזט הערן:

— איצט זאָל מיר דערלייבט זײַן איבערצוגעבן נאָך אַ באַזונדערע פּאַר ווערטער, אין נאָמען פון דער פּאַרטיי־פירערשאַפט...

איז שוין ראַשקעס אויך פריידיק איבערראַשט און קוועליק מיט אַ וואַרעמען געדאַנק. זיי, די איצטיקע פירער — געוויס האָט ער אין די געהויבענע מינוטן צו דערוואַרטן אויך פון זיי אַן אָפּנהאַרציק וואַרט. הערן וועט ער זייערן אַ מודה זײַן אין אידעישע טעותים, און אָנערקענען וועלן זיי אים ערשט איצט ווי אַן אמתן וועגווייזער!.. „גרויסער חבר, ברויזנדי-קער גײַסט, אַנאויפהעריקער אמת־זוכער“... טאַקע גאַר הויכע ווערטער הערט ער ווי דער פּאַרוויצער לייענט ווידער אַרויס פון אַ צוגעגרייטן פּאַפּיר. גייען די שבחים ווייטער, אָבער שוין מיט עפעס אַן אָפּנייג אין טאָן:

— יעדער מיינונג אַייערער, חבר ראַשקעס, יעדער געדאַנק און אויס־דרוק זײַנען פּאַר אונדז זייער באַלערנדיק... מיט אַ טיפּערן אַרײַנקלער האָט די פּאַרטיי אויפגענומען אַייער לעצטע רעדע אויף דער באַרימט געוואָרע-נער ראַיאָן־קאַנפּערענץ...



די יום־טובדיקע שטימונג איז שוין בײַ ראַשקעסן אויפגעטרייסלט. ער פילט שוין ווי מענטשן באַלעקן זיך כּיטרע פון די טיף־טיפע ווונדן אין זײַנע דורכגעקרענקטע פּאַרטי־ווייענישן. געהאַט פּאַרטראַגן האָט אים דער קריזיס אין דעם פּראַוויץ־מקום אויף דער קלאַגעדיקער ראַיאָן־קאַנפּערענץ, וואָס איז שוין אויך באַרימט... און סך־הכל האָט ער דאָרט קריטיקירט די אַפּגעטעמפּטיקייט אין דער היינטיקער פּאַרטיי, דאָס באַגרענעצטע דענקען און די מורא פאַר גאַר אַן אָפּנייג און אַן נאַכטראַכט אין די אַלט געפורעמטע פּאַראַגראַפּן... ממשותדיקע געדאַנקען וועגן ענדערונגען אין דער פּאַרטיי־פּראַגראַם האָבן זיך בײַ אים אויסגעקריסטאַליזירט ערשט אין טורמע. אין דער איינזאַמקייט איז ער דאָך געווען פּרייַ פון דעם גאַנצן געברויז שוימיקע מחשבות וואָס האָבן זיך געהאַט אין אים צעכוואַליעט — ביז פּאַרטומל. איצט, ווי ער קוקט שוין אַלץ אויס אויף אַ גרעסערן צוזאַמענקום פון דער פּאַרטיי; גאַר אַ סך האָט ער צו זאָגן, און ממש פּאַרלייגן... אָבער אויף יענער ראַיאָן־קאַנפּערענץ האָט ער בכלל ניט געהאַט צו טאָן מיט אַראַגאַניזירן אַוועלכע קעגענערשאַפט צו דעם צענטראַל־קאָמיטעט. איז ניט זײַן שולד, וואָס אַ מישל לוריע, אַט דאָס פיפיקע אַדוואַקאַטל, און גאָך זײַן גלייכן, זײַנען געקומען שטורעמען די פּאַרטיי. אין זײַן נאָמען, ראַשקעסעס, איז עס צונויפגעשלאָגן געוואָרן אַן אַפּאָזיציע, און די מענטשעלעך זיצן שוין בײַ פעטיקע טעפּ...

— ...איר, חבר ראַשקעס, אונדזער לאַנגיאַריקער לערער און וועגווייזער — דערקלערט ווייטער דער פּאַרזיצער — אויף אייער שטורמישן גייסט הויערן אָבער לעצטנס די אַלע קנויליקע פּראַבלעמען וואָס שפּרינגען אַרויס אין אַזאַ בונטער מאַסן־באַוועגונג ווי אונדזערע. גאַר בולט האָט זיך געלאָזט מערקן אַ טיפע ראַנגלעניש אין אייער אמת־זוכערײַ... די פּאַרטיי וויל אָבער ניט בינדן מיט איר פּראַגראַם אַ מענטשן פון אַזאַ קאַליבער, און בשום אופן ווילן מיר ניט שמעלערן אים די האַריזאָנטן פון אַ ברייטערן באַנעם. מיר שטייען אײַך ניט, חבר ראַשקעס, אין וועג פאַר אַ פּרייען אומאָפּהענגיקן געדאַנקענאַנג...

איז שוין ראַשקעסן קלאַר. דער גאַנצער פּאַראַד פאַר אים, מיט די שבחים

וואס האבן זיך דא אַ גאָס געטאָן — איז אַלץ ניט מער ווי אַ זיסער כלאַראַ-פאַרם. פאַרשלעפערן וויל מען זיַנע שטראַמרייַסיקע געפילן, אַפטייטן זיַין בונטאַרישן גייַסט... אַיאַ, אַט הערט ער שוין דעם אויספיר פונעם פאַרויצער, אין נאַמען פון דער הויכער פירערשאַפט:

— גרויס אומגעהייער זיַנען די אויפטוען פון דעם חבר ראַשקעס, פאַרדינט ער פולקום דעם צוטרוי אויף אַפגערענעצן זיך אַ געוויסע צייַט פון אונדז, שטיין אויסער די פאַרטייראַמען. וועט ער זיך פילן אין גאַנצן אַביעקטיוו אין זיַין דענקען און אין זיַנע אמת-זוכענישן. מיר גיבן אייַך, חבר ראַשקעס, פרייע הענט!

„פרייע הענט“? .. ראַשקעס שפאַרט מיט האַס, דאָס בלוט גלייט מיט ביזן חזק... אַ קעמפער, אַ פאַרטיי-העלד, אַ וועגווייַזער; און די נאָך און נאָך געהויבענע טיטולן. איז פון דעם גאַנצן באַרג שבחים — אַרויסגע-שפרונגען אַ סטאַטועלע מיט פרייע הענט. אַ גאַר בכבודיקן שילדל הענגט מען אים דאָ אָן. מוחל!..

ער קאָן שוין אָבער מיט די מענטשן ניט ריידן חבריש, און ווייס אַפילו ניט ווי צו שליידערן זיי צוריק דעם פּבּוד אין פנים אַרײַן. אַז בכלל איז ער לעצטנס אַזוי צוריקגעהאַלטן, וואָס לאָזט זיך אים ניט דערקלערן אויך פאַר זיך אלייַן. עפעס האָט ער דאָך אַזו פיל געטראַכט אין טורמע; ער האָט דאָך שוין אַ גענויעם פלאַן ווי צו רעפּאַרמירן די פאַרטיי — טאָ וואָס זשע האָט ער געשוויגן און איז אַזוי אַפּוואַרטעריש? אַט וועט ער שוין בכלל ניט האָבן קיין אוידיטאָריע!.. אַיאַ, מוז ער טאַקע ריידן, זאָגן שוין זיַין וואָרט... אָבער באַלד פּרעגט זיך אים: מיט וועמען פאַרפירן דאָ רייד, פאַר-גיין אין טעאָריעס, פּלענער אַנוואַרפן? נישטיקע ברואים זעט ער אַלץ אַרום זיך; און אַט גאַר טיפן וואָס שטויסן דיך שוין אַפּ מיט די געשליפענע ריידעלעך זייערע, און די קאַקעטישע הינטערגענגלעך אויף צו מאַכן אַ פאַרדעכטיקן קעגענער — אומשעדלעך!.. ניין, ער האָט מיט די מענטשן ניט וואָס צו ריידן, אַפילו קיין פאַראיבלי-וואָרט אויך ניט. גלייכער אַ סך, און געזינטער פאַר אים געוויס. שוין אַט אַ שטיק אין דער נאַכט, דער קאַפּ שווינדלט אים; און דאָס האַרץ, אוי ווי עס פּוּקט!.. אין בעט וואַלט ער

שוין געדארפט זיין. און מעשה-שטן, ער קאן זיך נאך פארשלאפן מיט זיין  
ווייזן זיך זיבן פריי בייים זשאנדאר, וואס ער איז פארפליכט יעדן מארגן —  
ער, דער מענטש מיט פרייע הענט...  
אין זיין נעמען זיך שוין צום גיין, שניידט זיך אים אריין אונטער  
שטורעמדיקע אפלאדיסמענטן א פיערלעכער אויסרוף פונעם פארזיצער:  
— דאס ווארט האט חבר בינע ראשקעס!

1930



ד

---

א קייטעלע  
פובליסיטי  
א מויל מיט פינגערלעך



## א קייטעלע

שטראמען ליכט און סמאליעדיקע זונשטראלן האבן זיך מיט גרויסן טאג צעגאסן איבער דעם קורארט. שמאלע, געפענטעטע שאטנס האבן זיך קיל אַרונטערגעליטשט פון די הויך צעוואַקסענע סאַסנעס איבער דעם גאַנצן אַרום פון דעם ליטווישן וואַלד. גערייצט האָט די לופט מיט אַפּפּרישנ־דיקן זאַפט. דער טיף לויטערער הימל האָט שטיפּער־יש געלאָקט די דאַטש־ניקעס פון די צימערן אַרויס, געוונקען אויף פּינעם וועטער און היץ, היץ. מענטשן, ליכט געקליידט, באַלאַדן מיט ליגשטולן, ספּאַרט־מכשירים און רוקזעק — האָבן זיך פון די צעוואַרפענע ווילעס אַ שאַט געטאַן צום טיך און אין וואַלד אַרײַן, וואָס טיפּער אין וואַלד.

מיט זײַן צוויי־אַריקן ינגל בײַ דער האַנט האָט זיך צום ערשטן מאל פאַר דעם סעזאָן געלאָזט מיט דער ברייטער אַלעע העלפּער, אַ בוכהאַלטער אין שטאַט און טוער אין אַרבעטער־קרייזן. ערשט היינט פרי האָט ער באַ־קומען זײַן קורצן אורלויב און באלד געפאַרן צו זײַן ווייב און קינד וואָס דאַטשעווען שוין דאָ אַ שטיקל צײַט. זײַן גענוי אויסגעאַרבעטער אַפרופּלאַן, מיט דעם חשבון פון די אַלע שעהן אין די פּערצן פּרײַע טעג — האָט פון אים געשווינד אַרונטערגעטאַן די שטאַטישע שווערע מלבושים. אַרײַנגע־וואַרפן האָט ער זיך אין אַ לײכטער פּיזשאַמע, און געוואָרן אַ זאַרגלאָזער קוראַרט־בירגער.

ווי יעדן יאָר האָט ער זיך צו ערשט געלאָזט באַקוקן די נײַסן אין דעם קוראַרט, די צוגעקומענע גאַסן, אויסגעבויטע ווילעס און פאַרווײַלונגס־פלעצער. שוין אַבער בײַ די ערשטע טריט האָט ער דערפּילט, אַז מיט

עפעס הינקט פארט אונטער זיין היינארקער אפרו. ביי דער האנט — דאס קינד. ממש אויפן זינען איז אים ניט ארויף, ביים פארטיילן זיין צייט, אז מיט א צוויי-יאריקן, אט ווי זיין בן-יחיד, מוז זיך מיט אים ניט ווייניק פארנעמען אויך דער פאטער. עס רוקן זיך אן ביים סאמע וואלד די רייכע קווארטאלן מיט די נייע און פיין פארפוצטע ווילעס, שיינע פארקן מיט שפילפלעצער און ווינקלען פאר קליינווארג. דער ינגל נעמט אלץ אפטער אפשטיין, פארשיט דעם טאטן מיט פראגעס, מאנט אויפמערקזאמקייט צו זיך. ספקט שוין העלפער אין זיין אויסרעכענונג אויף דעם היינטיקן פארמיטאג.

פון א ווינקל אלעע האט ווילגייעריש א שלאג געטאן א קולכל, תקיפדיק און מיט גרויס האנאר :

— האלא, הער העלפער!.. קומט אקארשט אהער, הער העלפער!  
העלפער צעעפנט די אויגן — שטערן, דער באנקיר!.. פארווארפן א משונהדיק געבלימלט מיצל איבערן גרויען קאפ און בהרחבותדיק-האפענדיק אנגעלעגט אויף א ליגשטול קעגנאיבער א פראכטיקן פאנסיאן — נודיעט זיך אט דער גרויסער מאן גאר געשמאק פון אן אידיליש וווילגיין און הנאה-פולער אויסדערוויילטיקייט.

א יחסניש פארריסענער מענטש אט דער אלטער באנקיר און אקציאנער פון עטלעכע פאבריקן. גאר שטארק בלאזט ער זיך אויך מיט א דאקטאר-טיטל, און דערציילט אפט פון זינע יארן אין פעטערבורג און גרויסע באקאנטשאפטן דארט מיט סענאטארן און מיניסטארן. אויך אין קאוונע זוכט ער צו פריינדלעך זיך מיט די ליטווישע מיניסטארן און גייט אויס צו ווערן א סיים-דעפוטאט. אים, העלפערן, ווי א פארשטייער פון די ארבעטער, קומט פאר אפט צו טרעפן זיך מיט דעם דאקטאר שטערן, וואס האט זיך פאר-פעסטיקט אין אלערליי געזעלשאפטן און קאמיטעטן. קען ער אים שוין גוט, אט דעם שררה, און איז ניט איין מאל שארף ארויסגעטראטן קעגן זינע ווילדע פארשימלטע פאדערונגען און הערשערישע איינשפארענישן. אז אזא מיז פרי וועט זיך אים אונטערקניקלען אין זיין אורלויב, און זיך נאך פרווון א פריינדל טאן — האט זיך עס העלפער קוים פארגעשטעלט.



— וואָס, אייערס אַ יינגל, הער העלפער? — פלאַטערט שטערנס צו-  
פרידענער בליק אַזוי פריציש ברייטלעך איבער פאַטער־און קינד — נו,  
האַט איר אים צו געבן ברויט?

דער קבלת־פנים מיט אַזאַ פראַגעלע אין הויך פאַטריצישן טאָן — האָט  
ביז גאַר אַ ברען געטאָן העלפערן. די רײכע ווילעס און פאַנסיאָנען פון דעם  
גאַנצן אַרום מיט זייער שרײַקער איבערזאַטקייט האָבן אַזוי פאַרריסן גע-  
שטשירעט צו אים, און פון אַדורך שטערנס גאַלדציניערדיקן מויל שפאַטע-  
ריש געשפיגן אויף זײַן גאַנצער זעלבסטשטענדיקייט, און גענומען טײַוולאַ-  
ניש אויפטרײסלעך זײַן אַפּרו און אַנגעגורטע זאָרגלאַזיקייט. ער איז שוין  
געווען גרייט אָן אַוועלכן ענטפער צו גיין ווײַטער זײַן וועג. דער יינגל  
האַט זיך אָבער אַלץ נענטער גערוקט צום „אַנקל“, אים מיט ניגער באַ-  
טראַכט, און זיך צערעדט:

— נײַן, די מאַמע מיר הײַנט ניט געגעבן ברויט... איך געגעסן פאַמי-  
דאַרן און שמאַנט. און קאַרשן אויך!..

דער יינגל האָט באַלד באַקומען פון שטערנען אַן אַנשמיכלדיקן קניפ  
אין בעקל. האָט ער זיך עקשנותדיק גענומען ווערן קעגן טאַטן, וואָס ציט  
אים שוין צום גיין ווײַטער. צוגעפאַלן איז דאָס קינד צו דעם אַנקלס זייגער-  
קייטעלע, אַזאַ פײַנס, איבערן בויך פון אונטער זײַן צעעפנטן כאַלאַט. שטערן  
האַט געלאָזט דעם קינד זיך פאַרשפּילן, און ווײַטער חשיבותדיק געצויגן:  
— יאָ, הער העלפער, מען דאַרף פאַרשטיין אַז איר האָט אויך אַ ווײַב;  
פאַרדינט איר אויף אויסהאַלטן אַ שטוב, אַ היים?.. אייגנטלעך, וואָס זאָל  
זײַן, הער העלפער, אייער באַשעפטיקונג?

— נו, וואָס זאָל זײַן די באַשעפטיקונג פון אַזאַ איינעם, הער דאָקטאָר?  
— האָט זיך אין העלפערן דערוועקט אַ פאַרביטערטע געלוסטעניש צו  
פאַלעמיק — איך זײַן פאַררוקט איבער בערג חשבונות און בײַכיקע ביכער  
אין די טונקעלע פאַרשטיקטע הינטערקראַמען און ברי אױס פאַר די קעשע-  
נעס פון מײַנע חשובע באַלעבאַטים די קלינגעדיקע סומעס, און אַליין  
בלייבט מען געוויינלעך מיט אַ ציפער־געמיש אין קאַפּ...

די שטענגלעך פלעכטנדיקע סאָנעפעך פון אַ יונגן וועלדל האָבן דאָ פאַרשיכורט די לופט אַרום. אַ קיל ווינטל פון דעם דערביִיִקן וואָסער האָט זיך לאַשטשעוודיק־גלעטעוודיק געשנירלט אַדורך נאָזלעכער און לייב. די זון, אַ שליימיק צעגליט אויג, איז דרעמליק פויל געהאַנגען אַן אויס־געגאַרטע נאָך אַ וואַלקן־טולעניש און אירע איבערגעגליטע שפּיזן האָבן זיך שלעפעריק געטובלט אין די מילדע וואַלדשאַטנס. העלפער מערקט דייטלעך ווי זיינע ווערטער האָבן אויפגעבראַכט אַ פלאַמיקע רויטקייט אין די אויגן פון דעם אַדון, און אויפגעלאָפן־צעוויגט זיינען אויך די טרערן־בייטלעך. פונקט ווי אין שטאַט ביי די קאַכיקע זיצונגען, בעת דאָקטאָר שטערן פאַרנעמט זיך מיט אַ הויכן טאָן, טאַנצט אים אויך איצט רגילותדיק אַרײַן אַ זויג־קאַנפעקטל אין אַ ווינקל מויל. און זײַן ריידן שוין באַפוי־לעריש:

— הער העלפער, איר מעגט מיר צענדליקע מאָל אַנטשולדיקן... ניט אַזוי רעדט מען פון מענטשן באַלעבאַטים וואָס גיבן זייערן אַ בוכהאַלטער צום לעבן; איר מוזט עס סוף־סוף יע פאַרשטיין!..

העלפער איז געווען שטאַרק צופרידן מיט זײַן אויפֿרעגן דעם אָנגעצוי־גענעם יחסן. ער האָט דעם ייִנגל פעסטער גענומען טרייבן צום גיין. שטערן האָט זיך אַ שטעל אויף געטאַן. לאַנג האָט ער געשלייפט זײַן בליק צו העלפערס גיפטיקן שמיכל און זיך געשטרענגט אויסצוגעפינען אַ פאַסיק אַפשיידוואָרט:

— יא, הער העלפער, ניט דאָ איז דאָס אָרט און ניט איך בין דער מאַן וואָס זאל מיט אַ שטרענגערן וואָרט פאַרשטערן אַ פאַרביטערטן מענטשן זיינע געציילטע טעג אורלויב... אַלזאָ, שמועסן וועלן מיר בײַ אַנדערע גע־לעגנהייטן. און איצט, שעפט פיינע לופט, הער העלפער! געזונטע לונגען צו האָבן, איז דאָס רעכט פון יעדן מענטשן, אַפילו ווען ער זיצט אין טורמע. דאָס איז טאַקע איינע פון מיינע לעבנס־שטרעבונגען, און איך שענק ניט ווייניק פון מיין צייט אויף דעם. ווי איר וויסט עס זיכער, בין איך פון די הויפט־אַנפירער אין דער הילפס־געזעלשאַפט פאַר אַרעסטאַנטן.

דער קליינער יאַטל האָט מיטן אויפהייבן זיך פון שטערנען שוין ניט

געקאנט דערגרייכן דאס שיינע קייטעלע איבער דעם הויכן בויך. האָט ער איצט ברוגודיק מיט פאַרריסענע טיף בלויזע אייגעלעך געקוקט צום פעס־דיקן אַנקל און נייגערק געווען צו פאַרשטיין וואָס ער זאָגט. די שאַרף אַרויסגערעדטע „טורמע“ און „אַרעסטאַנטן“ האָבן אָבער דעם יינגל יע באַקאַנט געקלונגען. ער זעט אָפט ווי גרעסערע קינדער שפּילן זיך אין פּאַליצייסטן און גנבים און טורמעס. איז ער באַלד מיט אַ שפרונג צו שטערנען:

— איך דעם אַנקל אויך אַרײַנזעצן אין טורמע. דער אַנקל ביז אויף דעם פּאַפּאָ!

הלכיק־דרייַסט האָבן געקלונגען דעם קינדס רייד. שטערנען איז פאַר־לאַפּן אַ לאַקריצדיקער שמייכל איבער זײַן פלישיק פנים. ער האָט ליבלעך געגלעט דעם יינגל איבער זײַן בלאַנד געלאַקטן קעפל און גענומען אים איבערבעטן:

— זיסער יונגע! דער אַנקל איז ניט ביז אויף דײַן פּאַפּאָ. דער אַנקל איז דײַן פּאַפּאָ אַ פּרײַנד. דיך האָט דער אַנקל ליב... אַנו, גיב זשע אַ הענטל און זאָג פּײַן: אַדיע!.. דער אַנקל מוז גיין צו זיך אַהיים... איבערגעלאָזט דעם ליגשטול, האָט זיך שטערן געגעבן אַ קער צום הויף פון אַ דערבייַקן פּאַנסאָן. דער יינגל האָט זיך אָבער דערפילט באַ־ליידיקט. דער אַנקל האָט דאָך גערעדט אַזוי גוט צו אים — און גייט גאָר אַוועק צוזאַמען מיט דעם קייטעלע!.. אַ ריס געטאָן האָט ער זיך פון טאַטנס האַנט און זיך געלאָזן אַ פאַרצווייפלטער צו שטערנען. הענגען האָט ער זיך גענומען איבער זײַן בויך:

— די צאַצקע!.. גיב מיר, אַנקל!

העלפער האָט גענומען ציען דאָס קינד. גערעדט האָט ער צו אים, אַז מען דאַרף שוין גיין אַהיים; די מאַמע וואַרט שוין אויף איר יינגעלע, און וועט אים געבן עסן, און לייגן שלאָפּן... דער יאַטל שפּאַרט זיך אָבער אײַן און לאָזט זיך נאָך שטערנען, לויפט אַלץ טיפּער אין הויף. און דאָ דערזעט ער אַ נײַע וועלט!

פאַרגעסן גאָר אַן דעם קייטעלע, האָט ער זיך מיט פּרײַד־געשרייען

אַרײַנגעגאַסן צווישן די ווונדערלעכע בלומענבייטן, פּאַנטאַנען, טעראַסן און סקולפטורן. העלפּער, צערגערט, האָט אים נאַכגעיאָגט, גערינגלט פון אַרום און אַט־אַט שוין געכאַפט בײַ אַ טעראַסע־טרעפּל. דער יאַטל האָט זיך אָבער געשיקט אַרויסגעגליטשט פון אונטער דער האַנט און לעבעדיק זיך אַ לאַז געטאַן צווישן די געסט וואָס זײַנען אין גרופּעס געזעסן אויף ליגשטולן, און יעדער איינער פאַרטיפּט אין קאַרטנשפּיל. שטערן וואָס איז שוין געזעסן לעבן זײַן פּאַמיליע און באַמערקט העלפּערס אומבאַהאַלפּנקייט, האָט צו אים געלאַזט הערן אַ גרויסמוטיקע איינלאַדונג :

— הער העלפּער, ביטע, קומט צו!.. אַ קוראַרט איז שוין אַזאַ באַשע־פעניש, וווּ די געזעלשאַפט מישט זיך צוזאַמען, אָן אונטערשייד... ווערט באַקאַנט מיט מײַן פּרוי און טאַכטער — רײסט ער איבער פון אַ דערבײַקן קאַרטנשפּיל צוויי אַנגעבלאַזן־פאַרחידושטע דאַמען און שטעלט פּאַר — דאָס איז הער העלפּער; ער טרעפט זיך מיט מיר בײַ אַ רײ געזעלשאַפטלעכע זיצונגען... איד קאַן אײַך פאַרשטעלן פון ווייטן אויך זײַן זון, אַט דעם לויכטיקן ייִנגעלע וואָס לויפט דאָ אַרום, און ווייזט שוין דווקא אַרויס פּײַנעם געשמאַק און מבינות אויף רײכקייט, גלאַנץ...

אין דער פאַרצוקערטער העפלעכקייט פון דער פּרוי און טאַכטער האָט העלפּער געזען, אַז זײַן נאַמען איז זײ יע באַקאַנט, אין ניט צום גוטן. האָט ער אויך דאָ ניט געוואַלט בלייבן שולדיק מיט אַן ענטפּער :

— הער דאָקטאָר, מאַכט נאָר ניט מײַן קינד פאַר אַ גאון; ער האָט אַ נאַרמאַלן קינדערישן שכל און געשמאַק, יע, איר קאַנט נאָר זאָגן, אַז צוגע־צויגן האָט איר אים מיט אַ קייטעלע, אַ גאַלדן...

דאָס קינד איז ניט מיד געוואָרן אַרומלויפּן, ליאַרעמען, האָט זיך ניט געלאָזט איינריידן צו גיין אַהיים. העלפּערן האָט מען דערווייַל מכבד געווען מיט אַ האַנט בײַ אַ קאַרטנטישיל, און ער האָט זיך אַרײַנגעצויגן אין שפּיל. דער ייִנגל איז ווייטער אַרומגעפּלויגן, און די פּרוי שטערן וואָס איז שוין אַרויס פון שפּיל, האָט אים גענומען צוואַרפן יעדע וויילע אַ קאַנפעקטל און נאָך זיסקייט. אין זײַן ברענענדיקער פאַרטיע האָט העלפּערס אויער קלאָר אויפגעכאַפט פון דער זײַט ווי די מאַדאַם לערנט דאָס קינד פּײַן

אפצודאנקען מיט א קאפפארנייג. און כסדר פארווארפט א חנדלדיק פראגעלע :

— אז דו וועסט זיין א גרויסער, וועסטו אויך האלט האבן די טאנטע ??  
 העלפערן האבן אט די סצענקעס געשפרונגען פון צווישן די קארטן.  
 זיינע קונצשטיק וואס ער האט זיך דא געפלייסט צו ווייזן, האבן זיך אים  
 ניט איינגעגעבן. דאס שפיל האט זיך אויסגעברייטערט. און ער איז נאך  
 מער געווארן אריינגעצויגן. די ווייסע געצערטלטע הענט פון די עלעגאנטע  
 דאמען האבן מיט חשק פון אים געפליקט די קארטן. א ווייטאגדיקע שעמעוו-  
 דיקייט האט געשלאגן פון העלפערן. געברענט האט אים אויך, וואס זיין  
 הילוך זעט געוויס אויס ניט-אזוי. און זיין בהלהדיק ראזירן זיך היינט פרי  
 רופט זיך מסתמא אפ גאנץ קלאגעדיק אויף זיין פנים...

דאס קינד, שוין גוט אנגעלאפן, איז לאנג געשטאנען מיד לעבן צע-  
 שרויפטן טאטן און אים געצויגן ביי דער פיזשאמע, פאר דער האנט; האט  
 געיענטשעט גיין אהיים; שלאפן וויל עס. א פארחושטער האט זיך העלפער  
 אפגעריסן פון די קארטן, זיך ניט דרייסט אנטשולדיקט פאר די מיטשפילער.  
 שטערן האט ווידער אנגענומען זיין אויסדערוויילט-אויטאריטעטע פאזע  
 און מיט א געהויבן ווארט גענומען ארויסלאזן דעם גאסט :

— יא, א גוטן, הער העלפער! איר האט א געראטן קינד, מסתמא אויך  
 א ווילע ווייבל. „שענע מיטטער, שענע קינדער“. טו האלט, הער העלפער,  
 ארנטלעך פרוי און קינד!

— א שיינעם דאנק פאר א נאך שענערער עצה — האט העלפער א  
 שליידער געטאן זיין ענטפער שוין פון אהינטער און רוגזהדיק-אומגעלומ-  
 פערט א שלעפ געטאן דאס קינד.

פון דער אומבאקאנטער סביבה און די אזוי פיל שפירונגען, איז דאס  
 קינד געווען צערייצט, אנקרייטיק און געמאנט מער אויפמערקזאמקייט צו  
 זיך. ער איז אלע ווילע צוגעשטאנען און ברוגדיק געשעפטשעט :

— פארוואס פאפא ביי?

— ניט ביי! — ווערט העלפער שטארק אומגעדולדיק און צייט דאס  
 קינד וואס ווייטער פון דעם קווארטאל מיט די ווילעס.

דער יינגל איז פון די אייליקע טריט און פעסט אָנגעדריקטן הענטל  
געוואָרן נאָך מער צערייצט, פיעשטשעוודיק און נודעוואַטע. ניט אויפגע-  
העריט האָט ער צו גריבלען זיך :

— פאַרוואָס די אַנקלס און טאַנטעס דאָרט גוטע, און פאַפּאָ ביזו?  
— ניט ביזו, ניט ביזו... — באַמיט זיך העלפער איבערצובעטן מיט  
זיין אומרויק קינד און כאַפט אים אַרויף אויף די הענט — דער פאַפּאָ דיך  
האַלט, האַלט...

דאָס ווינטל פון וואַסערזיט האָט רירעוודיקער געבלאָזן. איבער די  
שפיצן סאָסנעס האָבן זיך געשאַרט סטייעס וואַלקנס און צעוויגט זייערע  
שופיקע נאַקנס. גרוסע, שיטערע טראַפנס רעגן זינען שווער געפאַלן אַדורך  
דער לופט און גראָב זיך איינגעקליקלט אין אַלעעשטויב. דאָס קינד האָט  
געטוליעט זיין פלאַמיק פנימל צו העלפערס ליב. די לייכטע פּיזשאַמע פון  
טאַטן האָט זיך געצויגן צו שיצן דאָס האַלב דרעמלדיקע באַשעפעניש, וואָס  
האָט נאָך פון ווילע צו ווילע פאַרריסן אַן אָנגעשטרענגטן בליק און שלע-  
פעריק־מיד זיך געצויגן אין דעם טאַטנס אויגן אַרײַן. און אויסגעגענעצט  
מיט געמורמל :

— פאַפּאָ ביזו, אַנקל און טאַנטעס גוטע, פאַפּאָ ביזו...

## פובליסיטי

מילדער זומער-אונט האט טוליעוודיק געפלאסן דורך די ברייט צע-  
עפנטע פענצטער און מיט א שמעקעוודיקן צושאקל פון ביימערצווייגן גע-  
האמעוועט די חמימה אין דעם פייערלעכן זאל פון רעסטאראן „פאלאס“.  
יעדעס פריש ווינטל איז מיט ווערדיקער צופרידנקייט אויפגענומען געווארן  
אין די שמאלציקע פאלדן פון די יוסטע פנימער ארום דעם רייך סערווירטן  
באנקעט-טיש. די ריזיקע פארפוצטע לוסטרעס האבן געפלייצט מיט רייסיקן  
ליכט, זיך בונט צעגאסן איבער די בילדער באמאלטע ווענט פון זאל און  
איבער די גלאנציקע פליכן פון די הויכגעשטעלטע הערן און זיך שטראליק  
געבאדן אין די טייערע איידלשטיינער פון די אויסדערוויילטע דאמען.  
אדורך די מוזיק-קלאנגען וואס רייסן זיך אהער פון די שכנותדיקע פאר-  
וויילונגס-זאלן ציען זיך די רעדעס לכבוד דעם אפפאר פון צדוק קראט.  
גאנצע פיר צדקה-חברות פון שטאט האבן זיך צונויפגענומען אויף שיקן  
אים קיין אמעריקע זאמלען געלט.

א גרויסארטיקער באנקעט ווערט דא היינט געפראוועט.

וואכן ווי דער פיפיקער משולח צדוק קראט הערט ניט אויף איינצו-  
טענהן מיט א גאנצער צאל גבאים פון זיינע צוזאמענגענומענע מוסדות  
אין קאוווע, אז א פייערלעכקייט מוז פאר אים געמאכט ווערן. אין זייער  
שליחות לאזט ער זיך צום זאמלען געלט אזש קיין אמעריקע; איז די  
„וויכטיקייט פון דער זאך“, אים אנצוטאן גרויס כבוד ערב זיין נסיעה...  
מיט זיינע גוואלדיקע פלענער אויף דארט אין מרחקים, האט ער שוין יעדערן

פון די עסקנים לענגער פארטרויט. און אין דעם פסדרדיקן אַנשרויפן זײַנע גאַלדענע אויסרעכענונגען, רוקט ער שוין אונטער נאָך באַדינגונגען, און כאַפט וואַס־ווען אַ נייעם אַדערויף. צוגעשליפן זײַנען די אַלע ריידעלעך מיט אַ לײכט צינגל, און דאָס לינקע אייגל טיף פאַרקנייטשט אין באַק אַרײַן: — אַז אַ וועלטמענטש ווי איך קומט צו אײַך מיט אַ רעאַלן פּלאַן, איז

עס רעאַל, ממש; איר פאַרשטייט, לעבעדיקע דאָלאַרן!..

שווערלעך, צעצויגן און טרוקן צײַען זיך בײַ די באַרופענע פּלל־טוער זייערע טאַסטערעדעס. אַן אײַנזעעניש רופט זיי אויס איינעם נאָכן אַנדערן צום וואָרט דער שטרענגער פאַרזיצער, אַ ברייטפלייציקער געפאַקטער ראַט־מאַן, מיט שיווע באַקנבערד, גאַלדענע פענסנע און אַדוואַקאַטישער האַלטונג. אַ געשפּאַנטע שטימונג טראַגט אַן זײַן וועלפישער בליק איבער די פּנימער פון די וואָס האָבן זיך נאָך ניט געשטעלט ריידן. ער טרײַבט אַרײַן בײַ זיי צווישן די פינגער אַ גערוועזן געטאַנץ פון בלייערלעך איבער די פאַפּירענע טיש־סאַלפּעטקעס. זיי נישטערן עס נאָך אוועלכן געדאַנק פאַר אַ באַלדיקער רעדע, פּלייסן זיך אַרויסצוקראַצן פון געדעכעניש אַ שענערן שטריך פון צדוק קראַטן, קנייטשן אַ פאַסיקערן אויסדרוק. זיי מײַען זיך אָבער אויך, מיט אַ קוים באַמערקלעכן געווינג, צו פאַרהאַנדלען מיטן פאַרעקשנטן פאַר־זיצער — צי איז טאַקע ממש גאַרנישט אַפּצודינגען זיך פון אַן אַנגעוואַרפֿע־נער רעדע?

נאָר וווּ זיך אַפּדינגען? די געדיכטע בליקן פונעם פאַרזיצער צוואַמען מיט זײַנע נאָנטע מענטשן לאַזן ניט אַפּ צו באַטאַפן די פאַר שטייפֿע גרימאַ־סעס אויף די אַנגעגאַסענע פּנימער פון די צוויי עלטערע אַמעריקאַנער געסט, דער שעף־רעדאַקטאָר פון „טשיקאַגער העראַלד“ און דער זאַלצקעניג פון גאַנץ מערבֿ־אַמעריקע. באַוויליקט האָבן די ביידע בײַצוײַן דאָ אויף דעם באַנקעט, און מען דערוואַרט עס פון זיי גאַר אַ סך. פאַר זיי דאַרף מען וואָס ברייטער אַרומריידן די היגע צרות, און טאַקע אויף גרויס אַרויסהייבן די פּערזענלעכקייט פון צדוק קראַטן, וואָס איז דעלעגירט אין זייער אַמעריקע... זיצן זיי דאָ, די געסט אויבנאָן, די גוידערס הענגען זיי בפּובליק אַרונטער פון אונטער דער מאַרדע. און בײַם פאַרוזן פון דעם רײַכן סערוויז וואָס



מען רוקט זיי פסדר אונטער, כאפט זיך יעדער פון זיי צו זינעם א באזונדער טאבלעט און פארשלינגט מיט א שלוק וואסער. צו די רעדעס הערן זיי זיך צו אויפמערקזאם און האלטן מיט די אפלאדיסמענטן. פון זיי אליין אבער — נאך ניט קיין לעבעדיקן ווארט!.. אט די פארריסענע צוריקגעהאלטנקייט טרייבט שוין דעם עולם אין א געשפאנטקייט. דאס שארפע אויג פון פאר-זיצער, וואס שטייט אלץ אויף דער וואך פון פייערלעכער ארדענונג, קאן דא גאר ווייניק פארשפארן דעם פליסטערדיקן געמורמל פון די פארשנו-רעוועטע דאמען-ליפעלעך און פון דעם אונטערבורטש צווישן די מענער :

— וואס פעטער דער העכט, אלץ שווערער דאס שאבן אים...

— און דערשמעקט די פאר מאגנאטלעך האט טאקע אונדזער צדוק, אט דער קראט... דער רעדאקטאר איז צו גאסט ביי קרובים אין ראסין; און דעם אנדערן האט ער אויפגעזוכט אין קיידאן, אים אפגעווארט דארט ביים בית-עלמין, אין זיין וועג פון קבר-אבות...

— האבן שוין די גרויסע לייט יע באווייליקט בייצוזיין אויף דער פארטי, ווי זיי רופן דעם באנקעט, טא זאלן זיי לאזן הערן כאטש אן אנדייט וועגן א מיטהילף פאר אונדזער דעלעגירטן, אט פון זייער זייט ביי זיי אין אמעריקע; נאר א שטיקל צומוט, איז שוין א יש!..

און ווידער שטעלט זיך אוועק א רעדנער אין א פיין געפרעסטער וויזיטקע און שניי ווייסן העמד און נעמט צילן זיינע געשניצטע ווערטער טיש-ארויף, צום אויבנאן. פון רעכטער זייט פארזיצער שפרינגען דארט אפ א פאר מויזיש-אומרויקע אייגעלעך פונעם משולח און זאפן מיט פלערליי דארשטיקע באוועגונגען יעדן ווארט וואס פאלט נאר לכבוד אים. ער הערט טאקע גאר הויכע רייד וועגן זיין למדנות, וועגן זיין ענערגיע, פיניקייט, מענטשלעכקייט. אויך מסירות-נפש פארן כלל ווערט אים אריינגערעכנט. מען שטעלט אים ארויס אפילו פאר א שרייבער, א מחבר; א בינטל כתב-ידן האט מען ביי אים געזען... שווערלעך אט דעם פיפיקן יידן געלאסן אויס-צוויצן דא א לענגערע וויילע. דאס שארף אויסגעשטעלטע פנים מיט דעם גרויבלאנדן פארקעמטן בערדל ווארפט זיך אזוי באלעקעריש פון איינעם צום אנדערן. צוקלייבן קאן ער זיך אויך ניט די געהעריקע פייערלעכע פאזע

וואס זאל זיך איינפאסן מיט די אלץ נייע געהויבענע ראלעס וואס הויכ-געשטעלטע לייט רעכענען אים דא אריין. דרייסטער איז שוין זיין בליק צום פארזיצער. דער א פארהארטעוועטער גבאי פון אזוי פיל צדקה-חברות, ער האט דאך קיין מאל ניט ארויסגעוויזן אים, צדוק קראטן, דעם קלענסטן אפשיי און לעצטנס זיך נאך באזונדערש געברעקלט מיטן מאכן אים דעם באנקעט. געווערטלט האט ער זיך:

— אן אויסגעפארענער וועלט-משולח איז נאך ווייט פון א קאלומבוס; און ביכלעך אנגעפיקעוועטע מיט אדרעסן פון ווינא-ערגעץ א גביר, קאנען נאך ניט הייסן חיבורים...

זעט ער כאטש איצט, אט דער שטעכיקער ייד, דער פארזיצער, אז ער, צדוק קראט, איז נאך ניט אזא ביליקער? אז זיין פארוואגלט לעבן איז נאך ניט פארלאפן אזוי אין גארניט?.. מיט א געמיטלעכן ווונק נעמט ער אים אלץ צווארפן:

— איז ווי? איז שוין יע דא צו ריידן עפעס א גוט ווארט מכוה מיר?.. אט אזוי, אט אזוי, אז מען קוועטשט צו, געפינט זיך שוין; איז א ביסל שבחים, איז א מטבע; אוי, געפינט זיך... פארלאזט זיך אויף מיר!..

כוואליעס פון שפעטן זומער-אוינט און פייערדיקע טאנצמוזיק האבן זיך מיטן בונטן זאל-ליכט געשניטן אין אויג און אויער און גערייצט די געמיטער פון די פארפומירטע מענער און די קאקעטיש אנטבלויזטע דאמען. דער אויסדויער ביי די באנקעט פארזאמלטע האט זיך ראשיק געברעקלט פאר די אויגן פון דעם פארזיצער. ער גיט זיך נאך אלץ די מי אנצוהאלטן די פייערלעכקייט, ציט אן איינזעעניש יעדערן פאר דער צונג און ווארט אזוי אויסגעשטעלט אויף א ווונק פון די בארימטע געסט. ביי די טישן האבן זיך אנגעהויבן ווייזן לידיק געווארענע שטולן. מענטשן ציען זיך אפ אומבאמערקט אין די שכנותדיקע טאנצזאלן און אין קאבארע.

צדוק קראט האט מיט יעדער שפעטערער מינוט גענומען אלץ האפטי-קער טרייבן אַנקרייטיק-מאָנערישע בליקן איבער דעם פנים פון יעדן איינעם וואס מאַכט זיך נאך ארויס צו ריידן לכבוד אים. און זיין שנאָרעריש צעגליטער אימפעט האט זיך ניט אויפגעהערט צו בלעזלען אונטער דעם

שאַרף צוריקגעהאַלטענעם אַנבליק פון די צוויי אַמעריקאַנער וואָס זיצן גע-  
 ציילטע שפּאַנען פון אים און ווייזן נאָך ניט אַרויס דעם קלענסטן סימן  
 אויף זאָגן אַ וואָרט. אַט פון זיי אַ וואָרט! זאָל זיך טאַקע דערטראַגן אין דער  
 ווייטער גאַלדענער מדינה, וואָס אַהין לאָזט ער זיך עס איצט, אַ שטימ  
 לכבוד אים פון אַזוינע צוויי דאַרטיקע באַרימטקייטן!.. זיי זיצן נאָך אַלץ  
 אַזוי פּרעמד. זייערע אויסדערוויילטע בליקן שווימען ווי פאַרשעריש איבער  
 די פּנימער און אין אַלע ווינקעלעך פון זאַל. וויילעווייז וואַרפן זיי דורך  
 צווישן זיך אַ קאַלטן שיטערן ענגליש, אַדער כאַפּן אַ לעק פון די ניי-  
 אונטערגעטראָגענע וואָזעס. זעען זיי גאַרניט דעם גרויסן כּבוד וואָס ווערט  
 דאָ אַפּגעגעבן אַ מענטשן? און ער לאָזט זיך דאָך צו זיי אין לאַנד!..

## ב

די ברענענדיקע אומגעדולד און האַפענונג נאָך אַלץ אויף אַ וואָרט פון  
 די געסט — לאָזן ניט אָפּ קראַטס פּאַנטאַזיע. אַן אויפהער צעפלעמלט זיך  
 אים זיין באַרג פּלענער, וואָס ער וועט לאָזן אין גאַנג דאָרט אין אַמעריקע...  
 ער איז אַ משולח שוין פון יאַרן, אויסגעווען שטעט און מדינות. אָבער  
 אַלץ מיטן אַלטן שניט, אַן ליאַרעם אַרום אים, אַן ברייטער רעקלאַמע אַדער  
 פּובליסיטי, ווי מען רופט עס אין יענע גאַלדענע לענדער. זעלטן ווען זיין  
 נאָמען איז אַפילו געווען דערמאָנט אין די צייטונגען. מער ווי מיט דעם  
 פאַרשמאַלצענעם טיטל משולח קען אים ניט די וועלט. זיינען טאַקע די  
 ביזאַהעריקע גליקן זיינע אויך גאַר מאַגערע. איצט האָט ער שוין זיין  
 מלאַכה אָבער גאַר אַנדערש אַרויס. נעמט ער זיך טאַקע אויך מיט גאַר אַן  
 אַנדער דרך... שוין מאַרגן דאַרף דערשיינען זיין בילד אין די אַלע יידישע  
 צייטונגען דאָ אין שטאָט, צוזאַמען מיט אַ ברייטן באַריכט פון דעם באַנקעט.  
 וועגן דעם האַבן שוין די גבאים בייצייטנס באַזאָרגט, טאַקע אויף זיין  
 דורכויסיקער פּאָדערונג. אַט וואָרט דאָ אויך דעם גאַנצן אַוונט אַ פּאַטאַגראַף  
 אַ קינסטלער; ער דאַרף עס נאָר ניט פאַרפּאַסן די הערלעכע מאַמענטן  
 ווען די אַמעריקאַנער געסט וועלן זיך שטעלן ריידן לכבוד אים. מיט אַזוינע

בילדער קאן מען וואס אויפטאן אין דער גרויסער וועלט... יע, ער, צדוק קראט, דער דעלעגירטער פארשטייער פון די צענטראלע צדקה-מוסדות אין ליטע — ווי זיין טיטל דארף איצט אומעטום קלינגען — ער איז פול-קום גרייט צו זיין גרויסער שליחות מעבר-לים. ער האט שוין אויך פארטיק אן אויסגעמיסטערעוועטן אלבאם אויף אריינצוקלאפן יעדן נאר אויסשניט פון די צייטונגען אין וועלכע עס וועט זיין דערמאנט זיין נאמען. באקומען דארף ער אויך לויבבריוו מיט גאלדענער שריפט אויף פערגאמענט, אונ-טערגעשריבן פון די גבאים און פון נאך געהויבענע ליט... דאס מאל לאזט ער זיך אין דער גאר גרויסער וועלט, איז ער פארמאסטן טאקע אויף גרויס א שטורעם צו טאן גבירשע הייזער און פריער פאר אלץ — די גרויסע צייטונגען, אט ווי דעם „טשיקאגער העראלד“... איז זאל מען דא אויפן באנקעט ריידן, טאקע וואס מער וועגן אים, זאל מען! צו יעדער פאטא דא איז ער אנגעגורט מיט דער געהעריקער פאזע. אלץ פאר דער פובליסיטי. ער איז גרייט. ער פארלאנגט עס בפירוש. און גארניט דורכויס לטובת זיך. די אנגעלאדענע לאנגווייל אין זאל ברעכט יעדע געדולד. פון מינוט לויפט איין די גרענעץ צווישן מענטש און מענטש. די לאנגע צוריקגעהאלטנקייט פון דער פאר אמעריקאנער גליטשט זיך שוין אראפ פון זייערע קאלטע פנימער. דער שפיציקער גרויער קאפ פון דעם רעדאקטאר טוט זיך לאנגזאם א בייג. זיינע דיקע הארנברילן זיינען אנגעשטעלט אויף א שכן וואס זיצט ביי דער זייט:

— עקסקיוז, איז שוין לאנג אז אויך דא ביי אייך, אין די מקומות, גילט דער מינהג פון פראווען אזוינע באנקעטן, אט מיט טאסטרעדעס, בא-גריסונגען, עטסעטערע?

די קורצע און ניט גאר קלארע פראגע צעלויפט באלד איבערן זאל. איבערן נודנעם באנקעט האט א ווייע געטאן אן אפפרישנדיקע פאזע. פון די דערביינע זאלן האט א שטראם געטאן מיט עולם. שטולן האבן זיך אזוי ניט-לייטיש צעסקריפעט, און אפילו דער פארזיכטיקער פארזיצער האט זיך געפועלט צו פארזען דא א ביסל די פיינע ארדענונג. די אלטע פלייצע זיינע האט זיך געשיקט א דריי געטאן צו די געסט און זיי אין די פנימער

אריין ארויסגעהאנגען אַ וויס־שיטער פראַנצייזיש בערדל, אַנגעצויגן אויף זײַן אויסגעשטרעקטער רויטער מאַרע.

— וועט איר אונדז דאָך אַ מאָל באַערן מיט אַ וואָרט?..

אַ קורצער ווערטערבײַט צווישן די צוויי מיסטערס ברענגט אַ באַפֿריי־דיקטן קאַפּשאַקל צו דעם הענגענדיק־וואָרטנדיקן פנים פונעם פאַרויצער. דער זאַלצקעניג רעדט! אַן אייליקע שאַרעניש פון שטולן, צוגענייגטע אויערן און באַוואָפנטע בליקן. קיינער וועט ניט ריזיקירן דורכצולאָזן אַ וואָרט אָדער אַ תנועה פון דעם מאַגנאַט וואָס באַמיט זיך ניט אַפילו צו שטעלן זיך פון אַרט. פון זײַן פאַרענגלישטן ייִדיש קײַעט זיך אַלץ אָפּטער איבער דאָס „מיר“. אין זײער בייִדנס נאָמען, הייסט עס, רעדט ער און באַ־דאַנקט עס פאַר דער פּרײַנדלעכער פאַרבעטונג צו דעם גרויסאַרטיקן באַנ־קעט. דאָ האָבן זיי געהאַט דעם פאַרגעניגן צו טרעפן זיך מיט חשובע פירער פון זײערע אַזוי געגאַרטע ליטווישע ייִדן, און אויך טאַקע אויסצוהערן אַזוי פיל מערקווערדיקס וועגן דעם געערטן מיסטער קראַט... שור, זיי ספּקן אויך ניט אין דער גרויסער נויט פון די היגע ייִדן, ווי עס איז אַזוי בולט געשילדערט געוואָרן דאָ אין זאַל און ווי זיי אַליין האָבן עס געמערקט אין די קלענערע מקומות איבערן לאַנד... זיי שפירן דערבײַ אַבער פאַר נײטיק איבערצוגעבן דאָ כאַטש עטוואָס פון דעם פנים וואָס עס האָט בײַ זיי אין אַמעריקע די גאַנצע טעטיקייט פון אַ געלטזאַמלער פון יוראַפּ. דערנידע־ריקונגען און ביזיונות דערוואָרטן אַזאַ איינעם; אָפּקלאַפּן דאַרף מען טירן, מיאוס שנאַרעווען, וויינען, ליאַרעמען, רײַסן... אונטער דער לאַסט פון זײַן פעטן גוף, און פון זײַן געמאַטערטן ייִדיש און פון זײַן צוגעגרייטן אַנוונק — צעפּרײַכט זיך דער זאַלצקעניג:

— פּערהעפּס וואָלט געווען אונדז דערלויבט אויפּמערקזאַם צו מאַכן אויף די גאַר גרויסע שוועריקייטן וואָס קאַנען באַזונדערש שטיין אין וועג אינער דעלעגירטן מאַן. מיר האָבן דאָך געהערט דאָ אַזוי פיל פון זײַן זעל־טענער קוואַליטעט; אַ פּערזענלעכקייט פון הויכן קאַליבער... פאַר אַמעריקע וואָלט אַבער געווען אַ סך מער צוגעפאַסט אַ מאַן ניט קיין שײַנגײַסט. בײַ

דער שנאָרערייַ פּאָדערט זיך אַ וואָס מער פּאַרהאַרטעוועטע און אינאַרײַסע־  
רישע נאַטור, און טאַקע צו זײַן דער גרויסער בעל־העזה...

— איז ער דאָך דער אמתער מענטש, אונדזער משולח... — האָט זיך  
צוזאַמען מיט די אַפּלאַדיסמענטן בײַם סוף פון דער רעדע געטראָגן אַ  
שמייכלדיקע שושקעניש. אַזוי פיל פאַרשוויגען האָבן דאָ אַפּגעבראַקט אַן  
אַוונט אַ גאַנצן, אָבער זיך פאַרט דעררעדט; טאַקע די ריכטיקע אַפּשאַצונג,  
פּײַן אַפּגעזאַלצט...

דערשפּירט האָט דאָ באַלד דער פאַרזיצער פאַר זײַן חוב צו זאַגן אַ בריי־  
טערן וואָרט. ווער טאַקע אויב ניט ער, דער אַלטער עסקן, זאל זיך דאָ נעמען  
צו פאַרגלעטן די אַזוי פיל איבערגעזאַלצטע גוזמאות? אַרויספּלאַנטערן מוז  
מען דאָך די געסט פון זײַער טעות בנוגע דעם דעלעגאַט... מיט זײַן אַדוואָקאַט־  
טישער געשיקטקייט האָט ער זיך פאַרנומען אויף אַ לאַנגן און שאַרפּזיניקן  
ווערטער־געדריי, וואָס האָט זיך אַרויסגעשליפּן מיט אַ געקינצלטן אויספיר:  
— טאַקע זײַער טרעפלעכע און ממש וויכטיקע באַמערקונגען האָבן מיר  
דאָ געהאַט דעם גרויסן פאַרגעניגן אויסצוהערן פון אונדזערע העכסט חשובע  
געסט. זײַער ריכטיק, אַ מלאכה בזויה ביז גאָר איז דאָס קלײַבן געלט, אַט  
צושטיין צו מענטשן, שנאָרעווען; אַ גרויסע העזה פּאָדערט זיך אויף דעם...  
אָבער, צוריק גערעדט, זײַנען מיר ייִדן, בײַ דער הײַנטיקער צײַט, דען  
ניט קיין שנאָרער, פּאַלע־רײַסער? ווער עס שנאָרעוועט ברויט, און ווער  
רעכט אויף אויסלעבן זיך. און אונדזער גאַנצע ייִדישע עקסיסטענץ איבער  
דער גאַנצער וועלט, איז ניט אַן „אומענדלעכע העזה“? אויף אַלע פיר  
קריכן מיר דאָך פאַר אַ פּרײַנדלעכער מינע פון די אומות־העולם. זײַנען  
מיר דען ניט גרייט טעענדיק אויסצושנאָרעווען נאָר אַ גוט וואָרט פון אַוועלכן  
גדול בײַ זיי?.. אָבער געפאַלן בײַ זיך זײַנען מיר ניט. טאַקע מאַטעריעל  
אַרעם, געשלאָגן אין פרנסה, שנאָרער. אָבער מיר זײַנען דאָ רײַך און שטאַרק  
אין גײַסט. די גרויסע ישיבות אין אונדזער ליטע זײַנען דאָך דער צענטער  
פון דער גאַנצער לומדישער וועלט. און אויך די אויפגעקומענע מאַדערנע  
שולן בײַ אונדז, דינען זיי ווי אַ מוסטער פאַר אַ ייִדישער נאַציאָנאַלער  
דערציִונג... איז שוין קלאָר, אַז דער מענטש וואָס ווערט געשיקט אויף צו

העלפן לינדערן די שרײַענדיקע נויט אין אונדזערע מוסדות, אז ער איז אויך אייגנדיק מיט די צוויי מטבע-זײַטן פון אונדזער קיבוץ; טאקע שיינ-גיטט און שנאָרער געפאַרט צוזאַמען...

האַלבע נאַכט האָט זיך צעלייגט איבער די זאַטע און צופרידענע געמיי-טער און הייטערדיק אונטערגעזאָגט, אז דער היינטיקער אָוונט איז פאַרט אַריבער ניט-אומאינטערעסאַנט. געטראָפן האָט זיך אָבער געפילט קראַט פון דעם פאַרויצערס שלוסרעדע — נאָך די אַלע אַרײַנלויבענישן פאַר אים. זײַן אָנגעשטעלט פנים פון אַן אָפגעשלאָגענער הושענא האָט נאָך אָבער ווײַט ניט איבערצײַגט דעם עולם, אָז אויף אַזאַ געוויקס איז יע ווען-אַמאַל גע-וואַקסן אַ לעבעדיק בלעטל... פון אַ האַמעטנער פאַרחושקייט זײַנען געווען באַנומען די ביידע געסט. זײערע קלוגע צווישנבליקן האָבן זיך באַקומען אַלץ מער באַלאָדן, פאַרטיפט און אַרײַנגעטראַכט. דער פאַמפעזער באַנקעט דאָ און שרײַקער שאָרם, די געשליפענע און אויפגעבלאָזענע רעדעס — האָבן אויף זיי אַ שפאַר געטאָן מיט אַ שטיק אַטעם פון זײער קאַכיקן לאַנד. אויך די שווימיק-רוישיקע טשאַרלסטאָן-קלאַנגען פון די דערבײַקע זאַלן האָבן זיי פאַרטראָגן העט-ווייַט, צוריק אין דער בלאַפּעריש-דערעסענער אַמעריקע. פאַר זײערע אויגן איז ווי אויסגערונען די אַלטיטישקע פּשרע ליטע-היים, אַט יענע אַזוי אָפּנהאַרציקע, תּמימותדיקע, און דורך אַזוי פיל יאָרן געווען אויפגעהיט אין זײערע הערצער. פאַרשווומען פון דער צײַט — און אָן אַ האַפענונג צו זען ווידער.

## א מויל מיט פֿינגערלעך

בײַ אַ שעה צײַט שוין ווי זעליג קאַראַבעלניק שפּאַנט אַרום הין און צוריק אין דעם טונקל־גרויען פּרימאַרגן איבער דער לײדיקער גאַס עק שטאַט. צום וויפּלטן מאַל שטעלט ער זיך אָפּ לעבן דעם אַרײַנגאַנג פּון אַ ווײַסן נײַט־הויכן בנין, און זײַנע אויגן טײַף־פּאַרטראַכט אין דעם מעשענעם שילדל. „קליניק פּאַר געבורטן און פּרויען־קראַנקײטן“. אַהער אין הויז אַרײַן צײַט עס אים פּון דער רגע ווי ער האָט געהערט אַז נעמי ליגט שוין דאָ פּון נעכטן פּאַרנאַכט. דער קילער דרויסן פּון אָנהײב האַרבסט שלאַגט אים אַרויס פּון קאַפּ דעם גערויש פּונעם ביר, וואָס ער האָט דורך נאַכט געטרונקען אין זײַן סטודענטן־קאַרפּאַראַציע. קוועלן אָבער אויף אַלץ האַפּטיקער געפילן גאַר פּאַרשטיקטע און צעשוּמען אים מיט ברויזיקע מחשבותן.

אַ ווײַנענדיקער סליחות־ניגון וואָס האָט זיך אין דער שטילקײט גע־צויגן פּון אַ ווײַטלעכן בית־מדרש, האָט זעליגן גוט דערמאַנט אַז הײַנט איז ערב ראש־השנה. אין דער שעה איז שוין זײַן מאַמע געוויס אויפן מאַרק, אײַנע אַלײן בײַ אירע באַלעס פיש, און שוין דאָ אויך קונים, און עס נעמט גײן דער קאַך. צען יאָר ווי דער טאַטע איז געשטאַרבן, און זי אַזוי שטענ־דיק פּאַרמאַטערט. זאַל ער, דער אײן־אײַנציקער זון, איר ניט קומען צו הילף אין דעם הײַנטיקן מאַרק?

אויף זײַן דריק אין גלעקל וואַקסט אויס בײַ דער קליניקטיר אַ שוועס־טער אין ווײַסן כּאַלאַט און מיט אַ נײַט־דערשלאַפענעם אַנבליק. זי שטייט



אין אַרײַנגאַנג און קוקט אָן פאַרברוגזט דעם פּרײַקן גאַסט מיט זײַן צעעפנט  
 מויל און טרייסלדיקע ליפּן. ער וויל אַפּנים וואָס זאָגן, און אַט נעמט ער  
 זיך גאַר צײַען אויף צוריק. נײַן, ער כאַפט ריטערלעך אַרונטער דאָס פאַר-  
 ביקע סטודענטן־היטעלע פּון קאַפּ, און פּון זײַן צונג פּלאַנטערט זיך :  
 — אַנטשולדיקט... פּרוי ראָזען... זי טאַקע דאָ?.. זען קאָן מען זי ??..

האַט זי שוין געבוירן, די פּרוי ראָזען ?

— געבוירן... — זיפט אַרויס טרוקן די שוועסטער פּון אירע דרעמל-  
 דיקע ליפּן, און מיט איר צײַען לאַנגזאַם צוריק די טיר מאַכט זי דעם  
 קאַמישן סטודענט אַ באַמערקונג, אַז ניט איצט איז די צײַט צו באַזוכן  
 קראַנקע, און אַז די פּרוי ראָזען איז נאָך אַ שווערן געבורט און נײַטיקט זיך  
 אין אַ שטרענגער רו ; אַפּילו דער מאַן אירער און די גאַר נאָענטע פּרײַנד  
 זײַנען שוין לאַנג אַוועק... אַ בליק ווידער פּון דער שוועסטער אויף דעם  
 מענטשן, און זי איז שוין אין ספק, צי אַט דער צעפּלויגענער האָט וואָס  
 באַנומען פּון אירע רײַד. גיט זי שוין פעסטער אַ צי די טיר, און מיט  
 געבייזער :

— אַנטשולדיקט, האַלט ניט אָן, לאַזט שוין פאַרמאַכן !

— דאָס קינד וויל איך זען... — שטעלט ער אויס אויגן אומבאַהאַלפּן.

— דאָך אַ טויט קינד, אַ מיידעלע געווען... לאַזט שוין אַ מאָל אַפּ

די טיר !!

ניט לאַנג בלייבט ער שטיין פאַר דעם פאַרהאַקטן אַרײַנגאַנג. מחשבות  
 מער געזעצטע האָבן גענומען אין אים שלאָגן. חדשים־חדשים ווי אים לאַזט  
 ניט אַפּ אָן אַנבליק פּון נעמין. פאַרטראַכט איז זי דעמאָלט געזעסן בײַ זיך  
 אין אַ ווינקל סאַלאַן און אַ טיפּע פאַרלאַרנקייט האָט אַרויסגעקוקט פּון אירע  
 קאַרשן־אויגן. פּלוצלינג אַ ווונק צו אים, און די ליפּן אין אַ סודותדיקן  
 טרייסל — אין גיבן ווערט ער, זעליג, אַ פּאַטער...

איז ער אַט אַ פּאַטער פּון אַ טויט קינד...

לייכט גיבן זיך אים אַ טראַג די פּיס. ער ווייס שוין ווהיין ער גייט.  
 אַהיים גייט ער איצט. ווי אַפהענטיק ער איז, און אויסגעשעפּט. וועט ער  
 היינט זיך אַ ביסל פאַרשעפּטיקן מיטן העלפּן דער מאַמען. אַ דרעמל כאַטש  
 אַ קורצן !..

אין אַרדענונג, געענדיקט !! — די אַ ווערטער צו זיך אליין, גיבן יעדע וויילע אַ הילף איבער די לידיקע פאַרטאָגיקע גאַסן. די אייליקע טריט זינען, ווי זיי וואַלטן פון אים אַרויסגעטרייסלט שטיקער גרויל און אומרו וואָס האָבן אים חדשים לאַנג געפלאַגט. אַ לעבן אַ גאַנץ האָט דאָך געלויערט אויף אים צו שפּילן אַזאַ פינצטערע ראַלע — זײַן אַ פּרעמדער צו אַן אייגן קינד... אַ טויט קינד, אויסדריקלעך דאָך געהערט פון דער קראַנקן־שוועס־טער. און אפשר זיך אומקערן און טאַקע איבערפרעגן? ניין, בפירוש גע־הערט. קלאָר !! דער פּינלעכער געפיל פון חדשים לאַנג איז פאַר אים איצט ניט מער ווי אַ פאַרפלוּיגענער קוריאַז, אַ קאַשמאַר וואָס נעמט שוין ווערן פאַרגעסן. זיכער אין אַרדענונג, געענדיקט !!.

דער געדראַנג אויפן פישמאַרק ווערט מיטן האַלבן טאַג אַלץ שוואַכער. זעלטן אַ לײטישע באלעבאַסטע זאָל ערב יום־טוב אַזוי שפּעט פאַרבלאַנדזשען אַהער נאָך די צענדליקער מאָל אַדורכגעקליבענע און איבערגעוואַרפענע סחורה. זעליג האָט שוין געהאַלטן אין צונויפצײען די לעצטע חשבונות פאַר זײַן מאַמען, וואָס האָט ניט אויפגעהערט צו דאַנקען איר בן־יחיד פאַר זײַן היינטיקער מיטהילף. איר טײערער זון! ווי שײן ער איז און ווי עס קליידט אים זײַן פאַרמע. ווי אַ גענעראַל מאַרשירט ער דאָך אין די טאַבלעטעג בראש פון זײַנע טטודענטן! ער איז אַבער אַזוי פאַרטאַן אין זײַן שטודירן, און עס פאַרציט זיך בײַ אים אַזוי לאַנג; ניט פאַר אירע פוחות אים אויסצהאַלטן. אויך היינטיקע נאַכט, באַדויערט זי, איז ער עס מסתמא צוליב זײַן לערנען ניט געשלאָפן. ווי פאַרכמורעט ער קוקט אויס!

— פילסט זיך אַ מאָל ניט אין גאַנצן? גיי שוין אַהיים, מיין קינד; איך קום אויך באלד.

דער זון איילט זיך אַבער ניט מיטן פאַרענדיקן די חשבונות. יעדע וויילע פאַררייכערט ער אַ פאַפיראַס, און אַט וואַרפט ער ווי פון העלער הויט אַ פראַגע:

— פאַר וואָס, מאַמע, ווערן אַנדערע קינדער געבוירן טויטע? .. בײַ

מיַנער אַ באַקאַנטער פאַמיליע איז געבוירן אַ טויט קינד — וויל ער שטילן מיט די לעצטע ווערטער דעם אַנקוק דעם פלאַטערדיקן פון דער מאַמען, אויף דער פראַגע זײַנער.

צוויי טויטע קינדער האָט די פרוי אַליין אויך געהאַט געבוירן, און נאָך איינעם אַ דריטן ניט דערהאַדעוועט. און הייַנט איז ערב ראש־השנה, אַ טאָג וואָס שרעקט אַזוי אויך. הערט זי גאַר פלוצלינגדיקע רייד פון איר איינציק געבליבענעם קינד! אַ קער גיט זי זיך צו דעם פאַרוואַקסענעם שכן מיט די שפיציקע אייגעלעך פון דער צווייטער פישבאַנק:

— הער נאָר, וועלוול, אויף מיין קלוגן זון! ער איז דאַכט נאָנט מיט אַלע דאָקטוירים, אַז ער איז דאָך אויסגעבונדן מיט די גרעסטע לײַט. איז מיר פרעגט ער, פאַר וואָס בײַ זײַנע באַקאַנטע איז געבוירן געוואָרן אַ טויט קינד... ער פאַרשטייט גאַרניט, מיין נאַרעלע, אַז אַ מאָל קאָן דאָס קינד זײַן פאַר דער צײַט געבוירן, אַ מאָל האָט עס ניט די נייטיקע גע־וויכט; שולדיק קאָן זײַן אויך די הייבאַם; און אַ מאָל איז עס גאַר אַ פאַרזעעניש; זאָל זײַן ליבער נאָמען פאַרהיטן, און מוחל זײַן, וואָס אַזאַ מפיל איז גאַר אַ גליק... אַז אַלץ איז אַ גאַטזאַך, און הייַנט איז ערב ראש־השנה!..

אַנדערש צו דעם ענין גייט צו וועלוול. ער לאָזט בכלל ניט אַדורך קיין געלעגנהייט אויף צו כאַפֿן אַ שמועס מיט דער פרוי קאַראַבעלניק, וואָס איז נאָך אַ ניט־אַלטע אלמנה. איצט אַז זײַן ווייב איז שוין אין גאַנצן אוועק אין שטוב אַרײַנצוברענגען דעם יום־טוב, פרוווט ער זיך פאַרנעמען אויף ברייט, און פאַר זעליגן אַרויסווייזן אויך פילאַסאָפיע:

— אַז וואָס די ניין מאָס רייד? די דאָקטוירים די הייַנטיקע וועלן דיר אַלץ זאָגן, דערקלערן גענוי די סיבה... און אַז אַ מפיל, וואָרפן זיי דאָס באַלד אוועק? אַ קינד אַפילו אַ טויט, איז דאָך ניט קיין פאַרלעגן פישל. אַהאָ, איין ריכטיקן קוק דאַרפן זיי דיר נאָר געבן, די דאָקטוירים!..

— די דאָקטוירים, די דאָקטוירים... — קרעכצט אַרײַן פון דער זײַט אַ יידענע — מען זאָל זיי ניט קענען!

זעליגס פאַרטראַכטקייט און זײַן אומרויך שווייגן קומט אויס וועלוולען

גאָר ווי אַן אויסלאַך פון זײַן פּילאָסאָפּיע. לאַזט אים שוין ניט אָפּ דער קוראַזש, און ער פאַרנעמט זיך צו אים דאָ צווישן די ווייבער ווי אַ גלייכער צו אַ גלייכן:

— לאַמיר ביידע ריידן, זעליג, אַט ווי אמתע קאַנצבילן. וואָס איז דאָרט געווען, אַ יינגל צי אַ מיידל?

— הער שוין זײַנע פּראַגעלעך... — צעחנדלט זיך די פּרוי קאַראַבעלניק.  
— אַ מיידל — טוט אַ וואָרף זעליג און וויל וואָס גיכער אַרויסקריכן פון דעם שאַרסטיקן שמועס.

— ווי, אַ מיידל?.. און זיי מאַכן נאָך אַוודאי, די באַקאַנטע דײַנע, וועגן דעם אַ רייד. מער ניט ווי אַ חרפה, אַ חלשות!.. — וואַרפט זי וועלוול פּינקלדיקע קוקערס אויף דער פּרוי קאַראַבעלניק — אַט נאַראַנים פון מענטשן! איז מיט אַ פּרויענציער ווייניקער. מען דאַרף זיי דאָך נייטיק... אין דעם פּייערדיקן שפּאַר וואָס שפּרינגט דאָ אַרויס צווישן נאָך מאַנצבילן און ווייבער — שאַרט זיך אַרויס זעליג גאָר אומבאַמערקט. ווידער נעמט ער שפּרייזן אָן אַ ציל. אַדורך זײַן רוישיקן קאַפּ הוושען אַוועק אַזוי פּיל אַפּקלאַנגען פון געדאַנקען און ווערטער. „אַ קינד אַפּילו אַ טויט, איז דאָך נישט קיין פאַרלעגן פּישל“... יע, טאַקע אַהין גייט ער איצט, אין קליניק. געוויס, געוויס. ער האָט זיך גאַרניט צו וואַקלען... אין זײַן ווייטערדיקן וועג נעמט אים שוין פּיקן אַ פּראַגע צו זיך אַליין. ווי אַזוי איז עס אים גלייך־באַלד, אַט היינט פאַרטאָג, ווי אַזוי איז אים ניט געקומען אויפן זינען וועגן אַנקוקן דאָס טויטע קינד? און פון וואַנען האָט זיך עס בכלל צו אים גענומען די דערלייכטערונג?..

דורך אַ זײַטיקן שמאַלן קאַרידאָר פון דעם קליניק קריגט זיך זעליג אַרײַן אין אַ ווינקל פון אַ באַגראַזטן הויף מיט קליינע בנינים אין אַ צווייטן ברעג. אַבער ווער איז דער מענטש וואָס קוקט אים אַזוי נאָך? אַהאַ, דער הויז־שומר, וואָס נעמט פון אים אַ קליינע מטבע און פירט ווייזן. אַט איז וואָס ער זוכט. פון אַ ווינקל אַרויס אין אַן אַפּגעזונדערטער און טונקעלער קאַמער העלט אַ ווייס געוויקלט בינטל מיט אַ צוגעלייגטן צעטל: „טויט־געבוירן קינד פון משה און נעמי ראָזען“. פון דעם מאַרליע־געוויקל זעט

זיך אַרויס שיטערס קינדיש לײב. דורך איין באַריר זעליגס האָט זיך צעקוקט אַ שמאַל פאַרקאַלכט פנימל מיט אַ האַנט פינגערלעך פאַררוקט אין מויל... ער זעט בכלל צום ערשטן מאָל אַ נײַ געבוירן קינד. זעלטן ווען ער האָט געהאַט צו טאָן אַפילו מיט קליינוואַרג. ער נעמט שפירן אַ באַ־רויקונג. שוין נאָך די ערשטע בליקן הייבט אים אָן דאָס גאַנצע באַשעפעניש אויסצווען אַזוי נישטיק, אַפילו קאַמיש. לעכערלעך נעמט ער זיך פילן אויך אַליין. פאַרטאַג האָט ער דאָך גערעדט מיט דער קראַנקן־שוועסטער, און אים איז דאָך גאָר ניט אײַנגעפאַלן צו ספקן אין אירע רייד — טאָ וואָס אַ שטייגער איז זײַן לויפן איצט אַהער, דאָס גנבענען זיך ?? יע, ער גייט שוין צוריק. גאָר אויף געציילטע מינוטן זעצט ער זיך דאָ צו פאַררוען. זוי ער איז איצט אַזוי גלײַכגילטיק צו אַט דעם פאַרגליווערטן בינטל קעגן זײַנע אויגן! ער זוכט אויף זײַן שפיגעלע און נעמט זיך געשווינד צו רעכט מאַכן דעם שניפס און פאַרקאַמען זײַנע צעשויערטע האַר. אַט שוין גייט ער.

זײַן אומדערוואַרטע גלײַכגילטיקייט גיסט זיך בײַ אים גלײַך אַריבער אין אַ שפילעוודיקער אויפגעלייגטקייט. יע, אַלץ אין אַרדענונג, געענדיקט. ער איז אַזוי פעסט זיכער אין זײַן באַרויקונג, אַז שוין אין נעמען גיין קומט אים אויף אַ גאָר טשיקאָוער געדאַנק. ממש איבערצײַגן וועט ער אַט זיך אַליין אין זײַן פולקומער גלײַכגילטיקייט. מיט זײַן געניטקייט פון דורות מאַרקפישער און דאַרפהענדלער איז ער אַ בעלן אַ פרוו צו טאָן אין דער האַנט אַרײַן דאָס געוויכט פון דעם קינד. ער וועט שוין טאַקע אויך גענוי אַנקוקן, צי איז ניט קיין קריפל... שוין דער אײַנפאַל אַליין גיט אים מוט. און ער איז ווידער בײַם העלן בינטל. שנעל טוט ער אַ הייב דאָס נפל, און פאַרוואַרפט אויפן אַרעם.

מיטן באַרירן דאָס קינד האָט אים מיטן אויגפֿינטל דורכגעברענט אַ גאָר אומבאַקאַנטער שטראָם. אים האָט געהיצט און געשניטן צוואַמען. צעשפרונגען איז אין אים יעדער מוסקל. די אויפגעטרייסלטע הענט טוליען אַזוי פאַרויכטיק דאָס קליינע באַשעפעניש צו זײַן האַרצן. זײַן קאַפּ האָט זיך גלײַעוודיק איבערגעבויען און אַרײַנגעשטעלט שפריציקע אויגן אין

דעם קליין פנימל. לאנג שטייט ער נאך מיטן קינד אומבאוועגט. און אט נעמט ער זיך מיט אים נענטערן צו דער טיר, צו פרייער לופט, צו מער ליכט. צווישן אים און דעם נפש, האבן פון איינעם צום צווייטן העליש-צאפלידיק גענומען צירקולירן קנולן געפילן, און פון רגע אלץ שטארקער דער פיבער. די הויכע שלייפן און טיפע אויגנלעכער פון דעם פארגליווערט באשעפעניש האבן אין אים געוועקט זיין אייגענעם אַנבליק, וואָס האָט אַקערשט צו אים אַזוי ענלעך אַרויסגעקוקט פונעם שפיגעלע. מיט זיין ווייטערדיקן בויערנדיקן בליק האָט זיך דאָס פנימל גענומען אַזוי הערלעך צוזאַמענגיסן מיט די ברייטע באַקנפעלדער פון נעמין און מיט איר געטאַקט נעזל. האָט דאָס אַלץ כאַטש אויך באַמערקט די מאַמע פון קינד? ווי זעט מען זי איצט, די „פּרוי ראָזען“?..

ער פאַרגעסט ניט, אַז דאָס קינד איז טויט, און אפשר נאָך איידער עס האָט באַוווּזן אַ שלאַג צו טאָן מיט אַן אַטעמציג אויף דער ליכטיקער וועלט, איז שוין דאָס חיות געווען פאַרפּלויגן. זיינע צעשפּוזשעטע הענט נעמען אַבער פּוצן דאָס נפּל. ער הייבט וואָס מער אַרויס דאָס שיינע קעפל און שליערעט מיט דער מאַרליע. די פינגערלעך נעמט ער צערטלעך אַוועק פון דעם מילכל און לייגט צוזאַמען די ביידע הענטעלעך אַריבער דעם געוועב. ער מאַכט עס אַלץ ביי אַן אונטערוויג פון זיין אַרעם און מיט אַ קוועלי-קער קנאַקערני פון צונג און מיט אַ טיפּן אַנשמייכל. דאָס פאַרגליווערטע גופּל האָט זיך צו אים מיט דעם פאַרשטאַרטן אויסדרוק אַזוי געטוליעט. כּוואַליעס זשומעוודיקע קלאַנגען טראָגן זיך אַדורך זעליגן, צעפּישטשען זיך אויף אַזוי פּיל אַנציעוודיקע טענער, און שושקענען ליבלעך, קיצלדיק: טאַ-אַ-טע, טאַ-אַטע...

ווי אַ הימלאַזער אין חושכדיקן שטורעם איז ער געשטאַנען אומבאַ-האַלפּן מיטן קינד אויף דער האַנט, געטוליעט אַלץ פעסטער צו זיין קאַנ-ווולטיוון קערפּער. ער פּילט דאָס קינד זיינס. יעדער שטומער גליד איז אַ גרויס איינרייסנדיק געבעט — לעבן!! קינד! הערלעך שטראַלט גאַלדע-נער דרויסן אויף דיין צאַרטן לייב, עס פּלייצט מיט לעבן פון יעדן שפּאַן; דיר אַבער ניט קיין זאַפּ אַטעם, קיין טריף שיין. קינד מיינס, „טויט“

געבוירן קינד פון... — נאָר אַט דעם טיטל און אַ פּרעמדן טאַטן האָט דיר  
דאָס לעבן באַוויליקט. דער בלוטיקער טאַטע דיִנער קוקט דיך אָן נאָר  
בגנבה. פאַרשאַלטן לעבן!..  
נישטיק, צעבראַכן און פול מיט ייאוש ציט ער זיין וועג צוריק. דאָס  
האַרץ און ליפּן פאַרפּרעסן זיך מיט דעם מוראדיקן סוד. און פאַר די אויגן  
— אַ מילכל מיט פינגערלעך.





ה

---

כיבוד  
אָבער נאָך בעסער  
נייע אייראָפע



## פֿיבּוּד

### צא-צע, קווא-קווא

די ערשטע פּרילינגטעג אין ליטע, נאָך דעם שווערן ווינטער, ווי זיי ציען צום פּרישן דרויסן, צו דער זון! פּויל קערן זיך צוריק די תּלמידים אין זייערע קלאַסן אַרײַן נאָך דער הפּסקה. פּאַלט ניט לײַכט אויך די לערער פּון דער תּרבות־שול מיטן אַרײַנפירן די חברה ווידער אין די לעקציעס. אַ טומל טראַגט זיך איבערן קאַרידאָר פּון איינעם אַ קלאַס. דער לערער האָט זיך שוין אין די ערשטע שעה געפּילט ניט גוט און איז איצט אַוועק אַהיים. אַ באַזונדערע שטימונג כאַפט אַרום די שילער מיטן באַווײַזן זיך פּון לערער יצחק סאַפּיר, וואָס אין זײַן פּרײַער שעה איז ער עס אַרײַן צו פאַרנעמען זיך מיט זיי. מיט דעם אַ לערער ווילט זיך דאָ טאַקע ניט איינעם פּון די קינדער אַ שמועס צו טאָן.

עברית איז די לערנשפּראַך פּון דער שול; אַלץ ווערט דאָ געלערנט אין דעם לשון. די תּלמידים זײַנען אויך אַרײַנגעצויגן אין די ציוניסטישע יוגנט־קרייזלעך. עטלעכע ייַנגלעך און מיידלעך פּון דעם קלאַס זײַנען שוין מדריכים פּון גרופּעס גאַנצע. האָט דאָ חברה איצט אַ געלעגנהייט אַנצוציען מיט דעם גאַסט. פּון זײַנע ביכער האָבן זיי געלערנט עברית און ער שרײַבט אויך אין העברעישע זשורנאַלן. אין דעם קלאַס אָבער וואָס ער איז אַ מחנך, האָט ער לעצטנס גאָר אַרגאַניזירט אַ פּרײַוויליקע גרופּע שילער און ער לערנט מיט זיי אַ באַזונדערע שעה ייִדיש. האָבן זיך אַט צו אים

א זייב געטאָן הענט מיט פראַגעס. און איין תלמיד שיסט באַלד אַרויס :  
— מורה, זשאַרגאָן איז אויך אַ שפראַך ?..  
— אַז גאַר אָן אַ גראַמאַטיק... — גייט שוין ווייטער דער שטראָם.  
— אונדזער מחנך דאָ אין קלאַס זאָגט, אַז ייִדיש וועט שוין בכלל לאַנג  
ניט האַלטן.

נאָך אַ תלמיד איז שוין טיפער און זײַן עברית — רײַך און באַצירט :  
— מורה, די תלמידים פון אייער גרופע טענהן, אַז אונדזער פּאַלק  
האַט עס געשאַפן דאָס ייִדיש און אין דעם אַרײַנגעגעבן זײַן באַזונדערן  
אייגנאַרט, און דערפאַר מוזן מיר דאָס לשון האַלטן טײַער... וואָס פאַר אַ  
באַזונדערקייט, למשל, איז אין די ווערטער „פּוס“, „מויל“, „טיש“, אַדער  
אַ בײַן, אַ שטיין ? די מושגים זײַנען דאָ אויך אין אַנדערע לשונות.  
פון דעם אַרויספאַל מיט פראַגעס הערט שוין סאַפיר אַרויס, אַז אין  
די יוגנט־קרייזלעך ווערט טאַקע באמת גערעדט וועגן דעם ייִדיש־לערנען  
מיט די תלמידים פון זײַן קלאַס ; און עס בורטשען אונטער לערער אין דער  
שול, און אויך אַנדערע עלטערן אין די הימען... לאַנגזאַם צום טאָול גייט  
ער צו און שרײַבט אָן מיט קרייז : דריסת־רגל, פּיתחון־פה, שולחן־ערוך,  
כל עצמותי תאמרנה, אבן מקיר תזעק... אויך „רגל“ אַליין, אַ פּוס, דער־  
קלערט דער לערער, און די אַנדערע איינצלע ווערטער האָבן אָן אַלגע־  
מיינעם באַטייט. די פּורעמונגען אַבער, ווי דריסת־רגל און די אַנדערע,  
אַדער די אויסדרוקן פל עצמותי תאמרנה, יעדעס גליד אין מיר זאָגט, אַדער  
אבן מקיר תזעק, דער שטיין פון דער וואַנט שרײַט — די האָבן שוין אַ  
באַזונדערקייט. דאָ פילט זיך שוין אַ שאַפונג פון דעם פּאַלק וואָס די ווער־  
טער לעבן אין זײַן שפראַך. אויך אין דעם „זשאַרגאָן“ זײַנען דאָ שפראַכ־  
לעכע אייגנאַרטן וואָס זײַנען געשאַפן אין אונדזער פּאַלק דורך הונדערטער  
יאָרן, ביז אונדזערע טאַטע־מאַמעס...

סאַפיר פאַרשטייט גוט, אַז דער גאַנצער קלאַס קאָן דאָ ניט זײַן פאַר־  
אינטערעסירט מיט די שפראַך־הסברים, וואָס ער לאַזט זיך אין זיי אַלץ  
טיפער אַרײַן. פון דעסטוועגן איז ער דערשטוינט פון דער פּלוצלינגדיקער  
טומלעניש וואָס גיט זיך אַ טראַג פון די הינטערשטע בענק. די פּייערדיקע

באק פון איין תלמיד דערציילט שוין אליין, פון וואָנען אַ פראַסק האָט עס פאַר אַ ווײַלע אַזוי אָפגעקלונגען... שפּרינגט דאָרט אין ווינקל אויף אַ צעוואַקסענער יונג:

— צאָ-צע... צאָ-צע... מורמלט ער הינטער מיר; האָט ער באַקומען זײַניקס!

— און דו אַלץ: „קוואַ-קוואַ“!.. — גיט זיך אַ שטעל דער געפאַטשטער. סאַפיר פאַרבייסט די ליפן און זעט אַפצוהאַלטן אַנדערע תלמידים פון זייער רוגוז, און אַנדערע האַלט ער אָפּ פון זייער געלעכטער, און נאָך אַנדערע פון זייער רוגוז און געלעכטער צוזאַמען. עס לאַכן די קינדער פון דעם „השומר הצעיר“-קרייזל, אָבער זיי זײַנען אויך צערייצט פון דעם צאָ-צע, וואָס מיינט זייער צונעמעניש — השומר-הצאָצע. און דער קוואַ-קוואַ ברענגט אויף די קינדער וואָס געהערן צו די רעוויזיאָניסטן, די פאַרטיי פון זשאַבאַטינסקי, וואָס האָבן אויך אַ צונעמעניש זשאַבעס... די פאַרשאַרפטע באַצױנגען צווישן די פאַרטייען, ווי שעדלעך זיי זײַנען, און גאָר באַזונדער פאַר דער יונגט — נעמט דער לערער דערקלערן. הייבט זיך שוין אַ האַנט פון אַ תלמיד, וואָס זײַן לעבעדיק שמייכל רופט באַלד אַרויס סאַפירס דער-לויבעניש צום ריידן.

— מורה, די צונעמענישן פון די פאַרטייען, און פון די קרייזלעך איינע אויף די אַנדערע, זײַנען אויך אַ פאַלקס-שאַפונג... איך קען מאַכן אַ רשימה פון וויפל צונעמענישן!..

וואַרפט זיך שוין סאַפיר מיט אַ ברייטערן דערקלערן פון דעם באַגריף פאַלקסשאַפונג. וואַרנט אים אָבער באַלד דער זייגער, וואָס גיט אַ ווייז אַז אַט-אַט איז שוין די הפסקה. פאַלט אים איין אין דער איינלעניש גאָר אַזאַ פאַרלייג:

— תלמידים, אַט גייט פסח. יום-טוב וועלן אויך צו אייך אין דער היים קומען מענטשן צו גאַסט, און מען שטעלט לפּיכוד זיי פיבוד, און מען בעט פאַרוזכן; און מען זאָגט אויך מבינות... טאָ לייגט צו אַן אויער און הערט זיך צו גוט צו די באַזונדערע ווערטער און ווערטלעך און באַמער-

קונגען וואָס פֿאַלן דערביי. וועט איר וואָס אויפכאַפן, בין איך גרייט מיט  
אַינך ווידער צו שמועסן.

מיטן הפסקה־גלעקל איז די שטימונג אין קלאַס גאַר געהויבן. חברה  
רינגלען אַרום דעם לערער, קוקן אים אין פנים אַרײַן און ווילן אַרויסהאַבן,  
צי מיט זײַנע לעצטע רייד האָט ער טאַקע געמיינט ערנסט. שמייכלט צו זיי  
סאַפיר, און זײַן בליק זאָגט: יע־יע, טראַכט אַרײַן, קינדערלעך, פרובירט...!

### פאַרשעמט ניט

אין דעם ערשטן טאַג נאָך די פסח־וואַקאַציעס האָבן שוין תלמידים פון  
דעם קלאַס גענומען ריידן מיט זייער מחנך, ער זאָל פאַרבעטן צו זיי אויף  
אַ שעה דעם לערער סאַפיר. עטלעכע תלמידים זײַנען שוין אין דער פרי  
אויך געלאָפן אַקעגן סאַפירן מיט אַ ליכטיקן שלום און מיט דער פראַגע, ווען  
קומט ער צו זיי.

קוים דערוואַרט סאַפירן, האָבן זיך אין דעם קלאַס אַ הייב געטאַן הענט  
פון די רייען תלמידים. יע, זייערע אויערן זײַנען געווען אָפן ביים אויפ־  
נעמען יום־טוב די געסט אין זייערע היימען. ווילן זיי שוין לאָזן הערן!..  
סאַפיר איז אָבער ניט געאַיילט און נעמט אַרײַנטראַגן אַן אַרדענונג  
אין דער התלהבות. ער הייסט די תלמידים זיך אַרײַנטראַכטן אין דעם וואָס  
זיי ווילן דאָ זאָגן, און צום ערשטן וועלן גערופן ווערן נאָר די וואָס ווייסן  
איבערצוגעבן דאָס בעטן צום פיבוד.

ווי אַזוי איר מאַמע האָט זיך געווענדט צו די געסט, דערציילט אַ  
געוויקסיקע תלמידה מיט בלאַנדע צעפּ, און זי שרײַבט אַן די ווערטער  
אויפן טאַול:

— זײַט מוחל, צום טיש!

— זעצט זיך שוין אַלע, טוט אונדז אַן דעם פּבוד! — שרײַבט אַן  
באַלד מיט האַסט אַ ברונעטער יינגל.

דעם תלמיד האַלט אָבער אַפּ סאַפיר ביים טאַול; מיט אים האָט ער  
נאָך וואָס צו ריידן. צוויי ווערטער ענדערט דער לערער אין אויפגעשריבע־

נעם זאָן, און עס קומט אַרויס: זען זיך שוין אַלע, טוט אונדז אָן די כבוד!..  
ברעכט אויס אַ געלעכטער אין קלאַס, און דער ינגל שטעלט אויס אַ פאַר  
אויגן:

— מורה, דאָס קלינגט דאָך מאַדנע!..

— האָט שוין ייִדיש יע אַ גראַמאַטיק?.. — דערמאַנט סאַפיר דעם  
תלמיד זײַן טענה אין דעם פאַריקן שמועס, אַז ייִדיש האָט ניט קיין  
גראַמאַטיק...

ביי דער הייטערקייט נעמט איינער דערציילן און שרייבט אויף, ווי  
זײַן טאַטע האָט זיך צו זייערע לומדישע געסט געווערטלט מיט אַ פסוק:  
— „וסעדו לבכם אחר תעבורו“, אַקאַרשט צובײַסן, נאָך דעם די  
עבירות, דאָס ריידן דברים בטלים און לשון־הרע...

גאַר לעבעדיק ווערט אין קלאַס מיטן לערערס אַריבערגיין צו דעם  
אינגריידן די געסט, זיי זאָלן זיך ניט לאָזן בעטן און געניסן פון פיבוד.  
תלמידים האָבן זיך היימלעך געצויגן צום טאַוול, און געוואָרן איז אַנגע-  
שריבן: פאַרוזכט!.. שמעקט אָפּ!.. זאָגט כאַטש מבינות!.. צו אייערע  
פאַטראַוועס קומט עס טאַקע ניט, אָבער!.. פאַרשעמט ניט דעם טיש!.. איר  
מוזט שוין אַפּקומען!.. איר וועט זיך חלילה ניט פאַרסמען!.. וועלן מיר אויך  
ביי אײַך ניט פאַרוזכן!.. איר וועט אונדז ניט אַפעסן די ביינער!..

וויל אַ מיידל מען זאָל וויסן, אַז איר טאַטע האָט געלערנט אין אַ  
ישיבה; גיט זי איבער פון זײַן וויצלען זיך ביים פיבוד:

— „ואכלת את שלל אויביך“, און דו זאָלסט עסן דעם רויב פון דייענע

פּינגד, מאַכט רש״י: בעת דו ביסט צו גאַסט...

גיט זיך שוין אויפן לאַנגן ברייטן טאַוול אַ שאַט דאָס שפּאַסיקע לשון  
פון די טאַטעס: נו, הייבט שוין אָן די אַטאַקע!.. פאַרטרייבט דעם הונגער!..  
שניידט (מיט) דיין און עסט מיט רחמים!.. ראַבירט, ראַבירט!.. עסט, מיין  
האַרץ; עסט, מיין לעבן!..

מיט די ווייזערס פון זייגער גייט שטרענג די לעקציע פון אַ לערער.  
טייל מאַל קריכן אַט די ווייזערס מוראדיק לאַנגזאַם, אַז ניט צו דערוואַרטן  
ענדע שעה. דאָס מאַל זײַנען זיי בײַ סאַפירן ממש געפלוויגן. באַדויערט ער

פאַר די תלמידים וואָס ער מוז מיט זיי איבערלאָזן די נאָך און נאָך ווערט-  
 לעך וואָס רײַסן זיך בײַ זיי פון די שפּיץ צינגער און פינגער, צום לאָזן  
 הערן און אויפשײַבן. געוויס-געוויס האָבן אויך די געסט ניט געשוויגן,  
 און געוואָרפן שבחים דער באַלעבאַסטע. און דאָס געזעגענען זיך איז געווען  
 מיט באַזונדערע ברכות און פאַרבעטונגען אויף צוריק... אין די געציילטע  
 מינוטן אָבער וויל ער נאָך, דער לערער, אַז דער קלאַס זאָל וואָרפן אַ בליק  
 אויף די אַלע ווערטלעך וואָס קוקן אַרויס פון טאַוול און ריידן און דערציילן  
 פון אַ שפּראַך מיט דורות אויסגעפורעמטע אויסדרוקן...

שוין מיטן קלונג פרוווט נאָך סאַפּיר פאַרצולייגן צו געבן אַ פאַסיקע  
 איבערשריפט איבער דעם אַלץ וואָס איז אויפגעשריבן. אַ יינגלישע האַנט  
 צעפלאַטערט זיך גיריק. פון דעם אַ תלמיד האַט דער לערער באמת שוין  
 פון פריער וואָס געוואָרט. ווי נאָר אויפן טאַוול איז געוואָרן אויפגעשריבן  
 „פאַרשעמט ניט דעם טיש!“ — איז זײַן בליק צוגעשמידט צו דעם זאַץ.  
 זײַנע פלאַמיקע שוואַרצע אויגן, ווי זיי שפּיגלען זיך און בליצן מיט אַ טיש  
 אויסגעשטעלטע מחיהדיקע מאכלים, וואָס בעטן זיך, מאַנען, אַפעלירן...  
 אויף זײַנע שפּיץ פינגער הייבט ער זיך בײַם טאַוול העכער-העכער, און גאַר  
 אויבן שפּילט אַרויס דאָס וויסע קרײַד פון זײַנע לאַנגע שטראַליקע פינגער:  
 „פאַרשעמט ניט דאָס פאַלק!“

1970



## אַבער נאָך בעסער

ליידיק איז דער קלאַס. שטיל אויך איבער דעם גאַנצן קאַרידאָר. אין דער ריי צימערן לערנען די תלמידים פון דעם אַכטן שוליאָר. זײַנען זיי אַלע מיט אַ שעה צוריק אַוועק אין אַ דערבײַקן גאַרטן צום אַרבעטן און צו באַקומען ידיעות אין ערדאַרבעט. איינע אַליין זיצט די לערערין שפּרה בײַ איר טיש אין קלאַס און שרײַבט אַרײַן אין די שול-זשורנאַלן, פילט אויך אויס אַן אַנקעטע און קוקט דורך צירקולאַרן — אַלץ אַן אַרבעט וואָס זי קען ניט מאַכן אַן אַ צונויפנעמען זיך און אַן פולקומער שטילקייט. דער לערערשער טיש אַבער און די זשורנאַלן וואָס זײַנען דאָ פאַר אירע אויגן — די אַ קלאַסן-אַביעקטן לאָזן זי אויך ניט אין רו. יעדע ווײַלע גיט זיך פון געוויינהייט אַ הייב איר קאַפּ און דורך די בריילן-גלעזער נעמען זיך וואַרפן שטרענגע בליקן איבער די בענק, שורה נאָך שורה, און איר געהער אין אַנשטרענג אויפצוכאַפּן נאָר אַ רויש, אַ שושק, און דאָך פילט שפּרה אַז דאָ גייט בײַ איר די אַרבעט ניט שלעכט. אין דער היים דערשלאַגט זי די שטילקייט וואָס איז אַנגעלאָדן מיט עלנט, פײַן און פאַרביטערניש. און נאָך מער רעגן זי די קרעכצן וואָס טראָגן זיך מיט אַ טיפער כליפּערייַ פון דער מאַמעס צימער.

חרוב איז די וועלט פון דער אַלטער. איר איינ-איינציקע טאַכטער האָט נאָך ניט חתונה געהאַט! יאָרן נאַכאַנאַנד האָבן זיך די רייד אירע פּמעט שטענדיק געדרייט אַרום אַ שידוך; זען די טאַכטער אונטער דער חופּה!

קײן צען יאָר איז נאָך ניט געווען שפּרה, פּלעגט שוין די מאַמע אויפּשפּרינגען גען בײַם דערזען געבליבענע זופּ אין איר טעלער. דאָס קינד וועט שוין בלײַבן אַ ברעקל שאַרבן, איז געווען איר טענה, און קײן ייִנגל וועט זיך אויף איר אָפּילו ניט וועלן אומקוקן... וואָס אַ יאָר ווײַטער, האָט די מאַמע נאָר געוואָלט וויסן, צי איר טאַכטער טרעפט זיך מיט בחורים. און האָט זי באַמערקט אַ מאַנצביל אין דער געזעלשאַפט פון שפּרה, איז בײַ איר גלײַך אוועק אַן אויספּאַרשונג וועגן דעם מענטשן; וויסן האָט זי געדאַרפט אַלע פּרטים. דער טאַכטער גופּא פּלעגט זי ניט אויפהערן טרײַבן צו אינגל ציאַטיוו, זיך געמען אין די הענט, און דער עיקר ניט צו זײַן גלײַכגילטיק, וואָלט דער מאַן נאָך געלעבט, פּלעגט זי צוגעבן, וואָלט ער שוין געוואוסט ווי ריכטיק צו וואַרענען זײַן קינד פון גרויסהאַלטערײַ און פון פאַררעכענען זיך... יאָרן זײַנען ווײַטער געגאַנגען, און די מאַמע האָט גענומען אַלץ אָפּטער אַרויספּלאַצן מיט געשרײַען. פּלעגן די בייִדע אָפּוויינען גאַנצע נעכט. לעצטנס איז די שטוב שוין דערדריקט פון אַ מרה־שחורה און וויסטן ייִאוש .

אַ היפּערדיקער שאַרף גיט אַ קער דעם קאַפּ פון דער לערערין צו דער טיר פון קלאַס. איז ווער אין קאַרידאָר? די קלאַסן אַרום זײַנען דאָך אַלע פאַרשלאָסן. זאָל זי, שפּרה, שוין זײַן אויך באַהערשט פון אויסדאַכטענישן? יע, טריט. לײַכטע טריטעלעך. גענטערן זיך לאַנגזאַם צו דער טיר. דורך דער שליסללאַך קוקן געוויס אַרײַן אויגן. און אַט, ווידער די טריטעלעך, ווײַטערן זיך, שנעל־שנעל...

— ניצה, ניצה! — צעהילכט זיך שפּרה איבערן קאַרידאָר צו אַ מיידעלע אַ מאַגער און קלײַנוויקסיק, וואָס אַנטלויפט מיט אירע דינע פּיסעלעך.

אומבאַנעמעלעך וואַרפט די לערערין פאַרשנדיקע בליקן צו דער צוועלף יאָריקער מיידעלע וואָס נענטערט זיך אויף צוריק מיט קווענקלדיקע טריט. אַ תּלמידה איז זי פון זעקסטן קלאַס, וואָס געפינט זיך אין דעם צווייטן פּליגל פון דער שול. די לימודים זײַנען שוין דאַרט געענדיקט. און אַלע תּלמידים געוויס צעגאַנגען, ווי מבולבליק שטאַמלט אַרויס די קלײַנע:

— דובי, שוין שפּעט... מען לערנט ניט?.. דובי שוין...

דובי איז ניצהס א קוזין און עלטער מיט א צוויי יאָר. זיי וווינען אויך אין שכנות. פון דעם טאָג ווי די קליינע האָט גענומען לערנען אין ערשטן קלאַס קומט דובי אין דער שול מיט איר צוזאַמען. ביז צו דער טיר פון איר קלאַס פירט ער זי צו. שטענדיק האַלט זי אים פעסט ביי זיין ברייטער האַנט, וואָס טראָגט ליכט אויך איר פּאַרטפעל. איז ניצה ניט געוונט, פּאַרפעלט ניט דער גרויסער קוזין אַרײַנצוגיין יעדן טאָג אין איר קלאַס און אויספרעגן וועגן די לימודים, כדי ער זאָל מיט איר אין שטוב אײַנלערנען און זי זאָל אויך ווייטער זײַן אַן אויסגעצייכנטע תלמידה. אין שול גופא איז ער איר פּאַרזאָרגער פון אַ בלייער און העפט ביז אַ בוך, און אויך מיט געלט. אָפט זעט מען ווי ער פרעגט זיך נאָך בײַ תלמידים פון ניצהס קלאַס אויף איר אויפפיר, און צי האָט זי אין דעם טאָג אויך גוט געקענט די לימודים. אַנדערע לערער מיינען אַז די ביידע זײַנען אַ ברודער און אַ שוועסטער. און די תלמידים היטן זיך פון פּאַרטשעפען זי. זיי קענען שוין גוט דעם הויכן דובין מיט זײַנע שטאַרקע ידיים... קוקט אַן איצט שפּרה דאָס מיידעלע און ווונדערט זיך:

— ניצה, צו דער אַ טיר קומסטו דאָך אפילו עטלעכע מאָל דורכן טאָג, און דאָ אין קאַרידאָר רעדסטו מיט דובין, עצהסט זיך מיט אים, און סודסט זיך; און שטענדיק ווייסטו גענוי די מינוט וואָס ער דאַרף זיך באַווייזן פון קלאַס... האָסטו גאָר מיט אַ מאָל פּאַרגעסן, אַז הײַנט, דינסטיק, נאָך דער פּערטער שעה איז דער גאַנצער קלאַס אויף עבודת־אדמה, און ניטאָ דאָ דובי...

— ניט דובי... איך זוך אים ניט... דובי איז שוין ניט גוט צו מיר...

נורית!..

מיט אירע צוויי קורצע און אויסגעדאַרטע אַרעמס גיט שפּרה אַ צי די מיידעלע און פירט זי אַרײַן אין צימער אינעווייניק, ביידע צעזעצן זיי זיך אויף די תלמידים־שטולן, איינע קעגן דער אַנדערער. טשיקאווע ביז שפּאַַ גונג איז זי, די לערערין; ביז אויף זיך אַליין... דובי און נורית, ביידע פון איר קלאַס, פירן צווישן זיך אַ פּרײַנדשאַפט — האָט זי עס גאַרניט גע־ מערקט! אַ בילד שיינעם און צאַרטן יינגל, אַזאַ ווונדערלעכן תלמיד, האָט

געקאנט צוציען א צעוואקסענע, רויטבאקיקע און פעטע מויד, און אזא טעמפע... הייסט עס, אז איר, שפרהן, דינט שוין ניט דאס שארפע אויג און די געשיקטקייט אירע צו דערשמעקן אויך אזעלכע א ראמאנען אין זייער קלייען זיך... ביי דער פארלארנקייט פון דער תלמידה, פארווארפט זי איר א פלומרשט פראגעלע:

— דובי? ער איז דאך דיר איבערגעבן, זארגט אזוי פאר דיר... וויפל מאל האב איך געמערקט ווי ער לויפט אין די הפסקות און וויל נאכזען צי דו האסט אויפגעגעסן אלץ וואס מען האט דיר פון שטוב מיטגעגעבן. נעכטן אין דער פרי איז ער אריינגעקומען אין לערער־צימער און גערעדט מיט דער לערערין שרה, די דערצייערין פון דיין קלאס. געבעטן האט ער צו ווירקן, אז דו זאלסט נעמען עסן מערער און ניט בראקירן קיין מאכלים. ער האט באדויערט וואס דו ביסט א שוואכיקע און שרעקלעך מאגער... — נעכטן גערעדט מיט דער דערצייערין, אין דער פרי, דובי... — ברייטערן זיך די אפאלען פון ניצהס ברוינע אויגן און איר שטים פארגייט אין א הייזער, שטיקט זיך, און די ווערטער באקומען זיך ווי א צוגאב צו דער לערעריןנס — אין שול אין דער פרי... און פאר נאכט, מיט די צוויי קארטן וואס ער האט געוונען פון די ראדיאר־רעטענישן, האט ער אין טעא־טער מיטגענומען נוריתן, אט נעכטן...

געבראכן ווארפט זיך איר בליק צו דעם ארט ווו דובי זיצט שטענדיק אין קלאס. נאך א דריקנדיק שווייגן:

— דובי איז טאקע צו מיר גוט, אבער זאגט אים, לערערין, ער זאל זיין צו מיר נאך בעסער; אייך וועט ער פאלגן...

גערירט איז שפרה, און עס נעמט זי דורך אויך א קינאה. די תמימות און לייכטגלייביקייט פון די קינדעריאָרן!.. אירע פארבאקענע ליפן בייסן זיך איין אין ניצהס, און טרערן ברענענדיקע פאלן אויף דעם קליינעם שטערן. באלד ווארפן זיי זיך ביידע אויף די פאפירן און העפטן און ביכער וואס אויף דעם לערערטיש און אלץ ווערט אריינגעשלידערט אין איין געמיש אין דעם אלטן און אפגעבליאקעוועטן פארטפעל פון דער לערערין.

פעסט דריקט די צעקווארטע האנט פון דער לערערין אין דעם קליינעם  
 ביינערדיקן אָרעם פון דער שילערין. מיט זייער יעדן טראָט פאָרגייט שפרהס  
 האַרץ אַלץ שאַרפער אין אַ וויטאָג איבער דעם דריבנעם גופל מיט די  
 אייליקע און אונטערשפרינגענדיקע פיסעלעך. זי זעט שוין די גרויליקע  
 נעכט, ייאושדיקע און ביטערע, וואָס לויערן אויף דעם יונגן לעבן. און  
 מסתמא אויך אַ מאַמע מיט אַ קרעכצערין, און מיט בייזערדיקן מוסר פאַר  
 גרויסהאַלטערין און אומפשרהדיקייט, און וואָרענישן פון ניט פאַרשטיין דאָס  
 לעבן — די פאַרשאַלטענע ווירקלעכקייט.

1962

## „נייע אייראָפּע“

לעבעדיק, פריילעך !

— גריף !! ריפּף !! פּפּף !!

דער איבעררוף פליט פון גראָבן צו גראָבן, פון די בעטאָן-מישער צו די רעלסן-טרעגער, צינדט אָן העליש אין די יידן אַ פחד און נעמט זיי יאָגן ווילד אין דער אַרבעט. יעדער באַווך פון גריפּן, פון אַט דעם קליינווקסיקן און אינגעקוואַרטן, וואָס איז אָבער גאָר אַנזעעוודיק מיט זײַנע ראַנגצייכנס פון אַ העכערן עס־עס — וואַרפט אַרײַן אין אַ פּאַניק דעם גאַנצן אַרבעטס־פּלאַץ. און אָן אומרו באַנעמט אַפילו זײַנע אייגענע דײַטשע קאַפּאַס. זײַנען גאָר קנאַפּ באַגײסטערט אויך די מײַסטערס. וואָס לענגער ער דרייט זיך דאָ אַרום, ווייסן זיי, ווערן די קאַצעטלער אַלץ מער אויסגעשעפּט, און נאָך זײַן אַוועקגיין פּאַלן זיי אין גאַנצן פון די פּיס. העלפט שוין דעמאַלט אויך גאָר שוואַך דער שטאַק, און אויס מיט אַרדענונג !

— הײַטער, לעבעדיק, פריילעך !! — רײַסן זיך שוין איבער דעם פעלד פון אַלע זײַטן העלדזער פון די קאַפּאַס, וואָס פּלײַסן זיך יעדער איינער אין אויסזינגען וואָס הילכיקער די באַליבטע ווערטער פון דעם מעכטיקן הערשער, און גאָר אומזיסט זײַנען די שטאַקן זייערע פאַרמאַסטן איבער די פּלייצעס וואָס ברענען אַזוי אין דער אַרבעט.

די פּריילעכקייט פון דעם שטורמבאַנפּירער איז אין לאַגער גוט באַקאַנט. ניט ווייניק זײַנען די קרבנות פון זײַנע רישעותדיקע איינפאַלן. אויפּגע־פרעסן איז ער באַזונדער פון זײַן קורצן וווקס, וואָס איז צו שפּאַט אויך בײַ

זײַנע אונטערגעאָרדנטע עס־עס; „דרעקל“ רופן זיי אים אין דער שטיבל צווישן זיך. און ווי מען האָט אים אונטערגעטראָגן, קוויקן זיך גאָר באַ־ זונדער מיט דעם צונאַמען — די קאַצעטלער... שפירט זיך זײַן גיפט אויף יעדן טראַט, און אַ ליכט איז אין די אויגן אַז ער רינט שוין אויס און לאַזט זיך אַוועק מיט זײַנע אינספעקציעס איבער די אַנדערע לאַגערן און נאָך אַנשטאַלטן פון די עס־עס... פאַלט ער אַהער ווידער אַרײַן, איז ער באַלד בײַ די אַרבעטספּלעצער. אים טראַגט פון שטעל צו שטעל, און די מענטשן דער־ זעען שוין דעם גאַסט... אויך היינט וואַרפט ער זײַנע ערשטע ווערטלעך צו די קאַפּאַס. פאַרכמורעט זעען זיי אים עפעס אויס. אַנטשולדיקט ער זיך, וואָס ער האָט זיי געוויס איבערגעריסן אַ זיסן דרעמעלע; די זון באַקט, און דערבײַ דאָך קוסטעס מיט געדיכטן מחייהדיקן שאַטן...

אַ צופרידנקייט לויפט אַדורך די מענטשן, וואָס זײַן קוקעלע שטעכט זיך דער עיקר אין דעם „מאַלפען“. ווי הייליק דער אַדון איז בײַ אַט דעם קאַפּאַ! ער קײַעט דאָך פּסדר איבער ווי אַ מאַלפע זײַנע ווערטלעך און גיט נאָך חשיבותדיק אין זיי אַרײַן אייגענע פּירושים. און אַפּילו זײַן קולכל צו די קאַצעטלער דערמאַנט אַזוי אויף גריפן בכבודו ובעצמו... זײַנען שוין די יידן געוויינט צו די טיפן און רופן זיי מיטן אַלגעמיינעם נאַמען „מפרשים“. גריף אַליין וואָס וואַרפט אַפט מיט ווערטער פון היטלערן און איז מוסיף זײַנע אויסטייטשונגען — האָט ער דאָ דעם צונאַמען „רשע הטמא“, און אַ סך פרומע יידן פאַרטראַגן ניט אַט דעם אַנקלאַנג אויף רש״י הקדוש, דעם גרויסן מפרש פון די הייליקע ספרים. און זיי געפעלן ניט נאָך ענלעכע אַנרופּענישן. זײַנען זיי אויך שטאַרק קעגן וואָס אַזאָ קאַפּאַ איז באַטיטלט געוואָרן מיטן נאַמען „מאַלפען“ — ווידער גאָר אַ מין סמיכות־ הפרשה מיט אַ גרויסן תנ״ך־מפרש, דער מלבים!

אַ שטענדיקן חשובן פירט גריף מיט דעם אַלטן מײַסטער, וואָס הייסט דאָ בײַ יידן „בעל־הטורים“, ווײַל זײַן „פירוש“ אויף דער צוואַנגאַרבעט דרינגט זיך אויס דאָס רוב נאָר מיט בורטשען און לײַכטן טורען. אויף אים גיסט זיך אַ באַזונדער חוזק אין דער באַגריסונג פון דעם געהויבענעם מאַן: — נאָך אַלץ פאַרצאַגט, שווערמוטיק, טיף ערנסט... יאָ, סאַליד, און די

פאַרשימלטע פּרינציפּן!.. מיט אַזאַ עקלדיקער טריקייט צום פּירער קאַן טאַקע ווערן געבויט די נײַע אייראַפּע!..

— די פּפּרה חדשה... — קלינגט אַ הייזעריקלעכע שטים פּון אַ טיפּן גראַבן, און טראַגט אַן אַ מוטיקן אַפּכאַפּ בײַ די ייִדן אין דעם רוצחדיקן אַנטרײַב.

די שטים איז אין דער קאַמאַנדע גוט באַקאַנט. אַשר ווידוקלע, ווי אים פעלט ניט דאָס פּאַסיקע וואָרט, און אַ שאַרפּן חלק האָט ער בכלל אין די צונעמענישן וואָס ווערן דאָ צוגעטראַכט!.. היטלערס „נײַע אייראַפּע“, וואָס גריף דערמאַנט אַזוי אַפּט, האָט צווישן די ייִדן פּרײַער געהייסן „נײַע ראַפּע“, אַדער „ראַפּע חדשה“, אַ נײַער ווונד מיט אײַטער פאַר דער וועלט. האָבן זיך אַבער די דײַטשן גענומען פאַרפּעסטיקן אין זייערע אַקופּירטע לענדער און אַרויסשלעפּן דאָס גוטס, איז שוין אַוועק דער נאַמען „פּפּרה חדשה“, אַ מעלקעדיקע בהמה. בריקעוועט זיך גאַר די קו מיט פאַרטיזאַנער און מיט נאָך מרידות, און קיין ייִדן צו שטילן מיט זיי דעם נקמה־דאַרשט זײַנען שוין דאָרט ניטאַ, גיסט זיך דער דײַטשער צאָרן אויף דער גאַנצער אַרישער באַפעלקערונג, אַ פּפּרה חדשה... ווידוקלע, ווי ער האָט שוין אַ פּריש ווערטל! און די דײַטשן וואָס שטייען איבער די קעפּ, זיי וועלן זיך שוין דאָ געוויס ניט קענען אַנשטויסן אויף דעם באַטײַט...

— אויף נאַכאַלנע!.. — ברומט אַפּ וועגן דער ביטערער אַרבעט אַ יונג בחורל מיט אַ ווייטאַגדיקער וואָרענונג, מען זאָל אַרבעטן פעסט, ווײַל גריף נענטערט זיך. „אויף נאַכאַלנע“ איז דאָ בײַ די ייִנגערע אַן אויסדרוק אויף אַלץ וואָס שטאַרק און באַזונדערש, פּון אַ גוט געדיכטן זופּ אַדער הערלעכן וועטער ביז אַ הייסער ליבע און אַן אכזריותדיקן קלאַפּ.

מיט זײַנע קאַקעטישע טריטעלעך לאָזט זיך גריף צווישן די רייען. טעאַטראַליש שוועבט דער בליק איבער זײַנע קאַצעטלעך. און אַט שטייט ער לעבן איינעם אַ דאָרן און אויסגעצויגענעם, דער „לולב“, ווי חברה גיט זיך אַ מאַל אַ חכמה איבער זײַן לאַנגער און טרייסלדיקער פיגור. מיט אַ קונציקן באַוועג טוט דער קאַמענדאַנט אַ ריס פּון דעם מענטשנס האַנט דעם רידל, און ווונדערט זיך מיט אַ שפּילעוודיקן טאָן:



— ניט וויסן צו האלטן אן אינסטרומענט, אויך אזא איינפאכן!..  
 — אז דער טל-ומטרל דערזעט א הויכוווקסיקן, אפילו אזא שארבן...  
 — שושקען זיך איבער פארביטערט די יידן — אבער דער פוח זינער,  
 די יוכע!..

די שמאלינקע פלייצעס פון דעם דריבענעם פיגורל הייבן זיך מיט הער-  
 שערישער איראניע. פארשטיין קאן ער ניט, דער קאמענדאנט, די קומער-  
 פולע פנימער פון די יידן. זייערע איינגעביסענע ליפן און צעשראקענע אויגן  
 וואס פיבערן אזוי מיט רחמנות; זייערע אלע בליקן ציען זיך עפעס צו דעם  
 מאן פונעם רידל, וואס ליגט אויף דער ערד, דרייט זיך און האלט זיך פאר-  
 קראמפט ביים ארעם... גריף זאגט דא אויך זיין ווארט וועגן דעם צעקא-  
 ליעטשעטן און וועגן יידן בכלל:

— שוין אזוי איינגעלעבט מיטן אינסטרומענט, אז קוים ארויסגעריסן;  
 דער פארדראס נאר פון דעם שיידן זיך א ווילע!.. רעטענישפול אויך דער  
 זויערער אנבליק פון דעם גאנצן געזינדל. א לעגענדע טאקע ניט מער דער  
 אויסרעקלאמירטער יידישער הומאר...

— הייטער, לעבעדיק, פריילעך!.. — צעהילכן זיך מיטן באנייטן אימ-  
 פעט די קאפאס אין ארויסבאגלייטן דעם לוסטיקן הערשער. און די יידן בא-  
 דויערן שוין די ארבעטער פון די דערבייקע פלעצער; אטאט וועלן זיי  
 שוין אויך האבן דעם גאסט!..

זעט זיך שוין ניט גריף, און נעלם ווערט אויך דער „מאלפען“. אטעמט  
 אפ פריי דער גאנצער פלאץ. לעבן דעם יידן וואס קארטשעט זיך אין יסורים  
 שטייט שוין אָשר ווידוקלע. קליין און טויט אויסגעדארט, אבער לייכט אויפן  
 פוס, זוכט ער אויף באלד גינזן, וואס איז יאָרן געווען א דאקטאר מיט גרויסער  
 פראקטיק. קען דא אבער דער מומחה ניט פעסטשטעלן וואס מיט דער האנט,  
 און היט זיך אפילו מיטן באַרירן. שטילט אָשר דעם געשעדיקטן, גיט אים  
 זופן וואסער, שטארקט זיין האַרץ מיט אַ ביסן ברויט באַשמירט מיט  
 מאַרמעלאַד, קריגט פאַר אים אַפילו אַ בראַק עפל. און מוסרט אונטער  
 מיט אַ געבייזער:

— נאָר אַן יגון ואנחה, רב ירוחם!.. בפני קהל ועדה פון די פלבים, לא יזכר ולא יפקד אוועלכער סימן פון צער און יסורים... ביטחון, ביטחון, רב ירוחם!..

מיט דעם פאַרשטעלטן לשון פון די ייִדישע קאַצעטלער בעט זיך ווידוקלע בני דעם מענטשן, ער זאָל וואָס ווייניקער אַרויסווייזן זײַן ווייטאַג און ניט אַנטאָן קײן הנאה די שונאים. ער וואַרפט נאָך צו די טענה פון ביטחון, ווייל אַט דער ייִד אַליין, דער פאַרווונדטער, הערט ניט אויף צו רײדן פון דעם. דערמאָנט מען וועגן אַ נײַעם דײַטשן ניצחון אויף די פּראָנטן, אָדער עס צערמאָנט זיך אַ ידעיה וועגן אַ נאַענטער אַקציע אין לאַגער, אָדער אַן אַנדער צרה, איז ער באַלד מיט ביטחון; תשועת השם פּהרף עין, די ישועה קאָן דאָך קומען מיטן אויגפֿינטל!.. ווידוקלע לאַזט אים אַלץ ניט אָפּ:

— רב ירוחם „יסורים ממתיקין את הגוף“, יסורים גיבן דאָך אַרײַן אַ זיסקײט אין גוף... מיט אַט דער האַנט וועט איר, אמ־ירצה־השם, גאָך נעמען דעם פּעסטן שלום פון אײַער חסידישן רבין און מיט קנאַק פּליאַס־קענען בײַ אַ ריקודל!

אין זײַער שווערער אַרבעט, הערן אָבער ניט אויף די ייִדן נאָכצוקוקן ווידוקלען. ניט איינער איז אים פשוט מקנא. מיטן אַרײַנרײַס פון די דײַטשן אין ליטע האָט ער אויך פאַרלוירן אַ סך פון זײַן משפּחה. קוים אַריבער אין זײַן שטאָט די גרויסע כּוואַליע פון די פּאַגראַמען און אַקציעס, איז ער געוואָרן געכאַפּט און אַרויסגעריסן פון זײַן ווײַב און קינדער, און ער ווייס ניט פון זײַער גורל. גײט ער שוין אַזאַ צײַט פון לאַגער צו לאַגער דורך הונגער און פּײַן, און אַדורך ווידער און ווידער אַקציעס... בײַם מוט איז ער אָבער שטענדיק, פאַרלירט זיך ניט. און זײַנע ווערטלעך!.. פּאַלט דאָ איינער פון די ייִדן אַרײַן אין אַ פּילאַסאָפּיע:

— מענטשן געפּלאַגטע און וואָס לײַדן פון אַ דערנידערונג, וואַרפן זיך אַ סך פון זײ, אין געוויינלעכע צײַטן, וואַרפן זיך צום פּלעשל; אין שיפּרות זוכן זײ צו דערטרינקען די פּײַן... און אין קאַצעט זיפּצט מען און מען שיט זיך אויך אָפּ צווישן זיך מיט קללות און זידלערײַען. און אַזאַ ווי ווידוקלע, דערטרינקט ער די צרות אין אַ זאַג אַ לעבעדיקן, אין געלעכטער...

דער צײַלט אַ ריגער יײַד, ווי נעכטן פאַר נאַכט, נאַכן צוריקקער פון דער אַרבעט, האָט ער געזוכט ווידוקלען, און געוואָלט צוזאַמען מיט אים אַ טראַכט טאָן וועגן אַ יונגן בחורל מיט אַ גאונישן קאַפּ, וואָס זײַן טאַטע איז אין לאַגער מיט אַ וואַכן צוויי צוריק אומגעקומען. איז איצט דער יתום אין גאַנצן עלנט און אומבאַהאַלפּן. די טעג איז ער גאָר אַרײַנגעפאַלן אין דער מעטאַל-קאַמאַנדע און ברעכט זיך צוזאַמען פון טראַגן די שווערע רעלסן... לאַזט ער זיך, דער ריגער, איבער דעם גרויסן לאַגער און ווייס ניט וווּ צו טרעפּן דעם ליטוואַק און זיך מיט אים מישב זײַן. ערשט פון ווייַטן אַ רעדל מענטשן שטייען און לאַכן. אַ פּריילעכע שטימונג אין קאַצעט, נאָך אַ טאַג מאַטערניש און פּלאַגעניש; און איידער מען וועט דערזען די פּאַרציע ברויט מיט די צוגאַבן איז נאָך צו דורכמאַכן אַן אַפעל, דעם אַוונט-אַפעל!.. גערירט איז נאָך דער יײַד:

— גיי איך שוין גלייך צום רעדל. נו, יע, איז גאָר אַ הײַטערקייט בײַ אונדזערע אויסגעפײַניקטע און פּאַריאָאושטע; איז וועמען זע איד דאָרטן דעם גאַנצן ריידער? ווידוקלע!..

### קלאַסישער קאַצעטלער

מיט יעדן טראַט צוריקוועגס צום לאַגער, שטייגט בײַ די קאַצעט-לער די מורא. גריף, דער שטורמבאַנפירער, איז דאָך דאָרט הײַנט דער גאַסט! באַזונדערע אכזריות ווייזן די קאַפּאַס אין זייער אַנפיר מיטן צוריקמאַרש. נאָך איידער די קאַמאַנדעס האָבן זיך אַרויסגערירט פון אַרבעטפלאַץ, איז געוואָרן דורכגעפירט אַ שטרענגע אונטערזוכונג. זאַכן האָט מען צוגענומען און מענטשן האָבן באַקומען געשלאָגן אַפילו פאַר אַ שטיקל ברויט, אין חשד אַז בגניבה איינגעהאַנדלט פון די אַריער וואָס אַרבעטן אין אַ נאַענטער שטעל. גריפּס פּנימל מיט דעם קרומען שמייכלע שטייט שוין פאַר די אויגן פון די רייען אין זייער מאַרש, נאָך ווייט-ווייט איידער זײַן בליקעלע אַליין וועט זיי אַרומכאַפּן. בײַ זײַן לעצטן באַזוך דאָ, האָט ער זיך בגילופינדיק אַנגעזעצט אויף דעם אַוונט-אַפעל, אַפּגעהאַלטן די מענטשן איבער צוויי שעה.

און פון זײַנע „גימנאַסטישע איבונגען“ און נאָך קאַמישע שטיק זײַנען עטלעכע געבליבן אין גאַנצן ליגן...

אין שטרענגן גאַנג מערקן ניט די קאַצעטלער דעם שיינעם פאַרנאַכט, ווי די זון ברייטערט זיך און שווימט דורך אַ העליש־רויטן הימל צום ים, און מען פילט ניט דעם ווינטל וואָס בלאָזט פון דאָרט אַזוי מילד. קיינעם פאַלט אויך ניט אײַן צו נישטערן מיט די אויגן אויף אַרונטער און דערוועגן זיך אויפצוהייבן אָן עקל סיגאַרעט אָדער אָן אַנדער געפינס בײַ דער זײַט וועג. אויף זייער צווישנזיכיקן לשון ריידן אויך ניט די מענטשן פון פּאַליטיק, ווייניק פליען אפילו די פּראַגעס און השערות וועגן דער דערוואַרטער פאַרציע ברויט, „אויף וויפל חתנים גייט הייַנט אַ פּלה“. אַ פּלה הייסט דאָך בײַ די דײַטשן בראַוט, און צו דעם לעבל ברויט וואָס די דײַטשן גיבן אין לאַגער נאָך דעם אַוונט־אַפעל, מוז מען יעדן טאַג האָבן אַ באַזונדער מזל. גאָר גוט אַז דאָס לעבל איז פאַר פיר קאַצעטלער; דאָס רוב גייט עס אָבער אויף זעקס, און אַפט מוזן זיך גאַנצע אַכט מיט דעם פאַרטיילן.

— איינס, צוויי, דריי, פיר!.. איינס, צוויי... — שניידן זיך רגוניש די שטימען פון די קאַפּאַס, וואַרענען די רייען צו שליסן זיך פעסט און שטראַם און טרייסלען בײַ די מענטשן אַרײַן די גאַנצע נשמה אין די קנעכ־לעך. און וויי, ווער עס שטעלט פאַלש דעם פּוס און פאַרבייט לינקס אויף רעכטס!

דעם גאַנצן לאַנגן וועג זעט ווידוקלע אונטערצוהאַלטן רב ירוחמען, וואָס דער אַרעם זײַנער איז שוין גאָר הויך אויפגעלאָפן. מוטיקט ער אים מיט אַ וואַרט און לאָזט ניט אָפּ אָן אויג פון זײַנע פיס. און ווי נאָר אַ פאַרגרייז אין שטעלן דעם טראַט, אַיילט ער אים אונטער ווי שנעלער אויס־צובעסערן נאָך איידער עס פאַלט דער קלאַפּ פון קאַפּאַ, וואָס קומט אַפט מיט אַ צוגאַב — דורכצומאַכן אין לאַגער אַ באַזונדער „קורס“ פון גימנאַסטישע איבונגען.

— האַלט מאַרש, רב ירוחם!.. — און מיט די יסורים פון אַייער יד זײַט מכוון דעם „הא“ מיט זײַן שיברי־ראש, און די חיילות זײַנען אין זייער מאַרש־ויברח פון דער „חרפה חדשה“...

צעשמייכלען טאקע רב ירוחמען די היטערע ווערטער וועגן דעם „הא“, וואס מיינט היטלערן, און פון די דייטשע מפלות, און אויס מיט דער נייער אייראפע; שוין אַ חרפה חדשה... די אַרײַנגעוואַרפענע אַבער ווערטער, שיברי־ראש, טיאַקענען אים אונטער, דעם פאַרווונדטן, מיט דער מורא, אַז זײַן אַרעם וואָס ווערט אַלץ מער געשוואַלן, זאָל טאָקע זײַן געבראַכן... זעט באַלד ווידוקלע צו באַרויַקן אים מיט אַ שטיקל פּסוק: „ובוטח על השם ידושון“ — דער וואָס פאַרזיכערט זיך אויף גאָט, ווערט פעט...

טרייסטן רב ירוחמען און מילדערן זײַנע ווייטאַגן, איז היינט ניט לײַכט אויך ווידוקלען. וואָס אין לאַגער איז דעם אַוונט צו דערוואַרטן — איז דורכגעפילט דער גאַנצער מאַרש. ווילט זיך אים אַ רייד טאָן וועגן דער געגנט וווּ זיי גייען דאָ, איז שוין אַבער חדשים ווי די קאַמאַנדע מענטשן מאַכן דורך טעגלעך דעם וועג פאַרביי פעלדער און דורך גאַסן און פלעצער מיט אַלערליי געביידעס — און ווייסן ניט ווי עס זעט אויס אַ טראַט אָן אַ זײַט פון דער פאַטרולירטן מאַרש. קאַנטיקע פונקטן נאָר דינען זיי ווי אַ זייגער צו קענען אַ חשבון טאָן, וויפל צײַט האָבן זיי נאָך צו גיין... כאַפט זיך ווידוקלע אָן די חשבונות מיט גימטריות, וואָס איינער אַ לומדישער ייד אין לאַגער איז מיט זיי פאַרחקירהט:

— די אותיות „היטלר“ באַטרעפן 254, אַקוראַט די זעלבע צאָל פון „המך קטן“; איז דאָך שוין קלאָר זײַן גיכע מפלה!.. און וווּ איז יענער גאולה-וונק „שמר מה מלילה“? די דרײַ ווערטער פון דעם רמזדיקן פּסוק באַ-טרעפן דאָך 700, ת”ש, וואָס אין אָנהייב פון אַט דעם ייִדישן יאָר איז פוילן געפאַלן און עס האָט זיך אָנגעהויבן אונדזער לילה, דער פינצטערער חורבן. אַפּכאַפּן האָט זיך גענומען די פּרײַע וועלט אין תש”ב (1942), „ושבתה הארץ שבת לשם“, שבת-תש”ב. און ציען וועט זיך עס ביזן „ושב ה' את שבותך“, ביז שבו”ת, וואָס דאָס איז תש”ח (1948). אַט דעמאָלט וועלן שוין יידן פון אַלע עקן וועלט זיך קערן קיין ארץ-ישראל!..

פלוצעם דערזעען די ביידע ווי זיי זײַנען שוין מיט דער קאַמאַנדע בײַם לאַגער-טויער, און עס שטייט טאָקע אויך ער אַליין, גריף — גיט ווידוקלע אַ פאַל פון זײַנע רייד:

— בטח בשם ועשה טוב, ביטחון איז דאך ניט שייך, רב ירוחם, אבער דעם טראַט שטעלט אַקאַרשט גוט-גוט!..

ער האָט זיי שוין אַבער באַמערקט. מיט אַ שמייכלדיק ווונקעלע באַפעלט ער ווידוקלען און רב ירוחמען אַרויסצוגיין פון דער קאַמאַנדע און זיך שטעלן לעבן אים. אין דער ריי פון נאָך אַפּגעהאַלטענע... באַזונדערע מאַנירן האָט גריף אויך אין איבערנעמען ביים טויער די קאַצעטלעך, אין זײַן באַקוקן דעם אַנקום פון דער אַרבעט. ביז עס באַווייזט זיך נאָך אַ קאַמאַנדע, נעמט ער זיך איצט צו איינעם וואָס שטייט שוין אין ריי פון פּרײַער. דערקלערן זאָל אים אַט דער, פאַר וואָס דאָס פנים איז בײַ אים פאַרזויערט, עפעס אַזאַ אומעט אין זײַנע אויגן, גאַר אַ פעסימיסט; אַרבעט פאַרשאַפט דאָך פּרײַד! — קען דער שטורמבאַנפירער דעריבער ניט פאַרשטיין די שטימונג פון דעם יידן.

— וואַרשײַנלעך צו שוואַך געאַרבעט, אַט דער פעסימיסט... — באַלעקט זיך מיט זײַן סברה רינקע, דער לאַגער־פירער, וואָס בייגט טיף זײַן הויכע פיגור צום אויער פון גריפן, פּדי דער גאַסט זאָל גוט באַנעמען ווי ער קײַעט עס איבער הנאהפול זײַן צוגעוואַרפענעם נאָמען פאַר דעם יידן — יאוואָל, פון מאַרגן אָן האָט דער פעסימיסט זײַן מער־פאַסיקע אַרבעטס־קאַמאַנדע. גריף נעמט ווידער איבער אַ קאַמאַנדע וואָס קומט אָן צום טויער. זײַן בליקעלע וואַרפט זיך אַבער כּסדר און שלײַפט זיך אויף די אַפּגעהאַלטענע, אויף די מענטשן וואָס שטייען אין דער זײַטיקער ריי. האַסטיק טוט זײַן קוק אַ שאַס אין ווידוקלען:

— דיך האָב איך וווּ געזען... געהאַט געזען!..

דער ייד איז נאָך אַ ביסל נידעריקער פון אים און ביידע קוקן זיך גראַד אָן. ווידוקלע קאָן דעם גרויליקן אַדון גענוי דערמאַנען. אין לאַגער בראַנד־האַף אין די גרויסע פרעסט, האָט אים, ווידוקלען, געהאַט געטאָן אַ טובה אַ שניידער, אַ שכן זײַנער פון זעלבן באַראַק, און אים אַרײַנגענומען ווי אַ געהילף אין דער שניידערײַ. האָט ער געאַרבעט דאָרט אונטער אַ דאָך און אין דער וואַרעם. ניט פאַרבײַ קיין וואַך, איז גריף אַ גאַסט אין דעם לאַגער, און שפּרינגט אויך אַרײַן אין דעם וואַרשטאַט. אַ וואַרף אָן

אויג איבער די מענטשן, און האלט זיך אָפּ אויף אים, ווידוקלען, רופט ער אים צו און שטעלט זיך אליין אַוועק גרייט — אַ מאָס אויף הויזן זאָל אים אָט דער נעמען... צום גליק איז ער דעמאָלט געפּלויגן נאָר מיט אַ פּאַר פּוסבריקעס און באַקליידט מיטן טיטל „הער שניידערמיסטער“... די רויטע אויגן וואָס פּייערן איצט אַזוי אויף אים, און די הייזעריקע שטים, זאָגן ווידוקלען אונטער, אַז דער שטורמבאַנפירער איז נישקשה אַנגעשנאַשקעט. זעט ער נאָר ניט אַרויפצוברענגען אים אויף אָט יענער באַגעגעניש און כאַפט זיך אויף אַן אַנדער מקום, וואָס אויך דאָרט פּלעגט זיך ווײַזן גריף:

— יא, אין לאַגער האַלצהיים.

— ווען? גענוי! — בליצט גריף פאַרשעריש.

— פּרילינג 1943.

פון אויבן אַרונטער פּאַלט רינקעס קוק אויף די צוויי, וואָס זעען אויס ווי ליליפּוטן קעגן זײַן צעוואַקסנקייט. נעמט ער אויך ווײַזן זײַן געניט אויג:

— אויך איך האָב דיך שוין וווּ געזען!

— יא, אין לאַגער האַכוואַלד, פּרילינג 1944.

— אויך איך וווּ... — קומט פון דער זײַט אַ ניט־דרייַסטע שטים פון

אַן אונטערשאַפּירער.

— יא, אין לאַגער פּעלדרינג, זומער 1943.

— אַ קלאַסישער קאַצעטלער!.. — האָט שוין גריף אַ נאָמען פאַר דעם יידן, און אויך אַן אידעאָלאָגישן געדאַנק — אַלזאָ, אין בוי פון דער נײַער איראָפּע איז ניט אַוועקצומאַכן אָט די אַנשטאַלטן, די קאַצעטן האָבן טאַקע באַוויזן איבערצודערציען אויך אַזאַ איינעם פון דעם ציגיינער־פּאַלק, אַרײַנגעבן אַ געפּיל פון קאַמעראַדשאַפט; איך האָב שוין פון ווײַטן באַמערקט די בייַדע ציגיינער אין מאַרש, ווי איינער האַלט אונטער דעם צווייטן, אָט דעם הויכן. דערציט שוין יא אַ קאַצעט?.. איך וויל עס טאַקע הערן פון דיר אליין, קלאַסישער קאַצעטלער!

— מיר זײַנען דאָך יידן... — מורמלט אַרויס ווידוקלען.

— לעכערלעך, טײַוולאַניש! — איז איבערראַשט גריף — ווירקלעך,

די ווערטער קלינגען לעכערלעך און טײַוולאַניש...

אז זײַן אויג נאָרט אים ניט אָפּ, איז גריף אײַנגעגלייבט פון שטענדיק, און אויך די צוויי האָט ער ניט סתם אַרויסגענומען פון דער ריי. איז שוין גאָר ערנסט זײַן טאָן, און מיט פאַרטיפטן געדאַנק:

— אַך, די ייִדישע סאַלידאַריטעט; „אַכדעס“, „קאַהאַל“, ווי עס שרײַבט טאַקע די היינטיקע צײַטונג, און דער פירער האָט שוין געזאָגט... יאָ, די געהיים־מוניציע אונטערצויבן די וועלט!.. ייִדעלע דו, איז אויך בײַ דיר, נאָך אַ ריי לאַגערן, איז בײַ דיר נאָך אויסבאַהאַלטן פון דעם וואָפּן, פאַר־שטעקט?!

גײַסטרייך ווי דער גאָר חשובער עס־עס, זײַנען ווייט ניט די קאַפּאַס, וואָס שטייען אָנגעשפיצט אויף יעדן קלאַנג און מינע פון אים. פון די הויכע רייד אָבער שטויסן זיי זיך מיטן אויגפֿינטל אָן אונטערצוהוכן אַקאַרשט גרינדלעך דעם ייִדן. קערן זיי באַלד אויס זײַן טאַרבעלע וואָס איז אין גאַנצן ליידיק. נאָר שיטערע ביינער דערטאַפן זיי אויף דעם אויסגעדאַרטן און אײַנגעשרומפטן קערפער. אָבער אַט טיף־טיף אין אַ ווינקל פון הויזן־קעשענע עפּעס־עפּעס — אַ שטיקל בלייפּעדער.

שוין לענגער האָט מען אין די לאַגערן גענומען אַרויסזוכן בײַ די ייִדן „יעדע נאָכשעפּעניש און אומנוצלעכס“, און בעת די אָונט־אַפּעלן פלעגן פאַר זייערע אויגן ווערן פאַרברענט בערגלעך פון די זאַכן, דער עיקר ציצית און תפילין און ייִדישע ספרים. מיט דעם פּײַער איז אויך אַוועק ווידוקלעס לעצט בילדל פון זײַן ווייב און קינדער... מיט אַ וואָך צוריק האָט ער אויף דעם אַרבעטפלאַץ געפונען דאָס שטיקל בלייער און שוין ניט איין מאָל געהאַט באַשלאָסן פטור צו ווערן פון דער ספּנה. אָבער ווי נאָר געפרוּווט אַרויסוואַרפן, קומט פון האַרצן אַ טיאַכק און וואַרנט פון אַן אַפּרײַסן זיך אין גאַנצן פון אַ פאַרגאַנגן לעבן, פון דער פּרײַער וועלט. איז די מציאה בײַ אים ווי עפּעס אַ קמיע.

גריפן געפעלט דאָס געפּינס. גרינע פּײַערלעך צעטראַגן זיך פון זײַן קוק. ער הייבט אויס דאָס בלייערל, דרייט צאַצקעדיק אין דער לופטן, שטעלט צו ווידוקלען צום פנים:



— א שראַפּנעל... דיין אַרמאַטור? .. יאָ, אַ קלאַסישער קאַצעטלער ווייס גאַר וויל, אַז עס ווערן ניט פאַרטראַגן אַזעלכע שפּילער־ניען!..

אַז אין אַ קאַצעט מוז יעדער אַליין אויפּכאַפּן ווי צו פירן זיך און פאַר־שטיין וואָס איז ניט דערלויבט — נעמט גריף דערציילן אַ „קוריאָז“. אין נאָך איינעם פון זיינע לאַגערן איז די טעג געבראַכט געוואָרן אַ טראַנספּאַרט יידן, אַט אַקאַרשט פון זייערע היימען. אויף מאַרגן ווענדט זיך צו אים איינער פון די נייע געקומענע און שטעלט זיך פאַר, אַז ער איז אַ בערלינער פון דורות און איז אַ דאַקטאָר פּילאַסאָפּיע און געווען פּראָפּעסאָר פון רעכטס־וויסנשאַפט. קען ער זיך דאָ ניט אויס אין דעם אַרט, און דער שטאַק גייט איבער אים, און אַרויסגעזעצט צוויי ציינער. פּרעגט ער, פאַר וואָס זעט מען ניט אין די באַראַקן וועלכע שריפטלעכע פאַראַרדענונגען וועגן די גענויע פּאָדערונגען, וואָס דער מענטש מוז דאָ דערפילן... פון דעם פּראָפּעסאָר איז גריף נאָך אַלץ עמפּערט:

— האָב איך אַט דעם קאַמישן געלערנטן גאַנץ העפלעך דערקלערט, אַז קאַצעט האָט ניט צו טאָן מיט געשריפטן און יוריספרודענץ; אַן אַנשטאַלט איז דאָ פון נאַטירלעכער דערציִונג און איבערדערציִונג. און אונדזער מעטאָד איז אַ גאַנץ פשוטער; פון שטאַק ביז שטראַנג.

ביי זיינע לעצטע באַזוכן דערמאַנט גריף צו אַפט דעם שטראַנג. פאַר דעם לאַגער מיינט עס די תּליה־שטריק וואָס האָט זיך באַוויזן אויף דער פּאָדערוואַנט פון דער שרייבשטובע. און מיט עטלעכע טעג צוריק איז ביים אַפעלפּלאַץ שוין אויך צוגעקומען אַ גאַנצע „איינריכטונג“... דאָס מאָל איז אָבער דער שטראַנג אַרויס פון זיין מויל אַן אַ באַזונדער באַטאַנונג און ווי אַן אַזעלכער פּוונג, און זיין קוק איז שוין אויסגעדרייט צו רב ירוחמען:

— דו האַלטסט זיך ביים אַרעם. שיק איך דיך אין אַ היילאַנשטאַלט; און דו באַקומסט דאָרט אויך נאַקור אין אַ סאַנאַטאָריע, אַן אויסערגע־וויינלעכע!

— ניין־ניין, אַ דאַנק! — שטייען שוין פאַר דעם יידנס אויגן די גאַז־קאַמערן מיט דער קרעמאַטאָריע — קיין זאַך ניט מיט מיין אַרעם, איך קאָן נאָרמאַל אַרבעטן...

— נאַרמאַל אַרבעטן... — פאַרקוועטשט גריף אָן אויג און די צווייטע צעפֿינקלט זיך גריין — וועסטו נאָך היינט ווייזן דיין נאַרמאַלקייט און אַרויפֿ-טאָן דעם שטראַנג אויף דעם פֿריינד דיינעם און אָפּגעבן אים דעם לעצטן כבוד... יאָ, ייִדישע סאַלידאַריטעט, אַכדעס...

### אַ קראַנץ מיט ניסים

ניט אָפּצורוען זיך כאַטש עפעס דעם פאַרנאַכט אין לאַגער. די קאַצעט־לער נאָר וואָס פֿון דער אַרבעט צוריקגעקומען, האָט זיך באַלד אָנגעהויבן אַ כאַפּעניש. נייע צוויי געביידעס פאַרלייגן האָט זיך גריפֿן, דעם קאַמענ־דאַנט, פאַרוואַלט, און צום צאָם אַרום דעם לאַגער שטעלט ער צו נאָך אַ ריי עלעקטריזירטע דראַטן. אַזעלכע „אינערלעכע אונטערנעמונגען“ גייען אָבער ביי אים ניט אויפֿן חשבון וואָס די קאַמאַנדעס דאַרפֿן אַרבעטן פֿון גאַנץ פֿרי אויף די פאַרשיידענע שטעלן. איצט, אַז די מענטשן זיינען צוריק אין לאַגער, האָבן זיך די קאַפּאַס אַ לאַז געטאָן און כאַפֿן צוזאַמען די נייטיקע צאָל הענט פֿון דרויסן און פֿון די באַראַקן — און גריפֿס אייגעלעך קאַנען זיך שוין זעטיקן מיטן אָנגעטריבענעם שווינג.

איבערגעמאַטערט דורכן גאַנצן טאָג, זעט ניט קיינער פֿון די ניי־איני־געשפּאַנטע די שקיעה־שטראַלן, וואָס שפּילן זיך פּישופּדיק איבערן פנים און איבער די אַרעמס און נאַקן. דאָס געמיטלעכע ווינטל, ווי עס באַרירט אַפּילו ניט דעם צעהעלישטן קערפּער, וואָס ברענגט אונטער די אַנטרייבע־רישע באַוועגונגען פֿון די קאַפּאַס מיט די שטאַקן. מיט די רידלען אין גראַבן די פּונדאַמענטן און אין מישן דעם בעטאָן, זיינען זיך די יידן אויך מיאש פֿון הערן היינט ניס. זיך דערוויסן פֿון דער מילחמה, אַ דערמונטער באַק־מען. אין די שעהן קערן זיך דאָך די קאַצעטלער צוריק פֿון די אַלערליי שטעלן וווּ זיי האָבן פאַרן טאָג געאַרבעט. האָט ניט איינער געוויס געשמועסט מיט אַריער, אַנדערע האָבן בגנבה אפשר אויך געכאַפט אַ קוק אין אַ צייטונג. עס זיינען דאָ געציילטע, וואָס ביי דער אַרבעט שאַרן זיי זיך צו געהיים־געהיים צו אַ ראַדיאָ־אַפּאַראַט און שטעלן אָן לאַנדאָן, און ס'טרעפט אַז זיי פּאַקן אַ סטאַנציע נאָך אַ בעסערע...

בליקן גאַר ווייניק הייבן זיך פון דער אַרבעט און לויפן נאָך די צוויי יידן וואָס „מאַלפּען“, דער גוט־באַקאַנטער קאַפּאַ, פירט זיי פון לאַגער־טויער און שטעלט זיי אַוועק דערביי, לעבן דער שרייבשטובע. די אויגן צעשפיזלען זיך, ווען דער זעלבער קאַפּאַ טראַגט אַרויס די שטריק וואָס הענגט דאָרט אינעווייניק אויף דער וואַנט, און גיט אַ ווייז רב ירוחמען אַרויפצוטאָן אויף דעם האַלדז פון אַשר ווידוקלע, און לאָזן אים אַזוי אויס־געשטעלט.

— זע נאָר, אַזוי אויף נאַכאַלנע!.. — קאַנען זיך שוין ניט באַרויקן עטלעכע פון די יינגערע און צעכראַקען זיך פון אויפּרעגונג.

— ווידער אַ חידושל פון דעם רשע־הטמא — זיפצן אָפּ די עלטערע און זעען שוין אַ נייע צוטראַכטעניש פון גריפן.

רב ירוחמען הייסן די אדונים פון שרייבשטובע, ער זאָל גיין אין באַראַק זיינעם און זיך פאַררוען ביזן אַפעל, ווייל „די רעכטע אַנשטרענגונג פאַר דעם פריינד“ וועט ער דאַרפן ווייזן ערשט אויפן אַפעלפלאַץ... לאָזן זיי מענטשן ניט אָפּ דעם חושכדיקן יידן, וואָס שלייכט זיך אַט פאַרביי מיט פלאַנטערנדיקע טריט און שעפטשעט פאַרגלאַצט עפעס פּסוקים. אויף די פּרעגנדיקע בליקן, ציטערן אים זיינע ליפן:

— אַ פעטליע אַנשטאַט אַ פענטע, האָט ער אויף זיך אליין אַ זאָג געטאָן, ווידוקלע, און זיך נאָך צעשמייכלט...

קאַפּ־שאַקלענישן נעמען אויף די ווערטער מיט יאָושדיקן צושטיים. די אויסגעהונגערטע און טויט האַרעוודיקע, זיי נעמט די שטריק אויף ווידוקלעס האַלדז טאַקע אויסזען בעסער פאַר די קאַצעט־קייטן, אַט דאָס געפענטעטע לעבן אין אַזאַ מאַטערניש און עינזייים. דורך דער פעטליע ווערט דאָ באַלד אַ מענטש פטור פון דער גאַנצער פיין!.. דערמאַנט אויך ווער דאָס ווערטל „הגואל ממוות“, אַ דערלייז אין לאַגער קאָן קומען נאָר פון טויט. און עס פאַלט שוין אויך אַ גראַם: אין שטריק — דאָס גליק. אַנדערע וואָס קענען נענטער אַשר ווידוקלען, דערוועקט זיך ביי זיי אַפילו אַ קינאה. זיין שטענדיקע מונטערקייט, און אַ הומאַר אַ קוואַליקער! געוויס פינקלט אַרויס פון זיינע אויגן דער טיפּער שמייכל אויך איצט ביי דער שרייבשטובע...

פון זייער הייבן צו אָפּט די קעפּ צו דעם וואָס מיט דער שטריק אויפן האַלדז, און שוין אַרײַנפאַלן אין אַ מחשבה וועגן דעם גיכן סוף פון די לײַדן — האָבן באַלד די זעלבע קאַצעטלער שוין אויך אַ גליקלעכן פון זיי גופא. אין אַ קאַפּ אַ פאַרטראַכטן זעצט רוצחיש אַרײַן זײַן שטאַק אײַנער פון די קאַפּאַס, וואָס קאַמאַנדעוועט בײַם גיסן דעם פונדאַמענט, און דער מענטש איז אַנײַ-דערגעפאַלן, און רירט זיך נײַט.

— דער „שמע קולנו“... — צעזיפצן זיך שטימען וועגן דעם ייִדן וואָס איז געווען פון די ראַדיאָ־הערער און אָפּט געבראַכט אין לאַגער גוטע נײַטס. און די געמיטער בײַ די מענטשן פאַלן ווידער אין אַ יאָוש; אַ פאַרלאָר אַט פון קלאַנגען, קלאַנגען וואָס דער „שמע קולנו“ פלעגט אַרײַנטראַגן פון ווײַט־ווײַט, פון אַ וועלט אַ גערעכטער וואָס גיט נאָך האַפענונג אויף ווען־ווען... נאָר אײַנער רײַזיקירט איצט און הייבט דעם קאַפּ פון דער בעטאַן־מישונג. דער בליק זײַנער כאַפּט אָבער נײַט אויף אַוועלכן ריר פון דעם וואָס איז אויסגעצויגן אויף דער ערד; קײַן צאַפּל, קײַן באַוועג. צעבורטשעט ער זיך:

— אַ פאַרצײע ברויט קומט ער מיר... פאַר אַ נאָדל מיט אַ לאַנגן באַוול און 2 קנעפלעך... דאָס ברויט האָט ער מיר צוגעזאַגט אויף הײַנט אָונט... מיטן באַווייזן זיך פון גריפן איז שוין פון די מענטשן פאַרפלויען יעדע מחשבה, און מער קײַן וואָרט. נאָך זײַן אָונטברויט פאַרנעמט ער זיך עס, דער אדון, איבערן לאַגער. אַהאַ, צו דער שרײַבשטובע קערעוועט זיך זײַן הערשערישער טראַט. שטייט ער אַט אַקעגן דעם קאַצעטלער מיט דער שטריק אויפן האַלדז און זײַן שמײַכעלע גליטשט זיך אים פון דעם בלויען נאָז און צעגיסט זיך איבער זײַן שמאַל פנימל. באַלד איז ער שוין ווי צעבליצט פון אַ נײַער אידעע, און אויף זײַן שפילעוודיקן זאָג און ווונק ווערט אים אַרויסגעטראַגן אַ שטיקל זײַף. גרויסמוטיק גיט ער עס אַליין איבער ווידוקלען:

— זײַף אַקאַרשט גוט אײַן דעם שטראַנג, עס זאָל זײַן אײַנס־צוויי... ביזט דאָך אַ קלאַסישער קאַצעטלער, האָב איך פאַר דיר אַ באַזונדערן אײַנזען!

— דאָנקע, הער שטורמבאַנפירער — קומט באַלד ווידוקלעס ענטפער  
 — צום זייף פאָדערט זיך דאָך אויך וואַסער.  
 — דאָס קאַנסטו דיך אַ מעלק טאַן פון זיך אַליין, כאַ-כאַ!!  
 — אַלזאָ, איז דער געשענק גאַר אַ קנאַפער; אויך דאָס זייף איז דאָך  
 פון ידנפעטס... — פאַלן ווידוקלעס ווערטער שוין אונטער דעם גאַנג-  
 געקלימפער, וואָס נעמט רופן צום אַוונטאַפעל, און גריף איז שוין אין זײַן  
 ווייטערדיקן וועג.

אויפן אַפעלפלאַץ אַליין דערשיינט דער גאַסט נאָך אַ געמאַטערט וואַרטן  
 אויף אים. אויסגעמושטירט-גרייט שטייען שוין אַ צײַט אין לאַנגע-לאַנגע  
 רייען די אַלע מענטשן פון לאַגער. קוים אויף די פיס האַלטן זיי זיך און פאַר  
 די אויגן שוועבט די ראַציע שפּיז, וואָס קומט יעדן אַוונט נאָך אַט דעם שפּיל.  
 אויף דעם פּייערלעכן אויסזען פון אַפעל האַלטן אַ שטרענג אויג די קאַפּאַס  
 און שטורמאַנס און ראַטנפירער. די הויכע שווערע פיגור פון רינקען האַט  
 מיט איר באַווייזן זיך ענדלעך אַנגעזאָגט, אַז גענוי דריי טריט פאַרויס  
 פון אים גייט עס גריף, דער קאַמענדאַנט. אַזאָ דיסטאַנץ איז שוין דאָ אייני-  
 געשטעלט בײַ דעם פאַרריסענעם עס-עס, וואָס פילט זיך געקרענקט צוליב  
 זײַן מיוערנעם ווקס.

צוגעקומען און איבערגענומען מיטן גאַנצן קנאַק דעם אַפעל, שטייט  
 שוין גריף אין פּראַפּיל צו די רייען און די הענט פאַרלייגט מאַיעסטעטיש  
 איבער דער שמאַלער ברוסט. צערעמאַניעל נעמט ער באַלד נייגן דעם קאַפּ  
 קעגן די צוויי ייִדן וואָס ווערן צו אים צוגעפירט. דאָס פנים קוועלט מיט  
 קאַמישע תנועות און שפּיגלט זיך אין דעם אַנבליק פון דעם קאַצעטלער  
 מיט דער שטריק אויף דעם האַלדז און פון דעם צווייטן מיטן וואַקלדיקן  
 אַרעם.

— כאַ-כאַ!! אַ בלייַשטיפט אויסבאַהאַלטן... דו, געוויס בוכפירער,  
 אַדוואַקאַט, זשורנאַליסט... וואָס האַסטו עס געמיינט צו פאַרצייכענען דאָ  
 אין מיין לאַגער? „דעספּאַטיע, ברוטאַליטעט, באַרבאַריזם“, די באַקאַנטע  
 ייִדישע גרויל-פּראַפּאַגאַנדע קעגן דעם פירער, דריטן רײַך!! מיט אַ בלייַ-

שטיפט קאנט איר דאָ נאָר סומירן טויט; בלייבן וועלן נול-נול... נול-נול, ווי די הינט קראפירט איר אַלע, אַלע-אַלע!.. די נייע אייראָפּע וויל אייך ניט אַנזען, און אַן ענדע קומט צו דעם ייִדישן געלט-אינפלוס, אויס וועלט-הערשער!.. דו-דו, קלאַסישער קאַצעטלער, ווייסטו כאַטש אַפּצושאַצן וואָס דו ביסט בייַ מיר דער ערשטער צום שטראַנג?.. אַ בלייַשטיפט; אַלע-אַלע קאָנט איר זיך טיף פאַרצייכענען: נול-נול... כאַ-כאַ!..

ער איז שיפור, לויפט אַ געווינק צווישן די רייען. ביים לאַנגן וואַרטן האָבן זיך טאַקע די קאַפּאַס געשושקעט, אַז אין דער לייטונג האָט זיך גריף געכאַפט צום פּייערן דעם „ערשטן שטראַנג“, און רינקע מוז אים גיסן גלעזל נאָך גלעזל... איז אַט רינקע אַזוי באַפאַלן מיט אַ בלאַסקייט. צום חוּזק איז דאָך אַזאַ ריידי, צעשווומען און מטושטש; צום חוּזק אין די אויגן פון דעם גאַנצן לאַגער ווערט ער דאָך, זײַן אייבערהאַר... און גאָר האַרב! ער לאַזט דאָך פאַלן ווערטער וואָס זײַנען פונקט קאַפּויער ווי אין די אינסטרֹק-ציעס פון בערלין. קלאַר און דײַטלעך ווייזן אַן די העכסטע אינסטאַנצן, אַז אין די קאַצעטן זאָל ניט ווערן געשראַקן מיט אומקום. באַפוילן איז צו ריידין צו די קאַצעטלער דער עיקר וועגן אַרדענונג און ערנסטקייט, און וועגן ליבע צו דער אַרבעט; און אַז אויסן איז מען נאָר די אייגענע טובה פון די ייִדן. מוזן זיי זיך לאָזן איבערדערציען נוצלעך... דאָס טרינקען, גריפּס אַרײַנלאָזן זיך אַלץ מער אין זויפּערייַ, האָט אים אַט פאַרפירט, גע-בראַכט צו דעם געפערלעכן פלאַפלען!.. און אים, רינקען, צוזאַמען מיט די פירער פון די אַרומיקע לאַגערן, איז דאָך שטרענג-פאַרטרוילעך אַנגעזאָגט, אַז זיי זאָלן זיך שטאַרק באַמיען און פאַרמײַדן אים פון אַן איבעריק טרונק, און באַזונדער-באַזונדער ווען ער גייט זיך ווייזן פאַר די קאַצעטלער...

אין זוכן צו ראַטעווען דעם פּבּוד פון זײַן שעף, און נאָך מער אין מורא פאַרן אייגענעם פאַרזען, כאַפּט זיך רינקע צו פאַרענדיקן וואָס שנעלער דעם אַפּעל. און שוין נעמט ער, ער אַליין, קאַמאַנדירן מיט די צוויי ייִדן, זיי פירן צו דעם תּליה-סלופּ.

גרייז-העליש צעפלאַקערן זיך גריפּן די אייגעלעך. אַ חוצפה אַזאַ קעגן אים, און נאָך בייזער — אַ שענדלעכע גרינגשעצונג! העכער-העכער פאַר-

רײַסט זיך זײַן קעפל און דער צעקאַכטער בליק שטרענגט זיך אַרײַנצו-  
גיפטן אין סאַמע פנים פון דער אַטלעטישער פיגור. מיט אַ ריטש איז ער  
אויף דעם געהילף זײַנעם:

— דיר געפעלט ניט מײַן פירונג? מײַנע אידעעס!.. דראַגאַנער דו,  
לאַנגער פראַנק, לאַנגער!!

אין אויער גייען אים ניט, גריפן, די פאַרענטפער־רייד פון דעם שאַר־  
פירער, וואָס האָט זיך קעגן אים געגעבן אַ שטעל מיט הויכאַכטונג און  
אַזוי אויסגעצויגן. די קני טרייסלען זיך טאַקע בײַ זײַן צעטומלטן אונטער־  
טענצער, אָבער זײַן וווקס, געבײַ — אַזאַ מאַסיוו!

רינקע ווייס גוט דעם אונטערשייד פון זײַן ראַנג קעגן דעם גאַר הויכן  
פון דעם קאַמענדאַנט. אין ציטער איז ער נאָך מער פאַר גריפס באַרימטקייט.  
זײַן צוואַנציק יאַריקע מיטגלידשאַפט אין דער נאַצי־פאַרטיי, ווי הערלעך  
איז אים ניט לאַנג געפּייערט געוואָרן! די רעדעס, און די טעלעגראַמעס  
פון די גרויס־גרויסע!..

קריכעריש־אונטערטעניק באַמיט זיך רינקע פאַרט איבערצוצײַגן אין  
זײַן איבערגעבענער גרייטקייט מיטצוהעלפן דאָ אין אויספירן דעם פאַר־  
נונפטיקן ווילן פון זײַן הויך־פאַרערטן שעף... און גריף — קוואַלט מיט  
אַינפאַל:

— אַך, מיטן אַנפירן ביים שטאַנג ווילסטו עס, דו... דײַנע גאַר זײַ  
גאַנצע אידעע, דער שטראַנג, דער שטאַנג... כאַ־כאַ! און דו אַליין ביסט  
ניט קיין שטאַנג?.. אַ זײַל!.. אַ לעכערלעכער מאַסיוו אַזאַ; אַ געבײַ פון  
אַ קערפער, כאַ־כאַ!.. דאַרף מען אויפהענגען אַזאַ פעדעמל, מײַן קלאַסישן  
קאַצעטלער, מוז זיך ניט אַנדערש אַזאַ מאַסיוו זיך לאָזן צום באַגלייטן אים  
אַזש צום ווינקלפלאַץ, צום שטאַנג? דו, אויף די שטאַלצעס דײַנע, און פיס  
פון אַ קאוואַלעריע־פערד, כאַ־כאַ!.. די הענט ווי וויאַסלעס, נייטיקן זײַ  
זיך אין דער הילף פון דעם צווייטן ייִדן, צום ציען דעם שטראַנג. זעסט  
גאַרניט זײַן אַרעם?.. שוין דאָ אויפן אַרט, גיב אַט דעם ערשטן אַ נעם  
פאַר דעם שטראַנג און אַ הייב!.. וואָס קערסטו אַזוי מיטן קאַפּ? די אַקסנ־

אויגן זיך צעטאנצט, כאַ-כאַ!! אלזאָ, איינס-צוויי, באַפעל: הויך, הויך-הויך!! האַלט! צוריק, אַרונטער-אַרונטער!!

גריפס פלוצלינגער טריק מיטן לאָזן לעבן דעם יידן, מערקט זיך באַ-שיַמפּערלעך אַז געמאַכט האָט ער — אויפן חשבון פון רינקען. צעקוויקט איז דער קאַמענדאַנט מיט אַ נקמה-זעטיקייט. אין קוקן ווי דער געהילף נעמט זיך באַלעקעריש צום קאַצעטלער און הייבט אים, און וואַרפט אַ הנאה-שמיכעלע אויף זײַן זײַט — איז אים, גריפן, געוויס דורכגעלאָפן פלוצלינג אַ געפיל, אַז אין דעם קליינזעטיקן ייִדל שטעלט זיך עס רינקע פאַר — אים, גריפן, ווי עס וויגט זיך און צאַפלט זיך אונטער זײַן האַנט דאָס „דרעקל“, ווי ער רופט אים אונטער די אויגן...

אַשר ווידוקלע שטייט צוריק אויף דער ערד. זײַנען נאָך ניט זיכער די פיס, בייגן זיך קאַנווולסיוו, און דער גאַנצער קערפער וויגט זיך, אויך אַז רב ירוחם כאַפט זיך אונטערצוהאַלטן. דאָס פנים לויפט אין רויט און קאַלד, און די אויגן ברייטערן זיך אַזש אין שטערן אַרײַן, שליסן זיך פאַרקוועטשט, און ווידער צעעפנט. ער שטרענגט זיך מיטן אַטעם און די הענט טאַפן די שטריק, לייזער-לייזער מאַכן פונעם האַלדז, און אַט — ווידער זײַן שמיכל! גריף קײַכט, און אַ בלינצל זײַנער גיט גאַר אַמוזאַנט אַ פאַל צו ווידו-קלען, גלייך זיי ביידע זײַנען דאָ די זעלבע שותפים אין דעם אַפּשפּיל מיט דעם גרויסן בעל-גוף. עס גיט צו אים אויך אַ זאַג:

— קליינע שטעלן אין שפאַט אויך ריזן...

גריף איז שוין ווי באַרויקט, ווי אויסגעניכטערט. און צוריק אין זײַן פולער פאַזע בײַם אַפּלאָזן די רייען. ער שליסט דעם אַפעל מיט אַ דערקלער און וואַרענונג:

— אַ מאַנעווער איז עס דאָ היינט בײַ מיר געווען. נאָר היינט!! שטראַנג און שטאַנג וועלן שוין דאָ פיגורירן, צוועקמעסיק, אַבסאַלוט!! און דו, קלאַסישער קאַצעטלער — גיט זיך דער קאַמענדאַנט אַ ווענד צו ווידוקלען — דו ביסט בײַ מיר אויפן אויג, דו און דײַנע אַלע ברידער; ייִדישע אַכדעס... אַבער די נײַע אייראַפע בויט זיך; און אַהאַטווער, דער אייביקער ייִד, מיט אַ שטראַנג אויף דעם האַלדז, כאַ-כאַ!!



— און י'דן לאַכן פון דיר מיט דיין נייַער אייראַפּע און דעם טויזנט  
יאַריקן רינד... — טראַגט זיך אַ שושקעריַ מיטן צעשפרייטן זיך פון די רייצען.  
— אַ נס, אַ נס! — לויפן באַלד פון אַלע זייטן באַגריסונגען צו  
ווידוקלען.  
— פל־זמן די רישעות הערשט — לאַזט הערן אַ שטים — אוי, פילט  
דער י'ד אויף זיין האַלדז די שטריק!  
— און אַז מיר לעבן — שמייכלט אונטער ווידוקלע — איז די שטריק  
אַ קראַנץ מיט די משונהדיקסטע ניסים...



1

---

איבערגאנג



## איבערגאַנג

(קאַפיטלעז)

### גרממיה

אַז דיִיטשלאַנד האָט שוין טאַקע באמת פאַרשפּילט די מילחמה און שטייט אויף די קני פאַר די בעלי־נצחון; און דער סוף פון דעם וועלטפּייער הענגט ממש אין דער לופטן; און אַט גאַר שטאַרקע קלאַנגען אַז דער קייסער ווילהעלם גייט אַרונטער פון זײַן פּיסאַ-מלכות — הערט עס אַלץ אויס רב אביגדור מיט אויפגעשטעלטע ברעמען און פאַרטיפּטע קנייטשן איבער זײַן ברייטן שטערן. אַ שאַקל אַ צושטימיקן מיטן גרויסן גרויען קאַפּ, און די אויגן ווידער אין דעם ספר וואָס ליגט פאַר אים.

די שנעלע הספּמה פון דעם שטאַט־רב אויף דעם גאַנצן פּאַליטישן אויסלייג, מאַכט שטאַרק חידושן רב רפאל לוקניקן, דעם גבאי, וואָס האָט עס געבראַכט די נײַס. איין מאָל און נאָך אַ מאָל ווישט ער איבער די גאַלדענע פענסנע וואָס זײַנען געווען פאַרטראַפּט פון דעם האַרבסטיקן דרויסן, און אין שטוב דאָ טויען זיי פון דעם הייצנדיקן אויוון. טשיקאַווע באַטראַכט ער דעם רבס פנים און קען ניט פאַרשטיין זײַן גלייכגילט. גאַר ווי אַ זיכערער נצחון איבער די דיִיטשן איז פאַר אים שוין לאַנג גלוי וידוע, און אַזוי זאָל האַבן געווען זײַן מיינונג פאַר די איבער פיר יאָר פון דער מילחמה...

אַ בולטן רושם, זעט דער גבאי, האַבן אַבער זײַנע בשורות געמאַכט אויף דער רביצין. שלאַבערדיק האָט זיך איבער די אינגעפּוילטע ברעטער

פון זינקענדיקן דיל א לאז געטאן א מאגער הינדל. פון איר באהעלטעניש האט עס די באלעבאסטע באפרייט דעם עוף, וואס איז ניט געווען רעגיס-טרירט אין מיליטערישן אַמט. די דייטשן, פון דעם טאג ווי זיי האבן פאר-נומען די געגנט, הערן זיי ניט אויף מיט די רעקוויזיציעס און קאנפּיס-קאַצעס. זיי האַלטן אין איין צאפן און אַרויספרעסן. א שטרענגן חלק האבן זיי אין דער תבואה פון פעלד, און אין די מילך פון קו און ציג, און אין די אייער פון יעדער הוף. אויף אַלץ איז אַרויפגעלייגט זייער אייזערנע האַנט... אין דער זיכערקייט אַז די שווערע יאַרן ענדיקן זיך שוין, וואַרפט צו די רביצין אין אויוון נאך אַ שניטל האַלץ. באלד כאַפט זי אַרויף איר אויסגעלאַטעטע פאַטשיילע אויף דער צעדאַרטער פליצע, און דורכן פענצטער זעט זיך ווי אין דעם גוסרעגן שניידט זי אדורך די בלאַטיקע גאַס. מיט דעם באַרג נייס גיט זי עס אַ ברייטן עפן די טיר ביי דעם קעגנדיקן שכן.

שטאַט ווייס אַז לוקניק, דער גבאי, איז שטאַרק אין פּאָליטיק. נאָך יאַרן פאַר דער מילחמה פלעגט ער באַקומען דורך פאַטשט יעדן טאָג אַ בלאַט. און אויך איצט, אין דער פאַרשפאַרטער וועלט, איז ער אויסגע-בונדן מיט ניט ווייניק מענטשן. הערט ער זיך אָן. אַנגענומען איז ער ביי די אַרומיקע פריצים און זיי באַראַטן זיך מיט אים. געווען איז ער אויך געערט אין דער רוסישער אַדמיניסטראַציע און גוט באַפריינדט מיט די העכערע טשינאוויקעס. און נאָכן אַרײַנמאַרש אַהער פון די דייטשן, איז ער אַן אַפּטער אַרײַנקומער אין זייערע אַמטן, מיט ייִדישע בקשות און השתדלותן. ער ווערט אפילו אויפגענומען פון דעם קאָמענדאַנט אליין, וואָס קוועלט פון זײַן פיקחות און צעשמעסט זיך מיט אים גאַר ברייט.

ווי יעדן וואַכנדיקן מאַרגן, פאַרפעלט ניט דער גבאי, אויף זײַן צוריק-וועגס פון דאַוונען, אַרײַנצוגיין צו רב אביגדורן. ווייס ער ווי שווערלעך עס איז מיטן אַרויסרייסן דעם פאַרטיפטן קאַפּ, אַרויסרייסן דעם רב פון זײַנע צעפענטע ספרים איבער דעם ברייטן טיש, אַדער פון זײַן פעדער מיט די חידושי-תורה. ניט לייכט איז אפילו מיט די קהלשע ענינים צו פאַרנעמען די צייט ביי דעם מראַדאָתראַ... פאַלט אים ניט אין אויך היינט.

לוקניקן, אריינצוגיין ברייטער מיט דעם רב אין דער וועלט־פאליטיק, און אפשיטא שוין צוואָרפן אַוועלכן רמז אויף דער אומגעריכטער ענדערונג ביי אים, רב אביגדורן. ביי אַ הנחה גאַר־גאַר אַן אַנדערער האָט ער זיך דאָך געהאַלטן וועגן דעם אַרויסגאַנג פון דער מילחמה. הערן האָט ער אַפילו ניט געוואָלט פון אַוועלכער אַנדערער סברה...

מינוטן נאָך ניט פאַרביי פון זיינע געבראַכטע ניס, איז שוין רב רפאל גאַר ניט זיכער אַז דער רב איז מיט אים אין גאַנצן מסכים. אַ הייב האָט זיך אָט געגעבן רב אביגדורס קרומלעכער אַקסל, וואָס שלעפט אַוועק דעם אַרעם פון אונטער דעם אַנגעשפאַרטן קאַפּ. די צווייטע האַנט ליגט שוין ניט איבערן ספר. צעשטרעקט איז זי מיט דער גאַנצער ברייט פון דלאָניע, און די פינגער גייען אין ספיקות. וועגן מצב־המילחמה וואָס ער האָט געהערט, עפעס לייגט זיך אים קשהדיק אויפן שכל. אַרום אויער דרייט ער פעסט דאָס שנירל, וואָס דינט אים אין די מילחמה־יאָרן פאַר אַ האַלאַבליע צו זיינע ברילן. און די ביידע גלעזער גלאַנצן צו לוקניקן מיט תמיהה. דאָס קול מיט אַפּפּרעג :

— איך בין דאָך אויך געווען אין גאַס, געזען מענטשן...

אין גאַס איז דער רב געווען, מענטשן געזען... — באַהאַלט רב רפאל אין זיך דעם שמיכל. טשיקאַווע קוקט ער אַן דעם יושב־אוהל, וואָס גראַבט זיך שוין ווידער אין די ספרים. זיין אייליקער וועג פון שטוב צום בית־מדרש און צוריק, און די קאַרגע ווערטער זיינע מיט מענטשן — זיינען עס ביי אים די גאַס און די פּראַקטישע וועלט. אויך אין קאַמערציעלע ענינים דינט דעם רב די אַ וועלט זיינע. באַקאַנט איז שוין זיין לשון צו די צדדים וואָס שטייען פאַר אים ביי אַ דינ־תורה :

— אָט האַנדלט ווי איך לייג אייך פאַר, און אַזוי וועט מען אויך אין גאַס אייך עצהן; אַז בכלל, אַזוי פירט זיך דאָך אין דעם עולם־המיסחר, עולם־המעשה!

פאַרפלייגן איז שוין פון גבאי זיין אויסרעכענונג, ער זאָל פאַרברענ־גען פאַרן מרא־דאתרא, ווי יעדן טאַג, עטלעכע קהלשע ענינים. פאַר זיינע אויגן שווימט גאַר אַרויס נאָך איינער אַ פרימאַרגן מיט גרויסע ניס. אַ

פרימאָרגן שוין פון לענגער, אָבער דערמאָנט זיך אַזוי הייַנט. און אויך דעמאָלט האָט רב אביגדור גענומען אָפּפּרעגן — מיט זײַן גאָס. פיר יאָר און נאָך עטלעכע חדשים זײַנען שוין פאַרלאָפּן פון יענעם טאָג, ווי אין דער זעלבער שטוב איז ער עס אויך געווען אַרײַנגעקומען, לוקניק, מיט זײַן מאָרגן־באַזוך. און ווי שטענדיק איז דער רב שוין געזעסן אַרײַנגעטאָן אין תורה בײַ אַט דעם טיש. זײַן מינהג איז דאָך אויפצושטיין האַלבע נאַכט, צום אָפּריכטן חצות, תיקון־חצות. אויף דער ערד זעצט ער זיך, די פיס נאָר אין זאָקן, און ווי תשעה־באָב באַוויינט ער מיט קינות דעם חורבן פון בית־המיקדש און גלות־שכינה. פאַר זונאוּפגאַנג גייט ער זיך טובלען אין טײַך אָדער אין מיקווה. תפילת־שחרית איז בײַ אים מיטן נץ; דער ערשטער שפּראַך פון זון, מאַרקירט ער, זאָל פאַלן צווישן זײַן ענדיקן די ברכה גאַל־ישראל און דעם שטעלן זיך שמונה־עשרה. אין דעם טונקעלן און כמעט ליידיקן בית־מדרש קאָן ער זען בײַ זײַן דאַונען נאָר דעם מגיז ייִדן פון טיפּן עלטער, די „משמרים לבוקר“, וואָס פעדערן זיך אין די מאָרגנס לעבודת־הבּוֹרָא.

פון בית־מדרש לאַזט זיך רב אביגדור איבער די הייַזער וווּ עס ליגט אַ קראַנקער. ער בלייבט נאָר בײַ דער טיר און פרעגט נאָך בײַ די שטוביקער, ווי עס שפירט זיך דער חולה און ווי איז אים אָדורך די נאַכט. איז עס אַ שטוב פון אַ ניצרך, האָט ער בײַ זיך אַ טוטעלע מיט מזומנים, פון דעם געלט וואָס ער באַקומט פון נדבנים, אָדער רײַסט אַרויס פון די גבאים. די ווייב גרייט עס אים צו די טוטעלעך; מחמת ער איז ניט רגיל אין מטבעות, פלאַנטערט ער זיך אין דעם ציילן און אין אונטערשיידן... דעם חולה אַליין בעט ער מען זאָל אים איבערגעבן, אַז ער איז מתפלל פאַר אים אויף אַ רפואה שלמה; דרײַ מאָל אַ טאָג, אין דער תפילה „רפאָנו“, דערמאָנט ער אים מיטן פולן נאָמען און מיטן הנוֹלד מהאָשה, מיט דעם נאָמען פון דעם קראַנקנס מאַמען, וואָס דאָס איז אַ באַזונדער סגולה בײַם אויסבעטן רחמים פאַר אַ מענטשן אין אַ סכנה. גלייַך גיט אָבער דער רב יעדן מאָל צו:

— און דער עיקר, דער חולה אַליין זאָל זײַן האַפּענונג לייגן אויף דעם

מלך רופא נאמן, דעם פּוֹל־יִכוֹל!



אויך אין יענעם טאָג מיט איבער פיר יאָר צוריק, איז נאָך דעם רבס חצות און טבילה, און בית־מדרש, און זײַנע חולאים — איז אויך רב אביגדור געזעסן דאָ אין שטוב אויף דעם זעלבן אָרט. אַ זומערדיקער פּרײַטאָג געווען, 1914. אין דעם פּרימאָרגן פון יענעם טאָג האָט ער, לוקניק, שוין ניט גע־וואָרט אַז דער רב זאָל אַרויסהייבן זײַן קאַפּ פון די ספרים און פּתבים. גלייך האָט ער געלאָזט פּאַלן:

— אַ מילחמה! אונדזער רוסלאַנד קעגן דײַטשלאַנד...

— דײַטשלאַנד?.. — זײַנען אין דער רגע רב אביגדורס ברילן שוין געווען פאַררוקט הויך איבערן שטערן — דאָך פּרײַסן, ניט ווייט פון אונדז!.. — נאָענט, רבי, הינטער אונדזערע פענצטער. בײַ דער דײַטשישער גרענעץ ליגט די גאַנצע געגנט אונדזערע, זאַמעט, און גאַנץ ליטע! אַ הייב פון אָרט האָט זיך דעמאָלט געגעבן רב אביגדור. שרעק האָט זיך צעפּינטלט פון זײַנע אויגן, און דער שטערן וויגט זיך אין טיפע קנייטשן. איינגעשפּאַרט מיט די ביידע הענט אין טיש, האָט זיך צעשאַקלט דער איבערגעבוֹיגענער גוף, ווי דורכגעבליצט מיט אַ ברענענדיקן געדאַנק:

— גערמאַניע... פּרײַסן, דײַטשלאַנד, גערמאַניע... היינוּ הן... גערמאַניע, גרממיה של אָדום!..

האַסטיק האָט ער זיך אַ קער געטאַן צו דער פּאַליצע ספרים בײַ דער וואַנט. זײַנע ציטערדיקע פינגער בלעטערן אין אַ פּרד פון דעם גרויסן ווילנער ש״ס, און דאָס קול באַלד מיט אַ טרויעריקן גמרא־ניגון:

— גרממיה של אָדום, שאילמלאַ הן יוצאין, מחריבין פל העולם פולו... מגילה דף וואָו, זעקסטע בלאַט; און אָט ביים ראַנד זײַט, אין די הערות הגר״א, איז דאָס וואָרט גרממיה אויסגעטײַטשט: גרמניה. די גערמאַניע, ווערט עס געזאָגט, אַז די אַ מדינה גייט אַרויס אויף מילחמה, איז זי בכוח חרוב צו מאַכן די גאַנצע וועלט. אַ בפירושע גמראַ!..

באַנעמען האָט ער ניט געקענט דעם גאַנצן ענין, רב אביגדור. אין יענעם פּרײַטאָגדיקן מאָרגן האָט ער זיך ממש צעשרײַען אויף דעם וועלן זיך פאַרמעסטן מיט דער גרממיה. אַזאַ מוראדיקער טעות פון דער מלוכה, מלכות רוסלאַנד!.. ביטולדיק האָט ער געמאַכט מיט די הענט און מיט זיילזל זיך

צעשמייכלט אויף די יועצים און שרים פון פעטערבורג, די עיר-הבירה, און אויף דעם קייסער ניקאלאי. איין מאל און נאך א מאל האט ער איבערגע-חזרט דעם פסוק „משיב חכמים אחר ודעתם יסכל“, פארדרייען טוט גאט דעם מוח פון חכמים און פארנארישט זייער שכל. אן עונש מן השמים...

באלד אבער האט אים דעמאלט א שלאג געטאן מיט ספיקות. ניט זיכער איז ער שוין געווען אין דער עצם ידיעה, אן א מילחמה:

— איך בין דאך אויך געווען אין גאס...

ביי דער א קשיה זיינער אין יענעם פרייטאג, האט זיך אבער מיט האסט אן עפן געטאן די טיר. פאר די אויגן שטייט אים נאך, לוקניק, ווי עס האט זיך געהאט אריינגעלאזט א ייד, און הינטער אים זיין גאנצע הויז געזינד. אויף דער מילחמה איז דער מענטש גערופן, איז ער עס געקומען זיך געזעגענען. ארום די פיס פון זייער טאטן קלאמערט זיך דאס קליינווארג, און די גרעסערע לאזן ניט אפ זיינע הענט. מיט געכליפ בעט די ווייב א ברכה פון רב, אן איר מאן זאל בלייבן לעבן און וואס גיכער זיך קערן א געזונטער אהיים... ניט פארמאכט האט זיך שוין דעם טאג די טיר; געקומען זיינען נאך און נאך מילחמה-גערופענע...

אויך יענער פרייטאג, ווייס גוט דער גבאי, האט ניט געווינקט אויף דעם יושב-אוהל, אן ער זאל שוין אויפהערן מיט זיין „גאס“ און מיט זיין טרעפן זיך מיט מענטשן. ניוהר איז ער דאך בכלל פון אריינגיין מיט וועמען אין רייד וואס זיינען ניט פון דברי-תורה און מוסר. סתם א שמועס, הייסט ביי אים ביטול-תורה, דברים-בטלים... האבן זיך דורך די יארן פון דער מילחמה ווייניק-וואס געפונען בעלנים אויף דורכריידן זיך ברייטער מיט דעם רב אין פאליטיק. האט אויך זעלטן ווער מעיו געווען צו באשטרייטן זיין זיכער-קייט, אן גרממיה, דייטשלאנד הייסט עס, וועט האבן דעם נצחון — די הנחה זיינע, געבויט אויף א ווארט אין גמרא.

און אט איז די מילחמה שוין ביי סאמע ענד. האט ער עס היינט, לוקניק, געבראכט דא אין שטוב די לעצטע ניס, האט דערציילט וועגן דער גרויסער אנטשיידענער מפלה פון די דייטשן, און אן שוין ביי זיי אחריי-פכלות-הפל. און דער רב איז דאך באלד געווען מספים. פלוצעם אבער —

שוין ספיקות, ער ברעקלט זיך. צעהויבן זײנען בײַ אים די פלייצעס — ער איז דאָך אויך געווען אין גאָס, מענטשן געזען...  
 אַ וואָרט רעדט ניט דער קלוגער גבאי. דעם שמייכל אָבער לאָזט זיך אים ניט באַהאַלטן. פון דער זײַט מערקט ער ווי דער רב גיט זיך יעדע ווײַלע אַ דריי פונעם ספר, שאַקלט זיך היץ-הער, און די אויגן שטייף פאַר-קוועטשט. צווישן די צײן קײַעט זיך אַ שפיץ באַרד. און אַט שליפט זיך די צונג צווישן די ליפן. זיי שליסן זיך אָבער באַלד, און דער קאַפּ מיט האַלב-פאַרמאַכטע אויגן צוריק איבערן ספר... נאָך מינוטן איז שוין רב אביגדור אַפנים באַשלאָסן צו ווײַזן אַז ער איז פּלל ניט אָפּגעשטאַנען אין הויזות-העולם:

— אין פּלוג איז דאָך די דײַטשע מפּלה אין אַ שאַרפּער סתירה מיט דער גמרא. אַט דער מאמר „גרממיה של אָדום“... האָט מיר אָבער שוין לעצטנס אַ שײַן געטאָן, אַז די סתירה לאָזט זיך יע אײַנזעצן. פשוט, אין דעם מאמר איז וועגן גרממיה דאָך ניט געזאָגט „מנצחין“, אַז דײַטשלאַנד קאָן באַזיגן. „מחריבין“ שטייט נאָר געשריבן. די אַ מדינה, הייסט עס, איז בפּוח צו חרוב מאַכן די וועלט. האָבן דאָך די דײַטשן אין דער מילחמה טאַקע חרוב געמאַכט שטעט אויף שטעט און לענדער גאַנצע!

### צער-גידול-פנים

רב רפאל לוקניק, דער שטאָט-גבאי, האָט שוין געזאָגט דעם רב אַ גוטן-טאָג און אַ קוש געטאָן די מזוזה. איז פון דרויסן אָנגעלאָפּן די רביצין און לאָזט אים ניט שטעלן אַ טראָט ווײַטער. דאָס פנים פּלאַמט איר:  
 — אַ ביזיון!! פון קאַפּ הײַנט אַרויס דאָס גלעזל וואָרעמס; מישטיינס געזאָגט, דער גרויסער פיבוד אין די איצטיקע מילחמה-יאָרן... איר וועט זיך זעצן, רב רפאל, וועט טרינקען!

די גוואַלדיקע מילחמה-נײַס וואָס לוקניק האָט געהאַט דאָ פּריער אין שטוב געבראַכט, האָבן עס אַ טראָג געטאָן די פרוי צו שכנים, איבערצו-

דערציילן פאר מענטשן. אן עק נעמט דאך שוין צו דעם וועלטאומגליק און ווידער קומט שלום-ושלווה!.. פון אויוון כאפט איצט די רביצין ארויס דעם דרומל און נעמט גיסן דאס קאכעדיקע וואסער אין צוויי גלעזער, פאר איר מאן, רב אביגדורן, און פאר לוקניקן. דאס טעצל צוקער וואס די באַלע- באַסטע שטעלט אוועק אזוי נאָענט צו זיין גלאַז און דער שטרענגער בליק אירער וואָס פאלט אויף זיין האַנט, האַלט אָפּ לוקניקן פון אַ נעם צו טאָן פון וועסטל-קעשענע דאָס מיטגעבראַכטע צוקער און עס אַרײַנשיטן אין דעם וואַרעמען טרונק, ווי ער איז געווינט אין די לעצטע יאָרן. ער זעט שוין ווי דורכגעדרונגען איז די רביצין מיט דעם געפיל אַז די מילחמה איז צו ענד, און דער גרויסער מאַנגל אין עסנוואַרג וועט אויך גיך פאַר- בײַגיין...

ווי יעדן מאַרגן פילט זיך דאָ דער גבאי ניט גאָר אַנגענעם בײַם טרייַ- קען זײַן טײַ מיט צוקער און אויך מיט אַ ביסל מילך. די גלאַז פון דעם רב, וואָס זיצט אַקעגן אים, איז נאָר היילע וואַסער. בײַ אים איז עולם-הזה אויך אַ געשמאַקערער טרונק, וואָס איז נאָר אויף מענג זײַן דעם גוף, און צעבאַלעוועט דעם חומר. מהאָי טעמא איז ער אַ קנאַפער חסיד פון פלייש, וואָס איז דאָך סתם מטמטם הלב, פאַרגרעכט דאָס האַרץ. נאָך די תעניתים, וואָס זײַנען בײַ אים אָן אַ צאָל, פאַסט ער זיך אָפּ מיט גאָר קליינע פישעלעך וואָס האָבן בײַנדעלעך אַ סך. אַזאַ מאכל מוז מען עסן פאַרויכטיק און פאַוואַ- ליע. איז געצוימט דער אַפעטיט.

דאָס מילדע פנים פון רב אביגדורן און זײַנע געלאַסענע זופן פון דער טײַ, האַלטן שוין אָפּ דעם גבאי פון רירן זיך ווידער אַהיים. ענינים אזוי פיל קהלשע בעטן זיך דאָך אַרומצורייַדן מיטן רב. וועט ער אפשר טאַקע אַ פרוו טאָן... ניט פאַרענדיקט אַבער דאָס טרינקען און נאָך פאַר דער ברכה- אחרונה, איז די רביצין פאַרלאָפן מיט אַ פאַמיליע-ענין :

— טאָ ווי איז הײַנט מיטן פאַרן צוריק פון מינסק?

די שרעק פון דער מאַמען וועגן דעם זון, וואָס מאַרגן ווערן שוין פינף וואָכן ווי ער איז אוועקגעפאַרן און די לעצטע טעג וואַרט מען אין דעם רבס שטוב שוין אזוי אויף זײַן צוריקקער — וואַרפט אָן אַן אומרו אויך אויף

דעם גבאי. ניט נאָר פון מינסק, ווייס ער, קאָן מען שוין אַהער ניט קומען מיט דער באַן, און ניט גאָר לייכט אויך מיט אַ פּור. אַפילו פון ווילנע, און פון דער נאַענטער קאָוונע, איז אַ ספּנה דאָס פּאַרן. הפּקר זיינען דאָך היינט די וועגן פאַר יעדן רויבער!.. לוקניקס בליק גראַבט זיך אין דער ליידיקער גלאַז וואָס שטייט לעבן אים. ניין, פון מוז דראַפּעט זיך אים ניט אַרויס עפּעס אַ וואָרט אויף צו לינדערן דעם פּיינלעכן איבערציטער פון די ביידע עלטערן. אין אַזאַ פּאַרפּלאַנטערטער צייט האָט זיך געלאָזן זייער זון משה גאָר אין אַ ניט־נאַענטע נסיעה. געפּאַרן איז ער קיין מינסק וועגן אַ ירושה וואָס איז געבליבן פון דער רביצינס אַ קרובה. און ער איז נאָך אַלץ ניטאַ צוריק.

טיף אין האַרצן פּלאַגט זיך די מאַמע, פאַרשטייט לוקניק. זי! פון דעם טאָג ווי זי האָט פון מינסק באַקומען אַ ידיעה וועגן דעם טויט דאָרט פון איר מומען, וואָס איז געווען אַ רייכע אלמנה און קינדערלאָז — האָט זי ניט גערוט. דערווייט האָט זי זיך, אַז פּאַרן שטאַרבן האָט די מומע אַוועק־געלייגט ביי אַ באַרימטן רב אַ סך פון אירע שטובזאָכן, אין דעם אויך טייערע צירונג און אַ מענערשן גאַלדענעם זייגער מיט אַ גראַבער גאַלדע־נער קייט, און דערצו נאָך אַ שווער זעקעלע מיט גאַלדענע מטבעות... שעהן גאַנצע פּלעגט די רביצין אים לעצטנס פאַרנעמען, רב רפאלן, מיטן העלפּן איר מאַכן חשבונות פון דער ירושה. אויסצוגעבן איז דאָ אַ טאַכטער. אויף אַן אויפריכטונג וואָרט אויך די עלטערע טאַכטער וואָס איר מאַן קאָן זיך אַלץ ניט דערשלאָגן צו אַ רבנות, און די מישפּחה ביי אַט דער פּאַר וואַקסט. אין אַ ספר קוקט שוין ניט רב אביגדור, אָן אַ זייט אויך די פּעדער מיט די פּתבים. דער מאַגערער גוף איבערגעבויגן איבערן טיש, שאַקלט זיך דער גוף מיט אויגן פאַרמאַכטע, וואָס די קנייטשן אַרום זיי פאַרקוועטשן זיך שטאַרקער און שטאַרקער. פילט לוקניק אַרויס די פּיינלעכע מחשבותן וואָס זיינען באַפּאַלן דעם רב. בכלל האָט אים שוין אַט דער משה פאַרשאַפּט גענוג צער. אַז עס איז געווען געקומען זיין צייט צו ווערן אַ תּלמיד פון אַ העכערער ישיבה, האָט זיך דער בחור איינגעשפּאַרט צו לערנען דווקא אין ווילנע. הערן האָט ער ניט געוואָלט, אַז אַ פּרך איז דער אומפּאַסיקסטער

אַרט פאַר אַ יונגן בן-תורה, וואָס מוז זײַן אַרײַנגעטאַן נאָר אין גמרא. נאָך מיט יאָרן־יאָרן צוריק — איז געווען דעם טאַטנס טענה — האָט דער ווילנער גאון געעצהט זײַן באַרימטן תלמיד רב חיימען, אַז די ישיבה וואָס ער האָט בדעה צו מיסד זײַן, זאָל ער זען צו מאַכן אין אַ קליינעם מקום. איז עס דעמאָלט געוואָרן אויסגעקליבן וואַלאַזשין, אַן אָפּגעלייגט שטעטל. אָפּשיטא שוין ווי מסופּנדיק איז די הײַנטיקע ווילנע, אַ שטאָט פּול מיט משפּילים, און סתּם דאָרט פּל המינים פּופּרים!..

האָט די ווילנע טאַקע באַלד זיך געלאָזן שפּירן אויפן זון. דעם ערשטן יאָר, געווען געקומען אויף יום־טוב אַהיים — צווישן זײַנע זאָכן אַ רוסיש ביכל. אַ גוירה אַזאַ, האָט זיך משה גענומען פאַרענטפּערן; די תלמידים פון ישיבה מוזן אויך אַ ביסל לערנען לשון־המדינה... די לעצטע יאָרן איז ער שוין אויך אַ מחותן מיט דײַטשע ביכער. און שוין אויך אַ פּאָליטיקער. דעם סוכות האָט ער ניט אויפּגעהערט צו רײדן פון עפעס אַ דעקלאַראַציע וועגן אַ ייִדישער מדינה אין ארץ־ישׂראל, אַזאַ מין התחייבות וואָס האָט אונטער־געשריבן אַ לאָרד באַלפור, אַן ענגלישער מיניסטער. איז שוין אין ווילנע גאָר אַ גרויסע ציוניסטישע אויפּלעבונג. אַ סך נעמען זיך גרייטן צום פּאַרן קיין ארץ־ישׂראל. מיטגעבראַכט האָט משה בילדלעך וואָס ווײַזן ווי חברה יונגע מאַכן אַזוינע קונצשטיק, וואָס הייסט „גימנאַסטיק“. דעם טאַטן זײַנעם האָט ער אָפּילו צוגעטראָגן אַ בילד ווי אויף הויך־אַנגעצויגענע שטאַנגען שטייען בחור־מלעך מיטן קאַפּ אַראָפּ און מיט די פּיס אַרויף... איין מאָל אַ קוק און נאָך אַ מאָל אַ קוק מיט די ברילן זײַנע, האָט רב אביגדור נאָר געזאָגט:

— מיט די חכמות קען מען נאָך ניט פאַרענטפּערן אַ תּוספּות, אָפּילו

אַ נײַט־האַרבן...

מיט גאווה האָט משה אויך דערציילט, ווי ער און נאָך ישיבה־בחורים אין ווילנע האָבן זיי זיך געמאַכט אַ מין חברה. לערנען זיי ייִדישע געשיכטע און נאָך חכמות. צוויי מאָל אַ וואָך טרעפּן זיי זיך אַלע מיט איינעם אַ דאָקטאָר יוסף רעגנסבורג, וואָס איז אַ מנהיג בײַ די ציונים און בכלל אַ גרויסער מלומד. באַקענט ער זיי מיט דער פּילאָסאָפּיע, און שמועסן וועגן

ארקײַשראל... אַ טאָג צוויי נאָך אַט דער בשורה טובה האָט שוין דער טאַטע באַשיימפּערלעך געזען ווי מיט דעם חברה־מאַן האַלט. שמיני־עצרת ביים עסן, האָט רב אביגדור גערעדט פֿון דער מגילה קוהלת, וואָס מען האָט אין דער פרי געלייענט אין בית־מדרש. אין מסביר זײַן די דברי־חכמה און דעם מוסר־השכל פֿון שלמה המלך, וואָס האָט די מגילה געשריבן, האָקט איבער משה און וואַרפט גאָר אַרײַן :

— די ביבלי־פּאַרשערס, די חוקרי־המיקרא, זײַנען בכלל מסופק, צי שלמה המלך איז טאַקע באמת געווען דער מחבר פֿון קוהלת...

— דוידו, מהלמעלה־מהלמטה, פי־פּי־לאַסאַפּיע, דוידו־אוי־או!.. — האָט זיך רב אביגדור פּאַרהיקעט, ווי זײַן טבע שוין בײַ אַ שטאַרקן שוידער און בײַ פּרעמדווערטער; אויסגיסן האָט ער גענומען זײַן רוגזה אויף די כּופרים און פּילאַסאָפֿן וואָס פּאַרקריכן אין גאָר הויכע דרכים, שרעקן זיך אַפּילו ניט אָפּ פֿון אַרײַנגיין מיט חקירות אין די סודות פֿון מעשי־בראשית.

פּאַרשטערט איז שוין געווען אין שטוב דער יום־טוב. ניט געוואַלט האָט דער רב אַפּילו אויסהערן די איבערבעטענישן פֿונעם זון און זײַנע דערקלערונגען, אַז בעצם איז ער גאָר ניט מסכים מיט די דעות־ניפסדות, וואָס עס זאָגן און שרײַבן די חוקרים :

— פּהוא־זה האַלט איך פֿון זיי ניט, פּהוא־זה ניט!.. דעם גרויסן חשש האָט שוין דער זון ניט אַרויסגעשלאָגן פֿון זײַן טאַטן, וואָס האָט נאָר אַפּגעקרקעכט :

— איך, אַוודאי ווילט זיך מיר גלייבן אַז דו גייסט אויפֿן דרך־הישר ; אין הימל אַבער, צי דאָרטן האַלט מען נאָך פֿון דײַן ייִדישקייט, ווער ווייסט...

דעם חשד פֿון רב אביגדורן האָט די לעצטע וואָך פּאַרשטאַרקט אַ גרוס פֿון מינסק, אַ געקומענער פֿון דער שטאָט האָט דערציילט, אַז משה מישט זיך דאָרטן מיט ציוניסטן און סאַציאַליסטן; געהאַלטן האָט ער אַ רעדע פּאַר עפעס אַ חברה יונגע, וואָס רופן זיך חלוצים; זײַנען אין זאַל אַלע געזעסן אַן היטלען, און אויך דער רעדנער...

דינטלעך ביז גאָר זײַנען איצט פאַר לוקניקן די תנועות וואָס פלאַטערן  
 דאָ בײַם טיש איבער דעם רבס פנים. הילפלאָז שפּרייטן זיך אים די ביידע  
 אַרעמס, און די אויגן רחמנותדיק אויף אויבן:  
 — שולדיק וועגן מײַן משהן, איז טאַקע נאָר איך, איך אַליין... אַ קינד  
 האָט זיך געהאַט אײַנגעשפּאַרט צו פאַרן לערנען דווקא אין ווילנע, אין אַזאַ  
 מסופּנדיקן פּרך; האָט אַ טאַטע בשום ענין ואופן ניט געטאַרט נאָכגעבן!..  
 מײַן שולד, מידי תּבּקשנּו, פון מיר וועט זײַן געמאַנט...  
 דער בית־דין־של־מעלה, דאָס שטעלן זיך אויפן הימל נאָכן טויט אַפֿ-  
 צוגעבן אַ די־זחשבוּן פאַר די אַלע מעשים בײַם לעבן — די אַ מורא לאַזט  
 ניט אַפּ רב אביגדורן. פּרוּווט לוקניק דאָך צו לינדערן דעם צער פון רב:  
 — סתּם זוכן אויף זיך חטאים... ספּנות אויף יוגנט לויערן ניט נאָר  
 אין אַ פּרך...

ײַאושדיק שאַקלט רב אביגדור מיטן קאַפּ, שמייכלט ביטער. מבטל  
 מאַכן וויל עס דער גבאי זײַן צער וועגן דעם מיטעלן זון. אַבער אַט איז  
 שוין אין אים אויפגעריכט ווידער אַ ווונד. יעקב, דער בכור זײַנער, האָט  
 געלערנט אין אַ קליין שטעטל, אין דער באַרימטער ראַדונער ישיבה, און  
 דערגאַנגען צו גרויסער לומדות. איז דער מוסד־התורה צוליב דער מילחמה  
 געוואָרן פאַרוואַגלט ערגעץ אין רוסלאַנד, וואָס לעצטנס איז דאָרט פאַרגע-  
 קומען אַזאַ גרויסע מדינה־איבערקערעניש. דערציילט מען, אַז יעקב איז  
 געוואָרן אַ באַלשעוויק, און אַפילו עפעס אַ קאַמיסאַר... ווי שאַרף אַבער דער אַ  
 זון האָט ניט פאַרבראַכן מיט דער אמונה, איז דאָס אחריות זײַנע, פון דעם  
 טאַטן, פאַרט ניט אַזוי האַרב. נאָגעניש און ליידן אָן אַ שיעור פאַרשאַפט  
 אים דער ײַנגערער:

— וועגן יעקבן קאָן איך בײַם בית־דין־של־מעלה נאָך האַפּן אויף אַ  
 מליץ־יּושר; געטאָן האָב איך דאַכט אַליץ, ער זאָל זײַן אַ בן־תורה און אָן  
 ערלעכער ייד. וועגן משהן אַבער, אַ וואָרט דאָך ניט אַפּצוענטפערן דעם  
 קטיגור!

לוקניק האַלט זיך שוין אַפּ פון מוטיקן דעם רב. אַרײַנלויבן קאָן ער  
 אים דעם דריטן זון, משולמען, וואָס איז פון די מצוינים אין טעלזשער



ישיבה. ניט ווייניק שבחים לאָזן זיך אויך זאָגן וועגן די טעכטער. ער שוויגט אָבער. ער ווייס, אַז ווי מען נעמט רב אביגדורן אויסרעכענען די קינדער זײַנע, דערמאָנט ער באַלד די דרײַ קליינע וואָס זײַנען בײַ אים אומגעקומען אין אַ מגיפה. און צעקערעכצט זיך מיט דעם מאמר: „בעוון ביטול תורה בניו של אדם מתים פשהן קטנים“, צוליב דעם מענטשנס חטא פון ביטול-תורה, שטאַרבן בײַ אים די קינדער קליינערהייט...

אין אַ ספר קוקט נאָך אַלץ ניט דער רב. אַן אַ זײַט אויך די פעדער מיט די פתבים. ווידער פאַרקוועטשט די אויגן, אין טיש איינגעשפאַרט די ברוסט, און דער קאַפּ צעשאַקלט זיך פון אַקסל צו אַקסל מיט אַ מוטיקן גמרא-ניגון:

— חזר הקדוש ברוך-הוא על כל מידות טובות ליתן לישראל ולא מצא אלא עניות...

פון די אַלע מידות טובות, הייסט עס, וואָס גאָט האָט דורכגעזוכט צום שענקען זײַן פּאַלק ישראל, האָט ער נאָר איינגעפונען די אַרעמקייט... פון דעם מאמר-חז"ל וואָס לוקניק הערט, ווייס ער שוין אַז דער רב איז בײַ זײַן מסכתא. יאָרן ווי ער האָט זיך אויסגעקליבן די מסכת חגיגה און האָלט זי אין איין איינזחורן אויסווייניק און גרינטלעך מסביר זײַן יעדן וואָרט. דאָס טוט ער לויט אַן אַלטער עצה נאָך פון דעם ווילנער גאון. געהאַט גערעדט האָט דער גרויסער צדיק מיט זײַנע תלמידים וועגן דעם יום-המיתה, און וואָס קאָן דער מענטש טאָן צו זײַן ערשטן דערשיינען דאָרטן אויפן הימל. האָט דער גאון געגעבן אַ משל. איינער קומט פון אַ לאַנגן וועג אַהיים. אין זײַנע פעק קאַנען זיך געפינען די בעסטע מתנות. אָבער איידער מען עפנט דעם גאַנצן באַגאַזש און מען קלייבט פונאַנדער, ווייס מען נאָך גאַרניט וואָס דער גאַסט האָט מיטגעבראַכט. דער קלוגער האָלט אָבער אין זײַן האַנט גרייט איין קליינע שיינע מתנה. ווערט ער באַלד מיט זײַן באַווייזן זיך וואָרעם אויפגענומען... פּך, אַז נאָכן טויט קערט זיך די נשמה צוריק אין הימל. קאָן טאַקע זײַן אַז בײַם פונאַנדערקלייבן די אַלע מעשים פון דעם מענטשן בחייו, אויף דעם עולם-התחתון, וועט דער בית-דין-של-מעלה געפּי-נען בערג גאַנצע מיט תורה און מיצוות. אָבער וואָס-ווען, איז תכליתדיק אַז

מיטן באַווייזן זיך פאַר דער פמליה־של־מעלה, האָט מען שוין־גרייט אַ גוט אַינגעזחרטע מסכתא. און טאַקע באַלד אָפּגעזאַגט, בשלימות, מיטן ריכטיקן הסבר, באַקומט מען דאָך עפעס אַ קבלת־פנים!..

### אַבינו מלפנו

— אַבינו־מלפנו, און די אַנדערע הוספות, אָבער נאָך ניט אויפהערן... דער אַנזאָג צו דעם גבאי וועגן די תפילות אין בית־מדרש, גיט אַ פאַל פון דעם רבס מויל אַן אַוועלכער הפסקה אין זײַן לערנען אויסווייניק די גמרא. אין זײַן שאַקלען זיך, און כמעט מיטן זעלבן ניגון, וואָרנט ער עס פון אַ געאַיילטער הנחה, אַז פאַרביי איז שוין די מילחמה מיט אַלע אירע צרות. חושש איז ער, אַז דער עולם קאָן שוין אויפהערן מיט די תפילות וואָס במשך פון דער מילחמה האָט ער געהאַט צוגעגעבן, און אַן אַן איבערגאַנג האַלט ער שוין, רב אביגדור, אַ פאַפיר בײַ די אויגן, אַ שאלה־בריוו צו אים פון אַ דערבײַקן רב, פון האַרבער פאַרטיפקייט צע־לייענט ער זיך אויפן קול. אַ מעשה מיט אַ דאַרפגייער, שוין איבער פינף יאָר ווי ער איז פאַרפאַלן געוואָרן אויפן וועג מיט זײַן סחורה דורך אַ וואַלד, און באַווסט איז דער מקום מיט גזלנים. מעג זײַן ווייב, די עגונה, חתונה האָבן?

כאַפט זיך שוין ניט רב רפאל לוקניק, דער גבאי, יעדע ווײלע צו דער גראַבער גאַלדענער קייט וואָס ציט זיך יוסט איבער זײַן בויד צו דעם זייגער אין וועסטל־קעשענע. די צײַט ברענט טאַקע בײַ אים, אָבער אַט זעט ער ווי דער יושב־אוהל נעמט אַריבערגיין צו דער מציאות, צום ממשותדיקן לעבן. דאָס זוכן אַ היתר פאַר דער פאַרצווייפלטער פרוי — ווי זײַן שטערן איז שוין אַט פאַרגאַנגען אין טיפע קניישטן. געוויס וועט ער זיך באַלד אַ ווענד טאָן צו אים, לוקניק, דעם אַלטן וואַלד־סוחר, וואָס איז אויסגעבונדן אין דער גאַנצער געגנט. נעמען וועט ער אַרומפרעגן וועגן דעם גענויעם מקום וואָס דער מענטש איז פאַרפאַלן געוואָרן. וועט ער, דער גבאי, שוין אויך נעמען ריידן וועגן די קהלשע ענינים...

אז מיט דעם רב וועט זיך אים שוין לאָזן ברייטער אַ שמועס טאָן, מיינט אַפנים אויך די רביצין. אַ גלאַז טיי טראַגט זי אים ווידער צו, לוקניקן, און מיט אַ קליינעם צובייס.

— איר זײַט דאָך ניט געגעסן... אז איר מאַן קאָן זיך בײַם רב פאַר-זעסן, ווייס מסתמא אײער ריקל...

— אַ דאַנק, נאָר טרינקען, עסן אַבער ניט; צוליב דרײַ טעמים... — און אז טאַקע גענוי די צאָל דרײַ, נעמט לוקניק מיט אַ תמימות ציילן אויף זײַנע פינגער — ערשטנס, איך האָב אַ שטוב; צווייטנס, איך האָב אַ ווייב; דריטנס, איך האָב מורא...

קלות־דעת און ליצנות איז רב אביגדור שטאַרק ניט סובל, און בפרט פון זײַן ראש־הקהל. באַנעמען קען ער ניט, וואָס אַנדערע זײַנען דערבײַ מלמד־זכות אויף אים. רב רפאל, זאָגן זיי, פאַרשווייגט פסדר אין זיך דער ווייבס גוואַלדן. איז בײַ אים דערפאַר די געווינהייט אויסצולאָדן אַפט מאל זײַן פאַרשטיקטן געמיט — אין אַ צוגעטראַכטער הלצה, אַ ווערטל. דאָס רוב לאַזט ער הערן די חכמות זײַנע טאַקע אין בײַזײַן פון דער ווייב, און זי איז פון די ערשטע וואָס לאַכן...

הסברים אַזעלכענע זײַנען אַבער פאַרן רב ניט מער ווי דברים־בטלים. זײַן צער דאָ איצט איז אויך צוליב דער רביצין, זײַן ווייב. מיט איר אַנוונק צו לוקניקן וועגן דעם שלום־בית בײַ אים, האָט זי עס ווי גורם געווען אַט צו זײַן שפּאַגל־ניעם חכמהלע... אַז זי לאַבט זיך טאַקע מיט די חכמות זײַנע, ווייס רב אביגדור און האָט פאַרדראָס. שוין חדשים ווי זי דערציילט און דערציילט אַ קאַטאָועס פון זעלבן גבאי. פאַריקן פורים איז ער געווען אַרײַנגעקומען דאָ אין שטוב מיט טריט געבראַכענע און דאָס פנים פאַרדאגהט — אין דעם טאָג וואָס איז אַ בפירושע מיצווה צו זײַן לעבעדיק פריילעך, און אַפילו אַנגעשיפורט. מוטלאַז האָט ער זיך אַוועקגעזעצט אויף אַ שטול און אויף דעם טיש אַ לייג געטאָן זײַן חתונה־פתובה צוזאַמען מיט אַן אַפּשריפט. אַ חתימה בעט ער פון רב, אַז די פתובה איז ריכטיק גענוי איבערגעשריבן. דערבײַ האָט ער פאַרגלאַצט די אויגן, זיך צעשאַקלט ווי

מיט א טיפן ציטער, און מיט פלאטערדיקע תנועות גאר גענומען ריידן וועגן דעם וואָס קיין מענטש ווייס ניט זײַן לעצטן טאָג, וויפל אים איז באַשערט צו לעבן. וויל ער, אַז אָט דער אָפּשריפט זאָל אים ווערן מיטגעגעבן אויפן וועג אַהינ־אַהינ. און ווי נאָר מען וועט אויפן הימל דערזען ווער איז געווען זײַן פּלוניא, און לויט דעם חתונה־טאָג וואָס איז באַצייכנט אין פתובה וועט געמאַכט ווערן דער חשבון יאָרן פון זײַן אויסשטיין פון דער ווייב — פירט מען אים גלייך אין גן־עדן.

רב אביגדורס קוק אויף זײַן שפּאַסמאַכעריי, ווייס לוקניק ניט פון היינט. איצט מערקט ער דאָ אין שטוב דײַטלעך זײַן בײַסן זיך מיט אַ רוגו די ליפּן, און דער קאָפּ זײַנער מיטן גאַנצן בליק קערט זיך אַלץ מער אַוועק און זינקט מיט די אויגן טיפּער און טיפּער אין דער תשובה וואָס ער שרײַבט צום שכנותדיקן רב. פאַרזעסט איז יעדער טונק פון דער פעדער אין טינטער אַרײַן; און וואָס גאָר אָנגעשריבן, נעמט ער האַסטיק מעקן. ווערטער מעקט ער און אויך שורות גאַנצע...

לוקניק איז שוין אַבער באַשלאָסן, פאַרט ניט אַפּצולאָזן היינט דעם רב. דאָס וואָס ער, רב אביגדור, האָט פּרײַער געהאַט אַ זאָג געטאָן וועגן די תפילות אין בית־מדרש, קאָנען טאַקע זײַן גאָר פאַסיק אויף אָנצוהייבן פון דעם אַ רייד. וועט ער שוין, דער גבאי, אין שמועס זיך קליגלען אַרײַנצו־שנירלעך בפירוש פון די מחשבותן וואָס דריקן אים וועגן די דרכים און התנהגותן טאַקע פון דעם מרא־דאתרא אַליין. דער עיקר וועט ער אַבער אַרויסברענגען קהלשע ענינים — צאַפלדיקע און ברענענדיקע.

— רבי, מיט אײַער אַבינו מלפּנו דערמאָנען זיך אַזוי דײַטלעך יענע טעג פון אָנהייב מילחמה...

אַ פּאַמעלעכער און לענגלעכער זופּ פון זײַן טיי העלפט צו דעם גבאי אין פּלאַנעווען ווײַטערדיקע דיבורים. מוט דערגיסט זיך אים דורך זײַן בליק, וואָס קרימט זיך פון גלאַז אַרויס און לויפט אויף דער זײַט פון רב. דער גרויער קאָפּ, מערקט ער, הייבט זיך פון דעם פּאַפּיר, און די פעדער אַוועקגעלייגט. אויך דאָס שטריקל, וואָס דינט די ברילן אַנשטאַט דער צע־בראַקענער האַליאָבליע, דרייט זיך אָפּ פון אַרום דעם האַריקן אויער. גע-

ווענדט זײַנען שוין רב אביגדורס צעברײַטערטע אויגן און גאַנצער געהער צו די דערמאָנונגען אין לוקניקס מויל.

א פּאַלק קאַזאַקו זײַנען אָנגעקומען אין שטאָט גלײַך בײַם אָנהײב מילחמה, טאַקע אין דעם טרויערטאָג פון תשעה-באב. פינצטער זײַנען גע-  
וואָרן די גאַסן דורך דעם שײַנדל און שטאַלץ פון דער רוסישער אַרמײ. שלאָגן און ראַבירן האָט מען גענומען די ייִדן. איז ער, דער גבאי, געקומען צו רב אביגדורן, דעם מרא-דאתרא, און גערעדט וועגן גיין צום מיליטערישן קאַמענדאַנט. ער, לוקניק, און צו אים נאָך צוויי חשובע בעלי-בתיים וואָס זײַנען שטאַרק אין רוסיש, וועלן איבערגעבן דעם אָדון אַ בקשה צוזאַמען מיט אַ סומעלע, אַ מינחה לעשײו... האָט ער דעמאָלט אויסגעהערט, דער רב — דערמאָנט אים איצט דער גבאי גענוי — און נאָך אַ לענגערן טראַכטן געלאָזט הערן זײַן וואָרט. פון מאָרגן אָן, האָט ער געזאָגט, וועט יעדן טאָג אין דאַוונען ווערן צוגעגעבן די תפילה אַבינו-מלפּנו. און באַלד דערבײַ אויך געהאַט פאַרטרויט, אַז ער האָט בדעה אויסצורופן אַ תענית-ציבור.

די צונג שוין ניט אַזוי געבונדן, גייט איצט לוקניק ווייטער מיטן דערמאָנען דעם רב פון זײַנע התנהגותן אין די מילחמה-יאָרן. ער האַלט זיך אַפילו ניט אָפּ, דער גבאי, פון נאַכצומאַכן די תנועות, ווי בײַ יעדער פרומער תקנה פלעגן זיך בײַ רב אביגדורן פאַררײַסן די אויגן צום הימל, און די שטים וויינענדיק:

— בעווונתינו הרבים, עת צרה ליעקב... תשובה טאָן, תשובה!... אולי ירחם...

די צרות האָבן אַבער ניט אויפגעהערט — גיט רב רפאל אַ מיש אויף ווידער אַ בלעטל פון יענע טעג. מיט זײַן לעצטן זופ פון קאַלטן טײ, צערעדט ער זיך פון דעם מוראדיקן בילבול. די ייִדן שפּיאַנירן לטובת די דײַטשן, האָבן די רוסישע קאַמאַנדירן זיך געהאַט צעטענהט, און אַרײַנגעוואָרפן די שטאָט אין גרויל. פאַגראַם און גירוש זײַנען געהאַנגען איבערן קאַפּ. בײַ דער פּורעניות איז עס פון רב געוואָרן איינגעפירט, צו זאָגן מאָנטיק און דאַנערשטיק אויך סליחות... און אַז דער פּראָנט האָט זיך ממש דער-  
נענטערט צו דער שטאָט, מיט די באַמבאַרדירונגען און שריפות — האָבן

יידן אַ שטרעם געטאָן צום רב. געוואָלט האָט מען הערן וועגן פּאַרלאָזן די געגנט און זיך ראַטעווען פונעם פּייער. האָט דער רב ווידער גוזר געווען אַ תּענית. מענטשן זײַנען אָבער אין דער בהלה געלאָפּן, און אַ סך פון זיי נאָך פּאַרוואָגלט אין מרחקים איבער רוסלאַנד.

ריידן נעמט לוקניק פּאַרן רב אויך וועגן די צרות וואָס די שטאָט שטייט אויס פון די דײַטשן. אַרויסגעטריבן האָבן זיי די רוסן און זיצן דאָ נאָך. דערמאָנט ער ווי די נײַע הערשערס האָבן אין זייערע אַלע פּאַרנומענע ערטער באלד גענומען רעקוויזירן און קאָנפּיסירן עסנוואַרג און בכלל סחורות. אַפילו ברויט צום קויפּן, זײַנען געוואָרן אײַנגעפירט קאַרטעס. און זיי יד־חזקה זייערע אויף יעדן טראָט; כּסדר שטרענגע באַפעלן און פּאַראַרדענונגען. אַפּגעשלאָסן איז געוואָרן יעדער איינער אין זײַן ווינאַרט און טאָר גיט אַרויספּאַרן פון דעם באַשטימטן תּחום. האָבן די באַגרענעצונגן גען און גזירות אַנגעבראַכט דחקות, הונגער און מגיפות... דערוועקט האָט זיך באַזונדער דער רב, ווען זעלנער האָבן גענומען כאַפּן יונגע מענטשן און זיי אַוועקשלעפּן אויף צוואַנגאַרבעט, און גיט איינער אין די דער עבודת־פּרך אומגעקומען. אויף אַט דער צרה האָט עס דער רב באַפוילן צו זאָגן יעדן בײַן־מינחה־למעריב דרייַ קאַפיטלעך תּהילים.

מיט זײַנע רייד איז שוין דער גבאי אַט־אָט בײַ זײַן אַנגעמערקטן ציל. ווערט ער גאָר שטאַרק אַפּגעהיט און באַרעכנט בײַ יעדן וואָרט:

— אַז די מילחמה, רבי, און אַזאַ מילחמה, האָלט שוין בײַם סוף, קומט איצט אָן, קען מען זאָגן, אַ נײַע תקופּה. מוז זיך דאָך קהל נעמען פעסט בײַ דער אַרבעט. מוסדות זײַנען חרוב געוואָרן, פּרנסות אונטערגעגאַנגען, און דאָס אַפּבויען זיך פון די שריפות!.. און גאָר וואָך מוז מען אין אַזאַ צײַט שטיין אויף דער שמירה פון פּלל, באַזונדער אין די ענינים פון ייִדישקייט. אויפלעבן די ייִדישקייט, מחזק זײַן דעם עולם אין רוחניות, און טאַקע ברוח הזמן, אַנדערע צײַטן...

אַ וואָלד קנייטשן צעוויגן זיך איבער דעם רבס שטערן, און זײַנע ווערטער פּאַלן מיט אַרײַנדרינג:

— אויפלעבן יידישקייט... וואָס, אָפגעלעבט, חס־ושלום?.. ייִדן דאָוונען שוין ניט, היטן ניט דעם שולחן־ערוך?.. ברוח הזמן... אָן אַנדער תורה, חס־ושלום!.. יע, וואָס שײַך מחזק זײַן ייִדישקייט, מוסרן מער דעם עולם, דאָס קאָן בכלל קיין מאָל ניט שאַטן... הייַנט וויל איך אָבער גאָר באַזונד־דערן וויסן, וואָס טוט אונדזער קהל מיט דעם קלײַבן באַגלייביקע ידיעות וועגן די היגע ייִדן וואָס זײַנען אַוועק אין מילחמה און מען הערט ניט פון זיי?

ער האָט זיך שוין אַ ווענד געטאָן, רב אביגדור, אויף זײַניקע. דער גבאי ווייס גוט פון דער מורא וואָס לאָזט דעם רב ניט רוען. אַ שרעקלעך געפיל פײַניקט אים, דעם מרא־דאתרא, וואָס בײַ אים אין קהילה קאָנען נאָך חלילה בלײַבן מילחמה־עגונות. מוחל זײַן קאָן ער זיך ניט, וואָס אין די ערשטע טעג פון דער מילחמה האָט ער פאַרקוקט אַ גאָר האַרבן ענין. ניט געהאַט אײַנגעפאַלן איז אים דעמאָלט צו פאַדערן פון די גערופענע מענער אַ תנא־יגט פאַר זייערע ווייבער. וואָלט יעדער מאָן וואָס איז אַוועק אין מילחמה איבערגעלאָזט אַזאַ גט, וואָלט דאָך די פרוי זײַנע געמעגט חתונה האָבן אָן שאלות און ספיקות, אויב ער קערט זיך ניט צוריק — און זי בלײַבט ניט קיין עגונה... פרוווט אים לוקניק באַרויִקן:

— רבי, די מילחמה ענדיקט זיך, די וועלט וועט אס־ירצה־השם ווערן אָפן, וועט לײַכטער זײַן מיטן דערגיין וועגן די מענער.  
— די תמיכה לכל־הפחות אָנהאַלטן פאַר אָט די עלנטע מישפחות, און בעינ־יפה, ברייטהאַרציק — קרעכצט אָפ רב אביגדור, און איז שוין מעורר וועגן נאָך הילף — קהל טאָר אויך ניט פאַרגעסן די געכאַפטע צו דער צוואַנגאַרבעט, וואָס זײַנען לעצטנס צוריקגעקומען אָפגעשוואַכטע. און פון רוסלאַנד נעמען זיך קערן די פליטים; און די סאַלדאַטן וואָס זײַנען שוין ברוך־השם געקומען פון דער מילחמה, ניט פאַרגעסן זיי.

— די צוריקגעקערטע סאַלדאַטן און די פליטים, פאַרזענע נעבעך...  
— צעשמייכלט זיך ביטער דער גבאי — אוי, לאָזן זיך אָט די חברה הערן, גוט הערן און פילן!..

### חורבן המוחות

דער רעגן וואָס האָט זיך האַרבסטיק צעבושעוועט איבער דער גאָס און ווילד געשמיסן אין די שויבן — שטילט לוקניקן און וואָרנט פון אַ האַסטיקן וואָרט. ער וויל שוין אַבער אויך זען אַ מילדערן אויסדרוק איבער דעם רבס פנים וואָס איז אַליץ אַנגעגאַסן מיט קפידה. נעמט ער זיך ווי לאַבן מיט דעם אַרײַנטייטש אין גמרא וועגן דעם אויסגאַנג פון דער מילחמה, וואָס רב אביגדור האָט געהאַט דאָ פּרײַער געזאַגט און דערביי אַזוי גע- שטראַלט פון אייגענעם איַנפאַל.

— מחריבין... אַ רעיון ניפלא האָט דער רבי היינט מגלה געווען וועגן דײַטשלאַנד וואָס האָט פאַרלאָרן די מילחמה. אַט די גרממיה של אָדום, וואָס אין פּלוג, ווי די גמרא זאָגט, מחריבין כל העולם כולו... חריפות ליגט טאַקע אין דעם רבינס דערקלער: מחריבין, חרוב מאַכן קאַנען די דײַטשן, ניט אַבער מנצח זײַן. אַ דערהער אַזאָ טיפּער, הפלא ופלא!..

— אַ חורבן, אַזאָ עונש אויף דער וועלט... — הייבט רב אביגדור די אויגן אויף אויבן — הייזער און מקומות גאַנצע חרוב געוואָרן, און הונגער און מגיפות, רחמנא ליצלן... קרבנות, קרבנות אַן אַ שיעור!.. עפעס אַזוינע צוגעטראַכטע פּליי-משחית, לויפן איבער בערג און טאַל, שיסן אויף מײַלן ווײַט... און אויך ריחות וואָס מען לאַזט אַוועק מיטן ווינט און פאַרסטמען אויף טויט... גרויס טאַקע די רחמי-שמײַם וואָס צו דעם חורבן נעמט שוין אַ סוף!

לוקניקן קריכן אַבער גאַר קנאַפּ אין מוח די קאַמפּן אַזש ערגעץ אַרום פאַריזש, מיט די טאַנקעס דאָרט, און די „גראַבע בערטעס“ און גיפטיקע גאַזן — נייע מינים געווער וואָס דער רב האָט זיך אַנגעהערט. אים, דעם גבאי, לויפן היינט פאַר די אויגן די גיפטיקע בליקן וואָס גיבן זיך לעצטנס אַ טראַג אויף זײַן זײַט. און די ריידעלעך!.. פּוסטעפּאַסניקעס און אַלערליי הפּקריקעס דרייען זיך אַרום און זיי טומלען און העצן. נעכטן אַוונט האָט זיך בניי די פענצטער פון זײַן שטוב פאַרקליבן אַ גאַנצע רעדל פון אַט די חברה-לײַט. האָט זיך פון הינטער די לאַדנס דערהערט אַ מין וויפּוח — ווי צו מאַכן אין שטאַט דאָ דעם חשבון מיט די בורזשועס און ספּעקולאַנטן



וואָס האָבן אויסגענוצט די מילחמה־נויט, און בכלל מיט די אַלע בלוט־זויגערס... — איבער די סלופעס צעהענגען! — שרייַען אויס שטימען. פון דער אַ אידעע צעהילכט זיך אַבער ווער אין רעדל מיט אַ חוזק, אַז גאָר ניטאָ אַזוי פיל סלופעס. פסקנט ער דעריבער — נאָר צום ווענטל, אַפּקנאַקן!.. קוקט לוקניק ווי מיט קינאה אויפן רב, וואָס שוועבט זיך אין זיינע עולמות־עליונים. קיין השגה אַפילו ניט, אַז אַ וועלט קערט זיך היינט און שליידערט זיך... זאָל ער אַבער אַ ביסל כאַטש יע וויסן!

— מחריבין, האָט דער רבי געזאָגט, און מיט צער דערמאָנט דעם חורבן וואָס די מילחמה האָט אַנגעמאַכט... דער אמתער חורבן, רבי, נעמט זיך ערשט צעפלאַקערן, און די סכנה ניט דער ערך, מאוימדיק... אַ חורבן־המוחות, רבי; מענטשן האָבן פאַרבראַכן מיטן דרך־הישר, זיך אַוועקגע־לאָזט אין הפקרות, באַגייען מעשים תעמועים. אַל תפתח פה לשטן, אַ העלישער פּיער אויף דורות!..

שוין לענגער ווי דער רב האָט גענומען הערן וועגן אַ מרידה אין רוס־לאַנד. אַ גאָר גרויסע איבערקערעניש; און געהערט אויך, אַז מורדים זאָלן האָבן אַוועקגעהרגעט דעם קייסער... מויל און אויערן צעעפנט, הערט ער אַט פון גבאי, אַז די מגיפה פאַרשפּרייט זיך ווייט ווייט איבער דער וועלט, און פילט זיך שוין דאָ אין שטאַט. גאָר גרויסע חכמים, זאָגט לוקניק, האָבן זיך באַוווּזן טאַקע אין דעם המון פליטים און באַפּרייטע סאַלאַטן, וואָס זיינען עס אַרונטערגעקומען אַהער פון דער סאַמע רעוואַלוציע. מומחים גוואַלדאָונע זיינען אַט די מיט אַ מאָל געוואָרן אין דעם גאַנצן סדר־עולם, ווי מדינות דאַרפן זיך פירן, און זיי ווייסן נאָר צו לויבן די נייע פאַראַנד־קעס פון רוסלאַנד. די אַלע אַנדערע מלוכה־אַרדענונגען זיינען זיי מבטל בתכלית הביטול. שטייט שוין אַזאַ געזינדל גרייט מיטצוהעלפן אין פאַרכאַפן די הערשאַפט אויך אין אונדזער געגנט, נאָך איידער די דייטשן רירן זיך אַרויס. להוט זיינען אַט די חברה־לייט צו זען אויך ביי אונדז זייער האַרצי־קע מלוכה־אַרדענונג, דעם תוהר־וּבוהו וואָס היינט אין רוסלאַנד און די שליטה דאַרט פון דער אכזריות־דיקער הפקרות. גאַרניט ווילן זיי הערן פון דעם רצון ביי די אַלע־אַלע תושבים אין די שטעט און אין די דערפער

פון אונדזערע מקומות; גאר גוט ווייסן זיי, אז די ארטיקע אנפירער טוען שוין לענגער וועגן אן אייגענער ממשלה. און אז קהל האט דערביי טאקע אויך וואס צו זאגן — לאַכן זיך אויס אונדזערע הפקר-יונגען. גיב זיי כאַטש הינט איבער די הנהגה!..

— פאַפּאָליטיק... — האַקט איבער רב אביגדור מיט אַ פאַרפלאַנטער-טער צונג — קיין מאָל מיש איך זיך ניט אין די דרכים פון מלכות.

— ניין, ניין! — כאַטש זיך דער גבאי אַז ער איז דאָ צו ווייט אַוועק אין זיינע רייד — עס גייט, רבי, אין ייִדישקייט... אַ גרויסע סכנה פון די הפקרניקעס, אַט זייער השפּעה!.. מיט די צינגעלעך זאָגן זיי צו גאָלדענע בערג, און כאַפּן אַרײַן אין זייער נעץ דעם המון, און ראשית-כל דערווייטערן זיי די מענטשן פון ייִדישקייט; זיי לאַכן דאָך אויס פרומקייט און לעשן אויס אין דעם ייִדן יעדן פונק פון ייִראת-שמיים... אין אַזאַ צײַט מוז דער רב טאָן! זײַן דער עומד בפרץ, זיך שטעלן אין דעם בראַך, אַפּצוהאַלטן מיט זײַן השפּעה; טאָקע אונטערהייצן די מענטשן מיט אמונה, גוט-גוט אַ וואַרעם טאָן... דער רבי פלאַמט דאָך מיט פּײַערדיקן גלויבן!..

אַ ריס גיט זיך רב אביגדור פון טיש, פון שטול. מיט אַ כאַפּ נעמט ער אַרונטער דאָס קאָלירטע פאַטשיילקע וואָס ליגט איבער די בלעטער אין זײַן צעעפנטן ספר, און פאַרמאַכט אים אין גאַנצן. לוקניק קוקט אָן ווי ער צע-שפּרייזט זיך הינדאָן-הער, אין מויל אַרײַן קערט ער די באַרד און קײַעט ביטער די האַר.

— אונטערהייצן זאָל איך, וואַרעמען, משפּיע זײַן... און אויף מײַנע אייגענע, די זין?.. אַן אויוון, אַז אין שטוב זאָל זײַן אַנגעוואַרעמט אויף צוואַנציק גראַד, מוז אין אים אַליין זײַן הייס לפחות פערציק גראַד... ווייס איך דאָך שוין, וואָס פון מײַן יעקבן, דעם בכור, איז געוואָרן; זיך אַוועק-געלאָזט מיט דער רעוואָלוציע, און איז געקוילעט. און מײַן משה האָט זיך אַרײַנגעלאָזט אין די ביכער, זיך אַנגעשטעקט מיט פּילאַסאָפּיע; איז ער שוין אַ פאַרסטמטער... רויק קאָן איך הינט ניט זײַן אַפּילו מיט מײַן משולמען, דעם מייזניק, וואָס לערנט אין דער טעלזשער ישיבה, און האָט דאַרט, ברוך-השם, אַ גאַר גוטן נאַמען. האָט מיר אַבער די טעג אָן איש

נאמן פאַרטרויט, אַז בחורים פון דער ישיבה, און מײַנער אויך בתוכם, האָבן צווישן זיך עפעס אַ חוג, אַ מין חבריה. קלייבן זיי זיך צוזאַמען און זײַנען זיך מתווכח און מברר צאַפּלדיקע רעיונות פון דער הייַנטיקער וואַקלדיקער צײַט... שוין בײַ די בני־תורה אויך אַ וואַקלעניש, אַ צאַפלע־ניש; השם ירחם!..

אַ געקוילעטער, אַ פאַרסטער, אַ צאַפּלדיקער... — שטיקט אין זיך לוקניק אַ טיפן שמייכל איבער דעם רבס סך־הכל פון זײַנע דרייַ זין... האַלט ער זיך שוין אָפּ, דער גבאי, פון דערציילן אים זײַן פרוּז מיט ווילנע. יאָרן ווי ער איז געזעלשאַפטלעך פאַרבונדן מיט די גרויסע עסקנים און גבאים פון אַט דער שטאַט, און נאָך מיט אַ חודש צוריק האָט ער דאָרט אַנטייל גענומען אין אַ באַזונדערער פאַררופענער אסיפה. האָט ער זיך אין דער אַלטער באַרימטער קהילה אַנגעהערט פון די נײַע אַנשיקענישן. רעוואַלוציאַנערע ווינטן האָבן זיך גרויליק צעבושעוועט און פאַרמעסטן זיך חוצ־פהדיק אויך אויף די יסודות פון דער ירושלים־דליטאַ. מיטן צוריק־שטראָם פון רוסלאַנד האָבן זיך באַוויזן אַלערליי טומלערס, און אויפגע־שוומען זײַנען אויך רויטע חברה־לייט פון די פּרײַערדיקע יאָרן, דער עיקר יענע מורדים־במלכות פון 1905 — און די אַלע העצן און שטורעמען. פּסול איז בײַ זיי יעדער איינער פון די בכבודיקסטע מנהיגים און מיוחסים אין דער עדה, און קנאַקן מיט גיפט אַפילו אויף רב חיים־עוורן, דעם וועלט־גאון!.. מי שמך? — שרײַען זיי אויף די ייִדישע מנהיגים, און פאַדערן מיט גוואַלדן וואַלן גאָר מאַדערנע צו די קהילות; די ראשי־הקהל זאָלן ווערן געקליבן דורך יעדן איינעם, אַפילו אַ פחות שבפחותים...

שאַרפע קעפּ זײַנען אויף דעם ווילנער צוזאַמענקום אַרויס מיט פּראַקטישע עצות, ווי צו לאַוירן אין אַזאַ ספּנהדיקער צײַט מיט אַט דעם עולם. שטאַרק איז געוואָרן באַטאַנט אַז די רבנים קאַנען אַ סך העלפן ביים אייני־צויםען דעם צעשפּוושעטן ערב־רב... אַ גאָר וויכטיקע רעדע איז דאָרט אויך געווען וועגן דעם אַרגאַניזירן און שאַפן אַ פּאַסיקע מדינה פאַר דער געגנט, וואָס האָט ביז דער מילחמה געהערט צו רוסלאַנד. איז דערבײַ גע־וואָרן ברייט אַרומגערעדט דער אַרטיקער געפלאַנטער פון פעלקער, און ווי

א צוויי־דריי פון די גרעסערע שטאמען רינסן זיך יעדער איינער באַזונדער צו פאַרכאַפן דאָ די גאַנצע געגנט און הערשן נאָר אליין...

ניין, בײַ דער פאַרלאַרנקייט פון רב אביגדורן, ווי ער איז אין די מינוטן פאַרביטערט פון זײַנע זין — קאָן ער אים ניט, דער גבאי, אַפילו געבן אַנצוהערן וועגן זײַן לעצטער ווענדונג צו די ווילנער עסקנים. שוין איבער אַ וואָך ווי ער האָט קיין ווילנע דרינגלעך געשיקט אַ מענטשן מיט בריוו, און וואָרט מיט אומגעדולד אויף עצות פון דאָרט, און בכלל מיט־הילף...

גיט אָבער צו זאָגן הײַנט כאַטש איין וואָרט וועגן דעם חוב פון אַ רב צו זײַן שטאַט, צו זײַן עדה — קאָן זיך דער גבאי ניט פועלן. שטעלט ער זיך ניט אָפּ פון אַנרירן אויך דעם רבס היים:

— חשבונות האָט איר, רבי, מיט אײַערע זין; ווי אַ פּאָטער זײַט איר אין חשש פאַר זײַערע פּילאָסאָפּיעס, און נאָך דרכים... איר זײַט דאָך אָבער אויך אַ טאַטע פון אַ גאַנצער עדה, אונדזער אב־בתורה, דער גײַסטיקער מנהיג און מרא־דאָטרא... און אַט פאַרלירט אַ המון־עם דעם קאַפּ!! חוזק ווערט דאָך געמאַכט פון די קדשי־ישראל!!

די פלייצע שוין אַנגעשפּאַרט אָן דער וואַנט, צעגלעטן זיך אומבאַהאַלפן רב אביגדורס דינע שטראַליקע פינגער איבער די גרויע זיַדענע האָר פון זײַן לאַנגער באָרד. פון דעם מטושטשן שמייכל וואָס איז צעשפּילט איבער דעם אויסגעצויגענעם פנים, דרינגט לוקניק אַז קיין רייד פון אים וועט ער דאָ ניט הערן. באַווייזט זיך אָבער פון קיך די רביצין. און ווי גאַנץ אָפּט, איז זי מיט אירן אַ וואָרט:

— דער המון־עם וואָס איר זאָגט, רב רפאל, און די בהלה אײַערע, אָן די מענטשן זײַנען שוין אוועק פון ייִדישקייט; נרינו, סתם אַ פּיין ביסעלע גוזמא... אין יענע קאַסיקע טעג, וואָס מען רופט 1905, פלעגט מען צו מײַן טאַטן, דעם אַלטן רב, זכרוננו לברכה, פלעגט מען דאָ צו אים אַרײַנפאַלן מיט גוואַלדן; די יונגע ווערן מזרדים במלכות און פּופרים!! האָט אָבער דער אַלטער געהאַט זײַן קוק, און רוק איז געווען זײַן ענטפּער. הײַנט בושעווען זיי, פלעגט ער זאָגן, שטייגער וואָרפן די יונגאַטשעס אויף די וואָס

גייען אין בית־מדרש. זאל נאָר פאַרגיין אַ שטיקל צײַט, וועט מען זען ווי די זעלבע קלייבן זיך בײַ די טירן פון בית־מדרש. שטיין וועלן זיי נאָך אין דרויסן, און ווי פון טשיקאָועס וועגן אַנקוקן די מענטשן וואָס גייען צום דאַוונען, און זיך אפשר אויך ווערטלען איבער די ייִדן וואָס זײַנען בעלנים צום ווערן אויפגערוּפן צו דער תורה און לאָזן זיך קאַסטן געלט פאַר דער עליה... נאָר אַבער געדולד, פלעגט מײַן טאַטע אונטערשמייכלען, גאָר גיך וועט מען אויך זען ווי די געקינצלטע פּרײַדענקערס רײַסן זיך שוין אין בית־מדרש פאַר אַ בכבודיקן פּלאַץ און חלשן צו ווערן אויפגערוּפן שײַש. אָט די פעטע עליה... יע־יע, פלעגט זיך דער אַלטער אַפילו אַ חכמה טאָן, די אַ מורדים און אויפגעבלאָזענע כּופרים, אויך זיי וועלן מיט דער צײַט דער־קומען צו דעם עלטער־פּון־שײַש...

— דער אַלטער רב, געווען אַ חכם ; באַווונדערט האָט מען זײַן פּיקחות, אַפילו אַז מען איז מיט אים ניט געווען מסכים... — שאַקלט צו דער גבאי מיט פאַרהערלעכער דערמאָנונג.

די פּײַנלעכע בליקן פון דער רביצין, וואָס טראָגן זיך פאַרטײַעט אויף דער זײַט פון איר מאַן, דעם איצטיקן שטאַט־רב — שטויסן אָן לוקניקן אויף אַ לעבן אַ גאַנצן פון אָט דער פאַר. איר טאַטנס פּיקחות, אָט־אָט, האָט עס משמעות אין איר אַרויסגערופן אַ פאַרגלייך... אַן ענלעכן בליק אַזא פון אָט דער פּרוי האָט דער גבאי צום ערשטן מאָל שוין באַמערקט — אויף איר חתונה. דער חתן, וואָס איז פאַרשדכנט געוואָרן פון אַ באַרימטער ישיבה, האָט נאָך דער חופּה אין זײַן דרשה זיך צעפּילפּולט אין אַ האַרב־לומדישער סוגיה פון שד שבא על אשת־איש ; אַ שד וואָס איז געלעגן מיט אַ פּרוי, צי איז זי נאָך מותר פאַר איר מאַן, אַדער ער דאַרף זי אַפּגטן...

— אַ שד... אַ קאַזאַק!.. מסתמא אָט די העלדישע בעל־תאווהניקעס פון אונדזער רוסישן מיליטער... — איז אין דער משונהדיקער שטימונג בײַם חתונה־טיש געוואָרן אַרײַנגעוואָרפן אַ היימלעכקייט דורך איינעם פון די מחותנים, דעם אַלטן זשידיקער רב, וואָס האָט צוזאַמען מיט זײַן ביטול־דיקן ווערטל אַ צי געטאָן פון מויל די שמאַקצנדיקע פּיפקע און געגעבן אַ שפּײַ, געדיכט מיט לעבנס־חכמה.

— די פאנטאזיעס מיט וועלכע עס לאָבן זיך בחורים באַנקוועטשערס...  
 — איז שוין איבער די טישן פון דער חופה-וועטשערע אוועק אַ ליצנות.  
 דער באַגראַבענער בליק דעמאָלט פון דער פּלה — פאַרגעסט זיך אים  
 ניט, לוקניקן. ער ווייס אויך ווי דער אַלטער רב האָט גענומען קוקן אויף  
 זײַן איידעם, וואָס האָט עס מיט דער צײַט געדאַרפט פאַרנעמען דעם פּיסאַ-  
 הרבנות אין שטאָט. צוגעזען האָט ער די איבערגעטריבענע פרומקייט פון  
 דעם יונגן מאַן, זײַן מאַכן זיך אַפט תעניתים, און די סיגופים זײַנע, דאָס  
 פּײַניקן זיך; און אַחוץ די ספרים גייט אים קיין זאַך ניט אָן, אַפילו ניט  
 זײַן אייגענע פאַמיליע וואָס פאַרמערט זיך און לעבט אין גרויסן דחקות...  
 אָט די התנהגות פון זײַן קומענדיקן ממלא-מקום, און דער עיקר וואָס ער  
 איז אויסגעטאָן פון דער וועלט און אַ מסתפק במועט — פלעגט דעם שווער  
 אַ סך דערמאָנען דעם אַלטן דרך פון באַוווּסטע גדולים אין די פאַר-  
 גאַנגענע דורות. אין זײַנע שמועסן מיט פאַרטרויעטע ידידים וועגן דעם  
 יונגן רב, פלעגט אַפט דער אַלטער אויך אַפּויפּצן:  
 — אַ פאַרבלאַנדזשעטער... פאַרבלאַנדזשעט...

### אַ צײַט אַזאַ

אַ פינקלדיק אַרײַנשײַן פון רויט-גאַלדענע שטראַלן דורך די פאַרגאַ-  
 סענע שויבן, האָבן אין רבס שטוב שטיפּעריש אַנגעזאָגט אַז די האַרבסטזון  
 האָט זיך דורכגעריסן דורך די שווערע וואַלקנס, און עס הערט אויף דער  
 רעגן. לעבעדיק איז געוואָרן דער דרויסן און איבער דער גאַס האָבן זיך  
 באַוווּזן מענטשן. אַ וואַרעמע לויכט האָט אויך געטאָן אַ שפאַר מיט דעם  
 עפענען זיך פון דער טיר. אַרײַנגעקומען איז אַ יידענע מיט אַ טעפל אין  
 איין האַנט און אין דער צווייטער אַ לעפל. איר שאלה צום רב נעמט גיין  
 מיט אַ פאַרטיידיקן זיך, וואָס אין מיטן דער וואַך עסט מען שוין גאַר פלייש.  
 — אַזאַ שימחה דאָך הײַנט, די וועלט ווידער אַ וועלט!.. נאָך פאַרטאָג.  
 אין פענצטער קלאַפט דער קצב; אַ קאַלב גייט ער קוילען, און לאַכט זיך  
 אויס פון די דײַטשן מיט זייערע פאַרבאַטן!.. און אָט אין מיטן קאַכן, אַ שכן

מיט נאך ניס. גרויסע טומלענישן אין דײַטשלאַנד. עס ברענט זיי די מפלה. און אויך אין קאָוונע זיך צעבונטעוועט קאָזאַרמעס און עס איז געוואָרן אַ סאַלדאַטן־ראַט. און מען רעדט, אַז די טעג וועלן ווידער נעמען קומען בריוו פון אַמעריקע, און מיט געלט. וועט מײַן מאַן שוין קאָנען אָפּנעמען מיך אַהין מיט די קינדער!.. אַזוי ראַפּטעם ניס גרויסע, בשורות גוטע אויף גוטע, טאָ ווי זאַל ניט כאַפּן אַ שווינדל? איז די מילכיקע לעפל מיר אַרײַן אין דעם פּליישיקן טאַפּ...

אומזיסט לוקניקס צעעפנטע אויגן אויף רב אביגדורן. אַרויסהאַבן וויל ער, דער גבאי, דעם רושם וואָס די פּרישע ברענענדיקע ניס האָבן געמאַכט אויף דעם יושב־אוהל. דער רב איז גאַר פאַרטאָן אין דער שאלה. פרטים נעמט ער אויספרעגן, ווי הייס איז געווען דער טאַפּ און וויפּל פּלייש אין אים... איז אַבער באַלד די גאַנצע שטוב אויפגעשטורעמט דורך אַ געלאָף פון גאַס. מענטשן בײַ דער טיר און פענצטער:

— רבי, רביצין, אײער זון, משה!.. ער איז געקומען מיט מילי דעם בעל־עגלה, וואָס האָט זיך מיט דער פּור אָפּגעשטעלט לעבן זײַן שטוב... באַגריסט אויך לוקניק דעם רב און די רביצין אין זײער פאַרכאַפטער פּרייד. ער גופא, דער גבאי, איז שוין אַבער גאַר אין אַן אַנדער שפּאַנונג. מילי — אים האָט ער דאָך געשיקט קיין ווילנע, און וואָרט עס אין די אומרויקע טעג אויף זײַן צוריקקער. דער פּורמאַן האָט עס דרינגלעך אַוועק־געפירט בריוו פון אים, לוקניקן, צו גרויסע ידידים זײַנע אין דער שטאַט, צו די אַלטע עסקנים פון דער באַרימטער קהילה. ווי ער קוקט שוין אויס אויף דעם ענטפּער!.. אויסגעגאַסן האָט ער אין די בריוו זײַן האַרץ וועגן דעם משונהדיקן מצב אין די קהלשע ענינים. פאַרפלאַנטערטע פּראַגעס שפּרינגען אים לעצטנס אַרויס גאַר האַרב מיט יעדן טאַג. און אַחוץ עצות, ווי דאַרפן ראשי־הקהל האַנדלען אין אַזאַ מוטושטשיקער און צערודערטער צײַט, האָט ער אויך פאַרלאַנגט צו שיקן אים אַהער עטלעכע פּאַסיקע מיט־העלפּערס. פעיקע חברה זאָלן אָט די זײַן, האָט ער געשריבן, שאַרף קענען אַוועקלייגן אַ רעדע, וואָס זאָל נעמען דעם עולם; און דערצו זיך אויסטויגן אין אַרגאַניזירן דעם המון. וויל ער שוין זען אויך די מענטשן. און אין דעם

רייזעשיין וואָס ער האָט מיטגעגעבן מילין, איז פון דעם דײַטשן קאָמעדנאָנט געווען געשריבן, אַז דעם פּורמאַן איז צוריקוועגס דערלויבט מיטצונעמען ביז נאָך דרײַ פּאַרשוינען...

אין מינוטן אַרום הערט שוין לוקניק פון דער שליחות. נאָך איידער די עלטערן צעריידן זיך מיט זייער זון, וואָס איז באלד אַרײַן אין אַ צווייטן צימער זיך אַרומוואַשן און איבערטאָן — איז שוין דער פּורמאַן אַרויס מיט אַ דרשה אויף דעם גבאי:

— אוי, האָט איר מיך באַגליקט מיט אַ יאָדע, רב רפאל!.. אויף אַהין איז מיר טאַקע געווען נוציק דער שײַן. אויף צוריק אַבער, האָבן שוין די דייטשע וואָכן אַליין מורא געהאַט אַרויסצושטעקן די נאַז. וואָס אויף די וועגן צעטוט זיך!.. קיין ווילנע טײַר מיך געשיקט... אַ שטאַט איז ראַסיין, טאַוורייג; מיט מײַן פּור שוין געווען אין שאָוול, און זיך ניט פּאַרלאָרן אַפילו אין קאַוונע. די ווילנע אַבער, אַ קאָך פון אַ מקום!.. מיט צרות קוים אויפגעזוכט דעם קרוב מײַנעם. און טאַקע אַ גליק וואָס זײַן ייִנגל האָט מיך אַרומגעפירט. גיי טרעף אין אַזאַ פּאַרפאַלעניש!.. די גאַסן רוישן און לאַנג אויף וויאַרסטן, מויערן אין הימל, און צו מענטשן שלעפּ זיך טרעפּ אויף טרעפּ... מיט די בריוו אייערע געדאַרפט אַרומקריכן אין אַלערליי הויכע פענצטער, צו גאָר געהויבענע לײַט. און טרעפסטו שוין מיט מזל דעם אדון אין שטוב, הייסט ער דיר קומען נאָך אַן ענטפער מאַרגן, און דער מאַרגן האָט נאָך אַ מאַרגן, און אַן איבער־איבער־מאַרגן...

— האָסטו דאָך דערווײַל געאַנט באַקוקן די שטאַט, אַנווען עפעס אַ פּרײַך... — פּרוּווט לוקניק פּאַרקערעווען די רייך און לינדערן אַ ביסל דעם פּורמאַנס צאָרן.

— אַוודאי, טעג גאַנצע זיך אַרומגעדרײַט, און מערסטנס אויפן שולהויף. קלויזן, דאָרט אַרום און אַרום, און אַ שול אַזאַ גרויסע, אַזאַ מורא־דיקע. פּול דער שולהויף מיט מענטשן, מען רעדט און מען טומלט. מען קריגט זיך אַזוי פיל וועגן ארץ־ישׂראל. אַ מדינה אַ ייִדישע זאָל ווערן. איינער אַ גרויסער ענגלענדער, אַ באַלפור, זאַגט צו. אַבער אויפן שולהויף זײַנען אַ סך קעגן... און וואָלן דאָרט אין ווילנע. אַ נײַע קהילה קלײַבט מען.



מען גייט ביטן די גבאים. שטייט אַ יונגערמאַן אויף טרעפּ און לייענט הילכיק אַ רשימה פון בעלנים אויף צו ווערן נײַע גבאים, קאַנדידאַטן, ווי ער רופט. און בײַ יעדן נאָמען הייבט ער אַרײַן דעם מענטשן אין הימל אַרײַן. און דערקלערט מיט אַזוינע קלוגע רײד, אַז נאָר די וואָס פון זײַן רשימה, זײַנען עס די פאַסיקסטע און ראַיעלסטע אויף צו פירן דעם קהל. גלײַך צעפאַכעט ער זיך מיט אַ פירקאַנטיק פאַפירל, געדרוקט מיט אַ גרויסן דיקן ציפער, און צעשרײַט זיך, אַז נאָר אַזאַ צעטל זאָל מען אַרײַנוואַרפן, צום קלײַבן די גבאים...

— איז דיר געווען געפעלן דער רעדנער? — ציט אַן לוקניק.  
 — אַוודאי! אַ מחייה געווען צו הערן... כאַטש עטלעכע לעבן מיר, וווּ איך בין געשטאַנען, האָבן זײ אַלץ געלאַכט און געזאָגט אַז דער מענטש רעדט בלומענדיק, שבתדיק, מיטן קוויטש אַרויף... אָבער איז אויף די טרעפּ דאָרט באַלד אַרויפגעשפרונגען אַן אַפגעריסענער בחור, און אַזוי ממזריש גע-  
 נומען אויסלאַכן דעם רעדנער און געמאַכט צו גאַרנישט זײַנע קאַנדידאַטן פון פאַפיר. אויסגעלויבט האָט דער חברה־מאַן גאָר אַנדערע מענטשן, און גע-  
 פאַכעט מיט זײערן אַ צעטל... אוי, האָבן זיך די ביידע רעדנערס צעווערטלט, אַזוי צוגעשפיצט, קלוג און שאַרף. פײַער! און באַוויזן האָבן זיך נאָך רעדנערס פיקחותדיקע און געריבענע. און פון עולם פלעגט מען אַלע ווײַלע קונציק אַרײַנשרײַען; ווערטלעך כײַטרע, משומדסקע. אַלץ אַזוי קלוג! אַז מיר דאַכט, אַזאַ דער קליגסטער בעל־הבית בײַ אונדז אין שטאָט וואָלט זיך אין ווילנע קוים גערעכנט פאַר אַ האַלבן משוגענעם...

— האַסט דאָך, מילי, טאַקע אויפגעטאַן אין דער נסיעה... — שמייכלט אונטער לוקניק — צוגעשליפן דײַן צונג, און אויף מענטשן ביסטו שוין דער גרויסער מבין...

— אַוודאי פאַרשטיי איך — איז מילי אין קוראַזש — אַט בין איך טעג אַרומגעלאַפן איבער די הויכע פענצטער, נאַכגעלאַפן די גרויסע לײַט, און שוין געוואָלט פון זײ באַקומען דעם ענטפער צו אײַך. דערציילן זײ מיר פון יאַריד מיט די וואָלן און פון נאָך פאַרדרייטע יוצרות. פסדר זאָגן זײ מיר הייליק צו, אַז מאַרגן, מאַרגן וועלן שוין זײַן פאַרטיק די בריוו אויף

צוריק, און אלץ וואס איר, רב רפאל, האט געבעטן. אבער ווי, א נעכטיקער טאג!.. און אז שוין דערגעסן ביזן ביין, האב איך פאר מיין אפפארן גע- זאגט איינעם פון די פאמפעס דארט אין ווילנע, ספאקאינע היסט ער, האב איך אים דערציילט פון א יורבורקער סוחר וואס רעדט פון זיך מיט א גדלות. מינער א ווארט, זאגט יענער, איז ווי א הן, א הן-צדק; און א הן איז ביי מיר ווי א שבועה; און א שבועה, טפוי!.. אזוי האב איך אים אריינ- געזאגט דעם רב צאץ. וואס, געדארפט אפשר פאר אים שפרינגען קדוש?.. פארחידושטע בליקן נעמען לויפן צווישן לוקניקן און די רביצין וואס איז שוין צוריקגעקומען פון גאס מיט א קערבל. פילט מילי, אז קיין קניפ אין באק וועט ער דא פאר זיין חכמה ניט קריגן. ער קען אבער ניט פארשטיין וואס דער גבאי איז אזוי אויפגעלאפן און מיט צארן:

— ספאקאינע, א פאמפע, א רב צאץ... רב אשר ספאקאינע איז א למדן און פון די פני-העיר אין ווילנע; שטאמט פון ווילנער גאון, און טאקע דער גבאי פון גאונס קלויז. האסטו שוין ניט געהאט קיין שענערע ווערטער צו ריידן מיט דעם טייערן יידן און גרויסן מיוחס? די אמתע בלומענשפראך, מיטן קוויטש ארויף; א דיבור פון א בעל-עגלה בן בעל-עגלה. א צייט אזא!..

אויסגעמאטערט און פארביטערט איז דער פורמאן. פאריאגט געווען באלד צוויי וואכן. א גאר לייכט פעקל זיך געהאט אונטערגענומען מיט זיין נסיעה. ביי דער שטוב דא שטייען פערד-און-וואגן, האט ער נאך ביים קומען אהיים זיך ארומצופארטיקן אין שטאל. אוי, ווי כאפט מען שוין אפ דעם אטעם!.. שמייכלען אים אויך ווייניק די ווארעמע ווערטער פון משהן, זיין עבראכטן פאסאזשיר. ארויסגעקומען איז ער שוין פון צווייטן צימער, ארומ- געוואשן און איבערגעטאן. צוזאמען מיט דער רביצין נעמט ער אים אויך בעטן צום טיש, נעמען אין מויל. ניין, ער גייט שוין, איילט צו זיך אהיים.

מיליס בליק ווערט אבער גלייך איבער דעם רב וואס שטייט אין א ווינקל שטוב און איז פארטיפט אין א ספר. פריי געמאכט האט ער עס דעם טיש פארן זון וואס גייט עסן. ווי פארמוחט דעם רבס אגבליק, גאר ווייט פון ארום און פון אלץ; שוועבט אין אנדערע וועלטן. שטעלט דער פורמאן

אָוועק די בייטש אָן אַ זייט און נעמט זיך נענטערן. ער האַלט זיך אָפּ איין מאָל און נאָך אַ מאָל.

— רבי, איך קאָן האָבן עולם־הבא?

— און עולם־הזה האַסטו? רייסט אָפּ רב אביגדור זיין קאָפּ פון ספר און זיינע אויגן ברייטערן און ברייטערן זיך אין חלל פונעם צימער און צום הימל דורכן פענצטער.

— עולם־הזה, מיין עולם־הזה... מיטן פערד צוזאמען איינגעשפאָנט, טאָג ווי נאַכט איבער די וועגן מיט בלאַטעס און שליוכאַטעס, און צו די בלוטיקע וועגן אויך גולנים, און נאָך און נאָך ספנות. אַז קיין ברעקל רי... דאַוונען אַפילו קאָן איך ניט ווי ס'באַדאַרף. און דאָס שטיקל ברויט קוים־קוים, מישטיינס געזאָגט, מיין עולם־הזה!..

— וויי־וויי... — צעקרעכצט זיך דער רב — אוי, ווי מען איז גענאַרט, ווי בלינד מיר זיינען!.. די האַרעוואַניע נאָר אויף אַ פזית חיונה אויף דער וועלט, אין דעם פאַרבײלוֹפיקן לעבן פון דעם עולם־עובר... אַפשיטא און אַפשיטא שוין וואָס פאַר אַ יגיעה דער בן־אדם מוז אַרײַנטאָן אויף צו קאָנען זוכה זײַן דעם חיי־עולם, עולם־הבא!..

אַחוץ דעם שלום־עליכם, האָט דער זון מיט זײַן טאָטן דעם רב נאָך גאַרניט גערעדט. און אַט איז ער שוין מיט אים אין אַ וויכוח. צווען קאָן ער ניט, משה, ווי דער פּורמאַן שטייט צעעפנט דאָס מויל און פאַרלאָרן. משמעות ווייניק וואָס פאַרשטאַנען אין דעם רבס ווערטער, און ער וואַרט נאָך אויף אַ תשובה...

— טאַטע, גלייך פאַלסטו אַרײַן אין אַ חשבון־הנפש. פאַר דיר דאָך גענוג נאָר עפעס אַ וואַרט, און שוין נעמסטו זיך קלאַפן אַשמנו; פון דײַן אימה־ופחד פאַר יענער וועלט, צינדט זיך נאַכאַנאַנד קעגן דיר דער גיהנום... דער מענטש אַבער וואָס רעדט מיט דיר, אַט ווי רחמיאל איצט, ער קען מיינען אַז דער אייגן־מוסר דײַנער גיסט זיך עס אויף אים... אני הגבר, די צוויי טעג וואָס ער איז געווען מיין פּורמאַן, האָב איך אַ ביסל אַנגעזען זײַן פײַן, און אויך געזען ווי ער פאַרפעלט אַפלו ניט קיין מינחה. אויפן ווילנער שולחוף, ווייס איך, האָט ער די אַרעמע־לייט געטיילט פון זײַן

ברויט. און נאָר אַ פּרײַע מינוט אין וועג, כאַפּט ער זיך צו אַ תּהילימל וואָס ער האָט מיט זיך. זאָל אַזאַ איינער שוין אויך ניט האָבן קיין גן־עֶדֶן?..  
ווידער איז אין רב אביגדורן פּריש דערוועקט דער חשבון זײַנער מיטן זון. אַזאַ קלות־ראש פון דעם בחור! מיט אַזאַ ליכטקייט ווי ער רעדט עס וועגן יענער וועלט. דערוועגט זיך צו פּסקענען וועגן גיהנום און גן־עֶדֶן... ער ווערט גאַרניט בעסער, אַט דער משה. געוואָרן פאַרפּירט אין אַן עולם־תּוהוּ, זיך אָנגעשמעקט מיט דער פּילאָסאָפּיע און קריכט אויף פּאַלשע וועגן; און גאָט ווייסט ווי ווייט פאַרקראַכן... האַלט דער טאַטע פאַר זײַן חוב דאָך צו פּרווון נאָך אַ מוסר טאָן:

— זײַ וויסן, מײַן זון, דער יצר־הרע שטייט איבער דעם מענטשן מיט אַ האַק, פאַרמאַסטן איבער זײַן קאַפּ; אַזוי מוז זיך יעדער איינער פאַר־שטעלן, בכל עת ובכל שעה!

— בכל עת ובכל שעה, שטענדיק זיך אַזוי פאַרשטעלן... — ציט משה מיט די פּלייצעס — ווי קאָן מען עס?  
— גר־נו, איז שוין דיין קאַפּ אַרונטערגעהאַקט.

### גית-דין-של-מעלה

משה איז אָפּנים שוין פאַרנומען מיט אַנדערע געדאַנקען. ער רעדט ניט. די הענט פאַרלייגט אויף הינטן, האָט ער זיך צעשפּאַצירט איבער דער שטוב. ער זעט גאַרניט ווי דער פּורמאַן גייט אַרויס. אַז לוקניק נעמט זיך רירן, גיט ער אים אַ כאַפּ בײַ דעם אַרבל. בלײַבן זאָל ער, דער גבאי, בעט דער גאַסט. יאָרן איז ער דאָך דער פאַרטרויטער פּרײַנד פון רב און איבערגע־געבן פאַר זייער גאַנצער שטוב. זאָל ער דאָ נאָך זײַן. עסן גייט נאָך אַבער ניט משה. נײַן, נאָך ניט!..

צו לאַנג האַלט דער זון זײַן טאַטע־מאַמען אין שפּאַנונג. ווי זיי ווילן שוין וויסן פון זײַן נסיעה! מיט איבער אַ חודש צוריק האָבן זיי אים אַרויסבאַגלייט קיין מינסק, און וואַרטן אויף דער ירושה וואָס ער דאַרף פון דאַרטן ברענגען... די מאַמע, ער מערקט די־טלעך ווי יעדער נערוו איז

אין איר צעשפרונגען, און די צעצונדענע בליקן אירע וואַרפֿן זיך מיט אומרה, איבער זײַן פנים, איבער יעדן צוק פון די אַקסלען. ער זעצט זיך ניט, משה, אויך ווען ער נעמט ריידן. אַ וויילע גיט ער זיך אַ שטעל אָפֿ, און וואַרפֿט אַרויס אַ פֿאַר ווערטער. מיט אויג און אויער כאַפֿן די אַרומיקע אויף :

— מינסק, מינסק... יאָרן געווען אָפֿגעריסן... איבער אַ יאָר מומע גע-  
לעגן צו בעט... צוויי יאָר ווי געשטאַרבן... און חדשים ביזן רײַזע־שײַן...  
קײן באַזונדערע נײַס הערט מען נאָך ניט פֿון דעם בחור. מינסק, ווייס  
מען, איז בײַ פיר יאָר געווען אויף דער רוסישער זײַט פֿון דעם מילחמה-  
פֿראַנט. האָבן מיט אַט דער שטאַט ניט געקאַנט זײַן אין אַ פֿאַרבינדונג די  
ערטער וואָס זײַנען געווען פֿאַרנומען פֿון די דײַטשן. צוזאַמען מיט דער  
ידיעה וועגן דער מומעס טײַט, האָט מען אויך געהערט אַז לאַנג האָט אַנגע-  
האַלטן איר לעצטע קראַנקײַט. און אַז עס האָט גענומען צײַט און ניט לײַכט  
איז געגאַנגען מיטן אַרויסקריגן די דערלויבעניש צום פֿאַרן קײן מינסק  
און צוריק, ווייס גאָר גוט לוקניק; געווען איז ער דאָך דער שתדלן בײַ דעם  
דײַטשן קאַמענדאַנט... קאָן זיך שוין ניט באַהערשן די רביצין:

— די ירושה אָבער, מײַן קינד? געפֿאַרן דאָך וועגן דעם...

— אַהאָ, אַ דין־תורה... שײַך אַ פֿאַרדרייעניש, געווען אַ שווערע הלכה...  
ער שפּאַצירט נאָך איבער דער שטוב, משה. אָבער ווערטער הערט מען  
שוין קלאַרע. די רײַכע ירושה פֿון דער קינדערלאַזער מומע איז געווען אײַנ-  
געלייגט בײַ אַ רב. האָט אים אַט דער נאמן דערציילט, אַז אין דער צײַט  
פֿון דער קראַנקײַט האָבן זיך מיט איר פֿאַרנומען צוויי שכנות, ביידע אלמנות.  
טענהן זײ, אַז די מומע האָט זײ געהאַט צוגעזאַגט גאָר אַ סך. אַ רשימה  
פֿון נאָך צוזאַגענישן האָבן צוגעשטעלט גבאים פֿון גאַנצע דרײַ חברות אין  
שטאַט. האָט געמוזט פֿאַרקומען אַ דין־תורה...

טעג האָט ער, משה, זיך אַרומגעדרײַט אין מינסק און נאָכגעפֿאַרשט  
פֿרטים וועגן דער מומעס לעצטע יאָרן. דערוויסט האָט ער זיך, אַז פֿאַר  
יעדער באַדינונג פֿלעגט די קראַנקע זײַער פֿינן באַצאַלן, און דערצו ניט  
געקאַרגט מיט מתנות. געהערט האָט ער אויך, אַז ביז אירע לעצטע טעג

פלעגן קומען פסדר זי מבקר־חולה זײַן גבאים פון איר בית־מדרש און עסקנים פון מוסדות, און ניט אַרויסגיין אָן אַ שיינער נדבה... פאַר דער דינ־תורה איז ער, משה, גאַנצע צוויי טעג אויך אָפּגעזעסן אין אַ מינסקער בית־מדרש און זיך פאַרטיפט אין הלכה־ספרים, און מסדר געווען די טענות זײַנע פאַר די רבנים. האָט ער טאַקע בײַ דער דינ־תורה מצליח געווען אָפּצושלאָגן די תביעות פון יענע בעלי־דין; איינעם נאָכן אַנדערן האָט ער זיי צעקלאַפּט. און די ירושה איז געבליבן אין גאַנצן פאַר זײַן מאַמען, דער רביצין. אַזוי האָט בפירוש געפּסקנט דער בית־דין!..

ווי דער רעדט שוין ניט משה. שטיין בלייבט ער אין מיטן שטוב; הענט שטייף פאַרלייגט אויף הינטן, אויגן צעגלאַצט און די אונטערשטע ציין זײַנע צעקראַצן זיך איבער דער איבערשטער ליפּ. באַלד צעשפּילן זיך רעטענישדיק די פינגער פון ביידע פאַרלייגטע הענט, און ווערטער צע־וואַרפענע צעטרייסלען נאָך שטאַרקער דאָס האַרץ בײַ טאַטע־מאַמען... אַ קאַסטן נגידישע סערוויזן, צוויי טשעמאַדאַנעס אָנגעפאַקטע מיט גאַלדוואַרג און זילבערוואַרג, און צירונג זעלטענע, און אַ וואַגיק זעקל מיט גאַל־דענע מטבעות!.. קאָן מען שוין אַבער מיט די באַנען ניט פאַרן. האָט ער זײַן וועג געמוזט מאַכן מיט פּערד־און־וואַגן... מיט הצלחה שוין געווען אָפּ־געפאַרן בײַ אַ האַלבן מהלך פון מינסק קיין ווילנע, און שוין נאָך וואַלאַ־זשין, זײַנען פון אַ וואַלד — באַמבעלער וואַלד הייסט דער מקום — אַרויס־געשפּרונגען אַ כאַפּטע רויבערס. פון זײַן פּור, און פון נאָך צוויי פּורן, אַלץ־אַלץ צוגענומען, און די מענטשן צעמזיקט... אַ טאַג איז ער אָפּגעלעגן אין דערבייִקן שטעטל ווישנעווע. אין אַשמענע, אויפן וועג ווייטער, האָט ער זיך ווידער אָפּגעלייגט בײַ אַ חבר, וואָס האָט אים באַזאָרגט מיט תפילין און אַ ביסל וועש און אויך מיט דעם טשעמאַדאַן. אין ווילנע האָבן פּרײַנד אים באַזאָרגט אויך מיט געלט. און אַ נס וואָס ער האָט דאָרט געטראָפּן מילין, דעם פּורמאַן...

אַ ברעג פּלאַסטער אונטערן ראַנד קאַפעליוש פון זון — נעמט די מאַמע קלאַר מערקן. פאַרשטייט זי שוין וואָס היינט איז בײַ אים דער קאַפעליוש גאַר טיף איבערן שטערן. איר אויפגעצאַפּלטער בליק גיט אויך אַ פּאַל אויף

אן אַרבל. טאַפּט זי אָן אַ באַנדאַזש אַרום דעם רעכטן אַרעם... אין ברעכן מיט די הענט, פּרעגט זי :

— אין ווילנע, ביסטו כאַטש געווען בײַ אַ גוטן דאָקטאָר ?.. רײד, רײד !  
 טיפּער צער קוקט אַרויס פון רב אביגדורס אויגן. זאָגט ער אויך וואָס :  
 — נאָך דעם באַפּאַל אין וואַלד האַסטו מסתמא שוין געבענטשט „הגומל“,  
 די ברכה צו גאָט, וואָס אַ מענטש איז מחויב פאַר אַ נס מיט אים ; אַ נס  
 איז דאָך געטאָן געוואָרן מיט דיר און ביסט געבליבן לעבן... און וועגן דעם  
 שאָדן פון דער ירושה, זײַנען מיר דאָך אַלע, מיר און אונדזערע קינדער,  
 מחויב צו בענטשן „ברוך דין האמת“, באַרעכטיקן דעם מישפּט פון אויבן.  
 בײַם בית־דין אין מינסק, ווי דו דערציילסט, האָבן מיר טאַקע געוונען ;  
 משמעות אָבער ניט בײַם בית־דין־של־מעלה.





## אינה אלט :

### א

11	גוטער תשרי . . . . .
78	שער השמים . . . . .

### ב

89	א בייט . . . . .
95	אויגן-לייעניש . . . . .
101	הארבסט-אָטעם . . . . .
105	דאָקטאָר וואַסמער . . . . .

### ג

115	פרייע הענט . . . . .
-----	----------------------

### ד

157	א קייטעלע . . . . .
165	פובליסיטי . . . . .
174	א מויל מיט פינגערלעך . . . . .

### ה

185	כיבוד . . . . .
191	אבער נאך בעסער . . . . .
196	„נייע אייראָפע“ . . . . .

### ו

219	איבערגאנג . . . . .
-----	---------------------

## פון זעלבן מחבר :

אין דער טאָג-טעגלעכער היסטאָרישער אַרבעט

מינכען 1947

דאָס פּאָלקס-מויל אין נאַצי-קלעם

מינכען 1949

שליאַך און אומוועג

תל אביב 1964

געשלינדער

תל-אביב 1970

רעדאקטירט:

„פון לעצטן חורבן“

צייטשריפט פאַר געשיכטע פון יידישן לעבן בעתן נאַצי-רעזשים

מינכען 1946 — 1948